

اسلام

حجۃ الاسلام حضرت امام غزالی رحمۃ اللہ تعالیٰ

*

ترجمہ
مولانا محمد سعید شوق الہی

نذیر سنرپبلشرز

۴۰۔ اے اردو بازار ، لاہور

نام کتاب ----- اسلام
مصنف ----- حجت الاسلام امام غزالیؒ
مترجم ----- مولانا عاشق الہی
طبع ----- مکتبہ شکر بیرون لاہور
قیمت ----- ۱۵۰ روپے

فہرست مضامین

- ۱ نماز
- ۲ زیورۃ و مہ ذمیرت
- ۳ روزہ
- ۴ حج
- ۵ تلاوت قرآن
- ۶ ذکر الہی
- ۷ قلب حلال
- ۸ حقوق کی حفاظت اور حسن معاشرت
- ۹ امر بالمعروف اور نہی منکر الشیخہ عنی رحمہ اللہ
- ۱۰ اتباع سنت
- ۱۱ خاتمہ اور عبادت کی ترتیب
- ۱۲ اخلاق ذمیرہ اور قلب کو ان سے پاک کرنے کے درمل اصول
- ۱۳ احرم مقام
- ۱۴ فضول گوئی
- ۱۵ غصہ
- ۱۶ حسد

۹۲	۵ بخل اور محبت مال
۱۰۳	۶ رعونت اور حب شہرت و جاہ
۱۰۹	۷ دنیا کی محبت
۱۱۶	۸ نخوت و تکبر
۱۲۵	۹ خود پسندی
۱۲۹	۱۰ ریا
۱۲۸	حسن خلق اور اس میں نفس کا دھوکا

اخلاق حمیدہ اور قلب کو ان کے ساتھ راستہ کرنے کے ۱۶۲ دس اصول۔

۱۶۲	۱ توبہ
۱۷۵	۲ خوف
۱۷۹	۳ زاہد
۱۹۱	۴ صبر
۱۹۷	۵ تشکر
۲۰۴	۶ اخلاص اور صدق
۲۱۴	۷ توکل
۲۲۲	۸ محبت
۲۲۹	۹ رضا بر قضا
۲۴۰	۱۰ فکرموت

بِسْمِ اللّٰهِ الرَّحْمٰنِ الرَّحِیْمِ

اعمال ظاہری کے دس اصول ہیں

نماز

اللہ تعالیٰ فرماتا ہے کہ میرے ذکر کے لئے نماز قائم کرو۔ اور رسول مفسوں صلی اللہ علیہ وسلم نے فرمایا ہے کہ نماز دین کا ستون ہے یاد رکھو کہ تم نماز میں اپنے... سے ہم کلام ہوتے رہنا دیکھ لیا کر کہ تم نماز کیسی پڑھو رہے ہو چونکہ اللہ تعالیٰ نے اقامتہ صلوٰۃ یعنی نماز کے قائم کرنے کا حکم فرمایا ہے جس کا مطلب یہ ہے کہ نماز اور نماز کے متعلق تمام ضروری امور کی پوری رعایت کرو لہذا نماز میں ان تین باتوں کا پورا لحاظ رکھنا چاہیے۔

اول: نماز سے پہلے وضو کی نگہداشت کرو۔ اور اس کا طریقہ یہ ہے کہ وضو میں جس قدر شہتیں اور مستحبات ہیں ان کو بجالاؤ اور ہر عضو کے دھونے کے وقت وہ دعا پڑھو جو اس بارے میں حدیث میں آئی ہے اور اس کے ساتھ ہی کپڑوں کا اور وضو کے پانی کا خیال رکھو کہ دونوں پاک ہوں لیکن اس میں اتنا مبالغہ نہ کرو کہ وضو اس تک نوبت پہنچ جائے کہ یہ وضو شیطانی ہے۔ اور شیطان اکثر عبادت گزار نیک بندوں کے اوقات شش و پنج میں ضائع کر دے جانتا چاہیے کہ نماز کی کپڑوں کی مثال ایسی ہے جیسے کسی بھیل کے ارپے کا چھلکا اور بدن کی مثال ایسی ہے جیسے اندر کا چھلکا اور قلب کی مثال ایسی ہے جیسے اندر کا مغز ظاہر ہے کہ مقصود مغز ہی ہوا کرتا ہے اسی طرح اس ظاہری پاکی سے بھی قلب کا پاک ہونا اور نورانی بنانا مقصود ہے شاید تم کو یہ شبہ ہو کہ کپڑے کے دھونے سے قلب کس طرح پاک ہو سکتا ہے لہذا سمجھ لو کہ حق تعالیٰ نے ظاہر اور باطن میں ایک ایسا خاص تعلق رکھا ہے جس کی وجہ سے ظاہری تعلق کا اثر باطنی طہارت تک ضرور پہنچتا ہے جہاں تک ضرورت ہے دیکھ لو کہ جب تم وضو

شوکر نے اور کپڑوں کی طہارت میں ایک عجیب حکم

کر کے کھڑے ہوتے ہو تو اپنے قلب میں ایسی صفائی پاتے ہو جو وضو سے پہلے نہ تھی اور ظاہر ہے کہ یہ وضو کا ہی اثر ہے جو بدن سے بڑھ کر دل تک پہنچتا ہے۔

دوم :- نماز کے جملہ ارکان خواہ سنتیں ہوں یا مستحبات اور ذکر ہو یا تسبیح سب کو اپنے قاعدے سے ادا کرو اور یاد رکھو کہ جس طرح بدن کی ظاہری طہارت نے قلب کی باطنی صفائی میں اثر دکھایا تھا! اسی طرح بلکہ اس سے بھی زیادہ نماز کے ارکان کا اثر قلب میں ہوتا ہے اور نورانیت پیدا کرتا ہے اور جس طرح مزین کو دوا پینے سے ضرر نفع ہوتا ہے اگرچہ وہ دوا کے اجزاء کی تاثیروں سے واقف نہ ہو اسی بن تم کو نماز کے ارکان ادا کرنے سے ضرر نفع پہنچے گا اگرچہ تمہیں اس کے اسرار و رموز سے واقفیت نہ ہو۔

نماز پڑھنے سے بہر حال نفع ہے اگرچہ اس کے اسرار کو سمجھے

جاننا چاہیے کہ جاندار مخلوق کی طرح حق تعالیٰ نے نماز کو بھی ایک صورت اور روح مرحمت فرمائی ہے چنانچہ نماز کی روح تو نیت اور قلب ہے اور نماز کا بدن قیام و قعود ہے رکوع و سجود نماز کا سر اور ہاتھ پاؤں ہیں اور جس قدر اوکار و تشبیحات نماز میں ہیں وہ نماز کے آنکھ، کان وغیرہ ہیں۔ انکار و بیجا تے کو سمجھنا گویا آنکھ کی بینائی اور کانوں کی قوت سماعت وغیرہ ہے۔ اور نماز کے تمام ارکان کو اطمینان اور خشوع و خضوع کے ساتھ ادا کرنا نماز کا حسن یعنی بدن کا سڈول اور رنگ و روغن کا درست ہونا ہے الغرض اس طرح نماز کے اجزاء اور ارکان کو بخضو و قلب پورا کرنے سے نماز کی ایک حسین و جمیل صورت پیدا ہو جاتی ہے نماز میں جو تقرب نمازی کو حق تعالیٰ سے حاصل ہوتا ہے اس کی مثال یوں سمجھو جیسے کوئی خدمت گار اپنے بادشاہ کی خدمت میں کوئی خوبصورت کنیز بدلتیہ پیش کرے اور اس وقت اس کو بادشاہ سے تفریب حاصل ہو پس اگر تمہاری نماز میں خلوص نہیں ہے تو گویا تم ایک مردہ اور بے جان کنیز بادشاہ کی نذر کر رہے ہو اور ظاہر ہے کہ یہ ایسی گستاخی و بے باکی ہے کہ ایسے گستاخ شخص کو اگر قتل

نماز کی روح اور بدن

کر دیا جائے تو عجب نہیں، اگر نماز میں رکوع و سجدہ نہیں ہے تو گویا تم ایک ٹکڑی لولی اور اپاہج لونڈی نذر کر رہے ہو اور اگر اس میں ذکر و تسبیح نہیں ہے تو گویا لونڈی کے آنکھ کان نہیں ہیں اور اگر سب کچھ موجود ہے مگر ذکر و تسبیح کے معنی نہیں سمجھے اور نہ دل متوجہ ہوا تو ایسا ہے جیسے کہ اعضا تو سب موجود ہیں لیکن ان میں حس و حرکت بالکل نہیں یعنی حلقہ چشم تو موجود ہے مگر بینائی نہیں ہے اور کان موجود ہیں مگر ہری ہے کہ سنائی نہیں دیتا۔ ہاتھ پاؤں ہیں مگر شل اور بے حس ہیں ایسا تم سمجھ سکتے ہو کہ ایک کوئی اندھی ہری کبیر شاہی نذرانہ میں قبول ہو سکتی ہے یا نہیں؟

شاید تمہیں یہ شبہ ہو کہ جب نماز کے فرض اور واجب ادا کر دیئے جاتے ہیں تو علمائے شریعت اس نماز کے صحیح ہوجانے کا فتویٰ دے دیتے ہیں۔ خواہ معنی سمجھے ہوں یا نہ سمجھے ہوں اور جب نماز صحیح ہوگی تو جو مقصود تھا وہ حاصل ہو گیا اس سے معلوم ہوا کہ معنی کا سمجھنا نماز میں ضروری نہیں ہے لہذا سمجھ لو کہ علماء کی مثال طبیب کی سی ہے پس اگر کوئی لونڈی اپاہج اور کسی ہی عیب دار کیوں نہ ہو اگر اس میں روح موجود ہے تو طبیب اس کو دیکھ کر یہی کہے گا کہ یہ زندہ ہے مردہ نہیں ہے اسی طرح نماز کی روح اور اعضاءے رئیسہ کے موجود ہونے سے علماء و فتویٰ دے دیں گے کہ نماز صحیح ہے اور فاسد نہیں ہے اسی صورت میں طبیب نے اور عالم نے اپنے منصب کے موافق جو کچھ کہا وہ صحیح کہا ہے۔ مگر نماز تو شاہی نذرانہ اور سلطانی تقریب حاصل ہونے کی حالت ہے اور اتنا تم خود سمجھ سکتے ہو کہ عیب دار کبیرا اگرچہ زندہ ہے مگر سلطانی نذرانہ میں پیش کرنے کے قابل نہیں ہے بلکہ ایسی کبیر کا تحفہ پیش کرنا گناہی ہے اور شاہی عتاب کا موجب ہے اسی طرح اگر ناقص نماز کے ذریعہ سے اللہ کا تقرب چاہو گے تو عجب نہیں کہ پھٹے کپڑوں کی طرح لوٹا دی جائے اور تمہارے منہ پر پھینک ماری جائے اور

بلا حضور قلب والی نماز کی صحت پر علماء کا فتویٰ اور شبہ کا جواب

زیادتی کر دیتی کہ اگر دس نفلوں میں چار فرض رکعتوں کا حضور قلب پورا ہو جائے تو امید کر دے کہ حق تعالیٰ اپنے فضل و کرم سے فرائض کا نقصان ان نفلوں سے پورا فرمادے گا اور اس کی کسی کا تدارک لے لو افل سے منظور فرمائے گا۔

زکوٰۃ و صدقہ خیرات

حق تعالیٰ جل شانہ، فرماتا ہے کہ جو لوگ اپنا مال اللہ کی راہ میں خرچ کرتے ہیں ان کی مثال اس دانہ کی طرح ہے جس میں سات بالیں ہوں کہ ہر بال میں سو دانے ہوں حضرت رسول اللہ صلی اللہ علیہ وسلم نے فرمایا ہے کہ جنہوں نے اپنا مال دونوں ہاتھ بھر کر راہ خدا میں لٹایا ہے وہی ہلاکت سے نجات پائیں گے، صدقات و خیرات میں چونکہ مخلوق کی ضرورتیں اور محتاجوں کے فلتے رفع ہوتے ہیں اس لئے یہ بھی دین کا ایک ستون ہے۔ اور اس میں یہ حکمت ہے کہ چونکہ مخلوق کو اللہ سے محبت رکھنے کا حکم ہے اور مسلمان بندے اللہ کی محبت کا دعویٰ بھی کرتے ہیں لہذا اللہ تعالیٰ نے مال خرچ کرنے کو اپنی محبت کا معیار اور آزمائش کی کسوٹی بنا دیا ہے تاکہ ایمان کے دعوے کرنے والوں کا جھوٹ سچ کھل جائے، ما آفادہ ہے کہ انسان اپنے اس محبوب کے نام پر جس کی محبت دل میں زیادہ ہوتی ہے اپنی تمام مرغوب اور عزیز چیزیں لٹا دیا کرتا ہے پس مال جیسی عزیز شے کا حق تعالیٰ کے نام پر خرچ کرنا اللہ کے ساتھ محبت کے زیادہ ہونے کی علامت ہے اور سخی کرنا اللہ کے ساتھ محبت نہ ہونے کی دلیل ہے صدقہ و خیرات دینے والے مسلمان تین طرح کے ہیں

۱۔ مضمون حاکم نے روایت کی ہے۔ ۲۔ مضمون مسلم و بخاری

ایک تو وہ لوگ ہیں جنہوں نے جو کچھ بھی پایا سب راہ خدا میں دے دیا اور خدا کے محبت کرنے کا دعویٰ سچ کر دکھایا مثلاً حضرت صدیق عتیق رضی اللہ عنہ کہ جو کچھ بھی ان کے گھر میں تھا انہوں نے سب آنحضرت صلی اللہ علیہ وسلم کے حضور میں لا رکھا اور حباب آنحضرت نے پوچھا کہ اے ابو بکر اپنے لئے کیا رکھا تو عرض کیا: اللہ اور اللہ کا رسول! اس موقع پر حضرت فاروقؓ بھی بغرض خیرات مال لائے تھے اور ان سے بھی آنحضرت صلی اللہ علیہ وسلم نے یہی سوال کیا تھا۔ کہ اے عمر تم نے اپنے لئے کیا رکھا تو انہوں نے جواب دیا کہ جس قدر لایا ہوں اسی قدر چھوڑ آیا ہوں! اس وقت رسول اللہ صلی اللہ علیہ وسلم نے فرمایا کہ تم دونوں کے مرتبے کا تم دونوں کے جواب سے ظاہر ہے۔

خیرات کا اعلیٰ درجہ

دوسرے درجہ میں وہ متوسط لوگ ہیں جو سارا مال تو خدا کے نام پر نہیں لٹاتے مگر اس کے ساتھ ہی اپنے نفس پر بھی ضرورت سے زیادہ خرچ نہیں کرتے بلکہ محتاج بندوں کی حاجتیں ظاہر ہونے کے منتظر رہتے ہیں اور جس وقت خرچ کا کوئی موقع پاتے ہیں یا کسی کو محتاج دیکھتے ہیں تو بیدریغ مال خرچ کر ڈالتے ہیں یہ لوگ اپنے مال کی زکوٰۃ یعنی مقدار فرض پر ہی اکتفا نہیں کرتے بلکہ سارے مال کو خدا ہی کے لئے خرچ کرنے کی نیت رکھتے ہیں کیونکہ مال پاس رکھنے سے ان کی غرض اس کو راہ خدا ہی میں خرچ کرنے کی ہوتی ہے البتہ موقع اور محل کا انتظار رہتا ہے۔

تیسرے درجہ میں وہ کمزور مسلمان ہیں جو زکوٰۃ واجبہ ہی کے ادا ہونے کو غنیمت سمجھتے ہیں کہ وہ اگر اس سے زیادہ خیرات نہیں کرتے تو مقدار واجب میں حبیہ برابر کی بھی نہیں کرتے ان تینوں گروہوں کے مرتبوں کا فرق اور حق تعالیٰ کے ساتھ محبت کی مقدار ان کے خرچ کی حالت سے خود ہی سمجھ لو ہیں اگر تم پہلے اور دوسرے درجہ تک نہ پہنچ سکو تو کم سے کم تیسرے درجہ سے

خیرات کا متوسط طبقہ

خیرات کا ادنیٰ درجہ

بڑھ کر متوسط لوگوں کے ادنیٰ درجہ تک تو پہنچنے کی کوشش ضرور کرو کہ مقدار واجب کے علاوہ روزانہ کچھ نہ کچھ صدقہ کر دیا کرو اگرچہ روپی کا ٹکڑہ ہی کیوں نہ ہو اگر ایسا کرو گے تو محبوں کے طبقہ سے اوپر چڑھ جاؤ گے اور اگر تم مفلس و تہی دست ہو تو یہ نہ سمجھو کہ صدقہ صرف مال ہی پر منحصر ہے اور ہم اس سے معذور ہیں نہیں بلکہ اپنی عزت و جاہ آرام و آسائش قول و فعل غرض جس پر بھی تم کو قدرت ہو اس کو اللہ کے نام پر خرچ کرو مثلاً بیمار کا پوچھنا بخارہ کے ساتھ جانا اور حاجت کے وقت محتاج کی امداد کر دینا یا مثلاً کسی مزدور کا بوجھ بٹالینا۔ یا سہارا لگا دینا یا سعی و سفارش سے کسی کا کام نکلوا دینا اور نیک بات کہنا یعنی ہمت بندھانا ڈھارس دلانا وغیرہ یہ سب امور صدقہ ہی میں شمار ہوتے ہیں اور ایسے صدقات ہیں جن کے لئے مالدار ہونے کی ضرورت نہیں ہے زکوٰۃ و صدقات میں پانچ بانوں کا زیادہ خیال رکھنا چاہیے۔

مفلس مسکینوں کی خیرات

اول: جو کچھ بھی دیا کرو وہ لوگوں سے چھپا کر دیا کرو۔ کیونکہ حدیث میں آیا ہے کہ چھپا کر خیرات دینا پروردگار کے غضب کو بھجاتا ہے اور جو مسلمان اپنے دائیں ہاتھ سے اس طرح خیرات کرے کہ بائیں ہاتھ کو بھی خبر نہ ہو تو شتر کے روزوہ ان سات بندوں کے ساتھ اٹھایا جائے گا جن پر حق تعالیٰ قیامت کے دن سایہ فرمائے گا جب کہ اس کے سایہ کے سوا کہیں سایہ نہ ہوگا۔ اس میں حکمت ہے کہ صدقہ سے مقصود نخل کی بری خصلت کا دور کرنا ہے مگر چونکہ اس میں ریا کے خطرناک مرض کا اندیشہ ہے اس لئے چھپا کر دینے کے سبب ریا سے نجات مل جائے گی کیونکہ مسلمان جب قبر میں رکھ دیا جاتا ہے تو ریا سانپ کی شکل اور نخل سچھو کی شکل بن کر اس کو تکلیف پہنچاتا ہے پس جس نے خیرات کرنے سے جی چرایا اور نخل اختیار کیا تو اس نے اپنی قبر کاٹنے کے لئے بچھو بھیج دیئے اور

صدقہ کو چھپانے کی ضرورت

۱۰ بخاری و مسلم کی حدیثوں میں

اگر کسی نے خیرات تو کی مگر دکھاوے اور نمود کی غرض سے کی ہے تو چھو کو گویا سانپ کی غذا بنا دیا اس صورت میں چھو سے تو نجات ہو گئی مگر سانپ کی زہریلی قوت اور زیادہ ہو گئی کیونکہ نخل کا نشا پورا ہوا تو چھو کا زور بڑھے گا اور ریا کا نشا پورا ہوا تو سانپ کا زور زیادہ ہو گا۔

دوم: جس شخص کو خیرات دیا کہ وہ اس پر احسان نہ سمجھو اور اس کی شناخت یہ ہے کہ مثلاً تم نے کسی محتاج کو خیرات کے طور پر کچھ دیا اور اس سے شکر گزاری کی توقع رکھی یا مثلاً وہ تمہارے ساتھ بدسلوکی سے پیش آیا یا تمہارے دشمن کے ساتھ محبت کرنے لگا تو تم کو اس قدر ناگوار گزرا کہ اگر صدقہ دینے سے پہلے ہی صورت پیش آتی تو یقیناً اتنا ناگوار نہ گزرتا تو اس سے صاف معلوم ہو گیا کہ تم نے اس محتاج پر اپنا احسان سمجھا اسی لئے اس کی بدسلوکی پر اتنا طیش آیا لہذا اس کا علاج یہ ہے کہ تم اس محتاج کو اپنا محسن سمجھو کہ جس نے تم سے صدقہ کا مال لے کر تم کو حق خداوندی سے سبکدوش کر دیا اور تمہارے مرض نخل کا طبیب بن گیا کیونکہ تمہیں معلوم ہو چکا ہے کہ رکوعہ ذی خیرات سے مقصود نخل کا دور کرنا ہے۔ پس مال رکوعہ کو یا نخل کا دعوہ ہوا یہی وجہ ہے کہ رسول مقبول صلی اللہ علیہ وسلم رکوعہ صدقہ کا مال اپنے خرچ میں نہ لاتے اور فرمایا کرتے تھے کہ یہ مال کا میل ہے تو جس مسلمان نے تمہارے مال کا میل لے کر نہیں اور تمہارے مال کو پاک و صاف بنا دیا بھلا تمہیں بناؤ کہ اس کا تم پر احسان ہوا یا تمہارا اس پر احسان ہوا بھلا اگر کوئی براج مفت فصد کھول کر تمہارا وہ ناقص خون نکال دے جو تمہاری دنیوی زندگی کیلئے مضر ہے تو کیا تم اس کو اپنا محسن نہیں سمجھتے؟ اسی طرح جو شخص دل سے نخل کے فاسد مارہ کو جس کے ضرر کا حیاتِ اخروی میں اندیشہ ہے بلا کسی معاوضہ کے نکال دے تو اس کو بدرجہ اول اپنا محسن و خیر خواہ سمجھنا چاہیے۔

احسان جتنائے کا امتحان

احسان جتنائے کے مرض کا علاج

سوم :- تیسری بات یہ ہے کہ عمدہ سے عمدہ اور پاکیزہ مال خیرات کر دے کیونکہ جو چیز ناپسند ہو اس کو اللہ کے نام پر دینا کیسے مناسب۔ لہذا یہ تم سن چکے ہو کہ اس سے مقصد تو محبت خداوندی کے دعوتی کا امتحان ہے پس جیسی بڑے یا بھلی چیز اللہ تعالیٰ کے نام پر خیرات کرو گے اس سے خود معلوم ہو جائے گا کہ تمہیں اللہ کے ساتھ کس قدر محبت ہے۔

چہارم :- چوتھی بات یہ ہے کہ تمہیں جو کچھ دینا ہو ہمتاوش بشائتاً، رخصتہ روہو کر دیا کرو کیونکہ رسول اللہ صلی اللہ علیہ وسلم نے فرمایا ہے کہ ایک دہم لاکھ دہم تہ، بڑھ جاتا ہے اس کا مطلب یہی ہے کہ ایک دہم چونیک نبتی اور خوشی کے ساتھ دیا گیا ہے ۱۰۰ لاکھ دہموں سے بڑھا ہوا ہے جو انگواری کے ساتھ دیئے گئے ہیں۔

پانچم :- پانچویں بات یہ ہے کہ صدقہ کے لئے عمداً محل و مصرف تلاش کیا کر یعنی یا تو کسی پرہیزگار عالم کو دیا کرو تاکہ تمہارا مال کھانے سے اس کو اللہ تعالیٰ کی اطاعت اور تقویٰ پر قوت و اعانت حاصل ہو یا کسی عیالدار نیک بخت مسلمان کو دو۔ اگر یہ تمام اوصاف ایک شخص میں جمع نہ ہوں تو جس میں ایک وصف بھی پایا جائے وہ بھی تمہارا صدقہ پاک ہو جانے کے لئے کافی ہے البتہ نیک نبتی کا لحاظ سے مقدم ہے کیونکہ دنیا کا مال و متاع بندوں کے لئے اسی لئے جیا گیا ہے کہ ان کی گذر اوقات ہو سکے اور اس پسند رزقہ زندگی میں آخرت کا توفیق حاصل ہو جائے تو جو لوگ درحقیقت سفر آخرت کی تیاری میں مشغول ہیں اور اس عالم فانی کو راستہ کا پڑاؤ اور مسافر خانہ سمجھے ہوئے ہیں وہی تمہارے پیسے کے مصرف ہونے چاہئیں دیکھو رسول مقبول صلی اللہ علیہ وسلم ارشاد فرماتے ہیں کہ ”پرہیزگاروں کو کھانا کھلایا کرو اور اپنا تبرع و سلوک ایمانداروں ہی کو پہنچا یا کرو“

روزہ

حدیث میں آیا ہے حق تعالیٰ فرماتا ہے ”کہ ہر نیکی کا دس گنا سے سات سو گنا تک ثواب لکھا جاتا ہے مگر روزہ خاص میرا ہے اور میں خود ہی اس کا صلہ دوں گا۔ رسول مقبول صلی اللہ علیہ وسلم نے فرمایا ہے کہ ہر شے کا ایک دروازہ ہوتا ہے اور عبادات کا دروازہ روزہ ہوتا ہے روزہ پر اس قدر ثواب دو باتوں کی وجہ سے ہے۔

پہلی وجہ یہ ہے کہ روزہ کھانے پینے اور مباشرت ترک کرنے کا نام ہے یہ ایک ایسا پوشیدہ کام ہے جس سے حق تعالیٰ کے سوا کوئی آگاہ نہیں ہو سکتا اس کے علاوہ سنتی عبادتیں ہیں مثلاً نماز، تلاوت، زکوٰۃ، حج وغیرہ یہ سب ایسی عبادتیں ہیں جن سے دوسرے لوگ بھی واقف ہو سکتے ہیں پس روزہ وہی مسلمان رکھے گا جس کو لوگوں میں اپنے عابد و زاہد کہلائے جانے کا شوق اور ریا و نمود کی مجت نہ ہوگی۔ دوسری وجہ یہ ہے کہ روزہ سے دشمن خدا یعنی شیطان مغلوب ہوتا ہے کیونکہ تمام نفسانی خواہشیں پیٹ بھر کھانے پر ہی اپنا زور دکھاتی ہیں اور شیطان انہی خواہشات کو واسطہ بنا کر مسلمانوں کا شکار کرتا ہے لیکن جب روزہ کی وجہ سے کوئی مسلمان بھوکا رہا اور تمام خواہشیں کمزور پڑ گئیں تو شیطان مجبور اور بے دست و پا ہو جاتا ہے چنانچہ رسول اللہ صلی اللہ علیہ وسلم نے فرمایا ہے کہ ”ماہ رمضان میں جنت کے دروازے کھول دیئے جاتے ہیں شیطان پانہ بچیر ہو جاتا ہے۔ اور ہاتھ غیبی پکارتا ہے کہ اے نیکی کے طلب گار و آگے بڑھو اور اے بدکار و باز آؤ“

احادیث رسول

روزہ پر اجر و ثواب کا سبب

ابو یعلیٰ ابن الدینا حسن سے کہ بخاری مسلم نسائی گم یعنی سب سے محبوب ہے یا ظم کے بدلے نہ جلدے گا کہ ابن المبارک مرسل وحسن ۵۵ بخاری مسلم ترمذی ابن ماجہ مسند احمد کی حدیثوں کا خلاصہ ہے ۵۵ بخاری مسلم ترمذی ابن ماجہ کی حدیثوں کا خلاصہ ہے

روزہ کی تین قسمیں تو کیفیت کے اعتبار سے ہیں اور تین ہی درجے اس کی مقدار کے اعتبار سے ہیں اور نئی درجہ یہ ہے کہ ہر سال صرف رمضان کے فرض روزے رکھے جائیں اور اعلیٰ درجہ یہ ہے کہ جس طرح حضرت داؤد علیہ السلام روزہ رکھتے تھے اسی طرح ایک دن تو روزہ رکھیں اور دوسرے دن نہ رکھیں پھر تیسرے دن رکھیں اور چوتھے دن نہ رکھیں روزمرہ روزہ رکھنے کی بہ نسبت یہ صورت بدرجہا بہتر ہے اور اس کی وجہ یہ ہے کہ ہمیشہ روزہ رکھنے سے بھوکا رہنے کی عادت ہو جاتی ہے اور عادت ہو جانے پر قلب میں صفائی و شگستگی اور خواہشات نفسانی میں ضعف و کمزوری محسوس نہ ہوگی حالانکہ روزہ سے یہی مقصود ہے دیکھو مریض جب دوا کا عادی ہو جاتا ہے تو پھر دوا کچھ بھی نفع نہیں دیتی یہی سبب ہے کہ حضرت عبداللہ ابن عمر نے رسول اللہ صلی اللہ علیہ وسلم سے روزہ کی بابت دریافت کیا تو آپ نے فرمایا کہ ایک دن روزہ رکھو اور دوسرے دن کھاؤ پوچھنا ہوں نے عرض کیا کہ یا رسول اللہ میں اس سے بھی اعلیٰ درجہ چاہتا ہوں تو آپ نے جواب دیا کہ اس سے اعلیٰ کوئی درجہ نہیں ہے ایک مرتبہ آنحضرت صلی اللہ علیہ وسلم کو اطلاع ہوئی کہ فلاں شخص ہمیشہ روزہ رکھتا ہے تو آپ نے فرمایا کہ ایسا روزہ رکھنا نہ رکھنا دونوں برابر ہے متوسط درجہ یہ ہے کہ ہر کا ایک تہائی حصہ روزہ میں صرف ہو جائے لہذا مناسب ہے کہ ماہ رمضان کے علاوہ ہر مہینے میں دو شنبہ و پنجشنبہ کا روزہ رکھ لیا جائے اس حساب سے سال بھر میں چار ماہ اور چار یوم کے روزے ہو جائیں گے مگر چونکہ عید الفطر اور عید الاضحیٰ اور ایام تشریق میں روزہ رکھنا حرام ہے اور ممکن ہے کہ دونوں عیدین دو شنبہ یا پنجشنبہ کو پڑیں اور ایام تشریق میں سے ایک دن تو ضرور دو شنبہ یا پنجشنبہ کو ہوگا اس لئے چار مہینے اور ایک دن کے روزے ہو جائیں گے اور بارہ مہینے کی تنہائی یعنی چار مہینے سے صرف ایک دن زیادہ رہے گا

۱۷ مضمون حدیث بخاری و مسلم ۱۲ ۱۷ بخاری و مسلم ۱۲ - ۱۳ مسلم کچھ فرق سے ۱۲

غور کرنے سے تہائی عمر کا یہ حساب آسانی سمجھ میں آجائے گا روزوں کا اس مقدار سے کم کرنا مناسب نہیں ہے کیونکہ اس میں آسانی بھی ہے اور ثواب بہت زیادہ ہے۔ کیفیت کے اعتبار سے روزہ کی تین قسمیں ہیں

ایک تو عوام کا روزہ ہے کہ صرف روزہ توڑنے والی چیزوں یعنی کھانے پینے اور جماع سے بچتے ہیں اگرچہ اعضاء بدن سے گناہ کئے جائیں سو یہ نام ہی کا روزہ ہے۔

دوسرا درجہ یہ ہے کہ بدن کے کسی عضو سے بھی کوئی کام خلاف شرع نہ ہو۔ یعنی زبان غیبت سے محفوظ رہے اور آنکھ نامحرم کو بُری نگاہ کے ساتھ دیکھنے سے بچی رہے وغیرہ وغیرہ۔

تیسرا روزہ خاص اللہ کے بندوں کا ہے کہ اعضاء بدن کے ساتھ ان کا دل بھی فکر و وسوس سے محفوظ رہتا ہے اور سوائے ذکر الہی کے کسی چیز کا بھی ان کے دل میں گذر نہیں ہونے پاتا یہ کمال کا درجہ ہے اور چونکہ اس کا حاصل کرنا ہر شخص کا کام نہیں ہے اس لئے کم سے کم اتنا خیال ضرور رکھنا چاہئے کہ ایسے کھانے پر روزہ افطار کیا جائے جو بلاشبہ حلال اور پاک ہو وہ بھی انسانہ کھائیں کہ جس سے معدہ بھاری اور بدن کسمند ہو جائے کہ تہجد کو بھی آنکھ نہ کھلے یعنی ایسا نہ کریں کہ دن کے چھوٹے ہوئے کھانے کی بھی تلافی افطار کے وقت کرنے لگیں کیونکہ ایسا کرنے والوں کو اتنا نفع نہیں ہوتا جتنا کہ کسل کی وجہ سے نقصان ہو جاتا ہے۔

حج

حق تعالیٰ فرماتا ہے لوگوں پر اللہ کے واسطے حج بیت اللہ فرض ہے جس میں وہاں

تک پہنچنے کی طاقت ہو اور رسول ﷺ علیہ وسلم نے فرمایا ہے کہ صاحب استطاعت مسلمان اگر بغیر حج کے مر گیا تو اسے اختیار ہے کہ یہودی ہو کر مرے یا نصرانی ہو کر

حج بھی دین کا ایک تنون ہے حج کے اعمال وارکان ظاہری کا بیان چونکہ احیاء العلوم میں ہو چکا ہے لہذا اس جگہ حج کے رموز اور آداب بیان کرنے مقصود ہیں پس جاننا چاہیے کہ آداب حج سات ہیں۔

آداب سفر حج

اول: یہ کہ سفر سے پہلے حلال زاد راہ اور نیک بخت ساتھی تلاش کیا جائے کیونکہ حلال نوشتہ سے دل میں نور پیدا ہوگا اور صالح رفیق سفر تم کو گناہوں سے روکتا اور نیک کام یاد دلاتا رہے گا۔

دوم: اس سفر میں تجارت کا خیال بالکل نہ رکھو۔ کیونکہ طبیعت کے تجارت کی جانب مایہ متوجہ ہو جانے سے حرمین شریفین کا ارادہ خالص اور بے لوث نہ رہے گا۔

سوم: راستہ میں کھانے کے اندر وسعت پیدا کرو اور زقائے سفر اور لوگوں چاکروں اور کرایہ داروں کو خوش رکھو اور کسی کے ساتھ سختی سے بات نہ کرو بلکہ خلق و محبت اور نرم گفتاری سے سفر ختم کرو۔

چہارم: منجس گوئی اور جھگڑے اور فضول بکواس اور دنیا کے معاملات پر بات چیت بالکل ترک کر دو اور ضروری حاجتوں سے فارغ ہونے کے بعد اپنی زبان کو تلاوت کلام اللہ اور ذکر الہی میں مشغول رکھو۔

پنجم: شغف یا شبری یعنی شان کی سواری پر سوار نہ ہو بلکہ بار برداری کے اونٹ پر بیٹھ جاؤ تاکہ حق تعالیٰ کے دربار میں پراگندہ حال غبار آلودہ اور مسکینوں محتاجوں کی سی ذلیل و خستہ

۱۰ ابن علی اور ترمذی ۶ کچھ فرق سے ۱۲

حالت سے حاضری ہو اس سفر میں بناؤ سزا اور زیادہ آرام طلبی کا بھی خیال نہ لاؤ
 ششم: کبھی کبھی سواری سے اتر کر پیدل بھی ہو لیا کرو کہ اس میں سواری کے مالک کا بھی
 دل خوش ہو گا اور سواری کو بھی آرام ملے گا اور نیز تمہارے ہاتھ پاؤں بھی حرکت کرنے سے
 چست و چالاک رہیں گے۔

ہفتم:۔ اس سفر میں جو کچھ بھی ختم ہو جائے یا جس قسم کا بھی مالی نقصان یا تکلیف یا مصیبت
 اٹھانی پڑے اس پر خوش دل رہو اور اس کو اپنے حج کے مقبول ہونے کی علامت سمجھو اور اپنے
 پروردگار سے ثواب کی امید رکھو حج کی عبادت میں روز و اسرار تو بہت ہیں مگر ہم صرف دو
 مضمون بیان کرتے ہیں۔

پہلا مضمون یہ ہے کہ حج اس رہبانیت کا بدل ہے جو پہلی امتوں میں رائج تھی حدیث
 میں آیا ہے کہ امت محمدیہ کی رہبانیت حق تعالیٰ نے حج کی عبادت کو بنا دیا ہے اول بیت عتیق
 یعنی سب سے پہلے بنے ہوئے مکان کو حق تعالیٰ نے شرف عنایت کیا یعنی اس کو اپنی جانب منسوب
 فرمایا اور بیت اللہ نام رکھ دیا پھر اس کے گرد و نواح کو حرام گردانا میدان عرفات کو حرم کا صحن
 بنا یا اور اس کا شرف اس طرح فرمایا کہ نہ وہاں شکار کرنا جائز ہے نہ درخت کاٹنا حلال،
 سو ظاہر ہے کہ حق تعالیٰ جل شانہ مکان سے منزه ہے اور گھر یا مکان کا محتاج نہیں ہے وہ
 سب کو محیط ہے اور اسے کوئی جگہ اپنے احاطہ میں نہیں لے سکتی پس اس نے خانہ کعبہ کو جو اپنی
 جانب منسوب کیا اور اس کے طواف کا لوگوں کو حکم دیا۔ تو اس میں حکمت یہ ہے کہ بندوں
 کی غلامی کا اظہار اور ان کی بندگی کا امتحان ہو جائے اور فرمانبردار غلام کے لئے اپنے آقا کے
 دربار میں دور دراز تھامات سے بالقصد زیارت کرنے کے لئے سبقت درجوق ایسی حالت میں
 آئیں کہ ان کے بال بکھرے ہوئے ہوں عبا راؤدہ ہوں شاہی ہیبت و جلال سے سرا سیر و پریشان حال

ہوں ننگے سر ننگے پاؤں مسکین و محتاج بنے ہوئے ہوں اسی مصلحت سے اس عبادت میں جس قدر بھی اعمال و ارکان مقرر کئے گئے ہیں وہ سب بعید از عقل ہیں تاکہ ایسے اعمال کا ادا کرنا محض حق تعالیٰ کے حکم کی تعمیل سمجھ کر ہو اور کوئی طبعی خواہش یا عقلی حکمت کا اتباع اس کا باعث نہ ہو چنانچہ آنحضرت صلی اللہ علیہ وسلم نے فرمایا تھا کہ بارِ اللہ! ہم اپنی عبودیت و غلامی کا اظہار کرنے کو عبادت حقہ یعنی حج میں حاضر ہیں۔

دوسرا مضمون یہ ہے کہ سفر حج کی وضع بالکل سفر آخرت کی سی ہے اور مقصود یہ ہے کہ حجاج کو اعمال حج ادا کرنے سے مرنے کا وقت اور مرنے کے بعد پیش آنے والے واقعات یاد آجائیں مثلاً شروع سفر میں بال سچوں سے رخصت ہونے کا وقت سکرات موت کے وقت اہل وعیال سے رخصت ہونے کو یاد کرو اور وطن سے باہر نکلتے وقت دنیا سے جدا ہونے کو یاد کرو اور سواری کے جانوروں پر سوار ہونے کا وقت جنازہ کی چارپائی پر سوار ہونے کو یاد کرو اور حرام کا سفید کپڑا پہننے کا وقت کفن میں بیٹھنے کو یاد کرو اور پھر منیٰ تک پہنچنے میں جنگل و بیابان قطع کرنے کا وقت اس دشوار گزار گھاٹی کے قطع کرنے کو یاد کرو جو تم کو دنیا سے باہر نکل کر منیٰ تک لے آتا ہے۔ عالم بزرخ یعنی قبر میں کاشی میں راستہ میں ہرنوں کے ہول و ہراس کے وقت منکر نکیر کے سوالات اور اس کیسی میں ہول و ہراس کا خیال کرو جنگلی درندوں سے قبر کے سامنے بھوکھڑوں کو ٹھونکنے کو یاد کرو۔ اور میدان میں رشتہ داروں اور عزیز و اقارب سے علیحدہ تنہا رہ جانے کا وقت قبر کی تنہائی اور دشت کو یاد کرو اور جس وقت چرخ چرخ کر لے، اللہم ربنا ینبئہ پر تو زندہ ہونے اور قبروں سے اٹھنے کے وقت کے اس جواب کو یاد کرو جو تم حق تعالیٰ کی ندا کے وقت میدان حشر میں حافری کے لئے عرض کرو گے غرض اسی طرح ہر عمل میں ایک عبرت اور معاملہ آخرت کی یاد دہانی ہے جس سے ہر شخص حسب قدر بھی اس میں قلب کی صفائی اور

دین کی ضروریات کے خیال رکھنے کی وجہ سے استعداد ہوگی آگاہی حاصل کر سکتا ہے۔

تلاوت قرآن

رسول اللہ صلی اللہ علیہ وسلم فرماتے ہیں کہ میری امت کے لئے سب سے بہتر عبادت کلام اللہ کی تلاوت ہے حدیث قدسی میں آیا ہے کہ حق تعالیٰ فرماتا ہے کہ جو بندہ قرآن شریف کی تلاوت میں مشغول ہو کر دعا نہیں مانگ سکا میں اس کو بے مانگے آنا دوں گا کہ مانگنے والوں کو اتنا نہ دوں گا۔ تلاوت قرآن شریف کے ظاہری آداب تین ہیں۔

اول :- یہ کہ تلاوت کرتے وقت دل میں بھی کلام اللہ کا احترام رکھے اور چونکہ ظاہر کو باطن تک اثر پہنچانے میں بہت دخل ہے اس لئے جب احترام کی ظاہری صورت پیدا کی جائے گی تو دل میں بھی احترام پیدا ہو جائے گا۔ اور ظاہری احترام کی صورت یہ ہے کہ وضو کر کے نہایت سکون کے ساتھ گردن جھکائے ہوئے قبلہ کی طرف منہ کر کے دوڑا نو اس طرح بیٹھو۔ جیسے استاد کے سامنے ہیں اور تجوید کے موافق حروفِ قرآن کو مخارج سے نکالو اور ایک حرف کو دوسرے سے علیحدہ ٹھیک ٹھیک کر تلاوت کرو حضرت ابن عباس فرماتے ہیں کہ اگر میں سورۃ اننا انزلنا اور القارعتہ یعنی چھوٹی سورتیں سوچ کر تلاوت کروں تو اس سے زیادہ بہتر سمجھتا ہوں کہ سورۃ بقرہ اور آل عمران فر فر پڑھ جاؤں۔

دوم کبھی کبھی تلاوت کی فضیلت کے انتہائی درجہ کے حاصل کرنے کا شوق بھی کیا کر دیکھو کہ تم آخرت کی تجارت کے لئے دنیا میں آئے ہو اس لئے جہاں تک ممکن ہو زیادہ نفع کمانے کی کوشش کر لو تو تلاوت کلام اللہ سے کسی طرح بھی کیوں نہ ہو خواہ بیٹھے ہو یا وضو

ایضاً حق حسن لغیرہ ۱۲۰۰ ترمذی حسن غریب

ہو یا بے وضو اور خلوت میں ہو یا جلوت میں بہر حال نفع ہی نفع ہے مگر طے نفع اس میں ہے کہ شب کے وقت مسجد میں بجالت نماز کلام اللہ پڑھو حضرت علی کرم اللہ وجہہ فرماتے ہیں کہ جو شخص نماز میں کھڑے ہو کر قرآن شریف پڑھے گا اس کو ہر حرف کے بدلے سونکیاں ملیں گی اب تم خود ہی سوچو کہ سوداگر بن کر زیادہ نفع کی حرص کیوں نہ کی جائے۔

سولم :- تلاوت کی مقدار کا بھی لحاظ رکھو ادنیٰ درجہ تو یہ ہے کہ ہر مہینے میں ایک مرتبہ ختم کرو اور اعلیٰ درجہ یہ ہے کہ تین دن میں ختم کرو مہینہ بھر میں دس ختم ہوں اور متوسط درجہ یہ ہے کہ ہر ہفتہ پورا قرآن شریف ختم کر لیا کر تین دن سے کم میں قرآن مجید تمکنا کر وہ ہے کیونکہ اس طرح سمجھ نہ سکو گے اور بلا سمجھے پڑھنا گستاخی ہے یہ نہ سمجھ لیا جائے کہ جیت تلاوت کلام اللہ نافع ہے تو جس قدر بھی تلاوت زیادہ ہوگی اسی قدر ثواب زیادہ ہوگا تمہارا یہ قیاس غلط ہے خدا کے بھید کا سمجھنا انبیاء علیہ السلام کا کام ہے پس جب رسول اللہ صلی اللہ علیہ وسلم فرما چکے ہیں کہ تین دن سے کم میں ختم مستحب نہیں ہے تو تم کو آنحضرتؐ کا اتباع لازم ہے اور اپنی رائے کو دخل دینا کم عقلی اور جہالت ہے چنانچہ تم دیکھتے ہو کہ دوا بیمار کو نفع دیتی ہے لیکن اگر طبیب کی بتلائی ہوئی مقدار سے زیادہ دو گے تو مریض مرے گا یا اچھا ہو جائے گا، اسی طرح نماز حالانکہ عبادتوں میں اصل ہے مگر وہ طلوع و غروب اور استوائے آفتاب کے وقت ناجائز اور صبح و عصر کے فرضوں کے بعد کرو وہ ہے جب مرض کے علاج میں جسمانی طبیب کی بات بے چون و چرا مان لی جاتی ہے تو کیا وجہ ہے کہ روحانی علاج میں روحانی طبیب کی بتلائی ہوئی دوا میں اس کی مقدار کا خیال نہ رکھا جائے اور اس کے بڑھانے میں عقل کو دخل دے کر سوال کیا جائے کہ تین دن سے کم میں ختم کرنا کیوں ناجائز ہے۔ تلاوت کلام اللہ کے باطنی آداب پانچ ہیں۔

اول :- جس طرح حق تعالیٰ کی عظمت و جلال دل میں ہے اسی طرح دل میں کلام الہی کی عظمت کا احساس ہونا چاہیے اس کے کلام کی بھی عظمت ہونی چاہیے مثلاً جب تم گونا گوں مخلوقات یعنی عرش کرسی، لوح و قلم، آسمان و زمین، حیوان و انسان، جنات اور نباتات و جمادات کے پیدا ہونے کا تصور کرو گے تو فرور خیال ہو گا کہ اس عالم کا پیدا کرنے والا وحدہ لا شریک نہایت زبردست اور ایسا مدبر ہے کہ اس کی قدرت کی کوئی انتہا نہیں ہے تمام عالم کی بقا، اسی کے فضل و کرم پر موقوف ہے ایسے شاہنشاہ عالیشان کے فرمان واجب الاذعان یعنی قرآن مجید کی کیا عظمت و وقعت ہونی چاہیے؟ یاد رکھو کہ جس طرح اس کے الفاظ کو ہاتھ لگانے کے لئے طہارت اور وضو کی ضرورت ہے اسی طرح اس کے معنی دل میں لانے کے لئے قلب کی طہارت اور تمام اخلاقِ رذیلہ سے پاکی لازم ہے پس جو قلب باطنی گندگی اور نجاست میں آلودہ ہے وہ اس لائقِ احترام شاہی فرمان کے حقائق کو کیوں کر سمجھے گا۔ یہی وجہ ہے کہ حضرت عکرمہؓ قرآن شریف کھولتے تو اکثر بیہوش ہو جاتے اور فرمایا کرتے کہ "یہ میرے پروردگارِ جل جلالہ کا کلام ہے"۔ اللہ تعالیٰ کی بڑی رحمت ہے کہ اس نے اپنے با عظمت کلامِ ازلی کے انوار و تجلیات کو حروف کے لباس میں چھپا کر تمہارے حوالہ کیا ہے ورنہ ان کی نورانی شعاعوں کا کوئی بشر منعم نہ ہو سکتا دیکھ لو کہ طور جیسا پہاڑ بھی کلامِ الہی کی تجلیات کا متحمل نہ ہو سکا اور ٹکرے ٹکرے ہو گیا اگر اللہ تعالیٰ موسیٰ علیہ السلام کو نہ سینھاں بیٹے تو ان میں بھی حرف اور آواز کے لباس سے مجرد کلامِ الہی کے سننے کی طاقت نہ تھی۔

دوم :- اگر قرآن شریف کے معنی سمجھ سکتے ہو تو کوئی آیت بھی بلا سمجھے تلاوت نہ کرو کیونکہ تریل جس کا قرآن شریف میں حکم ہے تدبر یعنی غور و فکر اور سمجھنے سوچنے سے ہی حاصل ہوتی ہے حضرت

لہ ابن عبدالبر۔

علیٰ کرم اللہ وجہہ فرماتے ہیں کہ اس تلاوت سے کیا نفع جس میں سمجھنے سے واسطہ نہ ہو؟ "ختم قرآن کی تعداد بڑھانے کا خیال مت کر دکہ چاہے سمجھو یا نہ سمجھو مگر نام ہو جائے کہ اتنے قرآن شریف ختم کئے با درکھو کہ اگر تم سوچ سمجھ کر ایک ہی آیت رات بھر پڑھے جاو گے تو یہ سچا س قرآن ختم کرنے سے بہتر ہوگا۔ دیکھو حضرت رسول اللہ صلی اللہ علیہ وسلم نے ایک دفعہ **بِسْمِ اللّٰهِ الرَّحْمٰنِ الرَّحِیْمِ** کو بیس مرتبہ دہرایا ہے اور حضرت ابوذر رضی اللہ عنہ فرماتے ہیں کہ ایک شب رسول اللہ صلی اللہ علیہ وسلم نے تمام رات ایک ہی آیت کو بار بار پڑھا اور وہ آیت یہ تھی **اِنَّ تَعْدِیْ نَجْمٌ فَاِنَّهُمْ عِبَادُكَ وَاِنْ تَخْفِرْ لَهُمْ فَاِنَّكَ اَنْتَ الْحَزِیْذُ الْحَكِیْمُ** (یا اللہ اگر تو ان کو عذاب دے تو یہ تیرے بندے ہیں اور اگر بخش دے تو بے شک تو زبردست اور حکمت والا ہے) حضرت تمیم داریؓ آیت **اَمْ حَسِبَ الَّذِیْنَ اجْتَرَحُوا السَّیِّئَاتِ اِلْحٰمٌ** کو تمام شب بار بار پڑھتے رہے اور سعید بن جبیر نے آیت **اَمْ تَاذُو الْیَوْمَ اَنْ یَّهَا الْمُبْدِیُّوْنَ** کو بار بار پڑھنے میں تمام رات ختم کر دی۔ ایک عارف فرماتے ہیں کہ میں ہر وقت میں ایک ختم پڑھتا ہوں اور ایک ختم ہر مہینے میں اور ایک ختم ایسا ہے کہ بس کو سال بھر میں ختم کرتا ہوں اور ایک تلاوت ایسی بھی ہے کہ جس کو تین سال سے شروع کر رکھا ہے اور ابھی تک پورا کلام مجید نہیں ہوا ظاہر ہے کہ یہ فرق فکر و فہم اور غور و تدبیر ہی سے ہوتا ہے کیونکہ انسان کا دل ہر وقت یکساں نہیں رہتا اور نہ ہی ہمیشہ مساوی درجہ کے غور و فکر کا عادی ہوتا ہے اس لئے اگر خصوصیت کے ساتھ ایک ختم علیحدہ طور پر تم بھی ایسا شروع کر لو جس میں سوچ سمجھ کر تلاوت

اے ابوذر غفاری کی روایت ہے کیا گناہوں کے مرتکب ہونے والوں کا گمان یہ ہے کہ ہم ان کو نیکو کاروں کے مساوی کر دیں گے ۱۲۔ اے اور علیحدہ ہو جاؤ آج اے مجرمو ۱۲ منہ عنہ ابن ماجہ و نسائی

ذرا فرق سے ۱۲ عنہ ابو عبیدہ فضائل میں ۱۲۔

کی جائے اور صرف اسی وقت پڑھا جائے جب کہ دل فارغ ہونے کی وجہ سے غور و فکر کر سکو اور معنی اچھی طرح سمجھ سکو تو بہت اچھا ہے کیونکہ اس صورت تلاوت کے معمول میں بھی فرق نہ آئے گا اور فضیلت کا یہ درجہ بھی حاصل ہو جائے گا۔

سوم :- فہم و تدبیر کی اس حالت میں جس کا بیان کیا گیا ہے مختلف آیات سے عرفان حاصل کیا جائے معرفت الہی کی گونا گوں شانوں سے پھل اور پھول بھی خپتے رہو کیونکہ ہر پھل کے لئے جدا شاخ اور ہر جوہر کے لئے جدا معدن ہے کہ جہاں موتی پیدا ہوتے ہیں وہاں تریاق کا تلاش کرنا فضول ہے اور جہاں مشک و عود دستیاب ہوتا ہے وہاں موتیوں کی جستجو بے فائدہ ہے اسی طرح قرآن شریف کی آیتوں میں جس قسم کا تذکرہ ہو اسی قسم کا عرفان حاصل کرنا چاہیے مثلاً جہاں اللہ تعالیٰ نے اپنی ذات و صفات یا افعال کا تذکرہ فرمایا ہے وہاں حق تعالیٰ کی عظمت و جلال کی معرفت حاصل کرو اور جس جگہ راہِ مستقیم کی تعلیم کا ذکر ہو وہاں رحمت و کرم اور فضل و حکمت کی معرفت حاصل کرو۔ اور جہاں فرد کے ہلاک کرنے کا بیان ہو وہاں حق تعالیٰ کی بے نیازی اور غلبہ و فہر کی صفت معلوم کرو اور جن آیتوں میں انبیائے علیہم السلام تذکرے ہوں وہاں سے اللہ تعالیٰ کے لطف و احسان کا علم حاصل کرو غرض جیسا موقوفہ ہو ویسا ہی عرفان حاصل کرو۔

چہارم :- قرآن کا مطلب سمجھنے سے جو امور مانع ہیں ان کو جہاں تک ہو سکے دفع کرو کیونکہ ضعیف الایمان بندوں کے لئے تو خواہشات نفسانی اور وساوس شیطانی حجاب بن جاتی ہیں ان کے نفوس دنیوی تعلقات سے وابستہ اور ان کے قلوب شہات و شکوک میں ملوث ہوتے ہیں اور یہی قلب کے وہ پردے ہیں جن کے سبب قرآن مجید کی بارکیاں سمجھ میں نہیں آسکتیں لہذا ان پردوں کے اٹھانے کی کوشش ہونی چاہیے

اور جن لوگوں کا ایمان فوری ہو جاتا ہے کہ خدا کی محبت ان کے قلوب میں پیدا ہونے سے ان کو طاعت میں لذت آنے لگتی ہے ان پر یہی قلبی دسواں اپنا اثر کرتے ہیں مثلاً نماز کی حالت میں ان کا دل اس طرف متوجہ ہو جاتا ہے کہ ہماری نیت کیسی ہے اور جو خلوص شروع نماز کے وقت تھا وہ اب بھی قائم ہے یا نہیں یا مثلاً حروف کے خارج سے ادا ہونے میں شبہ پڑتا ہے اور آیت کو اس نیت سے بار بار دہراتے ہیں حالانکہ قلب کے لئے یہ بھی حجاب ہے کیونکہ حروف اور الفاظ کی درستی کے پیچھے پڑ جانا اور خارج حروف یعنی دانتوں ہونٹوں نالہ اور حلق کی طرف مشغول ہونا کہ یہ حرف کہاں سے نکلا اور ٹھیک نکلا یا نہیں نکلا؟ ان کا کام نہیں جو تو عالم علوی کی سیر و سیاحت اور ملکوتی امور کا مشاہدہ کرنا منظور ہے۔

بخم ۶۔ کلام الہی کی آیات صرف تجلیات اور معرفت ہی کے حاصل کرنے پر اکتفا نہ کرو بلکہ اس کے ساتھ حالت اور اثر بھی ظاہر ہونا چاہیے مثلاً اگر ایسی آیت پڑے جو جس میں رحمت کا ذکر اور مغفرت کا وعدہ ہو تو جسم پر خوشی اور مسرت کی حالت پیدا ہو جائے اور غیظ و غضب اور عذاب الہی کا تذکرہ ہو تو تمہارا بدن لرز اٹھے اور اگر حق تعالیٰ کا نام آئے یا اس کی عظمت و جلال کا ذکر ہو تو جھک جاؤ اور ذلت اختیار کرو کہ گویا جلال خداوندی کے مشاہدے سے عنایت و تابو دہئے جاتے ہو اور اگر کافروں کی اس خلافات کا بیان ہو جو انہوں نے حق تعالیٰ پر بتیان باندھے ہیں مثلاً مخلوق میں سے کسی کو نعوذ باللہ خدا کا بیٹا یا بیوی بتایا ہے تو اس کی نقل سے بھی شر او اور ایسی آیت کی تلاوت میں اپنی آواز کو لپیٹ کر دو کہ گویا ان کے الفاظ کو اپنی زبان پر لانا بھی گراں گزرتا ہے غرض جس آیت میں جیسا مضمون ہو اس کے مطابق ایک خاص حالت پیدا ہو اور جسم پر وہی اثر ظاہر ہو جانا چاہئے کہ خوف کے وقت آنکھوں سے آنسو بہنے لگیں اور شرم کے وقت پیشانی پر پسینہ آجائے اور ہمت کے وقت رزنگٹے کھڑے ہو جائیں کیسی تصویر لے اور مزہ لہارت کے وقت

اختیاری دسواں سے اور ان کے مراتب

سوزت کے ساتھ اس قسم کا اثر بھی پیدا ہوتا ہے

آواز و زبان اور تمام اعضا میں انسا ط و بشاشت پیدا ہو جائے

ذکر الہی

حق تعالیٰ شانہ ارشاد فرماتا ہے۔ اللہ کا کثرت سے ذکر کرو تا کہ فلاح پاؤ۔ اور حدیث میں آیا ہے کہ اللہ کا ذکر جہاد اور صدقات و خیرات سے افضل ہے اس سے معلوم ہوا کہ اللہ کے ذکر سے بہتر کوئی عمل نہیں ہے۔ ذکر الہی کے لئے ایک مغز اور تین پوست ہیں اور مغز تو مقصود بالذات ہے مگر پوست اس لئے مقصود اور محبوب ہیں کہ وہ مغز تک پہنچنے کے ذرائع اور اسباب ہیں۔

پہلا پوست صرف زبان سے ذکر کرنا ہے اور دوسرا پوست دل سے ذکر کرنا اور جبراً تکلف اس کا خوگر ہونا ہے۔ یاد رکھو کہ دل کو اپنی حالت پر چھوڑنا نہ چاہیے کیونکہ تفکرات و تخیلات میں پڑنے سے اس کو پریشانی ہوتی ہے لہذا مناسب یہ ہے کہ اس کی مرغوب شے یعنی ذکر الہی اس کے حوالے کر دی جائے تاکہ اس کو اطمینان حاصل ہو تبسرا پوست یہ ہے کہ ذکر الہی دل میں گھر کرے اور ایسا گرجائے کہ اس کا چھڑانا دشوار ہو جائے اس کا مطلب یہ ہے کہ دوسرے درجہ میں جس طرح دل کو ذکر کی عادت ڈالنے میں دقت پیش آئی تھی اس درجہ میں دل سے ذکر الہی کی عادت چھڑانا اس سے زیادہ دشوار ہوگا۔ چوتھا درجہ جو مغز اور مقصود بالذات ہے وہ یہ ہے کہ دل میں ذکر کا نام و نشان باقی نہ رہے بلکہ مذکور یعنی حق تعالیٰ کی ذات رہ جائے کہ نہ دل کی طرف توجہ رہے نہ ذکر کی جانب التفات اور نہ اپنی خبر ہو نہ کسی دوسرے کی غرض محض ذات الہی میں استغراق ہو جائے اسی حالت کا نام فنا ہے اور اس حالت

پہنچ کر بندہ کو نہ اپنی ظاہری حس و حرکت کا کوئی علم ہوتا ہے اور نہ باطنی عواض کا بیان تک کہ اس کو اپنے فنا ہو جانے کا علم بھی باقی نہیں رہتا کیونکہ فنا ہو جانا بھی تو خدا کے علاوہ دوسری ہی چیز ہے اور غیر اللہ کا خیال میل کچیل اور کدورت ہے پس فنا کا علم بھی اس درجہ میں پہنچ کر کدورت اور لعبد ہوا یہی وہ حالت ہے جس میں اپنے وجود کے فنا کے ساتھ خود فنا سیت ہوتی ہے ایسی محویت سمجھ میں آنی مشکل ہوتی ہے بلکہ بظاہر ناممکن اور دعویٰ بلا دلیل معلوم ہو گا لیکن اگر تم کسی حسین صورت پر عاشق ہونے یا کسی صادق سے دیکھنے کا اتفاق ہو گا تو اس حالت کو کبھی دشوار نہ سمجھو گے کیا حسن پرست فریفتہ انسان اپنی محبوبہ کے خیال میں ایسے محو و مستغرق اور بیخود نہیں ہو جاتے کہ بسا اوقات زبان سے کوئی بات کرتے ہیں اور اسے خود بھی نہیں سمجھتے، پاؤں ڈالتے کہیں ہیں اور پڑتے کہیں ہیں ان کے سامنے سے آدمی گزر جاتا ہے حالانکہ ان کی آنکھیں کھلی ہوئی ہیں مگر وہ ان کو نظر نہیں آتا دوسرا شخص ان سے بات کرتا ہے مگر یہ سنتے ہی نہیں اگر ان سے پوچھا جائے کہ کیوں بھائی کیا دیکھا اور کیا سنا تو وہ کچھ بھی جواب نہیں دے سکتے پس معلوم ہوا کہ ان کو ایسی محویت ہو گئی کہ اپنی محویت کا بھی ان کو علم نہیں رہا کہ دیوانہ بن گئے اور ایسے دیوانے بنے کہ اپنی دیوانگی کی بھی خبر نہ رہی مجنوں ہو گئے اور اپنے جنوں کی بھی اطلاع نہیں یہ سب اسی مطلوبہ مجبورہ کے خیال میں مستغرق ہو جانے کا اثر ہے اس مثال کو بھی جانے دیجئے فنا کی فنا سیت اس سے بھی آسان طریقے سے سمجھ میں آسکتی ہے دیکھو تم کو اپنی آبرو اور مال کے ساتھ محبت ہے پس اگر خدا نخواستہ کسی دشمن کی طرف سے تمہارے مال یا آبرو پر حملہ ہو تو اس کے غصہ اور طیش میں جو کچھ تمہاری حالت ہوگی اس پر غور کرو کہ وہ کیسی بے خودی کی حالت ہے ظاہر ہے کہ غیظ و غضب میں نہ تم کو اپنی خبر رہتی ہے اور نہ دوسرے کی اور تم ایسے بے خود ہو جاتے ہو کہ اس وقت تم کو اپنی بیخودی کا بھی احساس نہیں رہتا

پھر کھلا اگر کوئی بندہ اپنے مولا کے خیال میں ایسا نحو ہو جائے کہ خود فنا سے فنا اور بخود ہو جائے تو کیا تعجب ہے یہ مثالیں ہم نے محض سمجھانے کی غرض سے بیان کی ہیں در نہ اصل بات تو یہی ہے کہ جس وقت خدا کے فضل سے اس حالت پر پہنچو گے تو فنایت اور فنا الفنا کی اصل حقیقت اسی وقت معلوم کر سکو گے۔

طلبِ حلال

جہاں کہیں عبادت کا حکم ہوا ہے اس کے ساتھ ہی اکل حلال کا بھی حکم ہے چنانچہ حتیٰ تعالیٰ فرماتا ہے "پاک چیز کھایا کرو اور نیک کام کرو" رسول اللہ صلی اللہ علیہ وسلم فرماتے ہیں کہ یان لانے اور نماز پڑھنے کی فرضیت کے بعد رزق حلال کی تلاش فرض ہے حضرت عبداللہ بن عمر فرماتے ہیں کہ اگر تم نمازیں پڑھتے پڑھتے کھان کی طرح جھک جاؤ اور روزے رکھتے رکھتے تانت کی طرح دیلے بھی ہو جاؤ تو بغیر تقویٰ اختیار کئے اور مال حرام سے بچے بغیر کچھ قبول نہ ہوگا۔ رزق حرام کھا کر عبادت کرنا ایسا بیکار ہے جیسے گوبر پر مکان تعمیر کرنا یا درکھو کہ رزق حلال کو قلب کی فورانیت میں بڑا اثر ہے۔ لہذا مال حرام سے بچنا اور تقویٰ اختیار کرنا نہایت ضروری ہے تقویٰ کے چار درجے ہیں۔

رزق حلال کی تلاش فرض ہے

پہلا درجہ: جن چیزوں یا جس مال کے حرام بننے پر علمائے دین اور فقہائے شریعت کا تقویٰ ہے ان کا استعمال نہ کرو کیونکہ ان کے استعمال سے آدمی فاسق بن جاتا ہے اور ثقاہت جاتی رہتی ہے یہ تو عام مومنین کا تقویٰ ہے۔

تقویٰ کے درجے

دوسرا درجہ: صلی اللہ علیہ وسلم کا تقویٰ ہے یعنی مشتبہ چیزوں سے بھی پرہیز کرنا کیونکہ علمائے شریعت نے ظاہری حالت دیکھ کر اگرچہ مشتبہ کو حلال کہہ دیا ہے مگر چونکہ اس میں حرمت کا احتمال ہے

اور اسی وجہ سے وہ شے مشتبہ کہلاتی ہے لہذا صلحا اس کو بھی استعمال نہیں کرتے رسول اللہ صلی اللہ علیہ وسلم فرماتے ہیں کہ جس میں شبہ ہو۔ اس کو چھوڑ دو اور اس کو اختیار کرو جس میں کچھ بھی شبہ نہ ہو۔

تیسرا درجہ اتقیا کا تقویٰ ہے حضرت رسول اللہ صلی اللہ علیہ وسلم فرماتے ہیں کہ مسلمان جب تک خطرہ والی چیزوں میں مبتلا ہونے کے اندیشے سے بے خطرہ چیزوں کو بھی ترک نہ کرے گا اس وقت تک وہ اتقیا کے درجے کو ہرگز نہ پہنچے گا حضرت عمرؓ فرماتے ہیں کہ حرام کے ترک ہو جانے کے اندیشے سے ہم حلال کے بھی دس حصوں میں سے نو حصے ترک کر دیتے ہیں۔" اسی بنا پر اللہ کے پیغمبرؐ کا رندے جب سو روپیہ کے مستحق ہونے میں تو ایک کم لیتے ہیں اور جس وقت دوسرے کا حق دیتے ہیں تو ایک حبرہ زیادہ دیتے ہیں اور جب اپنا حق لیتے ہیں تو ایک حبرہ کم لیتے ہیں حضرت عمرؓ بن عبدالعزیز کا ذکر ہے کہ بیت المال کا خشک ان کے پاس آتا تو اپنی ناک بند کر لیتے اور فرمایا کہ نے کہ اس کی خوشبو سونگھنا بھی تو اس کا استعمال کرنا ہی ہے لہذا میں بیت المال کے خشک کی خوشبو سونگھنا نہیں چاہتا کھانے کی مزہ دار حلال چیزوں اور جائز زینت اور آرائشگی سے پرہیز کرنے کی بھی یہی وجہ ہے کہ زبان کو مزہ لگنا اچھا نہیں ہے کیونکہ آجہ حلال کا مزہ پڑا ہے تو کل حرام کی لذت حاصل کرنے کا شوق ہو جائے گا۔ قرآن شریف میں کافروں کی کثرت مال و متاع اور دنیا داروں کے جاہ و شہم کی جانب نظر کرنے کی جو ممانعت آئی ہے وہ بھی اسی لئے آئی ہے کہ اس چمک دیک سے ایمان کی شیرینی کم ہو جائے گی اس لئے کہ دنیا کے مال و متاع کی رغبت اور محبت سے دل میں ایمان کی محبت نہیں رہا کرتی ایک بزرگ کا قول ہے کہ جس کا کپڑا پتلا اس کا ایمان بھی پتلا غرض اتقیا کے نزدیک وہی مال حلال اور قابل استعمال ہے جس میں نہ بالتحصل کسی

نفسم کا شہر ہو اور نہ آئندہ کسی آفت کا خطرہ یا احتمال ہو۔

چوتھا درجہ صدیقین کا تقویٰ ہے یعنی جس چیز کے کھانے سے عبادت اور طاعت پر قوت حاصل نہ ہو اس سے پرہیز کرنا مثلاً ایک بزرگ کا قصہ ہے کہ انہوں نے دو اپنی توان کی بیوی نے کہا کہ چند قدم ٹہل لیجئے انہوں نے جواب دیا کہ فضول و عبث حرکت جائز نہیں ہے۔ میں اپنے نفس سے تمام حرکات و سکنات کا محاسبہ کیا کرتا ہوں بھلا اس چہل قدمی کو کس حساب میں شمار کروں گا اسی طرح جس شے کے اپنے نفس تک پہنچنے کے وسائل میں سے کسی ایک سبب کے اندر بھی کچھ معصیت خداوندی کو دخل ہو اس سے بھی پرہیز کرنا اس درجہ میں ضروری ہے حضرت ذوالنون مہری ایک مرتبہ جیل خانے میں قید تھے کسی نیک بخت عورت نے ان کو بھوکا پا کر اپنی حلال معاش میں کچھ کھانا پکایا اور قید خانے کے داروغہ کے ہاتھ ان تک پہنچایا مگر شیخ نے قبول نہ کیا اور یہ کہہ کر اس کو واپس کر دیا کہ کھانا اگرچہ حلال ہے لیکن طباق نجس ہے طباق سے مراد قید خانے کے داروغہ کا ہاتھ ہے کہ وہ ظالم ہے اور ظالم کا ہاتھ پڑنے کی وجہ سے کھانا اس قابل نہ رہا کہ میں اس کو کھاؤں حضرت بشر حافی مشہوروں کی ان نہروں کا پانی بھی نہ پیتے تھے جن کو غیر مخنٹا اور ظلم پسند بادشاہوں نے کھدوایا تھا ایک بزرگ کا غلام کسی فاسق شخص کے گھر سے چراغ روشن کر لایا تو انہوں نے بھجا دیا اور فرمایا کہ حق تعالیٰ کا نافرمان بندہ کے چراغ سے روشن کئے ہوئے چراغ کی روشنی نفع اٹھانے کے لائق نہیں ہے غرض قَلِ اللّٰهُ ثُمَّ ذَرْهُمْ کے پورے عامل صرف یہی لوگ تھے کہ ”کہو اللہ اس کے بعد سب کو چھوڑ دو۔ انہوں نے کبھی ایسی چیز کا استعمال نہیں کیا جو اللہ واسطے نہ تھی یہ درجہ حاصل کرنا چونکہ آسان نہیں ہے اس لئے صرف ثقہ مسلمانوں کا تقویٰ تو ضرور حاصل کر دو۔ کہ ان چیزوں کے پاس نہ پھٹکو جن کی حرمت پر علمائے دین کا فتوے ہے اور اس کے ساتھ

دو باتوں کا اور بھی خیال رکھو۔ پہلی بات تو یہ ہے کہ بعض فقہانے مسائل شرعیہ کے متعلق جو حیلے بیان کئے ہیں ان کی جانب التفات نہ کرو مثلاً یہ حیلہ کہ سال ختم ہونے سے پہلے اپنا تمام مال اپنی بیوی کے نام اور بیوی کا سارا مال اپنے نام منتقل کر لیا کہ چونکہ مملوکہ مال سال بھر اپنی ملک میں نہیں رہا اس لئے زکوٰۃ واجب نہیں ہوئی اس قسم کا حیلہ کبھی مت اختیار کرنا بات یہ ہے کہ فقہائے شریعت کا کام چونکہ دنیوی انتظام و سیاست ہے اس لئے اس حیلہ کی صورت میں زکوٰۃ ساقط ہونے کا فتویٰ دینے سے ان کی مراد یہ ہے کہ منتظم اور حاکم وقت سلطان اسی مسلمان سے زکوٰۃ کا مطالبہ کرے گا جس کا مال پورے سال بھر تک اس کے قبضہ مالکانہ میں دیکھ لے گا اور اس حیلہ کرنے والے مہتموں مسلمان کے پاس سلطانی محصل تحصیل زکوٰۃ کے لئے نہیں آئے گا۔ کیونکہ جتنی بات بندوں کے دیکھنے کے متعلق تھی یعنی مالکانہ قبضہ وہ ختم سال سے قبل بیوی کے نام منتقل ہو جانے کی وجہ سے جانا رہا مگر تم کو چونکہ معاملہ اپنے پروردگار سے رکھنا ہے۔ اور وہ دلوں کے حال سے واقف ہے اس لئے یہ بیکر و فریب آخرت میں کام نہ آئے گا تمہیں معلوم ہو چکا ہے کہ زکوٰۃ سے مقصود نخل کی عادت کو دور کرنا ہے اور جب زکوٰۃ تک سے بچنے کے حیلے کرنے لگو گے تو نخل کہاں دور ہوا بلکہ نخل کو تو سر چڑھا کر اپنا امام اور پیشوا بنالیا کیونکہ اس کا یہاں تک کہنا مانا کہ اس نخل کو نجات دہندہ اور خدا کے سامنے سرخرو کر دینے والا سمجھ بیٹھے تو اس صورت میں زکوٰۃ کا مقصود بالکل حاصل نہیں ہوا بلکہ اللہ تعالیٰ نے جو مصلحت اس میں رکھی تھی اس کی جانب توجہ بھی نہیں کی۔ اور برعکس معاملہ کیا کہ نخل کو دور کرنے کی جگہ اس میں ترقی کی یا مثلاً مسلمان اپنی بیوی کو اس غرض سے تکلیف میں رکھتے ہیں کہ وہ تنگ آکر اپنا ہر معاف کرے اور جب وہ بے چاری مصیبت سے گھبرا کر زبان سے معاف کرنے کا لفظ نکال دیتی ہے

تمام حیلوں سے احتیاط کی ضرورت

تو مطمئن ہو جاتے اور اس کو حلال سمجھتے ہیں بھلا ایسا مال شوہر کو کیونکر حلال ہو سکتا ہے حق
 تعالیٰ نے **فَاِنْ طَلِقْتُمْ لَكُمْ اَلْخَمِيْسُ** میں خود فرمایا ہے کہ ہاں وہ مہر جو عورتیں برضائے نفس
 معاف کر دیں تمہارے لئے حلال ہے اب تم ہی بتاؤ کہ جس مہر کی معافی بڑے بڑاؤ اور
 ایذا رسانی سے ہوئی ہو کیا وہ خوشی خاطر سمجھی جائے گی یا درکھو کہ رضائے قلب دوسری شے
 ہے اور رضائے نفس دوسری چیز ہے مثلاً پچھنے لگوانے، تلخ دوا پینی، فصد کھلوانی، پھوٹے
 پھنسی میں تنگائی لگوانا یہ سب تکلیفیں ایسی ہیں کہ ان کو قلب تو پسند کرتا ہے مگر نفس پسند
 نہیں کرتا اس لئے کہ نفس تو اسی بات کو پسند کرتا ہے جس میں اس وقت لذت حاصل ہو
 البتہ قلب اس چیز کو پسند کرتا ہے جس میں اس وقت اگرچہ تکلیف ہو مگر آئندہ نفع کی امید ہو
 کیونکہ نفس کا یہ کام نہیں ہے کہ بعد میں آنے والی راحت کے خیال سے اس وقت تکلیف
 گوارا کرے پس اگر بیوی نے تکلیف سنے ننگ آکر اور خاوند کی ابتداؤں سے گھبرا کر اپنی
 آئندہ مصلحت اور باقی ماندہ عمر کی آسائش کے خیال سے دوائے تلخ پی لی یعنی دین
 مہر کی معافی گوارا بھی کر لی تو اس کا نام رضائے قلب ہوا نہ کہ رضائے نفس اور دین
 مہر کے حلال ہونے میں اعتبار رضائے نفس کا ہے جیسا کہ اوپر کی آیت سے معلوم ہوا نہ
 کہ رضائے قلب کا پس اگر اس رضا کے حیلہ سے حکومت و سلطنت دنیوی میں کوئی شخص
 تقاضا کرنے والا نہیں رہا تو کیا خدا کے سامنے بھی اس کی بدولت سرخرو ہو جاؤ گے؟
 حکم الحاکمین کو کیا جواب دو گے جب کہ رضائے قلب اور رضائے نفس سے بحث پیش ہو
 اور پوچھا جائے کہ ہماری اجازت کے خلاف حیلہ جوئی سے ایک بے کس اور ضعیف
 کا حق کیوں مضم کیا؟

اسی طرح کسی کے آگے ہاتھ نہ پھیلاؤ کیونکہ بھیک مانگنا بری بات ہے اور اگر

سخت ضرورت کے وقت سوال کرنے کی نوبت آئے تو اس کا ضرور خیال رکھو کہ مجمع میں سوال نہ کرو کیونکہ ایسی حالت میں دینے والا جو کچھ بھی تم کو دے گا وہ مجمع میں اپنی ذات و رسوائی اور اپنے ہم چشموں میں سبکی کے خیال سے دیگا اور اس کو بخوشی خاطر دینا نہیں کہتے بس اسے ایسا دیا ہوا مال استعمال کے قابل نہیں ہے کیونکہ کسی کے بدن پر مار کر لینا یا کسی کے دل پر شرم اور رباؤ کا کوڑا مار کر لینا دونوں برابر ہیں نیز اپنے دین کو فروغ کسب نہ بناؤ مثلاً سلعاً و نقراً کسی صورت اس نیت سے نہ بناؤ کہ میں بزرگ سمجھ کر دیں گے جانا کہ تم بالکل کوڑے اور تمہارا دل گندگی سے آلودہ ہے یا درکھو کہ دوسرے کا دیا ہوا مال تمہیں اس وقت حلال ہے جب کہ تمہاری کوئی چھپی ہوئی حالت ایسی نہ ہو کہ اگر دینے والا اس سے آگاہ ہو جائے تو ہرگز نہ دے اس سے معلوم ہوا کہ اگر تم نے بزرگوں کی سی صورت بنائی اور تمہارے دل میں خواہشات نفسانی کا ہجوم ہے اور ظاہر ہے کہ دینے والے نے جو کچھ تم کو دیا ہے وہ صرف تمہاری صورت دیکھ کر دیا ہے کہ اس کو تمہاری باطنی گندگی کی بالکل خبر نہیں ہے تو اگرچہ علمائے شریعت جو ظاہری یا تنظیم کے ذمہ دار ہیں اس مال کو حلال بتائیں گے مگر صاحب بصیرت ضرور حرام کہے گا۔ اور اس کو استعمال میں لانے کی ہرگز اجازت نہ دیگا۔ دوسری بات جس کا خیال رکھنا ضروری ہے یہ ہے کہ علماء کے فتوے پر اکتفا نہ کرو بلکہ اپنے دل سے بھی پوچھ لیا کرو کہ اس معاملہ میں دل کیا کہتا ہے رسول اللہ صلی اللہ علیہ وسلم فرماتے ہیں کہ تم اپنے دلوں سے بھی فتویٰ لیا کرو اگرچہ مفتی فتویٰ دے دیں بات یہ ہے کہ گناہ مسلمان کے دل میں ضرور چھا کر رہے کیونکہ جو چیز ضرور چھپنے والی ہوگی وہ دل میں کھٹکے بغیر نہ رہے گی پس جو شے درحقیقت حرام رہے گی یا جو کام فی الواقع گناہ ہوگا اس کو تمہارا دل بے کھٹکے ہرگز قبول نہ کرے گا۔ اور اس طرح ہر چیز کی اصلیت دل کے فتوے سے معلوم ہو جایا کرے گی۔

مجمع میں سوال کرنے کی قیادت اور ظاہری و بنیادی سے دنیا کا نئے کی برائی

قلب سے فتویٰ لینے کی ضرورت

فصل

نفس پر زیادہ تشدد بھی نہ کرو مثلاً کہنے لگو کہ ایسا مال کہاں ہے جو شنبہ بھی نہ ہو اور کسی ظالم یا قاسق کے ہاتھ میں بھی نہ ہو کر آیا ہو؟ اور حیب ایسا مال نہیں مل سکتا تو یا تو انسان جو گی بن کر گھاس پات کھانے پر قناعت کرے اور ایسا نہ کر سکے تو میاں ہو کر جو چاہے کھائے پیئے ایسا خیال کرنا گمراہی ہے بات یہ ہے کہ حلال بھی ظاہر ہے اور حرام بھی ظاہر ہے اور ان کے بین بین کی چیزیں شنبہ کہلاتی ہیں مگر تم کو صرف اتنی تکلیف دی گئی ہے کہ جو مال شرعاً حلال ہے اور اس کے حرام اور نجس ہونے کا کوئی ظاہری سبب تم کو معلوم نہیں ہے اس کو حلال سمجھ کر کھاؤ پیو رسول اللہ صلی اللہ علیہ وسلم نے ایک مرتبہ مشرک آدمی کے مشکبڑے سے اور حضرت عمر فاروق نے عیسائی عورت کے گھڑے سے دمنو کیا اور پیاس سوتی تو بھی پی لیتے اس سے معلوم ہو گیا کہ خواہ مخواہ وہم کرنا کہ خدا جانے یہ پانی پاک ہے یا ناپاک جائز نہیں ہے جب پانی کے ناپاک ہونے کی بظاہر تم کو کوئی وجہ معلوم نہیں ہے تو اس کو پاک ہی سمجھنا چاہیے اسی طرح جو حلال شے کسی آدمی کے ہاتھ میں پادرس کا حال تم کو معلوم نہ ہو تو اس کو پاک سمجھو اور مسلمانوں کے ساتھ حسن ظن رکھو اور یہ سمجھ کر کہ مسلمانوں کے پاس جو کچھ مال ہے حلال اور پاک ہی کماٹی گا ہوگا اس کی دعوت بھی قبول کر لیا کرو خصوصاً جب کہ مسلمان صالح اور دنیدار ہو۔ ہاں البتہ ظالم بادشاہ یا سوڈن خورشراپ بیچنے والے کا مال جب تک یہ نہ پوچھ لو کہ کس حلال طریقہ سے کمایا ہے حلال نہ سمجھو پس اگر تحقیق کے بعد معلوم ہو جائے کہ سود یا ظلم کی کماٹی اور شراب کی قیمت نہیں ہے تو اس کا لینا بھی حرام نہیں ہے اور اگر کسی کے پاس غالب حصہ حلال آمدنی کا ہے اور کم حصہ حرام کا تو اس کا کھانا بھی حلال ہے البتہ اگر نہ کھاؤ تو تقویٰ ہے حضرت شیخ ابن المبارک کے کارندہ متعینہ بصرہ نے بذریعہ خط ان سے دریافت کیا تھا کہ جو شخص ظالم بادشاہ سے لین دین رکھتا ہے تو مجھے اس سے لین دین کا معاملہ

کہنا برا ہے یا نہیں؟ شیخ نے لکھا کہ اگر اس شخص کا اس کے علاوہ اور بھی ذریعہ کسب ہو تو اس کے معاملہ کو ناجائز غرض دنیا میں چھوڑنے کے آدمی ہیں اور ہر ایک کے ساتھ معاملہ کا جدا حکم ہے جس کو ہم ترتیب وار بیان کرتے ہیں۔

پہلی قسم :- وہ آدمی جس کی صورت کسب اور دینداری اور بددیہی کا حال کچھ بھی معلوم نہیں ہے ایسے لوگوں کا دیا ہوا مال حلال ہے اور اس سے پرہیز کرنا ضروری نہیں البتہ احتیاط کے خیال سے نہ کھایا جائے تو تقویٰ میں داخل ہے۔

دوسری قسم :- وہ صلحا جن کی دینداری کھلی ہوئی اور کمائی کا مشروع طریقہ ظاہر ہے ان کے مال میں شبہ کرنا دوسوہ شیطانی ہے بلکہ اگر ان کو اس کے پرہیز کرنے سے منع ہو تو ایسا تقویٰ بھی حرام اور معصیت ہے۔

تیسری قسم :- وہ لوگ جن کا سارا مال یا نصف سے زیادہ مال ظلماً یا سود یا شرباً کی بیع و شرا سے حاصل ہوا ہے ان کا دیا ہوا مال یقیناً حرام ہے اور اس سے پرہیز کرنا ضروری ہے۔

چوتھی قسم :- اس قسم کے وہ لوگ ہیں جن کا نصف سے کم مال حرام کے ذریعہ سے کمایا ہوا ہے اور تمہیں معلوم بھی ہے کہ زیادہ مقدار کسب حلال ہی کی ہے مثلاً دو ذریعے تو حلال کے ہیں ایک یہ کہ وہ کوئی مشروع تجارت کرتا ہے اور دوسرا یہ کہ ترکہ میں کچھ بٹاؤ پائے ہوئے ہے جس کی آمدنی اس کو ملتی ہے۔ اور ایک ذریعہ حرام ہے مثلاً کسی ظالم بادشاہ کا لوکر ہے اور تنخواہ لیتا ہے مگر اس ایک ذریعہ کی نسبت ان دو ذریعوں کی آمدنی زیادہ ہے تو چونکہ اس کے پاس زیادہ مال حلال ہے اس لئے کثرت کا اعتبار کیا جائے گا اور اس کے دیئے ہوئے مال کو حلال ہی سمجھا جائے گا البتہ اس سے پرہیز کرنا

نقوے میں شمار ہوگا۔

پانچویں قسم :- وہ لوگ ہیں جن کے کسب کا ذریعہ اگرچہ معلوم نہیں ہے مگر ظلم اور تعدی کی علامتیں ان پر نمایاں ہیں مثلاً جابر حکام کی سنی شکل و لباس اور وضع اختیار کئے ہوئے ہیں تو چونکہ یہ ظاہری حالت یوں بتا رہی ہے کہ ان کا مال بھی ظلماً ہی حاصل ہوا ہوگا لہذا اس سے احتیاط کرنی چاہیے اور اس کو تقنیس کے بغیر حلال نہ سمجھو۔

چھٹی قسم :- وہ لوگ ہیں جن پر علامت ظلم تو کوئی نمودار نہیں ہے البتہ فسق و فجور کے آثار نمایاں ہیں مثلاً ڈاڑھی منڈی ہوئی ہے یا مونچھیں بڑھی ہوئی ہیں یا فحش بک رہا اور گالیاں دے رہا ہے یا اجنبی عورت کی طرف دیکھ رہا ہے یا اس سے باتیں کر رہا ہے تو اگرچہ یہ فعل سب حرام ہیں مگر چونکہ ان کو مال کے حاصل کرنے میں کچھ دخل نہیں ہے۔ لہذا مال کو حرام نہیں سمجھا جائیگا پس اگر تم کو معلوم ہو کہ اس نے یہ مال ترکہ پدری میں پایا ہے یا کسی حلال ذریعہ سے کمایا ہے تو اس کو حلال سمجھو دیکھو رسول اللہ صلی اللہ علیہ وسلم نے مشرک کے پانی کو نجس نہیں سمجھا پس جب جو سیت اور نضرانیت کے سبب پانی مشتبہ یا ناپاک نہیں ہوا تو مسلمان کا مال، محض اس کے فسق و فجور کی وجہ سے کیسے ناپاک ہو سکتا ہے البتہ اگر اس کے مال کا حلال ذریعہ کسب بھی تم کو معلوم نہ ہو تو ایسی صورت میں اس مال کے استعمال میں تامل اور احتیاط کرنے کی ضرورت ہے۔

اس تشریح کے بعد پھر ہم یہی کہتے ہیں کہ اپنے دل سے بھی فتویٰ لے لو اور جس مال سے دل کھٹکے اس کا ہرگز استعمال نہ کرو۔ البتہ یہ ضرور دیکھ لو کہ دل کے فتویٰ پر عمل

لے آتش پرستی۔

کرنے اور تقویٰ اختیار کرنے سے اس شخص کو رنج تو نہ ہوگا پس اگر رنج کا اندیشہ ہو تو ایسا تقویٰ کرنا بھی جائز نہیں ہے مثلاً کسی نامعلوم الحال مسلمان نے کوئی چیز بدینہ تمہیں دیا یا تمہاری دعوت کی اور تم نے تقویٰ کی بنا پر اس کے مال کی تفتیش شروع کر دی تو ظاہر ہے کہ یا تو خود اسی سے پوچھو گے یا اس سے خفیہ دوسرے لوگوں سے تحقیق کرو گے اور یہ بھی ظاہر ہے کہ اگر اس سے پوچھا تو اس کو ضرور رنج ہوگا یا اگر دوسروں سے پوچھا اور اس کو خبر ہوگئی تو مسلمان کو رنج پہنچانے کے علاوہ مسلمان کے ساتھ بدگمانی رکھنے اور بعض دفعہ عنایت اور نہمت میں مبتلا ہونے کا بھی اندیشہ ہے اور یہ سب حرام ہیں اور تقویٰ کا چھوڑنا حرام نہیں ہے۔ پس ایسے موقع پر اس مسلمان کا دل خوش کرنا واجب ہے۔ دیکھو رسول اللہ صلی اللہ علیہ وسلم نے اپنی باندی حضرت بریرہ کا وہ کھانا جو کسی مسلمان نے ان کو صدقہ دیا تھا بے تامل کھا لیا اور صدقہ دینے والے کے مال اور حال کا تجسس نہ فرمایا البتہ جب آپ نے یہ میں تشریف لائے تو شروع شروع جو چیز آپ کی نذر کی گئی اس کے بارے میں آپ نے یہ ضرور پوچھ لیا کہ صدقہ ہے یا ہدیہ؟ اور یہ بھی صرف اس وجہ سے کہ صدقہ کا مال آپ کے لئے حلال نہ تھا۔ اور اس سوال میں اس کو رنج یا ایذا بھی نہیں ہوتی تھی کیونکہ صدقہ اور ہدیہ دونوں کی ایک ہی صورت ہے صرف دینے والے کی نیت اور محل و مصرف کا فرق ہوتا ہے باقی اس سے زیادہ تفتیش نہیں فرمائی کہ کس طرح اور کہاں سے حاصل کیا؟ آپ کی عادت تھی کہ جو مسلمان آپ کی ضیافت کرتا آپ بلا تامل قبول فرما لیتے اور کہیں منقول نہیں ہے کہ آپ نے اس کا سوال کیا ہو کہ تمہارا مال کس ذریعہ سے حاصل ہوا ہے البتہ کبھی شاذ و نادر کسی غالب شبہ کے موقع پر تحقیق حال فرمائی ہو رسول اللہ صلی اللہ علیہ وسلم اور تمام صحابہؓ

سفر میں بازار سے تمام ضروریات کی چیزیں کھاتے اور خریدتے تھے حالانکہ یہ بھی جانتے تھے کہ سود اور لوٹ اور مال غنیمت میں خیانت کئے ہوئے مال بھی بازاروں میں ہی فروخت ہونے میں نگران تو بہت کی طرف کبھی توجہ نہیں فرمائی بلکہ غالب اور کثرت کی بنا پر بازار میں فروخت ہونے والے سارے مال کو تفتیش و تحقیق کے بغیر حلال سمجھا، اسی طرح تم بھی بازار کی چیزوں کو حرام نہ سمجھو البتہ اگر حرام اور ناجائز طریقہ سے حاصل کی ہوئی چیزیں کسی شہر یا بازار میں بکثرت فروخت ہونے لگیں تو اس وقت تفتیش و تحقیق حال کے بغیر خریدنا اور استعمال میں لانا بیشک جائز نہیں ہے۔

حقوق کی حفاظت اور حسن معاشرت

دنیا کی تمام مخلوق کشتی عمر پر سوار ہو کر دنیا کا سفر ختم کر رہی ہے اور دنیا ایک مسافر خانہ ہے اس لئے آخرت کے مسافروں یعنی مسلمانوں کا اپنی سرائے کے ہم سفر مسافروں کے ساتھ نیک برتاؤ کرنا بھی دین کا ایک رکن ہے۔ یاد رکھنا چاہیے کہ زندگی میں انسان کی تین حالتیں ہو سکتی ہیں یا تو مجرور اور تنہا ہوگا اور یا اہل و عیال اور دوست و احباب وغیرہ کے تعلقات رکھتا ہوگا یا اس کی حالت بین بین ہوگی کہ تعلق تو ہوگا مگر صرف اقربا اور رشتہ داروں یا یہاں سے ہوگا عام مخلوق سے نہ ہوگا۔ پس نینوں حالتوں کے حقوق اور حسن سلوک سے واقف ہونا چاہئے ان کو ہم ذیل میں جدا جدا بیان کرتے ہیں۔

پہلی حالت میں چونکہ آدمی کو صرف اپنی ذات سے تعلق ہوتا ہے اس لئے اپنے نفس کی اصلاح اور اس قدرتی سپا کے حقوق ادا کرنے مزدوری میں جو اس عالم اصغر یعنی انسان میں حق تعالیٰ نے پیدا کئے ہیں چونکہ اس جگہ ہمیں اختصار مقصود ہے اس لئے ہم جسم انسانی میں قدرتی

تمام مخلوق کے ساتھ حسن معاشرت

سپاہ کے صرف سرداروں کا تذکرہ کرتے ہیں اور متنبہ کے دیتے ہیں کہ ہر مجروح و تنہا مسلمان کو بھی ان کی حفاظت اور نگہداشت ضروری ہے جان لو کہ تمہارے اندر ایک خواہش پیدا کی گئی ہے۔ پس انی و بہ سے تم پر مفید اور مرغوب شے کو حاصل کرنے کی سعی کرتے ہو اور ایک غصہ پیرا کیا گیا ہے جس کے ذریعہ تم ہر مضر اور مکر وہ چیز کو دفع کرنے کی کوشش کرتے ہو اور تعمیری چیز عقل پیدا کی گئی ہے اس سے تم اپنے معاملات کا انجام سوچنے اور اپنی رعیت کی حفاظت کرنے ہو پس غصہ کو کتا سمجھو اور خواہش کو گھوڑا اور عقل کو بادشاہ اس کے بعد جان لو کہ یہ تینوں قوتیں تمہارے ماتحت بنائی گئی ہیں کہ ان میں عدل و انصاف کرنا اور اس قدر قوی سپاہ سے مدد سے رابدی سعادت حاصل کرنا تمہارا فرض ہے پس اگر تم کتے کو مہذب اور گھوڑے کو شائستہ کر کے بادشاہ عقل کا مطیع و فرمانبردار بنائے رکھو گے اور عقل کا حق ادا کرو گے تو ضرور مقصود تک پہنچ جاؤ گے اور اگر محکوم کو حاکم کی مسند پر بٹھا دیا اور حاکم بادشاہ کو غلام بنا دو گے تو انصاف کھو بیٹھو گے اور ظالم کہلاؤ گے کیونکہ کسی شے کا بے محل رکھنا ہی تو ظلم کہلاتا ہے لہذا جب خواہش نفسانی کوئی چیز حاصل کرنی چاہے یا غصہ کسی شے کو دفع کرنا چاہے تو عقل سے سوچا کرو کہ اس کا انجام کیا ہے؟ اگر انجام اچھا ہو تو عقل کو چاہیے ان کو اس کام کے کرنے کی اجازت دے دے۔ اور اگر انجام برا دیکھے تو ہرگز اجازت نہ دے بلکہ اپنے ماتحت غلاموں سے اس کو پکڑو اے مثلاً نفس اگر بے جا خواہش کرتا ہے تو غصہ کو اس پر حملہ کرنے کا حکم دے کہ وہ اس بدخواہ نادان غلام کو پاپہ زخمیر کر دے اور اگر غصہ بھڑکن اور بے راہ چلنا چاہے تو اس پر شہوت کا حملہ کر لے کہ وہ اس کو ٹھنڈا کر دے اور اس کا خیال پھولنا نہ ہونے دے اور اگر تم نے اپنی عقل سے دریافت ہی نہیں کیا یا دریافت تو کیا مگر اس

تجربہ کی حالت

لہ ہوشیار

کے حکم کی اطاعت نہ کی۔ بلکہ اس کو خادم و غلام بنا لیا کہ شہوت و غصہ جو کچھ کرنا چاہیں۔ عقل ان کی ہاں میں ہاں ملا کر ان کا منشا پورا کرنے میں جیلے اور تدبیریں سوچے تو گویا تم نے قدرتی سپاہ میں ادل بدل کر دیا۔ اور حق تعالیٰ نے جن میں عدل و انصاف رکھنے کا حکم فرمایا تھا ان میں ظالمانہ کارروائی کی۔ پس قیامت کے دن جب تمام اعراض کو اجسام عطا کئے جائیں گے اور شہوت نفسانی کو کتے کی اور غصہ کو گھوڑے کی صورت دی جائے گی اور عقل نشا مانہ لباس پائے گی تو اس وقت یہ راز کھل جائے گا اور تم کہو گے۔ ہائے افسوس ہم نے کیسا ظلم کیا کہ بادشاہ کو کتے اور گھوڑے کے سامنے سز سجدہ رکھا۔ کاش شکاری مرد کی طرح اس کتے اور گھوڑے کو بوقت ضرورت کام میں لاتے کہ نہ بے موقع ان کو بھگاتے اور نہ خلاف عقل ان سے کوئی کام لیتے اور نہ عقل کی ماتحتی سے ان کو باہر نکلنے بلکہ ان کو عقل کا ایسا مطیع بناتے رکھتے کہ جہاں وہ چاہتی وہاں ان سے کام لیتی ورنہ بیکار اپنی جگہ پڑے رہتے گویا ہم ہی نہیں۔

دوسری حالت یعنی حیب تم کو عام مخلوق سے تعلق ہو تو اس وقت اس کا ضرور لحاظ رکھو کہ مخلوق سے تم سے کسی قسم کی ایذا نہ پہنچے۔ رسول مقبول صلی اللہ علیہ وسلم فرماتے ہیں کہ مسلمان وہی ہے جس کے ہاتھ اور زبان سے اللہ کی مخلوق محفوظ رہے اور اس کا اعلیٰ درجہ یہ ہے کہ مخلوق کو نفع پہنچاؤ اور اس سے بھی اعلیٰ درجہ صدیقین کا ہے کہ جن سے ایذا اٹھاؤ ان کے ساتھ سلوک اور احسان کرو کیونکہ رسول مقبول صلی اللہ علیہ وسلم نے حضرت علی کرم اللہ وجہہ کو نصیحت فرمائی تھی کہ اے علی! اگر صدیقین کا درجہ حاصل کرنا چاہو تو جو تم سے قطع تعلق کرنا چاہے تم اس سے تعلق رکھو اور جو تم پر ظلم کرتے تم اس کے ساتھ

مخلوق کے حقوق کی نگہداشت

لے وہ چیزیں جو کسی کے تابع ہو کر موجود ہوتی ہیں خود بخود نہیں رنگ و روپ اعمال، غصہ، علم وغیرہ

سلوک کرو۔ مخلوق کے حقوق قائم رکھنے میں بیس باتوں کا لحاظ رکھو جن کی تفصیل یہ ہے۔
 ۱۔ جو کچھ اپنے لئے بہتر سمجھو وہی دوسروں کے لئے بہتر سمجھو کیونکہ حدیث میں ایسے شخص
 کے لئے بشرطیکہ اس کا خاتمہ بالخیر ہو جائے۔ جہنم سے محفوظ رہنے بشارت
 آئی ہے۔

۲۔ ہر کسی کے ساتھ تواضع سے پیش آؤ کیونکہ حق تعالیٰ مغرور اور متکبر کو
 پسند نہیں کرتا پس اگر کوئی دوسرا شخص تمہارے ساتھ تکبر سے پیش آئے تو
 اس کو برداشت کر جاؤ دیکھو حق تعالیٰ نصیحت فرماتا ہے کہ "عفو کی خصلت اختیار
 کرو۔ بھلائی کی ترغیب دو اور جاہلوں سے پہلو تہی کرو۔"

۳۔ بڑوں کی تعظیم کرو اور چھوٹوں پر شفقت کی نظر رکھو۔ رسول مقبول صلی اللہ
 علیہ وسلم فرماتے ہیں کہ اگر جوان آدمی کسی بوڑھے کی تعظیم اس کے بڑھاپے کی وجہ سے
 کرے گا تو اس جوان کے بڑھاپے کی حالت میں اللہ تعالیٰ اس کی تعظیم کرنے والا شخص
 پیدا فرمائے گا۔ اس حدیث میں اشارۃً درازی عمر کی بھی بشارت آگئی ہے کہ اس جوان
 کو بوڑھا ہونا نصیب ہوگا۔

۴۔ ہر شخص کے ساتھ خندہ روئی سے پیش آؤ کیونکہ رسول مقبول صلی اللہ
 علیہ وسلم ایسے شخص کو دوزخ سے بچنے اور اللہ کے محبوب ہونے کی بشارت دیتے ہیں
 ۵۔ دو مسلمانوں میں بخش ہو جائے تو صلح کرادو۔ شریعت میں ایسے موقع
 پر تالیف قلوب کی وجہ سے بضرورت جھوٹ بولنے تک کی اجازت آئی ہے اور شرعاً

لہ بخاری ۱۲ - کچھ مضمون مسند احمد ۱۲ - مضمون مسلم و مکارم الاخلاق ۱۲۔

۱۲ - نزیدی حسن عزیز ۱۲۔

اس کا درجہ نفل نماز اور روزہ سے بھی افضل ہے۔

۶۔ جو لوگ ایک کی دوسرے سے چغلی کھاتے ہیں یا ادھر کی ادھر گاکر مسلمانوں میں باہم رنجش پیدا کرتے ہیں ان کی بات ہرگز مت سنو کیونکہ وہ اپنا دین برباد اور جہنم میں جانے کا سامان کر رہے ہیں۔

۷۔ ہفتم اگر کسی سے تمہاری رنجش ہو تو تین دن سے زیادہ علیحدگی مت رکھو لیکن اگر تم مسلمان کی خطا سے درگزر کرو گے تو اللہ تعالیٰ قیامت کے دن تمہاری خطاؤں سے درگزر فرمائے گا۔

۸۔ سلوک اور احسان کرنے وقت اہل اور نااہل مت دیکھا کرو۔ کیونکہ اگر کوئی نااہل بھی ہو تو اس کے ساتھ کیوں نااہل بنتے ہو سلوک کے لئے تو تمہارا اہل ہونا کافی ہے۔

۹۔ لوگوں سے ان کی حالت کے موافق برتاؤ کیا کرو۔ یعنی جاہل میں اس کمال اور تقویٰ کو مت ڈھونڈو جو علماء میں ہوا کرتا ہے اور عوام کی طبیعتوں میں خواص کی سمجھ اور سلیقہ کی توقع مت رکھو کہ حضرت داؤد علیہ السلام نے دعا مانگی تھی کہ الہی وہ طریق بتلا دے جس سے مخلوق بھی مجھ سے محبت کرے اور آپ بھی راضی رہیں تو حکم ہوا اے داؤد! دنیا داروں سے ان کی حالت کے موافق برتاؤ کرو۔ اور دنیا داروں سے ان کے حال کے مطابق۔

۱۰۔ برتاؤ کے وقت لوگوں کے مرتبوں کا بھی لحاظ رکھو۔ یعنی اگر کوئی دنیا دار یا عزت آدمی تمہارے پاس آجائے تو اس کی عظمت کرو۔ دیکھو رسول مقبول صلی اللہ علیہ وسلم نے بعض دنیا دار ذی عزت کے لئے چادر مبارک کچھادی اور یوں فرمایا

لہ بنار ابن خزیمہ طبرانی ابن عدی حاکم صحیح ہے اور یہ حیران ابن عبداللہ تھے ۱۲۔

ہے کہ جب کسی قوم کا کوئی بڑا شخص تمہارے پاس آیا کرے تو اس کی عزت کیا کرو۔

۱۱۔ مسلمانوں کے عیب ہرگز ظاہر نہ کرو کیونکہ پردہ پوشی کرنے والے جنت میں جائیں گے غیبت بھی نہ کرو اور کسی کے عیب کی ٹوہ میں بھی نہ رہو یاد رکھو کہ اگر آج تم کسی مسلمان کی عیب جہتی کرو گے تو کل کو حق تعالیٰ تمہارا عیب ظاہر فرما کر رسوا کر دے گا۔ اور جس کو وہ رسوا کرے پھر اس کو امان کہاں؟

۱۲۔ تہمت کی جگہ سے بھنی بچو ورنہ لوگ بدگمان ہوں گے اور تمہاری غیبت کیا کریں گے اور چونکہ ان کی غیبت میں مبتلا ہونے کا سبب تم بنے ہو نہ تہمت کے موقع پر جلتے اور نہ ان کو غیبت کا موقع ملتا۔ لہذا گناہ تم پر بھی ہو گا اس لئے کہ گناہ کا سبب بننا بھی گناہ ہے۔ رسول مقبول صلی اللہ علیہ وسلم ایک مرتبہ ازواج مطہرات میں سے کسی کے ساتھ دروازہ مکان پر کھڑے ہوئے کچھ باتیں کر رہے تھے کہ کسی شخص کا اس جانب گزرا چونکہ موقع تہمت کا تھا اس لئے آنحضرت نے فوراً آواز دے کر اس شخص سے فرمایا اے شخص! جس عورت سے باتیں کر رہا ہوں یہ میری بیوی صغیہ ہے اس شخص نے عرض کیا کہ یا رسول اللہ تو یہ ہے کہیں آپ کی جانب بھی بدگمانی ہو سکتی ہے حضرت نے فرمایا تعجب ہی کیا ہے شیطان تو بنی آدم کی رگد رگ میں سرایت کئے ہوئے ہے یعنی نشاندہ تمہارے دل میں یہ دوسوہ پیدا کرتا اور وہ تمہاری بربادی کا سبب بنتا اس لئے مجھے اطلاع دینی ضروری ہوئی۔

۱۳۔ مسلمانوں کی حاجت روائی میں کوشش کیا کرو۔ حدیث میں آیا ہے کہ رسول اللہ صلی اللہ علیہ وسلم اکثر کسی کو دینے دلانے میں تاخیر کرتے اور یوں فرمایا کرتے تھے کہ میں صرف اس وجہ سے جلدی حکم نہیں دیتا کہ تم کو سفارش کرنے کا موقع مل جائے اور تم زبان سے کلمتہ الخیر نکال کر ثواب حاصل کر لو۔ مسلمانوں کی حاجت روائی میں سعی کرنا بہر حال نافع ہے خواہ تمہاری

کوشش سے اس کی حاجت پوری ہو یا نہ ہو حدیث میں اس سچی کاجر و ثواب سال بھر کے
انعامات سے زیادہ آیا ہے۔

۱۴۔ ہر مسلمان سے سلام علیک اور مصافحہ میں پیش قدمی کیا کرے۔ حدیث میں آیا ہے کہ جب
مسلمان مصافحہ کرنے میں تو رحمت خداوندی کے ستر حصوں میں سے انہتر حصے تو اس کو ملنے ہیں
جس نے مصافحہ میں ابتدا کی ہے اور ایک حصہ دوسرے کو۔

۱۵۔ مسلمان بھائی کی عدم موجودگی میں بھی اس کی مدد کرو اس کی آبرو و ایال پر اگر زہبہ
یا نقصان آئے تو اس کو مٹاؤ کیونکہ حدیث میں آیا ہے کہ جہاں کسی مسلمان کی آبرو و بیزیا ہو رہی
ہو تو جو مسلمان ایسے وقت میں اس کی مدد کرے گا تو حق تعالیٰ اس کی ضرورت کے وقت
اس کی مدد فرمائے گا اور جو مسلمان اس کی کچھ پرواہ نہ کرے گا تو حق تعالیٰ بھی اس کا ہاتھ
کے مزین پر اس کی کچھ پرواہ نہ فرمائے گا۔

۱۶۔ شریر لوگوں سے بھی اس نیت سے ملاقات کر لیا کر دکر اس طرح ان کے شر سے
محفوظ رہو گے حضرت عائشہ رضی اللہ تعالیٰ عنہا فرماتی ہیں کہ ایک مرتبہ ایک شخص نے
آنحضرت صلی اللہ علیہ وسلم کے پاس حاضر ہونے کی اجازت چاہی آپ نے فرمایا: اچھا آنے
و دربار شخص "بہ اور حیب وہ اندر آگیا تو آپ نے ایسی نرمی و ملاحظت کے ساتھ اس
سے باتیں کیں جس سے معلوم ہوتا تھا کہ آنحضرتؐ اس کی بڑی قدر کرتے ہیں جب وہ چلا
گیا تو میں نے آنحضرتؐ سے اس کی وجہ پوچھی آپ نے فرمایا کہ بدتر شخص قیامت کے
دن وہ ہے جس کی بدی سے بچنے کے لئے لوگ اس کو چھوڑ دیں۔ نیز حدیث میں آیا ہے
کہ جس طریقے سے بھی انسان کہ جس طریقے سے بھی انسان اپنی آبرو بچائے وہ صدقہ میں

نہ جاگے مگر جو بڑے سال کے دریاں

ہے رسول اللہ صلی اللہ علیہ وسلم کی نصیحت ہے کہ لوگوں سے ان کے اعمال کے موافق میل
جول رکھو۔ البتہ بدکاروں کو دل میں جگہ نہ دو۔

۱۷۔ زیادہ تر مسکینوں کے پاس اٹھو بیٹھو اور امراء کی صحبت سے پرہیز کرو۔ رسول اللہ
صلی اللہ علیہ وسلم نے دعا فرمائی ہے کہ بارالہا میری موت و حیات مسکت ہوا کی حالت
میں رکھو اور مسکینوں کی ہی جماعت میں میرا حشر فرماؤ جو حضرت سلیمان علیہ السلام باوجود
اس باہ و اقتدار کے جب کسی مسجد میں کسی مسکین کو بیٹھا دیکھتے تو اس کے پاس بیٹھ جاتے
تو اس کے پاس بیٹھ جاتے اور فرمایا کرتے تھے کہ مسکین اپنے ہم جنس مسکین کے پاس بیٹھ گیا حضرت
موسیٰ علیہ السلام نے اللہ تعالیٰ سے ایک مرتبہ دریافت کیا کہ یا اللہ میں آپ کو کہاں ڈھونڈوں
تو حکم ہوا کہ شکستہ دل لوگوں کے پاس۔

۱۸۔ حتی الامکان انہیں لوگوں کے پاس بیٹھو جن کو کچھ دینی فائدہ پہنچا سکو یا جن سے
دین کا کچھ نفع حاصل کر سکو اور غفلت والوں سے علیحدہ رہو کیونکہ رسول اللہ صلی اللہ علیہ
وسلم فرماتے ہیں کہ بڑے ہمنشین سے نہ ہائی بہتر ہے اور نہ ہائی سے نیک بخت منشی
بہتر ہے یہ خیال کرو کہ اگر تم ایسے شخص کے پاس آتے جلتے ہو جو ہر دفعہ تمہارے کپڑے کا ایک
تار یا داڑھی کا ایک بال لوچ لیا کرے تو ضرور تم کو اندیشہ ہوگا کہ اس طرح تو غنیمت تمام
کپڑا ختم اور داڑھی نثار ہو جائے گی اور تم اس کے پاس آمدورفت ترک کر دو گے پس
اسی طرح جس کی صحبت میں جسے برابر بھی دین کی کمی ہو تو اس سے پرہیز کرو ورنہ تھوڑا تھوڑا
ہو کر ایک دن سارا دین برباد ہو جائے گا۔

۱۹۔ مسلمان بھائی اگر بیمار ہو تو اس کی عیادت کیا کرو اور انتقال کر جائے تو اس

کے جنازے کے ساتھ جاؤ اور اس کے بعد بھی کبھی کبھی گورستان میں ان کی قبر پر آیا کرو اور ان کے لئے ایصالِ ثواب اور استغفار و طلبِ رحمت کرتے رہا کرو۔

۲۰۔ اگر ان کو چھینک ائے تو قیومِ حَمَلَتِ اللہ کہو اور اگر وہ تم سے کسی بات میں منگورہ کریں تو نیک صلاح دیا کرو اور المختصر جو اہتمام اپنے نفس کو نفع پہنچانے اور ضرر سے بچانے کا کر سکتے ہو۔ وہ عام مسلمانوں کے لئے محفوظ رکھو۔

خاص متعلقین سے برتاؤ میں نسبی اور مہرہی رشتہ دار یعنی بیوی بچے، ماں، باپ اور ہمہ سایہ و غلام و لوگوں کو چاکر سب متعلقین داخل ہیں رسول مقبول صلی اللہ علیہ وسلم فرماتے ہیں کہ قیامت کے دن سب سے پہلے جن کا مقدمہ پیش ہوگا وہ دو ہمہ سایہ ہوں گے اگر

ڑھیل بھی مارو گے تو ہمہ سایہ کے ایثار ساں سمجھے جاؤ گے ایک عورت نہایت پارساتھی مگر اس کے پڑوسی اس سے نالاں رہتے تھے۔ رسول اللہ صلی اللہ علیہ وسلم نے اس کو دروغی فرمایا ہے ایک مرتبہ آنحضرت صلی اللہ علیہ وسلم نے صحابہؓ سے فرمایا جانتے بھی ہو ہمہ سایہ کے کتنے حق ہیں۔ اگر ہمہ سایہ مدوچلے تو دو کرو اور قرض مانگے تو قرض دو اگر سنگدست ہو جائے تو سلوک

کر دو اگر بیمار پڑے تو عیادت کرو اور انتقال کر جائے تو جنازہ کے ساتھ جاؤ اگر اس کو کوئی خوشی حاصل ہو مبارک باد دو اور رنج پہنچے تو تسلی دو اس کی اجازت کے بغیر اپنا مکان آنا اور پونا نہ بناؤ کہ اس کو خاطر خواہ ہوا نہ پہنچ سکے اگر کوئی پھل خرید کر لاؤ تو اس میں سے بقدر مناسب اس کو بھی دو اور اگر نہ دے سکو تو چپکے سے گھرے جاؤ تاکہ دیکھ کر اس کو حرص نہ ہو اس کے

بعد مناسب ہے کہ تمہارا بچہ بھی پھل لے کر باہر نہ نکلے کیونکہ ہمہ سایہ کے بچہ کو حرص ہوگی تو اس کو رنج ہوگا اسی طرح اگر ہانڈی چمچے تو ایک چمچ پڑوسی کو بھی پہنچاؤ جانتے ہو کہ پڑوسی کا حق

متعلقین اور اقارب کے حقوق

ہمہ سایہ کے حقوق

کس قدر ہے بس یہ سمجھ لو کہ پڑوسی کے حق وہی پورے کر سکتا ہے جس پر حق تعالیٰ کا فضل ہو
 قرابت داری کے حقوق کا بھی لحاظ رکھو کیونکہ رحم لہ جس کے معنی قرابت کے ہیں رحمن سے
 مطابقت رکھتا ہے حق تعالیٰ فرمانا ہے کہ جو شخص رحم سے میل رکھے گا میں اس سے میل رکھوں گا
 اور جو اس سے قطع تعلق کرے گا میں اس سے قطع تعلق کروں گا صلہ رحمی کرنے والے کی عمر
 میں برکت ہوتی ہے جنت کی خوشبو جو پانچ سو برس کی مساننت سے آتی ہے یہ قاطع رحم کو
 ہرگز نہ آئے گی رسول مقبول صلی اللہ علیہ وسلم فرماتے ہیں کہ ماں باپ کی خدمت کرنا
 نماز، روزہ، حج عمرہ اور جہاد فی سبیل اللہ سے بھی افضل ہے اور ماں کا حق باپ کی
 نسبت دو چہرے حدیث میں حکم ہے کہ جو کچھ دینا ہو ساری اولاد کو مساوی دیا کرو غلاموں
 کے بارے میں رسول اللہ صلی اللہ علیہ وسلم کا ارشاد ہے کہ ان کے متعلق خدا سے ڈرو اور
 خود کھاؤ ان کو کبھی کھلاؤ اور جو تم پہنود ہی ان کو کبھی پہنواد تحمل سے زیادہ ان سے کام نہ لو۔
 اور یہ سمجھو کہ صاحب قدرت خدا نے ان کو تمہارا غلام بنا دیا ہے اگر وہ چاہتا تو تم کو ان کا
 غلام بنا دیتا جب وہ کھانا لاکر تمہارے سامنے رکھے تو چونکہ آگ کی تپش اور دھوئیں کی
 کلونس اسی نے برداشت کی اور تم کو ان کلبیوں سے بچا ہے اس لئے اس کی دلجوئی کرو اور
 اس کو شفقت کے ساتھ کھلاؤ یا کم سے کم ایک لغتہ اس کے ہاتھ پر رکھو اور پیاسے کے پیچ
 میں کہو کہ کھلاؤ ایسا کرنے سے اس کا دل خوش ہو جائے گا اور تمہاری عزت میں فرق نہ آئے
 گا۔ اگر وہ کوئی خطا کر بیٹھے تو درگزر کرو اس کو غزور اور حقارت کی نظر سے مت دیکھو بی بی کے
 حقوق چونکہ غلام سے کسی حصے زیادہ ہیں لہذا بی بی کا تمام ضرورتوں کو پورا کرو اور حسن معاشرت
 و خوش کلامی سے برتاؤ کرو کیونکہ بی بیوں کے ساتھ نیک برتاؤ رکھنے والوں کے بڑے درجے ہیں

قرابت کے حقوق

غلام کے حقوق

بی بی کے حقوق

دیکھو مقتداے امت، جناب رسول اللہ صلی اللہ علیہ وسلم ازواج مطہرات کے یکے بعد دیگرے خوش طبعی اور دل جوئی اور محبت و نرمی کا بڑا ڈفرماتے تھے حدیثوں میں اس سے معاشرت کی بڑی تاکید آئی ہے۔

فصل :- انہیں اصول میں سے ایک اصل یہ بھی ہے کہ اپنے لئے کچھ دینی دوست تجویز کر لو جن سے محض اللہ ہی کے واسطے محبت ہو قیامت کے دن حق تعالیٰ آواز دے گا کہاں ہیں وہ جو خاص میرے واسطے محبت باہم رکھتے تھے آج جب میرے سایہ کے سوا کہیں سایہ نہیں ہے ان کو اپنے سایہ میں لے لوں گا عدیث میں آیا ہے کہ عرش کے گرد نو نور کے منبر ہیں جن پر ایک جماعت بیٹھے گی جن کے لباس اور چہرے ستر تا پانور ہونگے اور وہ لوگ نہ نبی ہیں نہ شہید مگر انبیا و شہداء ان کی حالت پر رشک کریں گے صحابہؓ نے عرض کیا کہ یا رسول اللہ وہ کون لوگ ہوں گے تو آپ نے فرمایا کہ اللہ کے مخلص بندے جو باہم اللہ کے واسطے محبت کرتے اور اللہ کے واسطے ایک دوسرے کے پس پیچھے اٹھتے اور آتے جاتے ہیں یا دیکھو کہ ایمان کے بعد اللہ کے واسطے محبت کا مرتبہ ہے اور اس میں دو درجے ہیں۔

دینی دوست بنانے کی فضیلت اور حسب فی اللہ

پہلا درجہ یہ ہے کہ تم کسی شخص سے اس بنا پر محبت کرتے ہو کہ دنیا میں تم کو اس کے ذریعہ سے ایسی چیز حاصل ہے جو آخرت میں مفید ہے مثلاً شاگرد کو اپنے استاد کے ساتھ علم دین حاصل کرنے کے سبب محبت ہے اور مرید کو اپنے مرشد سے راہِ طریقت معلوم کرنے کی وجہ سے محبت ہے بلکہ استاد کو اپنے شاگرد کے ساتھ جو محبت ہوتی ہے وہ بھی اس بنا پر ہوتی ہے کہ دین کا سلسلہ اس کی وجہ سے مدتوں تک میری طرف منسوب ہو کر جاری رہے گا اور مجھ کو آخرت میں صدقہ جاریہ کا اجر ملے گا جس طرح اپنے خادم اور محسن کے ساتھ اسی نیت سے

محبت ہوتی ہے کہ ان کی خدمت اور احسان کی وجہ سے فارغ البالی حاصل ہوتی ہے اور اطمینان کے ساتھ عبادت و طاعت کا وقت نصیب ہوتا ہے پس یہ سب اللہ ہی کے واسطے محبت ہے کیونکہ اس محبت سے کوئی دنیاوی غرض مقصود نہیں ہے مگر پھر بھی پوچھنا کہ خاتم اللہ کی ذات مطلوب نہیں ہے اس لئے اعلیٰ درجہ یہ ہے کہ کسی اللہ کے پیارے اور نیک بندے سے بغیر کسی دینی غرض کے صرف اس وجہ سے محبت ہو کہ یہ شخص اپنے محبوب یعنی حق تعالیٰ کا محبوب ہے کیونکہ معشوق کے کوچہ کاکتا بھی دوسرے کتوں سے ممتاز ہوتا ہے پھر کھلا کیسے ممکن ہے کہ حق تعالیٰ اسے محبت ہو اور اس کے محبوب بندوں سے محبت نہ ہو یا وہ کھوکھو کہ رفتہ رفتہ یہ تعلق یہاں تک قوی ہو جاتا ہے کہ اللہ کے محبوب بندوں کے ساتھ اپنے نفس کا سا بڑتاؤ ہونے لگتا ہے بلکہ اپنے نفس پر بھی ان کو ترجیح ہوتی ہے پس جتنا بھی یہ علاقہ مضبوط ہوگا اسی قدر کمال میں ترقی ہوگی۔

ایسا ہی بغض کا حال ہے کہ حق تعالیٰ کے نافرمان بندوں سے عداوت ہونی چاہئے جن لوگوں کو یہ درجہ نصیب ہوتا ہے ان کی یہ حالت ہوتی ہے کہ اللہ کے نافرمان بندوں کے ساتھ اٹھنا بیٹھنا اور ان سے بات تک کرنا چھوڑ دیتے ہیں اور ان کی صورت نظر آتی ہے تو آنکھیں بند کر لیتے ہیں، رسول مقبول صلی اللہ علیہ وسلم نے دعا مانگی ہے کہ خداوند! مجھ پر کسی فاسق شخص کا احسان نہ کراؤ کیونکہ اس کے احسان کی وجہ سے میرے دل میں اس کی محبت آجائے جب فی اللہ اور بغض فی اللہ اسی کا نام ہے اور جس مسلمان کو اپنے مولا سے اتنی بھی محبت نہیں جس کا یہ اثر ہو کہ اللہ کے محبوب بندے اس کے محبوب بن جائیں اور خدا کے دشمنوں کو وہ اپنا دشمن سمجھے تو سمجھنا چاہیے کہ اس شخص کے ایمان میں ضعف ہے اور اس کو اپنے خدا کے ساتھ محبت نہیں ہے۔

امر بالمعروف اور نہی عن المنکر یعنی عظ و نصیحت

اللہ تعالیٰ فرماتا ہے کہ تم میں کچھ لوگ ایسے بھی ہونے چاہئیں جو دوسروں کو نیکی کی جانب بلائیں اور اچھے کام کرنے کا حکم کریں اور برائیوں سے منع کریں یہی لوگ فلاح پانے والے ہیں حدیث میں آیا ہے کہ جب لوگ معصیت میں مبتلا ہو جائیں اور ان میں سے ایسے لوگ بھی موجود ہوں جو ان کو معصیت سے روک سکتے ہوں مگر وہ کاہلی کریں اور ان کو معصیت سے منع نہ کریں تو حق تعالیٰ ان پر جلد عذاب نازل فرمائے گا حضرت عائشہ رضی اللہ عنہا فرماتی ہیں کہ ایک ایسے قصبہ پر عذاب نازل ہو چکا ہے جس میں اٹھارہ ہزار مسلمان آباد تھے اور ان کے اعمال انبیاء علیہم السلام جیسے تھے مگر اتنا نقص تھا کہ اللہ کی نافرمانیاں دیکھ کر ان کو غصہ نہ آتا تھا اور امر بالمعروف اور نہی عن المنکر کو چھوڑے ہوئے تھے لہذا وہ ہلاک کر دیئے گئے اگر تم کسی جگہ پر کوئی ناجائز کام ہوتا ہوا دیکھو گے اور اس پر خاموش بیٹھے رہو گے تو اس گناہ میں تم بھی شریک سمجھے جاؤ گے کیونکہ غیبت کرنے والا اور سننے والا گناہ کے اندر دونوں برابر ہیں اسی طرح ریشمی لباس یا سونے کی انگوٹھی پہننے والے جس قدر گنہگار ہیں اسی قدر ان کے وہ بابر دوست یعنی ان کے پاس بیٹھنے اٹھنے والے مسلمان بھی گنہگار ہیں۔ جو ان کو ریشمی لباس اور طلائی انگشتری پہنے دیکھتے ہیں اور منع نہیں کرتے اسی طرح ایسے مکانوں میں بیٹھنا جن کی دیواروں پر تصویریں ہوں یا ایسی مجلس میں شریک ہونا جہاں کوئی بدعت ہو رہی ہو یا کسی مباحثہ یا مناظرہ کے ایسے جلسے میں جانا جہاں سب شتم اور لغو مشغلہ ہو سب گناہ ہے پس خوب سمجھ لو کہ ان گناہوں کے موقعوں سے صرف بچنا ہی فروری

واعظوں کی بے پرواہی معصیت ہے

نہیں ہے بلکہ حجت تکسبے نال نصیحت نہ کر دے اور ان کو گناہ سے روک نہ دے اس وقت تک ہرگز عہدہ پر نہ ہو سکو گے یہی سبب ہے کہ گوشہ نشینی بہتر سمجھی گئی ہے اور جیسا گیا ہے کہ میل جول کی کثرت اختلاط سے ضرور معصیت ہوتی ہے کیونکہ مسلمان کیسا ہی متقی کیوں نہ ہو جب تک ملامت کرنے والوں کی ملامت کا خوف دل سے نہ نکال دے اور گناہ ہوتا دیکھے تو اس کو روک نہ دے گناہ سے محفوظ نہیں رہ سکتا عرض مدامہنت حرام ہے اور امر بالمعروف و نہی عن المنکر واجب ہے البتہ دو حالتوں میں اس کا وجوب قائم نہیں رہتا۔

پہلی حالت یہ ہے کہ اس کو معلوم ہو کہ میں اس گناہ سے منع کر دوں گا تو مجھے نظر حقارت سے دیکھا جائے گا اور نہ تو میری بات کی یہ لوگ پرواہ کریں گے اور نہ اس گناہ کو چھوڑیں گے ایسی صورت میں نصیحت کرنا واجب نہ رہے گا اور یہ حالت اکثر ان معصیتوں کے متعلق پیش آتی ہے جن کے مرتکب فقہاء و علماء ایسے لوگ ہوتے ہیں جو اپنے آپ کو دربار اور متقی سمجھتے ہیں کیونکہ اگر کوئی شخص ان کو نصیحت کرنے تو ان کو سخت ناگوار گزرتا ہے اور وہ گناہ چھوڑتا نہیں جس کو انہوں نے اختیار کیا ہے ایسے موقع پر بیشک سکوت جائز ہے البتہ پھر بھی زبان سے نصیحت کر دینا مستحب ہے اس کے ساتھ اس کا بھی خیال رکھا جائے کہ گواہی جگہ نصیحت کرنا واجب نہیں رہا مگر خود وہاں سے اٹھ آنا ضرور واجب ہے کیونکہ بیٹھے رہنا اپنا اختیاری فعل ہے اور خود اپنے اختیار سے معصیت کا دیکھنا بھی معصیت ہے پس جہاں دور شراب جاری ہو یا غیبت ہو رہی ہو یا ڈاڑھی منڈے بد دین غیر منشرع فاسق فاجر بیٹھے ہوں وہاں ہرگز نہ بیٹھو۔

دوسری حالت یہ ہے کہ ناجائز فعل سے باز رکھنے پر قدرت تو ہو مگر اس بات کا قاب

کثرت اختلاط سے معصیت ہوتی ہے

نصیحت کرنا واجب نہیں

اندیشہ ہو کہ اگر درست اندازہ ہی کی تو ضرور یہ لوگ مجھ کو ایسے کے مثلاً کسی جاگہ شراب کا شیشہ یا ستار وغیرہ یاد رکھنی سامان لہو و لعب رکھا ہوا رکھیں اور ممکن ہے کہ آگے بڑھ کر اس کو توڑ پھوڑ و مگر غالب گمان یہ ہو کہ ایسا کرنے سے ان کا مالک تم کو ایذا دینے بغیر پارہ رہے گا تو اس صورت میں بھی چپ ہو رہنا جائز ہے البتہ ہمت کرنا پھر بھی مستحب ہے کیونکہ ایسے امر خیر میں جو کچھ ایذا پہنچے گی اس کے بڑے اجر میں ایسی حالت میں سکون کا جائز ہونا اس شرط پر ہے کہ بدنی تکلیف یعنی مار پیٹ یا مالی نقصان بے عزتی یا آبروریزی یا ایذا رسانی کا یقین یا غالب گمان ہو نہ کہ اس شرط پر کہ نصیحت کرنے سے ان کو میری محبت نہ رہے گی یا ناگوار گزرے گا اور مجھ کو زبان سے کچھ برا بھلا کہنے لگیں گے یا مجھ کو اپنا دشمن سمجھنے لگیں گے اور آئندہ کوئی تکلیف پہنچانے کی فکر کریں گے یا جو کچھ دیتے ہیں وہ بند کر لیں گے یا آئندہ کوئی دینی منہ لہجہ سے بدبو کی توقع ہے اور نصیحت کرنے سے وہ مصدحت ہاتھ سے جاتی رہے گی تو ایسی موبوم باتوں کی شرعیت میں کچھ وقعت نہیں ہے اور نہ ان خیالات سے ہی خلافت شرع امر پر نصیحت کے بغیر چپ ہو رہنا جائز ہے پس اس کو خوب سمجھ لو

فصل اول تو واعظ کو حلیم الطبع نرم مزاج ہونا نہایت ضروری ہے کیونکہ اپنی نیک نیتی جانے اور دوسروں پر اعتراض کرنے کی نیت سے وعظ کرنے کا نتیجہ اچھا نہیں نکلتا بلکہ اس سے لوگوں کو صدمہ ہونا اور بے وفائی بڑھتی ہے اور بجائے معصیت چھوڑنے کے وہ لوگ معصیت پر صراحت کرنا شروع کرتے ہیں اور جب ضد ہو گئی تو پھر نصیحت کرنا بالواسطہ نہ رہا بلکہ اپنے دل کی حلین نکالتے اور پھوپھولے پھوڑنے کی غرض سے ہو گیا ایذا جب وعظ کہو تو نہایت نرمی سے کہو اور نیت رکھو کہ کاش حق تعالیٰ کی یہ معصیت چھوٹ جائے اور کوئی دوسرا واعظ ہی اس کو چھڑا دے تو بہت بہتر ہے کیونکہ خود معترض اور ناصح بننے کی

عزت کا خواستگار ہونا خلوص کے خلاف ہے۔ ایک مرتبہ ایک واعظ نے مامون الرشید کو کسی بات کی سختی کے ساتھ نصیحت کی تو مامون الرشید نے واعظ سے کہا ذرا نرمی سے نصیحت کیا کرو و بھجو تم سے بہتر تارح حضرت موسیٰ کلیم اللہ پیغمبر مجید سے بدتر بندہ فرعون مصر کی جانب تارح بنا کر بھیجے گئے اور ان کو اللہ تعالیٰ کا حکم ہوا وَقُولَا لَنَا قَوْلًا كَيْدِنَا ۝ کہ اے موسیٰ اور اے ہارون فرعون سے نرمی کے ساتھ باتیں کیجو حضرت امامہ سے روایت ہے کہ ایک مرتبہ ایک نوجوان رسول مقبول صلی اللہ علیہ وسلم کی خدمت میں حاضر ہوا اور کہنے لگا کہ مجھے زنا کرنے کی اجازت دے دیجیے اس شخص کا یہ کلمہ سن کر لوگ اس کو ڈانٹنے لگے رسول اللہ صلی اللہ علیہ وسلم نے فرمایا کہ یہاں آؤ، جب وہ شخص پاس آیا تو اپنے کہا میں تم سے ایک بات پوچھتا ہوں بھلا اگر تمہاری ماں سے کوئی شخص زنا کرے تو کیا تم کو ناگوار نہیں گزرے گا اس نے عرض کیا کیوں نہیں گزرے گا ضرور گزرے گا۔ اس پر آپ نے فرمایا کہ پھر تم ہی بتاؤ کہ دوسروں کو اپنی ماؤں کے ساتھ ایسا ہونا کیونکر گوارا ہوگا اس کے بعد آپ نے فرمایا کہ اچھا تمہاری بیٹی کے ساتھ اگر کوئی ایسا فعل کرے تو کیا تم کو پسند ہے اس نے جواب دیا کہ نہیں آپ نے فرمایا کہ پھر دوسرے اپنی بیٹیوں کے ساتھ اس کو کیوں پسند کرنے لگے یہاں تک کہ آپ نے بہن اور چھوٹی اور خالہ سب ہی کا نام لے کر دریافت فرمایا اور یوں ہی جواب دیتے رہے کہ پھر دوسرے لوگ اپنے رشتہ داروں کے ساتھ ایسی بے حیائی کیوں پسند کرنے لگے آخر یہ عورت کہ جس سے زنا کیا جائے کسی کی ماں یا بیٹی یا چھوٹی یا خالہ تو ضرور ہوگی اور حیب تمہیں اپنے رشتہ داروں میں سے کسی کے ساتھ بھی کسی کا زنا کرنا گوارا نہیں ہے تو دوسرے مسلمانوں کو ان کے کسی رشتہ دار سے تمہارا زنا کرنا کیونکر گوارا ہوگا۔ اس کے بعد آپ نے دست مبارک اس کے سینے پر رکھا

واعظ کے خصال اور اخلاق

اور دعا کی کہ خداوند اس کا قلب پاک کر دیکھے اور گناہ بخش دیکھے اور اس کی شرمگاہ کی حفاظت فرمائیے اس کے بعد ہم نے دیکھا کہ اس شخص کے نزدیک سب سے ناپسندیدہ گناہ زنا ہی تھا۔

ایک مرتبہ مجمع میں حضرت فضیل رحمۃ اللہ علیہ سے شکایت کی گئی کہ حضرت سفیان بن علیہ نے زنا ہی تھوڑی قبول کر لیا ہے شیخ نے سن کر مجمع میں تو صرف یہ کہہ کر ٹال دیا کہ نہیں جی سفیان نے اپنا حق لیا ہو گا اور وہ بھی نا تمام مگر خلوت میں سفیان کو با پس بٹھا کر نہایت نرمی سے نصیحت کی اور فرمایا کہ اے ابو علی ہم اور تم اگر بزرگ نہیں ہیں تو بزرگوں کے محب اور دوست رکھنے والے ضرور ہیں مطلب یہ کہ ہم لوگ چونکہ اس زمرہ میں شمار ہوتے ہیں اس لئے تم کو ایسے افعال سے بچنا چاہیے جس کو لوگ حجت پکڑیں اور بزرگوں کے نام پر عیب لگائیں۔

دوم :- واعظ کو اول اپنی اصلاح کرنی چاہیے کیونکہ نصیحت کا اثر اسی وقت ہوتا ہے جب کہ ناصح خود بھی با عمل ہو ورنہ لوگ ہنستے اور مذاق اڑایا کرتے ہیں ہاں یہ ضرور سمجھ لینا چاہیے کہ نصیحت کرنے کا جواز یا وجوب اس پر عامل ہونے پر موقوف نہیں ہے اگر کوئی عالم خود عامل نہ بھی ہو تب بھی اس کو نصیحت اور وعظ کا چھوڑ دینا اور گناہوں کے ہوتے ہوئے دیکھ کر سکوت اختیار کرنا جائز نہ ہو گا خوب سمجھ لو کہ یہ خیال بھی ایک شیطانی وسوسہ ہے کہ جب تک خود پورے عامل نہ بن جائیں اس وقت تک دوسروں کو کیا نصیحت کریں گے اگر ایسا خیال معتبر سمجھا جائے تو وعظ اور نصیحت کا سلسلہ مفقود اور اس کا دروازہ بالکل سدود ہو جائے گا یا درکھو کہ امر بالمعروف واجب اور ضرور قیاسی اور عاصی و گنہگار شخص کو بھی وعظ کہہ دینا جائز ہے البتہ واعظین پر یہ دوسرا وجوب مستقل ہے کہ اپنے علم پر عمل کریں اور جس کام کی بھی دوسروں کو نصیحت کریں اس پر خود بھی کار بند ہوں پس اگر

ایک واجب کو ترک کیا اور خود عامل نہ بنے تو دوسرا واجب ترک کرنا کیونکر جائز ہوگا کہ دوسروں کو نصیحت بھی نہ کریں۔

اتباع سنت

چونکہ اصل سعادت یہی ہے کہ تمام حرکات و سکنات میں رسول اللہ صلی اللہ علیہ وسلم کا اتباع کیا جائے اس لئے سمجھ لو کہ آنحضرتؐ کے تمام افعال کی دو قسمیں ہیں

اول :- عبادات جیسے نماز، روزہ، زکوٰۃ، حج وغیرہ

دوم :- عادات مثلاً کھانا پینا، سونا، لٹھنا، بیٹھنا وغیرہ مسلمانوں پر لازم ہے کہ دونوں قسم

کے افعال میں آپؐ کا اقتدا کریں کیونکہ حق تعالیٰ نے جس آیت میں آنحضرت صلی اللہ علیہ وسلم کے اتباع کا حکم فرمایا ہے وہاں کوئی قید نہیں لگائی بلکہ لویل ارشاد فرمایا ہے کہ پیغمبر جو کچھ

بھی تم کو دین اس کو لے لو اور جس چیز سے منع کریں اس سے باز آ جاؤ۔ شیخ محمد بن اسلم نے تمام عمر صرف اس خیال سے تربوز نہیں کھایا کہ ان کو رسول اللہ صلی اللہ علیہ وسلم کے تربوز کھانے

کا انداز معلوم نہیں ہوا تھا ایک بزرگ نے ایک مرتبہ بوزہ سہواً اولیٰ بائیں پاؤں میں پھین لیا تو اس کے کفارے میں جبت تک ایک گون گھیوں خیرات نہ کر لئے اس وقت تک چہن سے نہ بیٹھے پس

معلوم ہوا کہ کامل اتباع اور پوری سعادت مندی یہی ہے کہ عادات میں بھی رسول اللہ صلی اللہ علیہ وسلم کا اقتدا کیا جائے کیونکہ اس میں بیشمار فائدے ہیں اور ذرا سے تساہل سے ایسی نعمت

غفلے کو کھو بیٹھنا بے وقوفی ہے۔ اب ہم اس کا سبب اور یہ بات بیان کرتے ہیں کہ اتباع کامل میں کیا فائدے ہیں۔ اس کے تین سبب ہیں۔

اول :- تمہیں معلوم ہے کہ دل کو اعضائے خالص تعلق ہے اور اعضائے بدن کے تمام افعال کا

کامل اتباع رسول عبادات اور عادات دونوں میں لازم ہے

اثر دل کے اندر پہنچتا ہے۔ لہذا جب تک اعضا کی حرکات و سکنات حد اعتدال پر نہ ہوں گی اس وقت تک دل کو کبھی صلاحیت اور نور حاصل نہ ہوگا کیونکہ انسان کا دل آئینہ کی طرح ہے اور آئینہ آفتاب کی روشنی سے اس وقت روشن ہو سکتا ہے جبکہ اس میں تین باتیں موجود ہوں اول یہ کہ اس کو صیقل کیا جائے

اتباع کامل کے سوز و غم

دوم یہ کہ اس کا جرم یعنی جسم صاف اور شفاف ہو

سوم یہ کہ اس میں کچی بالکل نہ ہو اسی طرح جب دل کے اندر یہ اوصاف موجود ہوں گے کہ خواہشات نفسانی کے ترک کر دینے سے اس کی صیقل ہو جائے گی اور ذکر الہی سے اس میں صفائی پیدا ہوگی اور افعال اعضا کو اعتدال پر رکھنے سے اس میں کچی نہ آنے پائے گی تو اس وقت بے شک اس میں تجلیات باری تعالیٰ کا انعکاس ہوگا اعتدال کے یہ معنی ہیں کہ ہر چیز کو اس کے موقع پر رکھا جائے مثلاً چار سمت میں سے ایک سمت یعنی جانب قبلہ کو اللہ تعالیٰ نے عزت بخشی ہے اس لئے تمام بیک کاموں میں خواہ ذکر الہی ہو یا تلاوت قرآن و نحو ہو یا دعا و قبلہ کی جانب منہ کیا جائے اور جو افعال گھنیلے کے قابل ہوں مثلاً قضاے حاجت یا بول و براز اور جماع میں سنر کھولنا وغیرہ اس وقت اس جانب سے رخ پھیر لیا جائے ایسا کرنا چونکہ سمت قبلہ کی عزت کا قائم رکھنا ہے لہذا یہی اعتدال ہے یا مثلاً حق تعالیٰ نے رامہنی جانب کو بائیں جانب پر شرف بخشا ہے اس لئے تمہیں بھی اس کے شرف کا ہر وقت خیال رکھنا چاہیے کہ اگر اچھے کام کرنے ہوں مثلاً کلام مجید اٹھانا یا روٹی کھانا تو داہنا ہاتھ آگے بڑھاؤ اور گدے کام کرنے مثلاً استنجا کرنا۔ ناک سنکنا یا لبس و رت کسی ناپاک چیز کو ہاتھ لگانا ہو تو بائیں ہاتھ آگے بڑھاؤ کیڑا پہنو تو اول دائیں طرف اور جوتا پہنو تو اول دائیں پاؤں میں پہنو مسجد میں جاؤ تو پہلے داہنا پاؤں رکھو اور جب باہر نکلو تو اول بائیں پاؤں نکالو اور وضو

ہر شے کے مرتبے کا خیال رکھنا عدل اور انصاف کہلاتا ہے اور اس ظاہری اعتدال سے قلب بھی معتدل اور مستوی ہو جائے گا اگر یہ رمز تمہاری سمجھ میں نہیں آتی تو تجزیہ کر کے دیکھو تم نے اس کا تجربہ کیا ہوگا کہ جو لوگ سچ بولنے کے خوگر ہوتے ہیں ان کے خواب اکثر سچے ہوتے ہیں اور جو لوگ جھوٹ بولتے ہیں ان کے خواب بھی زیادہ جھوٹے ہوتے ہیں کیونکہ راست گوئی سے قلب میں اعتدال اور درستی و استقامت آجاتی ہے اور دروغ گوئی سے اس میں کجی پیدا ہوجاتی ہے دیکھو شعاع چونکہ اکثر جھوٹے اور غلط خیالات کے عاوی ہو جاتے ہیں اس لئے ان کے دل میں کجی پیدا ہوجاتی ہے لہذا جہاں تک ہو سکے دل میں جھوٹے خیالات کو جگہ نہ دو ورنہ دل کا اعتدال ماتھ سے جاتا رہے گا۔

دوسرا مریہ ہے کہ دوائیں دو قسم کی ہوتی ہیں بعض وہ کہ جن کے اثر و تاثیر میں مناسبت ہوتی ہے مثلاً شہد چونکہ گرم ہے اس لئے گرم مزاج والوں کو نقصان دیتا ہے اور سرد مزاج والوں کو نفع پہنچاتا ہے ایسی دوائیں بہت کم ہیں کیونکہ اکثر دوائیں دوسری قسم میں داخل ہیں یعنی وہ کہ جن کی تاثیر کسی مناسبت سے نہیں ہوتی اس کا نام خاصیت ہے ظاہر ہے کہ ہر شے کی خاصیت یا تو الہام سے معلوم ہوتی ہے یا وحی سے یا تجربہ سے مثلاً ستھمونیادست آور ہے اور رگوں سے سفر کو کھینچ لیتا ہے یا مفاطیس کی یہ خاصیت ہے کہ لوہے کو اپنی جانب کھینچتا ہے یہ دونوں تاثیریں تجربہ ہی سے معلوم ہوئی ہیں اسی طرح اعمال و افعال کی تاثیریں بھی وہی طرح کی ہیں یعنی بعض اعمال میں اور ان کی تاثیروں میں تو کھلی ہوئی مناسبت موجود ہے مثلاً نفس کی خواہشوں کا پورا کرنا اور ذہنی لذتوں کے پیچھے پڑ جانا مضر ہے کیونکہ جب مرتے وقت دنیا سے روانگی ہوگی اور ظاہر ہے کہ یہ ایک نہ ایک دن ضرور ہونا ہے تو اس وقت ضرور ان لذتوں کو چھوڑنے ہوئے حسرت ہوگی اور جب کچھ نہ بن پڑے گا تو حسرت بھری نظروں سے دیکھتا ہوا نصرت ہوگا

پس لذتوں میں پٹنے اور ان کے نقصان و ضرر میں کھلی ہوئی مناسبت ہے یا مثلاً ذکر الہی مفید ہے کیونکہ ذکر کے سبب حق تعالیٰ کی معرفت حاصل ہوگی اور معرفت کی بدولت محبت پیدا ہوگی اور محبت خداوندی کا نتیجہ یہ ہوگا کہ آخرت کی پادار لذتوں کا شوق ہوگا لہذا دنیا سے جاتے وقت کچھ بھی حسرت نہ ہوگی بلکہ اپنے محبوب سے ملنے کے شوق میں منسی خوشی روانہ ہوگا۔ پس ذکر الہی اور اس کے ثمرہ و اثر میں بھی مناسبت ظاہر ہے البتہ دوسری قسم کے اعمال اور ان کی تاثیر میں کچھ مناسبت معلوم نہیں ہوتی اور یہ وہی خاصیت ہے جو وحی اور نوریات کے علاوہ کسی طرح بھی معلوم نہیں ہو سکتی اور اکثر اعمال شریعت چونکہ اسی قسم میں داخل ہیں لہذا جب تم دیکھو کہ رسول مقبول صلی اللہ علیہ وسلم نے دو مباح کاموں میں سے باوجود دونوں پر قدرت ہونے کے ایک کو ترجیح دی ہے مثلاً استنجا وائیں ہاتھ سے بھی کر سکتے تھے مگر پھر بائیں ہاتھ کو بھی اس کام میں لگایا اور سیدھے ہاتھ کو علیحدہ رکھا ہے تو ظاہر ہے کہ آپ نے اس کی خاصیت معلوم فرما کر ہی ایسا کیا ہے اور ضرور اس میں کوئی خاص نفع ہے جس کو ہر شخص نہیں سمجھ سکتا تعجب کی بات ہے کہ محمد بن زکریا طبیب پتھروں اور لوٹھوں کی جو خاصیتیں بتائے وہ تو بلا چون و چرا اور بے سوچے سمجھے صحیح مان لی جائیں اور سید البشر محمد بن عبد اللہ علیہ افضل الصلوٰۃ والسلام نوریات اور وحی ربانی سے اعمال و افعال کی جو خاصیتیں بیان فرمائیں ان کو نہ مانا جائے۔ اور خلاف عقل بتایا جائے مسلمانو! یقین جانو کہ طبیب روحانی جو کچھ بھی کرے گا ضرور اس میں نفع ہوگا اگرچہ اس کی مصلحت تمہاری عقل اور علم میں نہ آسکے۔

تیسری رمز یہ ہے کہ انسان جانوروں کی طرح آزاد اور بیکار نہیں پیدا کیا گیا بلکہ اس کو اثر و المخلوقات اور شریعت کا پابند بنا یا گیا ہے اس لئے تم کو مناسب ہے کہ جو کام کرو سنت کے موافق کرو تاکہ نفس محکوم اور مطیع بنا رہے اور فرشتہ مخلصت بن جاؤ اور یوں

سمجھو کہ بندگی بیچارگی کا نام ہے اس لئے بندہ کو چاہیے کہ جو حرکت بھی کرے وہ اتباع رسول کی نیت اور پیغمبر کے حکم سے کرے تاکہ آثار بندگی ہر وقت ظاہر ہوتے رہیں اور ہر دم ریاضت و اطاعت کا اجر ملتا رہے پابندی وہ چیز ہے کہ اگر فرضاً کوئی شخص اپنا تمام اختیار کسی جانور کے ہاتھ میں دیدے تب بھی یہ شخص اس سے اچھی حالت میں ہوگا جو سراپا اپنی خواہش پر چلتا، یہ آخری فائدہ حکم شرعی کی ہر وضع سے حاصل ہو سکتا ہے خواہ کسی طرح حکم مقرر ہو جائے کیونکہ اس کا جو مقصود اصلی ہے کہ ایک خاص طرز کی پابندی ہو ہر طور پر حاصل ہے لہذا اشراج مختلفہ کے احکام بدل جانے پر بھی یہ فائدہ خاصہ محفوظ رہا بخلاف اول اور دوسرے فائدہ کے کہ حکمت اور خاصیت ایک معین چیز ہے اور وہ اختلاف اشراج سے نہیں بدل سکتی پس اگر تم تینوں رموز پر اگہی حاصل کر لو گے تو تم پر تمام حرکات و سکنات میں اتباع سنت کی ضرورت واضح ہو جائے گی۔

فصل جو کچھ ہم نے بیان کیا ہے وہ امور عادیہ میں اتباع سنت کی زنجیر کے لئے بیان کیا ہے ان میں بلا عذر اتباع چھوڑ دینے کی تو سولے کفر خفی یا حماقت جلی کے اور کوئی وجہ سمجھیں نہیں آتی مثلاً رسول مقبول صلی اللہ علیہ وسلم نے فرمایا ہے کہ جماعت سے نماز پڑھنے میں تمہارا نماز پڑھنے سے ۲۷ درجہ فضیلت ہے اس کے ملنے کے بعد اگر کوئی مسلمان بلا کسی معقول عذر کے جماعت کی نماز ترک کر دے تو اس کا سبب یا تو اس کی حماقت ہے کہ اگر کوئی شخص دو پیسہ چھوڑ کر ایک پیسہ لے تو اس کو احمق بتائے اور خود ستائیس فضیلتیں چھوڑ کر ایک کے اکتفا کرے تو بونیفون نہ ہو اور یا غوز باللہ یہ خیال ہے کہ رسول مقبول صلی اللہ علیہ وسلم کا یہ ارشاد محض انتظامی مصلحت کی بنا پر ہے تاکہ اس رغبت سے لوگ ایک جگہ جمع ہو جایا کریں کیونکہ ستائیس کے عدد اور جماعت سے نماز پڑھنے میں کوئی مناسبت معلوم نہیں

ہوتی پس اگر خدا نخواستہ ایسا خیال ہے تو یہ کفر ہے اور کفر بھی ایسا خفی کہ اس کی اطلاع اپنے آپ کو بھی نہیں ہے لوگوں کا ایسا حال ہو گیا ہے کہ اگر کوئی طبیب یا رمل یا نجومی کوئی بات بتائے تو اس کی وجہ خواہ سمجھ میں آئے یا نہ آئے اس کو فوراً تسلیم کر لیں گے لیکن نبی کے قول میں مناسبت و مصلحت ہے یہی بھلا اگر کوئی نجومی یوں کہے کہ ستائیس دن گزرنے پر تم کو ایک مصیبت کا سامنا ہوگا۔ کیونکہ تمہارے طالع اور زحل میں ۲۷ درجہ کا بعد ہے اور ہر روز ایک درجہ کم ہو گا اس لئے اگر اپنا بھلا چاہتے ہو تو گھر میں بیٹھے رہو اور باہر نہ نکلو اس کو سن کر بیشک تم گھر کے پیوند ہو جاؤ گے اور سب کاروبار چھوڑ بیٹھو گے اور اگر کوئی سمجھے بھی کہ ارے میاں ایک درجہ اور ایک دن میں کیا مناسبت ہے اور مصیبت اور زحل میں کیا تعلق ہے نیز باہر نہ نکلے اور مصیبت کے ٹل جانے میں کیا علاقہ ہے یہ سب واہیات باتیں اور نجومی نپڈتوں کے ڈھکوسلے ہیں ان کا خیال ہی مت کر دو تم اس کا کہنا کبھی نہ مانو گے اور اس کو احمق و بیوقوف اور علم نجوم کا منکر سمجھو گے پھر افسوس صد افسوس کہ رسول اللہ صلی اللہ علیہ وسلم کے بتائے ہوئے اعمال میں تمام مناسبتوں کو سمجھنا چاہتے ہو اور اگر سمجھیں نہ آئیں تو منکر و بد اعتقاد بنے جاتے ہو تم ہی بتاؤ کہ یہ کفر اور انکارِ رسالت نہیں ہے حالانکہ ان عبادات کا مؤثر ہونا تجربہ سے بھی معلوم ہو چکا ہے اور پھر یہ بھی ضروری نہیں کہ نبی کی دی ہوئی خبروں کی مناسبتیں اور مصلحتیں سب کو معلوم ہو جایا کریں بھلا میں تم سے پوچھتا ہوں کہ اگر طبیب کوئی دوا بتائے اور اس کی خاصیت تم سے نہ بیان کرے یا نجومی کسی آئندہ واقعہ پر کوئی حکم لگائے اور اس کی مناسبت تم کو نہ بتائے تو کیا اس کی بات منظر نہیں کرنے لگا افسوس نبی و رسول کوئی روحانی علاج فرمائیں اور اس کی مناسبت اور خاصیت نہ بتلائیں تو اس کو منظور نہیں کرتے اس کا سبب سوائے اس کے اور کیا ہے کہ نجومی اور طبیب چونکہ موجودہ زندگی کے متعلق علاج بتا رہے ہیں اور اس زندگی کے ساتھ تم کو محبت ہے لہذا آنے والی مصیبت یا مرض کے فکر میں

جو تاپہن کر ہرگز نہ چلے اور دوسری حدیث میں ہے کہ زچہ کی اول خوراک ترکھور ہونی چاہیے اور اگر یہ نہ ہو تو خشک چھوڑا رہی سہی کیونکہ اگر اس سے بہتر کوئی غذا سوتی تو حق تعالیٰ عیسیٰ روح اللہ کے پیدا ہونے پر بی بی مریم علیہہ السلام کو وہی کھلاتا تا نیر رسول اللہ صلی اللہ علیہ وسلم فرماتے ہیں کہ جب کوئی تمہارے پاس مٹھائی لائے تو اس میں سے کچھ کھالیا کرو اور خوشبو لائے تو لگا لیا کرو اسی طرح جو کچھ بھی طیب روحانی فرمادیں اس میں مناسبتیں نہ ڈھونڈو بے چون و چرا مان لو کیونکہ ان امور میں بیشتر اسرار و رموز ہیں جن کی خاصیتیں ہر شخص کی سمجھ میں نہیں آسکتیں۔

خاتمہ اور عبادات کی ترتیب

مذکورہ عبادتوں میں سے بعض عبادتیں ایک دوسرے کے ساتھ جمع ہو سکتی ہیں جیسے نماز اور روزہ اور تلاوت کلام اللہ کہ تینوں ایک وقت میں پائی جا سکتی ہیں مثلاً روزہ دار شخص نماز میں قرآن شریف پڑھے تو دیکھو ایک ہی وقت میں تینوں عبادتیں حاصل ہو رہی ہیں اور بعض عبادات ایک دوسرے کے ساتھ جمع نہیں ہو سکتیں مثلاً یہ نہیں ہو سکتا کہ ذکر الہی بھی ہو اور تلاوت کلام اللہ بھی یا نماز بھی اور مسلمانوں کے حقوق کی خبر گیری بھی ہو اس لئے مناسب ہے کہ ان مختلف عبادتوں کو رات دن کے چوبیس گھنٹوں پر تقسیم کر لو کیونکہ اوقات کا انضباط ہونے سے سہولت بھی ہو جائے گی اور جو عبادت کا مقصود ہے وہ بھی حاصل ہو جائے گا ذکر الہی سے انس اور جہان فانی سے بیزاری اور نفرت پیدا ہو جائے گی۔ یاد رکھو کہ دنیا آخرت کی کھیتی ہے اور اس عالم فانی کے پیدا کرنے سے مقصود یہ ہے کہ انسان حق تعالیٰ سے محبت کرے تاکہ اس کو آخرت کی خوبی حاصل ہو لیکن چونکہ محبت بے معرفت کے ہو نہیں سکتی اس لئے معرفت الہی مقدم اور

ضروری ہے اور معرفت حاصل کرنے کا طریقہ یہی ہے کہ ہر وقت حق تعالیٰ کے دھیان اور یاد میں مشغول رہو چونکہ عینی بھی عبادات ہیں سب دھیان اور یاد ہی کی غرض سے ہیں اور ان کو مختلف اقسام کا اس لئے بنایا گیا ہے تاکہ ہر وقت ایک ہی طرح کی عبادت میں مشغول رہنے سے دل گھبرانے جائے اور نیز اگر ہر وقت ایک ہی عبادت کی جائے گی تو طبیعت اس کی جوگر ہو جائے گی اور عادت ہو جانے کی وجہ سے ان کی قلبی تاثیر فوت ہو جائے گی ان سے قلبی اثر جاتا رہے گا اس لئے ہر عبادت کے لئے جدا وقت تجویز کر لینا ضروری ہے البتہ جو لوگ فنا اور مستغرق ہو جائیں ان کی ترتیب و تقسیم کی ضرورت نہیں ہے کیوں کہ اس مرتبہ میں پہنچ کر ایک ہی عبادت رہ جاتی ہے اور ہر وقت ذکر میں مشغولی ہوتی ہے مگر یہ درجہ ایسا نہیں کہ ہر شخص اس کو حاصل کر سکے اس لئے تمہیں اول وقت منضبط کرنے کی نہایت ضرورت ہے کہ فلاں وقت سے فلاں وقت یہ عبادت اور اس گنہ سے اس گنہ تک یہ عبادت اور دن کو یہ اور رات کو یہ۔ البتہ اگر علم دین پر پڑھتے پڑھاتے ہو یا کسی جگہ کے حاکم ہو اور رعایا کی حفاظت میں مشغول ہو تو دن بھر اس میں مشغول رہنا دوسری عبادتوں سے بہتر ہے کیونکہ علم دین ہی کی بدولت حکم الہی کی تعظیم حاصل ہوتی ہے اور جو نفع اس تعلیم یا مخلوق کی حفاظت و نگہبانی سے لوگوں کو پہنچتا ہے وہ اصل دین ہے اسی طرح عبادتِ آدمی کو محنت مزدوری کرنا اور حلال معاش سے بال بچوں اور متعلقین کا پیٹ بھرنا بھی عبادتِ بدنی سے افضل ہے مگر ان حالتوں میں بھی ذکر الہی سے علی گئی مت اختیار کرنا چاہئے بلکہ جس طرح کوئی عاشق اپنے محبوب کے سوا جس کام میں بھی مشغول ہوتا ہے بجا ت مجبوری صرف ہاتھ پاؤں سے مشغول ہوتا ہے اور اس کا دل ہر وقت محبوب کے خیال میں رہتا ہے۔ اسی طرح تم بھی چاہے جس کام میں مشغول ہو اور اعضاء بدن سے اس کو انجام دو گریزوں کو حتیٰ تعالیٰ ہی کے خیال میں مصروف رکھو حضرت شیخ ابوالحسن خرقانی رحمۃ اللہ علیہ ہاتھ سے کب

کرتے اور محنت و دوری سے معاش حاصل کیا کرتے اور یوں فرمایا کرتے تھے کہ ہمیں تین چیزیں
 مرحمت ہوئی ہیں یعنی ہاتھ اور زبان اور قلب سو ان میں سے ہاتھ تو کسب معاش کے لئے ہے
 اور زبان مخلوق کے واسطے ہے تاکہ پڑھائیں اور سمجھائیں اور باتیں کریں اور قلب دنیا کے کسی
 شخص کا بھی نہیں ہے بلکہ صرف اللہ جل جلالہ کے لئے ہے کہ ہر وقت اس کے حضور میں
 حاضر رہے۔

اعمال ظاہری کا بیان ختم ہوا۔ عمل کرنے والوں کے لئے اللہ تعالیٰ یہی کافی ہے
 حق تعالیٰ توفیق مرحمت فرمائے۔

۲۔ اخلاق ذمیرہ اور قلب کو ان سے پاک

کرنے کے دس اصول

اللہ تعالیٰ فرماتا ہے کہ جس نے اپنا قلب پاک بنا لیا وہی فلاح کو پہنچا اور رسول مقبول صلی اللہ علیہ وسلم فرماتے ہیں کہ ”طہارت لصف ایمان ہے“ کیونکہ ایمان کے دو جز ہیں یعنی قلب کا ان نجاستوں سے پاک کرنا جو حق تعالیٰ کو ناپسند ہیں اور ان خوبیوں سے آراستہ کرنا جو اللہ تعالیٰ کو پسند اور محبوب ہیں۔ گویا نجاست سے طہارت کرنا ایمان کا ایک جز ہے اور طاعت سے زینت و آرائش اس کا دوسرا جز ہے لہذا اول وہ اخلاق ذمیرہ معلوم ہونے چاہئیں جن سے قلب کو پاک رکھنا ضروری ہے سو ان کے اصول بھی دس ہیں جن میں سے ہر ایک کا الگ بیان کیا جاتا ہے۔

۱۔ حصر طعام

زیادہ کھانا اور پیٹ بھرنے کی ہوس بیسیوں گناہوں کی جڑ ہے کیونکہ اس سے جماع کی خواہش بڑھتی ہے اور جب شہوت بڑھتی ہے تو مال حاصل کرنے کی خواہش ہوتی ہے کیونکہ شہوتیں مال کے بغیر پوری نہیں ہو سکتیں اس کے بعد طلب جاہ کی خواہش ہوتی ہے کیونکہ جاہ

کے بغیر مال کا حاصل ہونا دشوار ہے اور حیب مال وجاہ کی خواہش پیدا ہوگی تو تکبر - ریاء - حسد
 کینہ - عداوت غرض بہت سی آفتیں صحیح ہو جائیں گی اور دین کی تباہی کا پورا سامان اکٹھا ہو
 جائے گا اس لئے حدیث میں بھوک کی زیادہ فضیلت آئی ہے رسول اللہ صلی اللہ علیہ وسلم
 فرماتے ہیں کہ آدمی کے لئے بھرنے کے واسطے پیٹ سے زیادہ کوئی برابر نہیں آدمی کو ضرورت
 کے لئے نوچند لقمے کافی ہیں جن سے زندگی قائم اور کم مضبوط رہے اور اگر اس سے زیادہ ہی
 کھانا ضروری ہے تو پیٹ کے تین حصے کر لینے چاہئیں کہ نہائی حصہ کھانے کے لئے اور نہائی
 حصہ پانی کے لئے اور نہائی حصہ سانس کے لئے خالی چھوڑ دیا جائے بھوک میں فائدے تو
 بے شمار ہیں مگر ہم ان میں سے چند بڑے بڑے فائدوں کا ذکر کرتے ہیں جن کو اصول کہنا
 چاہیے اور حقیقت آخرت کی سعادت کا حاصل ہونا انہی پر موقوف ہے۔

اول :- قلب میں صفائی اور بصیرت میں روشنی حاصل ہوتی ہے کیونکہ پیٹ بھر لینے سے
 کند ذہنی پیدا ہوتی ہے اور قلب کی آنکھیں اندھی ہو جاتی ہیں اور حیب ذکاوت جاتی
 رہی تو معرفت الہی ہرگز حاصل نہیں ہو سکتی۔

دوم :- دل رقیق ہو جاتا ہے اور مذاجات میں مزاجات ہے کیونکہ جب یہ توریہ خالی ہوگا تو
 اپنے مالک کے سامنے سوال و انتجا اور دعا کرنے میں لطف آئے گا اور خوف و خشیت و
 انکار پیدا ہوگا جو معرفت کے حاصل کرنے کی کجیاں ہیں۔

سوم :- سرکش نفس ذلیل اور مغلوب ہو جاتا ہے اور ظاہر ہے کہ جب دشمن خدا کو
 شکست ہوگی اور غفلت کا دروازہ بند ہو گیا تو حق تعالیٰ کی جانب توجہ ہوگی اور سعادت کا

تعلیم طعام کے فوائد

دروازہ کھل جائے گا یہی وجہ ہے کہ جب رسول مقبول صلی اللہ علیہ وسلم پر دنیا پیش کی گئی تو آپ نے منظور نہیں فرمایا اور یوں عرض کیا کہ بارِ الہا میں چاہتا ہوں کہ ایک دن پیٹ بھرے تاکہ شکر ادا کروں اور ایک دن فاقہ ہوتا کہ صبر کروں۔

چہارم :- آخرت کی مصیبتوں اور عذاب کی تکلیفوں کا دنیا میں بھی کچھ مزہ چکھنا چاہیے تاکہ ان کی اذیت سے نفس خبردار ہو کر ڈرے اور ظاہر ہے کہ انسان اپنے نفس کو بھوک سے زیادہ کوئی عذاب نہیں پہنچا سکتا کیونکہ اس میں کسی قسم کے تکلف اور سامان فراہم کرنے کی حاجت نہیں ہے اور جب بھوک کی وجہ سے عذاب الہی کا ہر وقت مشاہدہ رہے گا تو حق تعالیٰ کی معصیت کی جانب توجہ بھی نہ ہوگی اور نافرمانی کی جرأت نہ ہو سکے گی۔

پنجم :- تمام شہوتیں کمزور ہو جاتی ہیں کیونکہ کسی خواہش کے پورا ہونے کی آرزو نہیں رہتی اور دنیا کی محبت دل سے نکل جاتی ہے حضرت ذوالنون مصری رحمۃ اللہ علیہ فرماتے ہیں کہ جب کبھی میں نے پیٹ بھر کر کھایا ہے تو ضرور کوئی نہ کوئی گناہ مجھ سے صادر ہوا یا کم سے کم گناہ کا قصد تو ہو ہی گیا اور حضرت عائشہ صدیقہ فرماتی ہیں کہ رسول مقبول صلی اللہ علیہ وسلم کے بعد سب سے پہلی بدعت جو ایجاد ہوئی وہ پیٹ بھر کر کھانا ہے پس جب مسلمانوں کے پیٹ بھرنے لگے تو ان کے نفس ان کو دنیا کی جانب کھینچ کر لے گئے۔

ششم :- زیادہ نیند نہیں آتی اور عبادت گراں نہیں گزرتی کیونکہ پیٹ بھر کر کھانے سے شہم نیند کا غلبہ ہوا کرتا ہے اور نیند سے عمر بچی کم ہوتی ہے کیونکہ وہ خدا کی عبادت نہیں کرنے دیتی حضرت ابوسلمہ ان درانی فرماتے ہیں کہ جنہوں نے نسکم سیر ہو کر کھایا ہے وہاں چھ نخلتیں

پیدا ہوئیں اول عبادت کی جلالت جاتی رہی دوم حکمت و فراست اور ذکاوت و نور
 معرفت کا حاصل ہونا دشوار پڑ گیا سترم مخلوق خدا پر شفقت اور ترس کھلنے سے محرومی
 ہوئی کیونکہ سب کو اپنا ہی جلیسا پیٹ بھرا ہوا سمجھا چہارم معدہ بھاری ہو گیا پچشم
 خواہشات نفسانی زیادہ ہو گئیں اور ششم یہ حالت ہوگی کہ مسلمان مسجدوں میں آ رہے ہونگے
 اور یہ بیت الخلا جارہا ہوگا اللہ کے بندے بیت اللہ کا چکر لگائیں گے اور یہ کونٹیوں کا
 گشت کر رہا ہوگا۔

ہفتم: یہ ذہنی تفکرات کم ہو جائیں گے اور فکر و محاش کا بار بھکا ہو جائے گا کیونکہ جب بسوک
 کی عادت ہوگی تو تھوڑی سی دنیا پر قناعت کر سکے گا اور پیٹ کی خواہش پورا کرنے کو دوسروں
 سے قرض نہ لے گا بلکہ اپنے ہی نفس سے قرض مانگے گا یعنی اس کو خالی رکھے گا شیخ ابراہیم
 ابن ادریس سے جب کہا جاتا تھا کہ فلاں چیز گراں ہو گئی تو یوں فرمایا کرتے تھے کہ لا ترک کردوا اور اس
 کی خواہش چھوڑ کر اس کو ارزا بنا لو، اس سے زیادہ سستی چیز کیا ہو سکتی ہے کہ اس کو خریدنا
 ہی نہ جائے۔

فصل: چونکہ لوگوں کو شکم نسیری اور زیادہ کھانے کی عادت پڑی ہوئی ہے اس لئے یک لخت
 اس کا پھوڑنا دشوار ہوتا ہے لہذا اپنی مقررہ خوراک میں روزانہ ایک لقمہ کم کر دیا کر دو مہینہ بھر میں
 ایک روٹی کم ہو جائے گی اور کچھ گراں بھی نہ گزرے گا اور جب اس کی عادت ہو جائے تو اب
 مقدار اور وقت اور جنس کی طرف توجہ کرنا کہ رفتہ رفتہ اعلیٰ درجہ پر پہنچ جاوے اور کھو کہ مقدار
 کے تین درجے ہیں۔

مقدار طعام کے مراتب

اعلیٰ درجہ صدیقین کا ہے یعنی بس اتنا کھانا چاہیے کہ جس سے کسی کرنے میں زندگی جانی رہے
 یا عقل میں فتور آجائے اس مرتبہ میں اس سے زیادہ کھانا گویا پیٹ بھر کر کھانا ہے حضرت سہیل تستریؒ

کے نزدیک یہی فحشاء ہے ان کی رائے یہ تھی کہ بھوک کے صنعت کی وجہ سے بیٹھ کر نماز پڑھنا
 نسکم سیری کی قوت کے سبب کھڑے ہو کر نماز پڑھنے سے افضل ہے۔

متوسط درجہ یہ ہے کہ روزانہ نصف مد یعنی دو تہائی رطل پر اکتفا کیا کرو۔ حضرت عمرؓ
 فاروق اور اکثر صحابہ رضوان اللہ اجمعین کی عادت یہ تھی کہ ہفتہ بھر میں ایک صاع جو سے
 زیادہ نہ کھاتے تھے۔ ادنیٰ درجہ یہ ہے کہ روزانہ ایک مد کی مقدار کھاؤ پس اگر اس سے زیادہ
 کھاؤ گے تو پیٹ کے بندے سمجھے جاؤ گے اور چونکہ مقدار اور خوراک کے بارے میں لوگوں کی طبیعتیں
 اور حالات مختلف ہوتے ہیں لہذا سب کے لئے ایک مقدار معین نہیں ہو سکتی جیسا کہ دیکھا جاتا ہے
 اس لئے قاعدہ کلیہ یاد رکھو کہ جب اشتہائے صادق ہو تو کھانے کی جانب ہاتھ بڑھاؤ اور یہ اشتہا
 پوری نہ ہونے پائے تو ہاتھ روک لو اور صادق اشتہا کی علامت یہ ہے کہ جیسی بھی روٹی سامنے
 آجائے اس کو سالن اور ترکیاری کے بغیر کھانے کی رغبت ہو کیونکہ جب خالص گھیوں کی خواہش ہوئی
 یا سالن کے بغیر روٹی کھانا گراں گزرتا تو معلوم ہوا کہ بھوک کی سچی خواہش نہیں ہے بلکہ طبیعت کو
 لذت اور ذائقہ کی جانب ایسا میلان ہے جیسا نسکم سیر ہونے کے بعد پھل یا میوہ کا ہوا کرتا ہے
 ظاہر ہے کہ اس کا نام بھوک نہیں ہے بلکہ تفکر اور لذت ہے۔ کھانے کے ذلت میں بھی کئی درجہ
 ہیں۔ اعلیٰ درجہ تو یہ ہے کہ کم سے کم تین دن بھوک رہ کر چوتھے دن کھایا کرو دیکھو حضرت صدیقؓ
 پے در پے چھ دن تک بھوکے رہتے تھے اور حضرت ابراہیم بن ادھمؓ اور حضرت سفیان ثوریؓ
 سات دن بھوکے رہنے کے عادی تھے اور بعض بزرگوں کے فاقہ کی نوبت چالیس دن تک پہنچی
 ہے یاد رکھو کہ جو شخص چالیس دن تک بھوکا رہے گا اس پر ملکوتی عجائبات اور اسرار میں سے کوئی

۱۔ ایک رطل چالیس توڑ یعنی کچھ اور پودھ سیر کا ہوتا ہے ۲۔ ایک صاع ساڑھے تین سیر انگریزی وزن سے ہوتا ہے

راز ضرور منکشف ہو گا لیکن چونکہ بیک نخت اس درجہ کا حاصل کرنا بھی دشوار ہے اس لئے آہستہ آہستہ بھوک کی عادت ڈالو متوسط درجہ یہ ہے کہ دو دن بھوکے رہو اور تیسرے دن کھایا کرو اور اگلے درجہ یہ ہے کہ روزانہ صرف ایک دفعہ کھاؤ کیونکہ دونوں وقت کھانے سے تو بھوک کی کبھی حاجت ہی نہ ہو گی پس جو شخص دو وقتہ کھانے کا عادی ہے اس کو تو بھوک کا کامزہ ہی نہیں معلوم ہو سکتا کہ کیسا ہونا ہے؟

جنس میں اعلیٰ درجہ گیہوں کی روٹی کا ترکاری کے ساتھ کھانا ہے اور ادنیٰ درجہ جو کی روٹی کو بلا ترکاری کھانا۔ یاد رکھو کہ ترکاری کی عادت اور مداومت بہت بُری ہے حضرت فاروق نے اپنے بیٹے کو نصیحت فرمائی تھی کہ صاحبزادے کبھی گوشت روٹی کھاؤ اور کبھی روٹی اور گھی اور کبھی دودھ روٹی کبھی سرکہ روٹی کبھی زیتون کے ساتھ روٹی کھاؤ اور کبھی مک کے ساتھ اور کبھی سادہ روٹی پر قناعت کیا کہ حضرت فاروق کا یہ ارشاد بھی ان لوگوں کے لئے ہے جن کو ترکاری کی ہمیشہ عادت ہے لیکن جو اہل طریقت اور سالک ہیں ان کو ترکاری کی معنی ساری ہی مزہ دار چیزوں اور خواہشوں کے پورا کرنے سے منع کیا جاتا ہے بعض بزرگوں نے ایک چیز کی خواہش دس دس بیس بیس برس روک رکھا ہے اور اس کو پورا نہیں ہونے دیا رسول اللہ صلی اللہ علیہ وسلم نے فرمایا ہے کہ میری امت میں بدتر لوگ وہ ہیں جن کے بدن عمدہ غذاؤں اور لذیذ طعام سے پرورش پلتے ہیں ایسے لوگوں کی ہمتیں بس طرح طرح کے کھانوں اور قسم قسم کے لباس ہی کی جانب متوجہ ہیں کہ وہ محض منہ پھاڑ پھاڑ کر باتیں بناتے ہیں اور کام کچھ بھی نہیں کرتے

۲۔ فضول گوئی

اس کا قطع کرنا بہت ضروری ہے کیونکہ یوں تو اعضاء کے تمام کاموں کا اثر قلب

اور دیکھا گیا کہ اس کے پیٹ پر پتھر بندھا ہوا تھا تھوڑی دیر بعد اس کی ماں آئی اور فاقہ کی حالت میں اللہ کے نام پر جان دینے والے شہید بیٹے کے پاس بیٹھ کر اس کے منہ سے مٹی پونچھی اور کہا کہ بیٹا تجھ کو جنت مبارک ہو یہ سن کر رسول مقبول صلی اللہ علیہ وسلم نے فرمایا کہ کیا خبر سے ممکن ہے بے فائدہ کلام کرنے کا عادی ہو مسلمان کو وہی بات زبان سے نکالنی چاہیے جس سے ثواب حاصل ہو اور یا کوئی نقصان رفع ہو اور جس بات کے زبان سے نکالنے میں نہ کوئی ثواب ہو تا ہے نہ کچھ نقصان رفع ہو تا ہے تو وہ عبت اور فضول ہے اور اس سے احتراز کرنے کی ضرورت ہے جتنی دیر فضول گوئی میں مشغول رہتے ہو اگر یہ وقت ذکر الہی میں صرف ہو۔ تو نیکیوں کا کثرتاً جمع ہو جائے پھر بھلا خزانے کو چھوڑنا اور ڈھیلے جمع کرنا کون سی عقلندی ہے اور اگر فضول گوئی سے بڑھ کر دروغ گوئی تک لو بہت پہنچی اور زبان سے غیبت اور گلیا اور فحش یعنی ایسی باتیں نکلنے لگیں جن میں نفع تو درکنار اٹا دین کا ضرر اور نقصان ہے تب تو ایسی مثال ہوگی کہ سیر پور خزانہ چھوڑ کر آگ کے آلاؤ میں جا گھسے اللہ اس حالت سے پناہ میں رکھے تمام قصے کہانیاں سفر نامے مختلف ملکوں کی تاریخیں اور باشندگان دنیا کے لباس خوراک و طرز معاشرت و تمدن کے تذکرے اور سخار توں حرفتوں صنعتوں کے حالات سب اسی فضول اور عبت کلام میں داخل ہیں جس میں مشغول ہونا مقصود ہے اور آیت مذکورہ کی منشا کے بالکل خلاف ہے۔

فصل :- زبان کے متعلق بیس آیتیں ہیں لیکن چونکہ ہر ایک کی جدا جدا تشریح کا یہ موقع

نہیں ہے اس لئے یہاں مختصر طور پر یہاں صرف ان پانچ گناہوں کو بیان کئے دیتے ہیں جن میں لوگ بکثرت منہمک ہیں اور جن سے زبان گویا نجاستوں کی خوگر ہو گئی ہے پہلی آفت جسٹ بولنا،

۱۔ نجاری و سلم

یہاں تک کہ اس کا عادی ہو جانا ہے اور خدا کے یہاں جھوٹا لکھ لیا جاتا ہے خوابِ رسول اللہ صلی اللہ علیہ وسلم فرماتے ہیں کہ جھوٹ بولنا مسلمانوں کی شان نہیں اور ایمان اور جھوٹ ایک جگہ جمع نہیں ہو سکتے۔ یاد رکھو کہ جھوٹ بولنے سے دل میں کمی آجاتی ہے اور خواب بھی سچے نظر نہیں آتے مذاق میں بھی دوسروں کے ہنسنے کو جھوٹ نہ بولو اور ہمیشہ جھوٹے خیالات اور خطرات سے قلب کو بچائے رکھو ورنہ قلب میں کمی پیدا ہو جائے گی۔ اور تجربہ اس کا شاہد کہ ایسے آدمیوں کو خواب سچا نظر نہیں آتا ایک مرتبہ کسی عورت اپنے صغیر سن بچے کو بلایا اور کہا کہ آؤ ہم تمہیں ایک چیز دیں گے رسول اللہ صلی اللہ علیہ وسلم نے اس عورت سے دریافت فرمایا کہ اگر بلانے سے بچہ آگیا تو کیا چیز دے گی عورت نے کہا چھوڑا سے دے دوں گی آپ نے فرمایا کہ اگر کچھ دینے کا ارادہ نہ ہوتا اور صرف بہلانے کے لئے ایسا لفظ نکلتا تو یہ بھی زبان کا جھوٹ شمار ہوتا البتہ ضرورت کے وقت جھوٹ بولنا بھی جائز ہے بشرطیکہ سچ بولنے سے کسی ایسے گناہ یا نقصان کا اندیشہ ہو جو جھوٹ کے گناہ و نقصان سے زیادہ ہے مثلاً دو مسلمانوں میں صلح کر لینے یا جہاد میں دشمن کو دھوکا دینے یا بی بی کو رضا مند اور خوش کرنے کے لئے جھوٹ بول دینے کی حدیث میں اجازت آئی ہے اس کی وجہ یہی ہے کہ مسلمانوں میں رنج و عداوت رہنے سے جو برا نتیجہ پیدا ہو گا وہ جھوٹ کے نقصان سے بڑھا ہو لہذا اسی طرح جنگ کے راز کو پوشیدہ رکھنا ضروری ہے کیونکہ اگر دشمن کو اطلاع ہوئی تو اس کو حملے کا موقع ملے گا اور ہزاروں پاک جانیں تلف ہو جائیں گی اس لئے اصل بات کا ظاہر نہ کرنا اور جھوٹی بات بتا دینا افضل ہے اسی طرح خاوند کے بعض اسرارِ بی بی سے مخفی رہنے کے قابل ہیں پس اگر راست گوئی کے سبب کوئی خیال اس پر ظاہر ہو گیا۔ اور میاں بی بی میں نا اتفاقی ہو گئی تو جو برا اثر پیدا ہو گا اس میں جھوٹ بولنے کی بہ نسبت زیادہ گناہ ہے

۱۲۔ اس سے بدعہدی مراد نہیں کہ وہ حرام ہے مولوی اشرف علی صاحبہا تصانیف مولانا

پس ایسی صورت میں جھوٹ بولنے کی اجازت ایسی ہے جیسے کوئی شخص دو بلاؤں میں مبتلا ہو جائے تو آسان اور ہلکی مصیبت کو ترجیح دے کر اختیار کر لیتا ہے اس کی مثال ایسی سمجھو کہ جیسے کسی شخص کے بھوکا مرجھانے کا اندیشہ ہو تو اس کے لئے مردار بھی حلال ہے اسی طرح اپنا یا اپنے مسلمان بھائی کا مال ظالم کے ہاتھ سے بچانے کو یا کسی خفیہ رکھی ہوئی امانت کو محفوظ رکھنے کے لئے دوسروں کے سامنے ناکار کر دینا اور جھوٹ بول دینا جائز ہے اور اپنی مصیبت و گناہ کا انکار کر دینا بھی اسی وجہ سے جائز ہے کہ فسق و فجور کا اعلان حرام ہے یا اپنی بیوی سے یہ کہہ دینا کہ میری دوسری بی بی تمہاری سوت مجھے تم سے زیادہ پیاری نہیں ہے یہ سب باتیں اسی بنا پر جائز ہیں کہ اس جھوٹ سے ایک ضرر دفع کیا گیا ہے البتہ روپیہ کمانے یا عزت و جاہ حاصل کرنے کی غرض سے جھوٹ بولنا ہرگز حلال نہیں ہے کیونکہ اگر مال و جاہ نہ بڑھے تو کوئی نقصان نہیں ہوتا زیادہ سے زیادہ یہ ہے کہ سچ سے نفع حاصل نہیں ہوتا اور نفع کا حاصل نہ ہونا نقصان نہیں کہلاتا اس باریکی کو لوگ نہیں سمجھتے اور اکثر اس غرض کے لئے جھوٹ بولا کرتے ہیں حالانکہ یہ حرام قطعی ہے اور درحقیقت ان کے دین کی تباہی کا یہی سامان ہے کیونکہ ضرورت اور بے ضرورت میں تمیز نہیں کرتے افسوس کی بات ہے کہ جاہلوں نے خیالی اور فرضی ضرورتوں کو بھی ضرورت سمجھ لیا ہے۔ لہذا شرعی اور واقعی ضرورت جس کا نام ہے وہ ہم اور پر بیان کر چکے ہیں کہ حبت تک حالت اضطرار اور کسی بڑے نقصان کا غالب گمان نہ ہو اس وقت جیسے مردار کا کھانا حلال نہیں ہے ایسے ہی جھوٹ بولنا جو شرعاً حرام ہے وہ بھی جائز نہیں ہے اور اس شدید ضرورت کے موقع پر حتی الامکان تعریض اور توجہ یہی کرنا چاہیے کہ کہ نفس کو جھوٹ بولنے کی عادت نہ ہو جائے شیخ ابراہیم گھر کے اندر کسی ضروری کام میں مشغول ہونے اور کوئی ان کو باہر بلاتا تو خادمہ سے کہتے تھے یوں کہہ دے کہ "مسجد میں ڈھونڈو"

یہ سب باتیں سال و جاہ حاصل کرنے کے لئے جھوٹ بولنا حرام ہے

اور حضرت ثعلبیؒ انگلی سے ایک دائرہ کھینچ کر خادمہ سے فرماتے کہ اس گھیرے کے اندر انگلی رکھ کر کہہ دے کہ یہاں نہیں ہیں۔ اس تعریف سے اپنا مقصد بھی حاصل ہو جاتا تھا اور حقیقت میں جھوٹ بھی نہ ہوتا تھا البتہ صورت جھوٹ کی سی تھی اور یہی تعریف و توریہ کہلاتا ہے اس قسم کی تعریفیں معمولی غرض کے لئے بھی جائز ہیں جب کہ کسی کا حق ضائع نہ ہو جیسے ایک بڑھیا عورت سے رسول اللہ صلی اللہ علیہ وسلم نے مزاج کے طور پر یوں فرمایا تھا کہ بڑھیا جنت میں کبھی نہ جائے گی۔ یہ سن کر بڑھیا رونے لگی کیونکہ جو مطلب ظاہری لفظوں سے سمجھ میں آتا تھا وہ یہی تھا کہ بڑھیا بھی جنتی نہیں ہے حالانکہ مراد یہ تھی کہ بڑھیا بے حالت سے جنت میں نہ جائے گی بلکہ جو بڑھیا بھی جنت میں جائے گی وہ جوان بن کر جائے گی یا مثلاً ایک شخص نے رسول مقبول صلی اللہ علیہ وسلم سے سواری کے لئے اونٹ مانگا تو آپ نے فرمایا اچھا بھیرو ہم تمہیں اونٹ کا بچہ دیں گے یہ سن کر سائل نے عرض کیا کہ بھلے کر کیا کروں گا اس وقت آپ نے تعریف کا مطلب سمجھا دیا کہ میاں بڑا اونٹ بھی تو آخر کسی اونٹ سے ہی پیدا ہوا ہے جس اونٹ سے پیدا ہوا اس کا تو بچہ ہی ہے یا مثلاً ایک شخص سے آپ نے فرمایا کہ تمہاری آنکھ میں سفیدی ہے اور ظاہر ہے کہ سب کی آنکھ میں سفیدی ہوتی ہے مگر چونکہ لظاہر یہ مطلب سمجھ میں آتا ہے کہ تپلی میں عیب اور سفیدی کا مرض ہوتا ہے اس لئے سننے والے کو فکر لاحق ہو کر اچھا خاصا مزاج ہو گیا اس قسم کی تعریفیں بی بی بچوڑ سے خوش طبعی کے طور پر جائز ہیں اسی طرح اگر کوئی شخص کھانا کھانے کی صلاح کرے اور تمہیں باوجود بھوک ہونے کے کھانا منظور نہیں ہے تو یہ ہرگز نہ کہو کہ مجھے بھوک نہیں ہے کیونکہ جھوٹ ہوگا بلکہ تعریفیں کر لو اور یوں کہہ دو کہ ”ہاں اس وقت نہ کھاؤں گا آپ

نوش فرمائیے“ وغیرہ

دوسری آفت:۔ غیبت کرنا ہے حق تعالیٰ فرماتا ہے کیا تم میں سے کوئی پسند کرتا ہے کہ اپنے مردہ بھائی کا گوشت کھائے (غیبت کرنا منہوں کی مسلمان کا گوشت ہی کھانا ہے پس اس سے پرہیز کرو حدیث میں آیا ہے کہ غیبت نہ نہ لے سبھی سخت تر ہے رسول مقبول صلی اللہ علیہ وسلم فرماتے ہیں کہ شب معراج میں میرا گزرا ایسی جماعت پر جو اپنے منہ اپنے ناخن سے نوچ رہے تھے یہ لوگ غیبت کیا کرتے تھے؟ کسی مسلمان کی بلٹھپتھیجے اس کے متعلق کوئی واقعی بات ایسی ذکر کرنی کہ اگر وہ سُننے تو اس کو ناگوار گزرے غیبت کہلاتی ہے مثلاً کسی کو بے وقوف یا کم عقل کہنا یا کسی کے حسب و نسب میں نقص کا لانا یا کسی کی کسی حرکت یا مکان یا پوشی یا لباس غرض جس شے سے بھی اس کو تعلق ہو اس کا کوئی عیب ایسا بیان کرنا جس کا سنا اسے ناگوار گزرے خواہ زبان سے ظاہر کی جائے یا مرد کنا یہ سے یا ہاتھ سے اور آنکھ کے اشارے سے یا نقل اتاری جائے یا تعرض کی جائے یہ سب غیبت میں داخل ہے حضرت عائشہ رضی اللہ تعالیٰ عنہا نے ایک موقع پر کسی عورت کا کھلنا ہونا ہاتھ کے اشارے سے ظاہر کیا اور یوں کہا تھا یا رسول اللہ وہ عورت جو انہی سی ہے اس پر آپ نے فرمایا اے عائشہ! تم نے اس کی غیبت کی ہے اور سب میں بد نزعیت وہ ہے جس کا رواج مقتدر اور دیندار لوگوں میں ہو رہا ہے کیونکہ وہ غیبتیں کرتے ہیں اور پھر اپنے آپ کو نیک سمجھتے ہیں ان کی غیبتیں بھی نراے انداز کی ہوتی ہیں۔ مثلاً

غیبت کی تعریف

۱۔ یہ سمجھنا ہے کہ جیسے مردہ کو تکلیف کا احساس نہیں ہوتا ہے جس کی غیبت کی جائے اسے بھی نہیں ہوا ۱۲۔ ان ابی الدنیا پر اس لئے کہ زنا حق اللہ ہے اور غیبت حق العبد ۱۳۔ اللہ اور اللہ پر ہے کہ مضمون حدیث زندی ابی الدنیا معتبر ہے

مجمع میں کہنے لگے کہ اللہ کا شکر ہے اس نے ہم کو امیروں کے دروازوں پر جانے سے بچا رکھا ہے ایسی بے حیائی سے خدا پناہ میں رکھے اس کلمہ سے جو کچھ ان کا مقصود ہے وہ ظاہر ہے کہ امرار کے پاس بیٹھنے والے مولویوں پر طعن کرنا اور ان کو بے حیا کہنا منظور ہے اور ساتھ ہی اپنی صلاحیت تقویٰ تبار ہے اور ریاکاری کا گناہ کما ہے یہ اسبی طرح مثلاً کہنے لگے کہ نڈاں شخص کی بڑی اچھی حالت ہے اگر اس میں حرص دنیا کا شائبہ نہ ہوتا جس میں ہم مبتلا ہو جاتے ہیں اس فقرہ سے بھی جو کچھ مقصود ہے وہ ذرا سے تامل سے سمجھ میں آسکتا ہے کہ اس کا بے صبر ہونا ظاہر کرتے ہیں اور اپنی طرف حرص کی نسبت اس نیت سے کہنے ہیں کہ سننے والا اس کو متواضع سمجھے اور یہی غیبت ہے ساتھ ہی ریاکاری بھی ہے زیادہ تعجب تو اس پر ہوتا ہے کہ یہ حضرات غیبت کرتے ہیں اور اپنے آپ کو غیبت سے محفوظ اور پارہا سمجھتے ہیں یا مثلاً بول لٹھے سبحان اللہ بڑے تعجب کی بات ہے اور جب آنا کہنے پر لوگوں نے اس بات کے سننے کے شوق میں ان کی جانب کان لگائے تو کہنے لگے: کچھ نہیں فلاں شخص کا خیال آگیا تھا حق تعالیٰ ہمارے اور اس کے حال پر رحم فرماوے اور توبہ کی توفیق دے: اس فقرہ کا بھی جو کچھ نثار ہے وہ عقلمند پر مخفی نہیں ہے کیونکہ ان کا یہ کلمہ رحم و شفقت یا دعا کی نیت سے نہیں بتو جیسا کہ ظاہر اس الفاظ سے وہم پڑتا ہے اس لئے کہ اگر دعا کرنی مقصود ہوتی تو دل ہی دل میں کیوں نہ کہہ لیتے سبحان اللہ کہہ کر لوگوں کو متوجہ کرنا اور معصیت کا اشارہ کرنا ہی کیا ضروری تھا؟ یا کسی شخص کا غیب ظاہر کرنا بھی کوئی شفقت یا خیر خواہی کی بات ہے؟ اس طرح بعض لوگوں کی عادت ہے کہ غیبت سے منع کرنے میں اور کہتے ہیں کہ بھائی غیبت مت کیا کرو مگر دل ان کا غیبت کو کروہ نہیں سمجھتا بلکہ اس نصیحت کرنے سے محض اپنی دینداری اور تقویٰ ظاہر کرنا مقصود ہوتا ہے اسی طرح کسی مجمع میں

مولویوں کا اشارہ غیبت

غیبت ہوتی ہے تو واضح اور پارہا پارہ کر کہنے لگتے ہیں یہاں غیبت کرنا گناہ ہے اس سے ہم سننے والے بھی گنہگار ہوتے ہیں یہ لوگ کہنے کو کہہ جاتے ہیں مگر وہ ان کا شناق رہتا ہے کہ کانس شخص ہماری نصیحت پر عمل نہ کرے جو کچھ کہہ رہا ہے کہے جلاے اور ہمیں سنائے جائے بھلا کوئی ان سے پوچھے کہ غیبت سننے کا انتظار کبھی ہے اور پھر یوں کبھی سمجھتے ہو کہ ہم منع کر کے گناہ سے سبکدوش ہو گئے یا دیکھو کہ جب تک غیبت کرنے اور سننے کو دل سے پرانا سمجھو گے تو اس وقت تک غیبت کے گناہ سے ہرگز نہ بچو گے کیونکہ غیبت کرنے اور سننے والا دونوں برابر ہیں اور جس طرح زبان سے غیبت کرنا حرام ہے اسی طرح دل سے غیبت کرنا بھی حرام ہے البتہ چند صورتوں میں خاص لوگوں کی غیبت کرنا جائز نہیں جس کی تفصیل ہم بیان کرتے ہیں۔

اول: مظلوم شخص ظالم کی تکلیف اگر افسر اعلیٰ تک پہنچاے اور اپنے اوپر سے ظلم رفع کرنے کی نیت سے اس کے مظالم بیان کرے تو گناہ نہیں ہے البتہ ظالم کے عیوب کا ایسے لوگوں سے بیان کرنا جنہیں ان کو سزا دینے یا مظلوم کے اوپر سے ظلم رفع کرنے کی طاقت نہ ہو بدستور غیبت میں داخل اور حرام ہے ایک بزرگ کی مجلس میں حجاج بن یوسف کا ذکر آگیا تھا تو انہوں نے یوں فرمایا کہ خیر، تعالیٰ انصاف کے دن مظلوموں کا بدلہ حجاج سے لے گا اور حجاج کا بدلہ اس کی غیبت کرنے والوں سے لے گا اس لئے کہ بہتر سے آدمی حجاج کے مظالم ایسے آدمیوں کے سامنے بیان کرتے ہیں جن کو حجاج کے لئے ظلم رفع کرنے کی طاقت نہیں ہے تو ایسے لوگوں کے سامنے حجاج کی غیبت کو طرح جائز ہو سکتی ہے۔

دوم: کسی شخص سے کوئی بدعت یا خلاف شرع امر کے رفع کرنے میں مدد لینا ہو

یا کسی کو اس کے فتنہ سے بچانا ہو تو اس سے بھی ان بدعتی لوگوں کا حال بیان کرنا اگرچہ ان کی غیبت کرنا ہے مگر جائز ہے۔

سوم :- مفتی سے فتویٰ لینے کیلئے استفتا میں امر واقعی کا اظہار کرنا بھی جائز ہے۔ اگرچہ اس اظہار حال سے کسی کی غیبت ہوتی ہو۔ دیکھو رسول مقبول صلی اللہ علیہ وسلم سے حضرت ہندہ رضی اللہ عنہا نے عرض کیا کہ یا رسول اللہ میرا خاوند ابوسفیان انا بخیل ہے کہ بقدر کفایت بھی مجھ کو خرچ نہیں دیتا اور ظاہر ہے کہ ابوسفیان کی تسکایت اور غیبت تھی مگر چونکہ مفتی شریعت سے استفسار کیا جا رہا ہے کہ ایسی صورت میں میرے لئے شریعت کیا حکم دیتی ہے لہذا اس غیبت میں کچھ حرج نہیں مگر یاد رکھنا چاہیے کہ اس صورت میں بھی یہ غیبت اسی وقت جائز ہے کہ جب اس وقت اپنا یا کسی مسلمان کا فائدہ متصور ہو۔

چہارم :- اگر کوئی شخص کسی نے کالج یا خرید و فروخت کا معاملہ کر لیا ہے اور تم کو علم ہو ہو کہ اس معاملہ میں مادیات کی وجہ سے اس کا نقصان ہے تو اس کو نقصان سے بچانے کے لئے اس کا حال بیان کر دینا بھی جائز ہے کسی طرح قاضی کی عدالت میں کسی گواہ کا کوئی عیب اس نیت سے ظاہر کرنا کہ صاحب حق کو اس مقدمہ میں میرے خاموش رہنے سے نقصان نہ پہنچے جائز ہے البتہ اسی شخص سے ذکر کرنا جائز ہے جس کے نقصان کا اندیشہ ہو یا جس پر فیصلہ اور حکم کا مدار ہو۔

پنجم :- اگر کوئی شخص ایسے نام ہی سے مشہور ہو گیا ہو جس میں عیب ظاہر ہوتا ہے مثلاً انٹش (چندھا) (اعراج) لنگڑا تو اس نام سے اس کا پتہ بتلانا غیبت میں داخل نہیں ہے پھر بھی اگر دوسرا پتہ بتلا دو تو بہتر ہے تاکہ غیبت کی صورت بھی پیدا نہ ہو۔

۱۲ بخاری و مسلم ابوسفیان حضرت معاذیہ کے والد ہیں اور مندرجہ انہیں کی زوجہ سے ۱۲

ششم :- اگر کسی شخص میں کوئی عیب ایسا کھلا سوا پایا جاتا ہے کہ لوگ اس کا یہ عیب ظاہر کرنے میں تو اسے ناگوار نہیں گزرتا مثلاً محنت یا بیخبر اکہ ان کے اس فعل کا تذکرہ کیا جاتا ہے تو ان کو خیال بھی نہیں ہوتا تو یہ تذکرہ بھی غیبت سے خالی ہے البتہ اگر اس کو ناگوار گزرتے تو حرام کیوں کہ فاسق کے بھی کسی ایسے گناہ کا ذکر کرنا جو اس کو ناگوار گزرتے بلا غدر خاص جائز نہیں ہے۔

فصل ہفتم کو غیبت سے روکنے کی تدبیر یہ ہے کہ غیبت کی سزا اور نقصان میں غور کر دہیث میں آئیے کہ آگ جو گھاس میں اتر کر تپتی ہے غیبت مسلمانوں کی نیکیوں میں اس سے جلا اور زیادہ اتر کر تپتی ہے یعنی غیبت کرنے سے بیک اعمال جل جاتے ہیں اب ذرا سوچو کہ جب کوئی نیکو کار شخص جس نے دنیا میں مشقتیں اٹھا اٹھا کر نیکیاں جمع کی تھیں جب قیامت کے دن اعمال کو رے دیکھے گا اور اس کو معلوم ہو گا کہ غیبت کی وجہ سے اس کی نیکیاں اس شخص کے اعمال نامہ میں لکھ دی گئی ہیں جس کی وہ غیبت کیا کرتا تھا تو کس قدر حسرت و افسوس کرے گا مسلمان کو سوچنے کے لئے اپنے ہی نفس کے عیوب بہتیرے ہیں اس لئے مناسب ہے کہ جب فرصت ملے اپنی حالت پر نظر ڈالو اور جو عیوب پاؤ اس کے رفع کرنے میں مشغول ہو جاؤ کہ دوسروں کے عیوب دیکھنے کا موقع ہی نہ آئے اور یوں سمجھو کہ تمہارا ذرا سا عیب بتنا تم کو نقصان پہنچائے گا دوسرے کا بڑا عیب بھی تم کو اس قدر نقصان نہیں پہنچائے گا اور اگر تمہیں اپنا عیب نظر نہ آئے تو یہ خود ایسا عیب ہے جس کے برابر کوئی عیب نہیں کیونکہ کوئی انسان عیب سے خالی نہیں ہے پس اپنے آپ کو بے عیب سمجھنا تو بڑا سخت عیب ہے اس لئے اول اس کا علاج کرو اور اس کے بعد جو عیب نظر آتے

جائیں ان کی تہذیب کرنے رہو اور اگر انفاذاً اس پر بھی کسی شخص کی غیبت ہو جائے تو اللہ سے توبہ جدا کرو اور اس شخص کے پاس جا کر غیبت کی خطا معاف کرو اور اگر اس سے نہ مل سکو تو اس کے لئے دعائے مغفرت مانگو اور خیرات کر کے اس کی روح کو الہیالِ ثواب کرد۔ غرض چونکہ تم نے غیبت کر کے اپنے مسلمان بھائی پر ظلم کیا ہے اس لئے جس طرح ممکن ہو اس ظلم کی جلد ملامی کرو۔

تیسری آفت :- فضول جھگڑا کرنا ہے رسول مقبول صلی اللہ علیہ وسلم فرماتے ہیں کہ جو مسلمان باوجود حق پر ہونے کے جھگڑے سے دست بردار ہو جائے تو اس کیلئے اعلیٰ جنت میں محل تیار ہوگا یہ بالکل صحیح ہے کیونکہ برسرِ حق ہو کر خاموش ہو بیٹھنا بہت دشوار ہے اور اسی لئے حق پر ہو کر جھگڑے سے علیحدہ ہو جانا ایمان کا کمال شمار کیا گیا ہے جان لو کسی بات پر اعتراض کرنا اور اس کے لفظ یا معنی میں غلطی اور نقص نکالنا جھگڑا کہنا ہے اور اکثر یہ دو وجہ سے ہوتا ہے یعنی یا تو کبر کی بنا پر کہ اپنی بڑائی اور لسانی یا تیز زبانی کا اظہار مقصود ہوتا ہے اور یا دوسرے شخص کو چپ کرنے اور عاجز بنا دینے کا شوق ہو جاتا ہے اس لئے مسلمان کو چاہیے کہ جو بات واقعی اور حق ہو تو اس کو تسلیم کرے اور حتمی خلاف واقع یا غلط ہو تو اس پر سکوت اختیار کرے البتہ اگر اس سے غلطی کے ظاہر کرنے میں کوئی دینی فائدہ ہو تو اس وقت سکوت کرنا جائز نہیں ہے مگر پھر بھی اس کا ضرور خیال رکھو کہ جو کچھ بیان کرے وہ نرمی اور سہولت سے بیان کرنے تکبر اور سختی کے ساتھ نہ کیے۔

چوتھی آفت :- مذاق اور دل لگی کرنا اور زیادہ ہنسا ہنسانا ہے اس سے قلب سرد

ہو جاتا ہے اور پیت و ذقار جاتا رہتا ہے ایسا شخص لوگوں کی نظروں سے گرجاتا ہے اور
 بسا اوقات دوسروں کو اس کے ساتھ کینہ و عداوت بھی پیدا ہو جاتی ہے نور معرفت میں
 تاریکی آجاتی ہے اور تحت الثرے میں پھینک دیا جاتا ہے البتہ تھوڑے مزاج میں کچھ
 مضائقہ نہیں خصوصاً اگر بوی بچوں کا دل خوش کرنے کو ہو تو سنت ہے کہ چونکہ ایسا مزاج
 رسول مقبول صلی اللہ علیہ وسلم سے بھی منقول ہے مگر وہ مزاج و حقیقت واقعی بات تھی
 کسی قسم کا جھوٹ نہ ہونا تھا۔ مثلاً ایک بڑھیا سے آپ نے فرمایا کہ جنت میں بڑھی
 عورت کوئی نہ جائے گی اس کا یہ مطلب تھا کہ جنت میں جو عورت بھی جائے گی وہ جوان
 ہو کر جائے گی یا مثلاً حضرت صہیب رضی اللہ عنہ کے خنپے اور انہوں نے لال پال رکھا تھا اتفاقاً
 سے لال مر گیا تو رسول مقبول صلی اللہ علیہ وسلم نے فرمایا۔ کہو جی ابو عمر تمہارا لال کیا ہوا؟
 اسی طرح ایک دفعہ حضرت صہیب رضی اللہ عنہ کے خنپے اور ان کی ایک آنکھ دکھتی
 تھی تو آپ نے فرمایا: کیوں صاحب آنکھ تو دکھتی ہے اور چھوڑا کھلے ہو یا انہوں نے
 تراھا جواب دیا کہ یا رسول اللہ دوسری طرف سے کھا رہا ہوں یعنی جس طرف کی آنکھ
 دکھتی ہے اس وارٹھ سے نہیں کھاتا۔ ایک دفعہ حضرت صلی اللہ علیہ وسلم حضرت
 عائشہ صدیقہ کے ساتھ محض دلجوئی اور خوش طبعی کے طور پر دوڑتے بھی ہیں غرض ایسے
 مزاج میں کچھ حرج نہیں البتہ اس کی عادت ڈالنی اچھی نہیں ہے۔

پانچویں آنت : مدح کرنا ہے تمہارے دیکھا ہوگا کہ اکثر واعظوں اور ذیادار مسلمانوں کی
 عادت ہے کہ مالدار اور صاحب جاہ و چشم لوگوں کی تعریفیں کرتے ان کی شان میں مدحیہ
 قصیدے لکھتے اور ان کو زندگانے کے طور پر پیش کرتے ہیں حالانکہ اس میں چار خرابیاں ہیں

۱۔ بخاری و مسلم و ترمذی ۲۔ ابن ماجہ و سب ابوی نقہ ہیں ۳۔ ابو داؤد ۴۔ بہت نحرلی کہ نوال

کے حق میں ہیں اور دوبرائیاں ممدوح کے حق میں مدح خواں کی خرابیاں تو یہ ہیں۔

اول :- ایسی باتیں بیان کی جاتی ہیں جو واقع کے خلاف ہوتی ہیں اور جن کا ممدوح میں نشان

بھی نہیں ہوتا اور ظاہر ہے کہ یہ مززع جھوٹ ہے جو گناہ کبیرہ ہے۔

دوم : محبت کا لہجہ چوڑا اظہار کرتے ہیں حالانکہ دل میں خاک بھی محبت

نہیں ہوتی اور یہ مززع ریا اور نفاق ہے جو گناہ و حرام ہے۔

سوم :- اُکل کے تیر چلپے جاتے ہیں اور جو بات یقینی طور پر معلوم نہیں محض تخمین و گمان

کی بنا پر بیان کو واقعی ظاہر کیا جاتا ہے مثلاً یہ کہ آپ بڑے متقی ہیں نہایت منصف

ہیں حالانکہ رسول مقبول صلی اللہ علیہ وسلم فرماتے ہیں کہ کسی کی مدح کرنی ہو۔ تو

یوں کہا کرو کہ میرا گمان یہ ہے کہ آپ ایسے ہیں کیوں کہ طسنی باتوں کو واقعی بنانا

کسی طرح بھی جائز نہیں ہے۔

چہارم :- اگر ظالم اور فاسق کی مدح کی جاتی ہے اور وہ اپنی تعریف سے خوش ہوتا

ہے تو فاسق کو خوش کرنے والا مداح بھی فاسق اور تافران ہوا۔ حدیث میں آیا

ہے کہ فاسق کی تعریف سے اللہ تعالیٰ کا عرش کانپ اٹھتا ہے حضرت حسن رحمۃ اللہ

علیہ فرماتے ہیں کہ فاسق کی زندگی و عمر کی زیادتی کی دعا کرنے والا شخص بھی فاسق ہے

کیونکہ وہ چاہتا ہے کہ فسق و فجور قائم اور دنیا میں مدت تک باقی رہے ظالم

اور فاسق شخص کی تو مدت کرنی چاہیے تاکہ گہرا کر ظلم و معصیت چھوڑ دے

نہ کہ تعریف اور ممدوح کو جو دو نقصان پہنچنے ہیں وہ یہ ہیں۔

۱۰ جس کی تعریف کی جائے بخاری و مسلم مگر جب کہ واقع میں ایسا سمجھنا ہوں تو جھوٹ ہوگا

اول :- یہ کہ ممدوح مغرور ہو جاتا ہے اور اپنے نفس کو قابل تعریف سمجھنے لگتا ہے
 حالانکہ یہ اس کی ہلاکت و تباہی کی سبب ہے حدیث میں آیا ہے کہ ایک شخص نے مجمع میں اپنے
 اپنے دوست کی تعریف کی تو رسول اللہ صلی اللہ علیہ وسلم نے فرمایا کہ تم نے اپنے دوست
 کی گردن کاٹ دی۔ مطلب یہ ہے کہ اس کے نفس میں خود پسندی اور بڑائی پیدا
 کر کے اس کو ہلاک کر دیا۔

دوم :- اپنی تعریف سن کر بھوتتا اور اعمال خیر میں سست پڑ جاتا حدیث میں آیا ہے
 کہ مسلمان بھائی کو کندھ چھری سے ذبح کر دینا۔ اس سے بہتر ہے کہ اس کے منہ پر اس کی تعریف
 کی جائے کیونکہ قتل سے دنیا ہی کی زندگی تلف ہوگی اور ان بڑے نتیجوں سے جن کا ذکر
 ہم نے کیا ہے۔ آخرت کی باعظمت زندگی برباد ہو جائے گی البتہ ان مضر توں کا اندیشہ
 نہ ہو تو تعریف میں کچھ حرج بھی نہیں ہے بلکہ بعض اوقات مستحب اور باعث اجر ہے چنانچہ
 رسول مقبول صلی اللہ علیہ وسلم نے بعض صحابہ کی مدح فرمائی ہے مثلاً آپ صلی اللہ علیہ وسلم
 فرماتے ہیں کہ تمام دنیا کے ایمان کو الوبیک کے ایمان کے ساتھ وزن کیا جائے تو الوبیک کا ایمان
 ہی وزنی رہے گا نیز فرماتے ہیں اے عمر اگر میں نبی بنا کر نہ بھیجا جاتا تو ضرور تم کو نبی بنایا جاتا
 گویا حضرت عمر رضی اللہ عنہ میں نبوت و رسالت کی قابلیت کا انہیں سے اظہار فرمایا پس
 چونکہ صحابہ میں خود پسندی اور کوتاہی عمل کا اندیشہ نہ تھا اس لئے ان میں نشاط پیدا
 کرنے کے لئے یہ مدح مستحب تھی کہ ان کی طاعات میں ترقی کا وسیلہ تھی۔

۱۵ بخاری و مسلم عراقی کہتے ہیں میں نہیں انبیاء کے علاوہ کیونکر نبی کا ایمان سارے ولیوں سے زیادہ
 وزنی ہے ۱۶ ترمذی حسن

فصل اگر کسی شخص کی کوئی مدح کرے تو اس کو چاہیے کہ اپنے اعمال اور خطرات کا وساوس کا دھیان کرے اور سوچے کہ خدا جانے میرا انجام کس حالت پر موندنا ہے واقعی یہ خوبیاں جو یہ شخص بیان کر رہا ہے اگر مجھ میں موجود بھی ہیں تو بھی ان کا کیا اعتبار تیرا اپنی باطنی بیماریوں اور عیوب پر نظر کرے اور خیال کرے کہ یہ پوشیدہ عیب ایسے ہیں کہ اگر اس مداح کو معلوم ہو جائیں تو میری مدح کبھی نہ کرے غرض مسلمان کو چاہیے کہ اپنی تعریف سن کر خوش نہ ہو بلکہ اس کو دل سے مکر وہ سمجھے اسی کی جانب رسول مقبول صلی اللہ علیہ وسلم ارشاد فرماتے ہیں کہ مداح کے منہ میں مٹی بھر دو حضرت علی کرم اللہ وجہہ کی جب مدح ہوتی تھی تو لوگوں کو دعا ملتی پھرتے تھے کہ یا رب الہا میرے جو گناہ انہیں معلوم نہیں وہ بخش دیجئے اور جو کچھ یہ کہہ رہے ہیں اس کا مجھ سے مواخذہ نہ کیجئے اور مجھے ان کے گمانوں سے بہتر بنا دیجئے میں جیسا ہوں آپ ہی خوب جانتے ہیں یہ نہیں جانتے۔

غصہ

غصہ آگ کا شعلہ ہے اس کا زور ٹورنا بھی ضروری ہے کیونکہ رسول مقبول صلی اللہ علیہ وسلم فرماتے ہیں کہ کسی شخص کے پچھاڑنے سے آدمی پہلوان نہیں ہوتا بلکہ پہلوان وہ ہے جو غصہ کے وقت اپنے نفس کو پچھاڑے۔

یاد رکھو کہ جس طرح تلخ ابلوے شے بہد بگڑ جاتا ہے اسی طرح غصہ سے ایمان بگڑ جاتا ہے غصہ بری بلا ہے یہی مار پیٹ گالی اور زبان درازی کھلے گناہ کرنے کا باعث ہے اور اسی سے کینہ حسد بدگمانی اور افتنائے راز و بہتک عزت کے عزم کے باطنی گناہ سبز و سونے

ہیں غصہ کی وجہ سے مسلمانوں کو اپنے مسلمان بھائی کا خوش کرنا ناگوار گذرتا ہے اور اس کا رنج و تکلیف میں رہنا پسند آتا ہے اور ظاہر ہے کہ سب تباہ کن معینیں ہیں۔

فصل اس کا علاج دو طرح کرنا چاہیے

اول تو اس کو ریاضت اور مجاہدہ سے توڑنا چاہیے مگر اس کو توڑنے سے مقصود یہ نہیں ہے کہ غصہ کا مادہ ہی باقی نہ رہے اس لئے کہ اگر مادہ ہی جاتا ہے گا تو کفار سے جنگ و جہاد کیونکر ہوگا۔ اور فساق و فجار اور مبتدعین کی خلاف شرع باتوں پر ناگواری کس طرح ہوگی نا جائز افعال دیکھ کر غصہ آنا تو ضروری اور شرع کا عین مقصود ہے لہذا غصہ کے توڑنے اور ریاضت کرنے سے یہ مراد ہے کہ اس کو مہذب اور عقل و شرع کا تابع بنا لیا جائے اور ایسا کر دیا جائے۔ ”جیسا کہ شکاری کتابتو ہے کہ جب اس کا مالک اس کو بھگانے نو وہ بھاگتا ہے اور جب وہ کسی پر حملہ کرتا ہے تو حملہ کرتا ہے ورنہ چپ چاپ بیٹھا رہتا ہے یہی حالت غصہ کی ہونی چاہیے اگر شریعت حکم دے اور غصہ کو بھڑکانے تو فوراً بھڑک اٹھے اور اپنا کام کرے ورنہ چپ رہے اور بے حس و حرکت پڑا ہے اور غصہ کو ایسا مہذب بنانے کی تدبیریں یہ ہیں کہ نفس کی باگ رو کو حکم و برداشت کی عادت ڈالو اور جب کوئی غصہ پیدا کرنے والا واقعہ پیش آئے تو نفس پر چبر کیا کرو اور غصہ کو بھڑکانے نہ دوسں یہی وہ ریاضت ہے جس سے غصہ مطیع و ذراں بردار بن جائے گا۔

دوم غصہ کے جوش کے وقت ضبط سے کام لو اور اس کو پی جاؤ اور اس کا ایک علاج علمی ہے اور ایک عملی علمی علاج تو یہ ہے کہ غصہ کے وقت سوچو کہ غصہ

کیوں آتے ہیں ظاہر ہے کہ اس کا سبب حکم خداوندی میں ذلیل ہونا اور دست اندازی کرنا ہے کیونکہ غصہ کرنے والے کا مطلب یہ ہے کہ یہ کام میری مرضی کے موافق کیوں نہ ہو اب تم ہی بتاؤ کہ یہ حماقت ہے یا نہیں؟ کیا حق تعالیٰ کے ارادہ کو اپنے ارادہ اور منشا کا تابع بنانا چاہتے ہو یا دیکھو کہ خدا کے حکم کے بغیر ذرہ نہیں ہل سکتا پھر تم اس میں دخل دینے والے اس کو ناگوار سمجھنے والے کون؟ دوسرے اس بات کا خیال رکھو کہ میرا اس شخص پر کیا حق ہے اور خدا کا مجھ پر کیا حق ہے اور پھر خدا کا تمہارے ساتھ کیا معاملہ ہے اور تم اس شخص کے ساتھ کیا معاملہ کرنا چاہتے ہو ظاہر ہے کہ جس شخص پر غصہ کر رہے ہو اس کے مالک نہیں ہو حائق نہیں ہو۔ رزق تم اس کو نہیں دینے، حیات تمہاری دی ہوئی نہیں ہے اور خداوند تعالیٰ کے تم پر پر قسم کے حقوق میں کہ تم ہر طرح سے اس کے محکوم و مملوک ہو اور احسان مند ہو یا میں سمجھتا ہوں کہ تم اپنے مالک حقیقی کی بیسیوں خطائیں اور زانیہاں رات دن کرتے ہو اور باوجود احسان و استحقاق کے وہ سب کو برداشت کرتا ہے اگر ایک فصور پر بھی سزا دے تو تمہارا کہیں ٹھکانا نہ رہے اور تمہارا حالانکہ کسی پر بھی حق نہیں ہے پھر یہ حالت ہے کہ ذرا سی خلوات حرکت پر غصہ سے باہر ہوئے جلتے ہو اور اس کو دنیا سے ماہی پیدا کر دینے کے لئے تیار ہو کر؟ تمہاری اطاعت و رضامندی خدا کی عبادت و حکم سے بھی زیادہ ضروری ہے اور عملی علاج یہ ہے کہ جب غصہ آئے تو آعوز پڑھو کیونکہ غصہ شیطانی اثر ہے اور شیطان کے شر سے جب پناہ مانگی جائیگی تو وہ اثر زائل ہو جائے گا نیز اپنی حالت بدل دو یعنی اگر کھڑے ہو تو بیٹھ جاؤ اور بیٹھے ہو تو لیٹ جاؤ اور اگر اس سے بھی غصہ ٹھنڈا نہ ہو تو وضو کر لو اور اپنا رخسار زمین پر رکھو ونا کہ نکبہ ٹوٹے اور عزت والا عضو جب زمین پر رکھا جائے تو نفس

مے کیوں کہ حدیث میں آیا ہے اللہ کے نزدیک سے بہتر گھونٹ جو مسلمان پیتا ہے وہ
 غصہ کا گھونٹ ہے جناب رسول اللہ صلی اللہ علیہ وسلم فرماتے ہیں کہ جس مسلمان کو اپنے بی بی
 بچوں یا ایسے لوگوں پر غصہ آئے جن پر اپنا غصہ جاری کر سکتا اور سزا دے سکتا ہے اور وہ
 اس کو ضبط کر جائے اور تحمل سے کام لے تو حق تعالیٰ اس کا قلب امن اور ایمان سے لبریز
 فرما دے گا۔ یاد رکھو کہ تحمل کی بدولت مسلمان شب بیدار، روزہ دار، عابد و زاہد
 کا مرتبہ پالیتا ہے۔

حسد

حسد کے یہ معنی ہیں کہ کسی شخص کو فارغ البالی یا عیش و آرام میں دیکھ کر کلیسے
 اور اس کی نعمت کے حاتمے رہنے کو پسند کرے حسد کا حرام ہے چنانچہ حق تعالیٰ فرماتا ہے
 کہ میرے بندہ پر نعمت دیکھ کر حسد کرنے والا گویا میری اس تقسیم سے ناراض ہے جو میں نے
 اپنے بندوں میں فرمائی ہے۔ رسول مقبول صلی اللہ علیہ وسلم فرماتے ہیں کہ حسد نیکیوں کو
 اس طرح جلا دیتا ہے جس طرح آگ سوکھی لکڑیوں کو جلا دیتی ہے البتہ ایسے شخص پر حسد
 کرنا جائز ہے جو اللہ کی دی ہوئی نعمت کو ظلم یا معصیت پر خرچ کر رہا ہو غنڈا مالدار
 ہو اور شراب خوری اور زنا کارہی میں اڑ رہا ہو لہذا ایسے شخص سے مال چھین جانے کی
 آرزو کرنا گناہ نہیں ہے کیونکہ یہاں درحقیقت مال کی نعمت چھین جانے کی تمننا نہیں ہے بلکہ

۴۴ ابن ماجہ

۵ بخاری و مسلم کی حدیث میں ہے ۶ ابو داؤد و احمد ہی مضمون فریب قریب نزدیکی میں ہے

۷ ابن ابی الدنیا ابو داؤد ۸ یہ آیت نہیں بلکہ ذکر یا علیہ السلام کا قول ہے کہ حق تعالیٰ یہ فرماتے ہیں

اس فسق و معصیت کے بند ہو جانے کی آرزو ہے اس کی شناخت یہ ہے کہ اگر مثلاً وہ شخص اس معصیت کو چھوڑ دے تو اب اس نعمت کے جانے رہنے کی آرزو بھی نہ رہے یا درکھو کہ عموماً حسد کا باعث یا تو نخوت و غرور ہوتا ہے اور یا عداوت و جانثرت نفس کہ بلا وجہ خدا کی نعمت میں نخل کرتا ہے۔ اور چاہتا ہے کہ جس طرح میں کسی کو کچھ نہیں دیتا اسی طرح حق تعالیٰ بھی دوسرے کو کچھ نہ دے البتہ دوسرے کو نعمت میں دیکھ کر حرص کرنا اور چاہتا ہے کہ اس کے پاس یہی نعمت ہے اور مجھے بھی ایسی ہی حاصل ہو جائے غبطہ کہلاتا ہے اور غبطہ شرعاً جائز ہے کیونکہ غبطہ میں کسی کی نعمت کا زائل ہونا مقصود نہیں ہوتا بلکہ اپنے آپ کو بھی اس جیسی نعمت کے حاصل ہو جانے کی تمنا ہوتی ہے اور اس میں کچھ مضائقہ نہیں ہے۔

فصل :- حذقلبی مرض ہے اس کا علاج ایک علمی ہے اور ایک عملی علمی علاج تو یہ ہے کہ حاسد کو جاننا چاہیے کہ اس کا حسد اسی کو نقصان پہنچا رہا ہے اس محسوس کا جس پر وہ حسد کر رہا ہے کچھ بھی نہیں بگڑتا بلکہ اس کا تو اور نفع ہے کہ حاسد کی نیکیاں مفت میں اس کے ہاتھ آ رہی ہیں برخلاف حاسد کے کہ اس کے دین کا بھی نقصان ہے اور دنیا کا بھی۔ دین کا نقصان تو یہ ہے کہ اس کے کئے ہوئے نیک اعمال ضبط ہوئے جاتے ہیں نیکیاں چلی جاتی ہیں اور حق تعالیٰ کے غصے کا نشانہ بنا ہوا ہے کیونکہ اللہ تعالیٰ کے وسیع خزانہ کی بے شمار نعمتوں میں نخل کرتا ہے اور دوسرے پر انعام ہونا چاہتا ہی نہیں اور دنیا کا نقصان یہ ہے کہ حاسد ہمیشہ رنج و غم میں مبتلا اور اسی فکر گھٹا رہتا ہے کہ کس طرح فلاں شخص کو دولت و افلاس نصیب ہو پس جس پر حسد ہے اس کے لئے

بھی خوشی کا مقام ہے کہ مجھے بسچ پہنچانا چاہتے تھے اور خود ہر وقت کے بسچ میں گرفتار ہو گئے لہذا اس کے حسد سے اس کی تو مراد پوری ہو گئی اور حسد کرنے والا بڑے خسارہ میں رہا نہیں سوچو کہ تمہارے حسد کرنے سے محسود کو کیا نقصان ہوا تھا ہر سے کہ اس نعمت میں کسی قسم کی بھی کمی نہیں آئی بلکہ اور نفع ہوا تمہاری بیکیاں اس کے نامہ اعمال میں درج ہو گئیں کیسا لٹا قصہ ہوا حسد چاہتا تو یہ تھا کہ محسود دنیا میں تنگ دست ہو جائے اور نتیجہ یہ نکلا کہ اس کی نعمتیں بجا رہیں اور وہیں کی نعمت نفع میں ملی اور حسد نے عذاب آخرت بھی سر پر رکھا اور اپنی قناعت و آرام کی زندگی کو خصت کر کے ہر وقت کی خلش اور ذیوی کوفت خریدی یہ تو ایسی صورت ہو گئی کہ دشمن کے ڈھیلے باز چاہتا تھا اور وہ اپنے ہی الگا کہ جس سے اپنی آنکھ پھوٹ گئی اور طرہ یہ کہ دشمن یعنی شیطان کو بھی منسنے کا موقع مل گیا اگر کسی عالم یا متقی پر حسد کیا جائے کہ اس کا علم و تقویٰ زائل ہونے کی تمنا ہو تو یہ حسد سے بڑا اور بیز ہے۔ عملی علاج حسد کا یہ ہے کہ حسد کا مقصود تو یہ ہے کہ تم محسود کی عیب جوئی کرو اور بسچ و غم کے گھونٹ رات دن پینا لہذا تم نفس پر چیر کر و اور قضا اس کے منشا کی مخالفت کر کے اس کی ضد پر عمل کرو یعنی محسود کی تعریفیں بیان کرو اور اس کے سامنے تواضع اور اس نعمت پر خوشی و مسرت کا اظہار کرو جو اسے مرحمت ہوئی ہے جب چند روز تہ تکلف ایسا کرو گے تو محسود کے ساتھ تم کو محبت پیدا ہو جائے گی اور جب عداوت جاتی ہے گی تو حسد بھی نہ رہے گا اور اس بسچ و غم

سے تم کو نجات مل جائے گی جس میں حسد کی وجہ سے تم مبتلا ہو رہے تھے۔

فصل: شاید تم کو یہ شبہ لاحق ہو کہ دوست میں اور دشمن میں فرق ہوتا تو انسان کا طبعی امر ہے اور اپنی اختیاری بات نہیں کہ جس طرح اپنے دوست کو رحت میں دیکھ

خوشی ہوتی ہے اسی طرح دشمن کو بھی راحت میں دیکھ کر مسرت ہوا کرے اور حسب اختیار
 بات نہیں ہے تو انسان اس کا مکلف بھی نہیں ہو سکتا لہذا میں کہتا ہوں کہ بیٹنگ اتنی
 بات صحیح ہے اور اگر اسی حد تک بات ہے تو گناہ بھی نہیں لیکن اس کے ساتھ ضمنی بات تقیاری
 ہے اس سے بچنے کا لحاظ رکھنا ضروری ہے اور وہ دو امر ہیں ایک یہ کہ اپنی زبان اور اعضا
 اور افعال اختیار یہ میں حسد کا اثر مطلق نہ ہونے دو بلکہ نفس پر چبر کر کے اس کی ضد پر
 عمل کرو جیسا کہ ہم اور پر بیان کر چکے ہیں۔ دوئم یہ کہ نفس میں جو حسد کا مادہ موجود ہے جو
 اللہ کی نعمتوں کو بندوں پر دیکھتی پسند نہیں کرتا اس کو دل سے نکلوا اور یہ خیال کرو کہ
 یہ خواہش دین کو برباد کر دینے والی ہے ان دو باتوں کے بعد اگر طبعی امر باقی رہے یعنی دل سے
 اختیار چلے کہ دوست خوشحال رہیں اور دشمن باپال ہوں تو اب اس کا خیال نہ کر دو کیونکہ
 جب اس کے ازالہ پر تم کو قدرت نہیں ہے تو اس پر گناہ بھی نہیں ہوگا مگر دل کی ناگواری
 ضروری بات ہے اور اس کی علامت یہ ہے کہ اگر محسود کی نعمت کے زائل کرنے پر تم کو
 قدرت حاصل ہو جائے تو اپنی طبیعت سے تمہاری خواہش یہی ہو کہ کاش اس کی نعمت
 چھن جائے مگر اپنے ہاتھ پاؤں سے ایسا انتظام نہ کرو یا مثلاً محسود کی نعمت کے قائم رہنے
 یا بڑھانے میں مدد دے سکتے ہو تو باوجود اس کے ناگوار گزرنے کے اس کو مدد دو اگر ایسی حالت
 ہو جائے تو سمجھ لو کہ جہاں تک اختیار اور قابو ہے۔ یہاں تک کہ ہم نے خدا کے حکم پر عمل
 کر لیا اور سبکدوش ہو گئے ایسی صورت میں طبعی بات کا دور کرنا اپنے فتنہ میں نہیں ہے،
 اور موجود تو ہے، مگر چونکہ اختیاری کاموں نے اس کو چھپا اور دبا لیا ہے اس لئے گویا
 معدوم ہو گئی ہے اور یہ بھی یاد رکھو کہ جن کی نظر عالم دنیا سے اٹھ جاتی ہے تو وہ سمجھ جاتے
 ہیں کہ دنیا بھی ناپائیدار ہے اور اس کی تمام نعمتیں بھی فنا ہونے والی ہیں پس اگر اپنا دشمن

فراخی یا وسعت اور آرام ہی میں ہے تو کے دن کے لئے اگر اعمال کے سبب مرنے کے بعد ورنہ میں جانے والا ہے تو اس کم نصیب کو اس چند روزہ آرام سے کیا نفع اگر جنتی ہے تو جنت کی نعمتوں کو اس ناپائیدار نعمت سے کیا مناسبت۔ پس حسد کرنا اور دشمن کو دنیا کی کسی خوشی میں دیکھ کر جلنا بہر حال محض بے سود اور عینت ہوا۔ ساری مخلوق خدا کی پیدا کی ہوئی ہے اور سارے آدمی اپنے پیارے خدا کے غلام ہیں پس محبوب کی طرف سے جو انعام ہوں ان کے اثر ان کے غلاموں پر بھی ظاہر ہی ہونے چاہئیں لہذا جس کسی پر بھی تمہارے قدرت والے محبوب کی عطاؤں کے آثار ظاہر ہوں تمہارے لئے خوش ہونے کا مقام ہے نہ کہ سنج اور حسد کرنے کا۔

بخل اور محبت مال

بخل بھی ایک بڑا مہلک مرض ہے حق تعالیٰ فرماتا ہے کہ جو لوگ اللہ کی دی ہوئی نعمت میں بخل کرتے ہیں وہ اس کو اپنے حق میں بہتر نہ سمجھیں بلکہ یہ ان کے لئے نہایت بُرا ہے کیونکہ جس میں بخل کریں گے اس کا طوق نسا کر اس کے گلے میں ڈالا جائے گا نبی کریم علیہ الصلوٰۃ والسلام فرماتے ہیں کہ اپنے آپ کو سچا و بخل سے کہ اس نے پہلی امتوں کو ہلاک کر دیا ہے پس مسلمان کو شایان شان نہیں کہ بخل کرے اور جہنم میں جائے اور چونکہ بخل و حقیقت مال کی محبت ہے اور قلب کو دنیا کی طرف متوجہ کر دیتی ہے جس سے اللہ کی محبت کا علاقہ ضعیف اور کمزور ہو جاتا ہے اور بخیل مرنے وقت حسرت بھری نظروں سے اپنا جمع کیا ہوا محبوب مال دیکھتا ہے اور جبراً و قہراً آخرت کا سفر کرتا ہے اس لئے اس کو خالق جل جلالہ کی ملاقات محبوب نہیں ہوتی۔ حدیث میں آیا ہے کہ جو شخص

مرتے وقت اللہ تعالیٰ کی ملاقات پسند نہ کرے وہ جہنمی ہے جس شخص کے پاس مال نہ ہو وہ نخیل تو نہیں ہے مگر یہ ہو سکتا ہے کہ اس کے قلب میں مال کی محبت ہو اور اسل آرزو میں ہو کہ کاش مالدار ہو جائے اسی طرح بعض اہل ثروت سخی ہوتے ہیں مگر چونکہ سخاوت سے ان کو محض اپنی شہرت اور مدح مقصود ہوتی ہے اس لئے ان پر اگر چہ نخیل کی تعریف صادق نہیں آتی مگر جب مال کا مضمون ضرور صادق آئے پس نخیل کے علاج کے ساتھ جب مال کا بھی علاج ہو جانا چاہیے یا دیکھو کہ مال کی محبت خدا کے ذکر سے غافل بنا دیتی ہے یہ مال مسلمانوں کے لئے بڑا آفت ہے رسول مقبول صلی اللہ علیہ وسلم فرماتے ہیں کہ ”جب انسان مرتلے تو فرشتے پوچھتے ہیں کہ کیا چھوڑا؟ پس اگر زندگی میں کچھ مال خرچ کر کے آخرت کا ذخیرہ جمع کر لیا تھا تو مرنے وقت خوش ہو گا کہ بھیجا ہوا مال وصول کرنے کا وقت آگیا ورنہ رنجیدہ ہو گا اور اس پر مرنا بہت شاق گزرے گا۔
 پیر کا بندہ تباہ ہو نیکوں سے اس کے کانٹا چھینے تو کلنے والا نہ ملے“ یہ حدیث کا مشہور ہے اب تم ہی سوچو کہ جس کو رسول خدا صلی اللہ علیہ وسلم ایسی بد دعائیں دیں اس کا کہاں ٹھکانہ؟

فصل - مال مطلقاً مذموم نہیں ہے اور مذموم کیسے ہو سکتا ہے جب کہ دنیا آخرت کی کھینٹی ہے کہ ساری مخلوق جسم کے گھوڑے پر سوار ہو کر سفر آخرت طے کر رہی ہے اور سواری کو اس مسافر خانہ دنیا میں گھاس دانہ کی ضرورت ہے اور وہ مال کے بغیر نہیں مل سکتا کیونکہ جب تک پیٹ نہ بھرے اس وقت تک عبادت نہیں ہو سکتی لہذا قوت و حیات قائم رکھنے کی مقدار کے موافق حاصل کرنا ضروری ہوا البتہ اس سے زیادہ مال فناء

زندگی و متاع بہکت کا سامان

لے ابو داؤد سنن کبریٰ میں ابن حبان ۱۲

ہلاکت کا سامان ہے کیونکہ مسافر بقدر ضرورت ہی تو شراب پیئے ساتھ رکھتا ہے اور جہاں
یوجہ زیادہ ہو تو اس کو سفر کرنا بھی مشکل پڑ جاتا ہے رسول مقبول صلی اللہ علیہ وسلم نے فرمایا
تھا کہ اے عالیئہؓ مجھ سے ملنا چاہو تو اتنی ہی دنیا پر قناعت کرو جتنا مسافر کا توشہ ہوتا
ہے کہ جب تک پیوند نہ لگ جایا کرے اس وقت تک کرتا نہ اتارا کرو۔ الہی محمد کے متعلقین
کی معاش بقدر کفایت ہی رکھیو اور زیادہ نہ دیکھو ورنہ ہلاک ہو جائیں گے۔ یاد
رکھو کہ ضرورت سے زیادہ مال جمع کرنا بین وجہ سے مضر ہے۔

اول :- مال کی وجہ سے معصیت پر قدرت حاصل ہو جاتی ہے اور قدرت کے
ہوتے ہوئے صبر کرنا اور گناہ سے بچنا بہت دشوار ہے اور جب ضرورت سے زیادہ
مال ہی نہ ہوگا تو ظاہر ہے کہ گناہ پورا نہ ہو سکے گا۔

دوم :- اگر متمول شخص عابد و زاہد بھی ہو اور مباح لذتوں ہی میں پیسہ خرچ کیا تب بھی
آنا نقصان اس کو ضرور پہنچا کہ اس کے جسم نے چونکہ لذت لہنتوں سے پرورش پائی اس لئے
لذتوں کا خوگر ہو گیا اور مال کو چونکہ پائیداری نہیں ہے اس لئے اپنی عادتوں کے نیلے کو
مخلوق کا محتاج بنا رہے گا اور کیا عجب ہے کہ ظالموں اور فاسقوں کے سامنے ہاتھ
پھیلانا یا ان کی جا بوسی کرنی پڑے تاکہ جن لذتوں کا عادی ہو گیا ہے وہ مرتے دم تک حاصل
ہوتی رہیں اور جب یہ ہوا تو اب نفاق، جھوٹ، ریا، عداوت، بغض اور حسد سب
ہی ظاہر ہونگے اس لئے رسول اللہ صلی اللہ علیہ وسلم فرماتے ہیں کہ دنیا کی محبت تمام گناہوں
کی جڑ ہے اور جب ضرورت سے زیادہ پیسہ نہ ہو تو مباح چیزوں کا مزہ بھی منہ
کو نہ لگے گا۔

موسم :- وجہ یہ ہے کہ حق تعالیٰ کے ذکر سے غفلت ہو جائے گی کیونکہ کارندوں محروم اور ملازموں کی نگرانی اور شرکیوں سے حساب کتاب کرنے اور ترقی کے اسباب کرنے کی تزیروں میں ایسی مشغول ہوگی کہ اصل سعادت یعنی ذکر الہی کا وقت ہی نہ مل سکے گا اول پڑیہ کی تحصیل اور وصولیابی پھر اس کی حفاظت و نگہبانی اور پھر اس کا لگانا اور کسی کام میں لگانا یہ سب دھندے قلب کو سیاہ کرنے والے ہیں جس سے نور بصیرت جاتا رہتا ہے اور جب ضرورت سے زیادہ مال ہی نہ ہوگا تو یہ تفکرات اور منہصے بھی پیش نہ آئیں گے۔

فصل :- اب معلوم کرنا چاہیے کہ ضرورت کس چیز کا نام ہے اور بقدر کفایت کس قدر مال کو کہتے ہیں کیونکہ یوں تو ہر شخص کتنا ہی مالدار کیوں نہ ہو جائے یہاں تک کہ اگر معرفتِ اقلیم کی سلطنت بھی مل جاتی ہے تب بھی یہی سمجھتا ہے کہ میری ضرورتوں کو کافی نہیں ہے اس لئے جاننا چاہیے کہ فرضی ضرورتوں کا اعتبار نہیں ہے اور واقعی ضرورت انسان کو صرف پیٹ بھرنے بدن ڈھلنے کی ہے پس اگر زینت و تخیل کا خیال نہ ہو تو سال بھر کے جاٹے گرمی کے لئے دو دینار کافی ہیں بن میں موٹے کپڑے جو گرمی و سردی دفع کر سکیں یا سانی تیار ہو سکتے ہیں اور کھانے میں شکم سیری اور چھوڑا پن اگر چھوڑ دیا جائے تو ایک مدد روزانہ کے حساب سے سال بھر میں پانچ سو مدد اناج اور کبھی کبھی معمولی دال نرکاری کے لئے ازانی کے موسم میں تخمیناً تین دینار کافی ہیں اب حساب لگاؤ کہ کتنے نفقہ تمہارے دوسرے پس محنت مزدور کا سے اسی مقدار کے موافق اپنا اور اپنے بال بچوں کا نفقہ روزانہ حاصل کرو اور خرچ کر ڈالو۔ باقی سارا وقت اللہ کی یاد میں خرچ کرو۔ اور اگر اس سے زیادہ کمارے

تو ایک دینار تقریباً تم کا ہوتا ہے تین دینار تقریباً اللہ ہرے

اور جمع کر و گئے تو دنیا دار اور مالدار سمجھے جاوے اور اگر کوئی زمین، جائداد جس کی سالانہ آمدنی مذکورہ مقدار کے موافق ہو جائے اس نیت سے خرید لو کہ روزانہ کسب اور محنت مزدوری سے سبکدوش ہو کر اطمینان کے ساتھ اللہ اللہ کر سکو گے تو فی زمانہ اس میں بھی کچھ منافع نہیں معلوم ہوتا کیونکہ جائداد کا خریدنا اور زمین و مٹی میں روپیہ لگانا اس وقت ناجائز ہے جبکہ دنیا طلبی کے لئے ہو کہ عزت و جاہ میں ترقی یا دل میں زمیندار بننے کی خواہش ہو اور مذکورہ صورت میں چونکہ دین ہی کا حاصل کرنا مقصود ہے اس لئے یہ اس نعمت سے خارج ہے جو رسول مقبول صلی اللہ علیہ وسلم نے فرمائی ہے اس کے ساتھ ہی اس کا لحاظ کرنا بھی ضروری ہے کہ طبائع اور ہمتیں مختلف ہوتی ہیں ممکن ہے کہ بعض لوگ مذکورہ قدر کفایت پر فطرت نہ کر سکیں لہذا ان کے لئے اس سے دو چہند کی بھی اجازت ہے کیونکہ دین میں تنگی نہیں ہے البتہ اس زیادتی میں نیت ہی ہونی چاہیے کہ چونکہ تخفیف میں مشقت پیش آتی ہے اور عبادت میں اطمینان نہیں ہوتا اس لئے ہم کہ بہ اطمینان قلب یا دھن میں مشغول رہنے کے لئے زائد خرچ کی ضرورت ہے نہ کہ کمزور اور تنگ کے لئے پس اس سے زیادہ جو کوئی جمع کر کے رکھے وہ زیادہ ہے اور اس کو مال کی محبت ہے جو اس کا دین برباد کرنے والی ہے۔ یاد رکھو کہ مال جمع کرنے والوں کی غرض مختلف ہوتی ہے یا تو یہ کہ مزے آئیں گے یا لذتیں پائیں گے اور یا یہ کہ موقعہ اور وقت پر آئندہ صدقات و خیرات کریں گے۔ اور زیادہ دو راہ نشینی اور اس مصلحت کے لئے بوڑھے رکھنے ہیں کہ اگر کوئی وقت

لے احمد و زندی اور حاکم نے صحیح روایت کیا ہے

تم جائداد حاصل نہ کر دو کہ دنیا سے محبت کرنے لگو۔ یہ مزہ پانا نعمت ہی نہیں

انداس آگیا یا محنت مزدوری نہ ہو سکی یا فاقہ کشی کی نوبت آئی تو یہ پسماندہ پوسجی کام
کئے گی حالانکہ یہ تینوں باتیں درست نہیں ہیں کیونکہ بلند ذائقہ اور تنعم تو خدا سے غافل بنانے
والی ہے اور خیرات کی نیت سے مال جمع کرنے کی بہ نسبت تو بہتر ہے۔ یہ ہے کہ مال ہی پاس
نہ ہو اب رہا آئندہ کیلئے مال جمع کرنا جس کا یہ ذرا تہہ نہ ہو۔ سو وہ تو کوئی چیز سی
نہیں کیونکہ اگر تقدیر میں فاقہ کشی اور مصیبت آئے ہے تو وہ اس مال کی بدولت ٹل
نہیں سکتی اور نیز جس طرح آفت ناگہانی کی طرف سے اطمینان نہیں اسی طرح اس بات
سے بھی ناامیدی نہیں ہے کہ حق تعالیٰ ایسی جگہ سے رزق پہنچائے جہاں گمان بھی نہ
جاتا ہو اور بھلا اس بدگمانی کا موقع ہی کیا ہے کہ شاید کسی وقت میں حق تعالیٰ رزق
بند کر لے اور فاقہ کر لے غلام کو اپنے آقا کے ساتھ تو نیک گمان رکھنا چاہئے نہ کہ
گمان بد۔ اس کے علاوہ یہ بھی سوچنے کی بات ہے کہ اس کی ہوس کرنا کہ تمام عمر مالدار یا
تندرست ہی رہیں اور کسی ذلت بھی کسی قسم کی مصیبت یا رنج ہم کو نہ پہنچے اچھی بات
نہیں ہے فراخ دستی اور آرام کی زندگی کو بہتر خیال کر لینا عقلمندوں کا کام نہیں ہے
اس لئے کہ مصیبتوں اور پریشانیوں کی بدولت بندوں کو بڑے بڑے رعبے ملتے ہیں
اسی سے قلب کی صیقل ہوتی ہے اس سے گناہ معاف اور وہ فائدے حاصل ہوتے
ہیں جن کا حاصل ہونا آسان نہیں تھا یہی وجہ ہے کہ سب سے زیادہ پریشانیوں
انبیاء علیہم السلام پر آئیں کہ جس کے ساتھ جتنی مناسبت ہوتی اسی نسبت سے
اس کو پریشانیوں اور مصیبتوں بھی اٹھانی پڑیں یا درکھو کہ حق تعالیٰ بڑی حکمت والا
ہے اس کا کوئی کام حکمت سے خالی نہیں وہ اپنے بندوں کی مصیبتوں سے خوب
واقف ہے پس تم کو جس عاں میں بھی رکھتا ہے اسے لے کر اسی میں بھلائی ہوگی لہذا اپنی

طرف سے راحت کو اپنے لئے انتخاب کرنا اور اس میں آنے والی مصیبت کے لئے ذخیرہ جمع کرنا گویا اپنا انتظام اپنے ہاتھ میں لینا اور اپنے انتخاب کو انتخاب خداوندی پر ترجیح دینا ہے جو سراسر غلط ہے علاوہ ازیں یہ بھی قابل غور ہے کہ قبل از مرگ واوبلا کرنے سے فائدہ کیا اور آئندہ کی دنیوی زندگی یعنی ٹرہلے یا ضعیفی کے زمانہ کی فکر سے نتیجہ کیا؟ نہ تم اس فکر کے لئے پیدا ہوئے اور نہ تمہارے فکر کرنے سے تمہارا رزق جو مقرر ہو چکا ہے کم یا زیادہ ہو سکتا ہے۔ تم تو آخرت کے مسافر ہو اور اسی کا سامان فراہم کرنے کے لئے دنیا میں بھیجے گئے ہو پس اس کی فکر کرو دنیا کی پروا بھی نہ کرو کہ کتنی ملتی ہے اور کیوں گزر رہی ہے۔

فصل: کفایت کی مقدار کا جو حساب ہم نے بیان کیا ہے وہ چونکہ تخمینہ سے اسلئے لوگوں کی طبیعتوں، حالتوں، اور موسم کی ازرائی و گرائی کے اختلاف سے اس میں کمی بیشی ہو سکتی ہے ہمارا مقصود یہ ہے کہ مال کو دو اکی مثل سمجھو کہ بقدر ضرورت تو مفید و نافع ہوا کرتی ہے اور اس میں اور کچھ زیادتی کر دی جائے تو وہ بیماری کو بڑھا دیتی ہے اور اگر اس میں بہت سی زیادتی کر دی جائے تو جان ہی سے مار دیتی ہے پس جہاں تک ہو سکے اخراجات و مصارف میں کمی کرو کیونکہ اگر تکلیف بھی ہے تو پس چیز ہی آرزو کی ہے کیونکہ زندگی ہی چند روزہ ہے پس یہ تو جس طرح ہوگی گزر ہی جائے گی اور یہ بھی یاد رکھو کھانے کا مزہ بھوک میں ہی معلوم ہوا کرتا ہے پس جتنے یہاں بھوکے رہو گے اسی قدر جنت کی نعمتوں میں مزہ بھی زیادہ آئے گا۔

فصل: بخل کی حد بھی معلوم ہونی چاہیے کیونکہ اکثر آدمی خود اپنی حالت میں شک کرتے ہیں اور نہیں سمجھ سکتے کہ بچیں ہیں یا سمی اس لئے جانا چاہیے کہ جہاں مال خرچ کرنے

کا شرع حکم دے یا مروت تقاضا کرے وہاں ملل خرچ نہ کرنا بخل ہے پس اگر کوئی شخص اپنے بی بی بچوں کو وہ نفقہ تو برابر دینے جاتے ہیں جو فاقہ خانی نے مقرر اور اس پر ذاب کر دیا ہے مگر اس سے زیادہ ایک لقمہ بھی دینا گوارا نہ ہو تو چونکہ یہ سختی اگرچہ شریعت کے خلاف نہیں لیکن مروت کے خلاف ہے اس لئے بخل میں شمار ہے یا مثلاً تم نے کسی دوکاندار سے کوئی تھی خریدی اور دراصل نقص یا عیب کی وجہ سے اس کو واپس کر دیا تو اگرچہ یہ واپسی شرعاً جائز ہے مگر چونکہ خلاف مروت ہے اس لئے بخل کہلائے گا یہاں شبہ نہ ہونا چاہیے کہ جب یہ صورتیں مروت کے خلاف ہونے کی وجہ سے بخل میں داخل ہیں تو پھر شریعت نے ان کو جائز کیوں کہہ دیا بات یہ ہے کہ شریعت کا منشا اس قسم کی بے مروتی کی باتوں کو جائز کہہ دینے میں یہ ہے کہ عام لوگوں کی باہمی نزاع دور کرے۔ اور بخیلوں پر اتنا قلیل بوجھ ڈال کر جس کے وہ متحمل ہو سکیں انتظام دنیوی کو قائم رکھے۔ مگر اس کے ساتھ ہی مروت کا برتاؤ اور جو ضرورتیں اتفاقیہ پیش آجائیں ان کو پورا کرنا بھی ضروری ہے حدیث میں آیا ہے کہ جس مال کے ذریعہ سے آدمی اپنی آبرو بچائے وہ سنی صدقہ ہے مثلاً کسی مالدار کو اندیشہ ہو کہ یہ شاعر میری بھوکے گا اور اگر میں اس کو کچھ دے دوں تو اس کا منہ بند ہو جائے گا اور باوجود اس علم کے کچھ نہ دے تو وہ شخص کہیں سمجھا جائے گا کیونکہ اس نے اپنی آبرو محفوظ رکھنے کی تدبیر نہ کی اور بدگو کو بدگوئی کا موقع دیا۔ تو ظاہر ہے کہ مال کی ذات تو مقصود اور محبوب نہیں ہے چنانچہ کوئی اس کو چھینا یا بگاڑتا نہیں ہے ہاں البتہ چونکہ اس سے ضرورتیں پوری اور منفعتیں حاصل ہوتی ہیں اس لئے مال مرغوب ہے لہذا جس جگہ اس کے خرچ کرنے میں فائدہ ہو وہاں خرچ نہ کرنا غلطی کی بات ہے پس جو شخص باوجود ضرورت کے مال خرچ نہ کرے تو سمجھو

کہ اس کو مال کی ذات کے ساتھ محبت ہے اس نفع کے ساتھ جو کہ مال سے مقصود ہے
 اس کو مطلق بحت نہیں کبھی مال کی محبت یہاں تک بڑھ جاتی ہے کہ انسان کو اپنا فائدہ
 اور نقصان بھی نظر نہیں آتا۔ ایسی حالت بہت خطرناک ہے جس کو جہل مرکب کہنا چاہیے
 پس ایسی صورت میں غرض و شرع کے پابند بننے کی طرف زیادہ توجہ کرنا اور جس جگہ پر خرچ
 کرنے کا یہ دونوں حکم دیں وہاں بے دریغ مال خرچ کریں یہ تو بخل کا تذکرہ تھا اب رہی سخاوت
 تو اس کی کوئی حد ہی مقرر نہیں ہے پس اتنا سمجھ لو کہ بخل کی حد سے باہر بخل رقتنا بھی خرچ کیا جائے
 وہ سب سخاوت میں داخل ہے۔

بخل کا علاج

وفصل : بخل کا علاج علمی بھی ہے اور عملی بھی۔ علمی علاج تو یہ ہے کہ بخل کے نقصانات
 معلوم کر کے آخرت کی تباہی اور دنیا کی بیدنامی دونوں اس سے پیدا ہوتی ہیں خوب سمجھ لو
 کہ مال بخل کے ساتھ جانے والا نہیں ہے صرف قبر کے گڑھے تک کا دھند ہے پس دنیا میں
 انسان کو جو مال دیا گیا ہے صرف اس غرض سے دیا گیا ہے کہ وہ اس کو اپنی ضرورتوں میں
 خرچ کیا کرے سو اگر تم جا لوز بن کر اس کو اپنی نفسانی خواہشوں کے پورا کرنے میں خرچ کرو
 گے تو بڑی ضروری نعمت یعنی آخرت کی لذتوں سے محروم رہو گے اور اگر دنیا میں اولاد کے
 لئے سچوٹا مرد گئے لوگو یا اولاد کو تو آرام دے جاؤ گے مگر خود خالی ہاتھ چلے جاؤ گے اب تم ہی
 بناؤ کہ اس سے زیادہ حماقت کیا ہو سکتی ہے۔ ذرا غور کرو کہ اگر تمہارے پسماندہ بچے
 صالح اور نیکو کار اٹھیں گے تو خدا ان کی ضرورتوں کا قبیل نہ ہوگا، پھر تمہارے جمع کرنے
 سے کیا نفع اور اگر خدا نخواستہ وہ بدکار ہوئے تو ظاہر ہے کہ یہ تمہارا جمع کیا ہوا مال
 حق تعالیٰ کی معصیت میں خرچ ہوگا اور اس کا تم پر وبال پڑے گا کہ معصیت کے
 سبب تم قرار پاؤ گے جوں جوں دوسرے لوگ تمہارے مال سے مزے اڑائیں گے

تم پر عذاب ٹھے گا اس قسم کی باتیں سوچنے اور بخل کے نتائج پر غور کرنے سے امید ہے کہ انشاء اللہ بخل سے نجات مل جائے گی اور عملی علاج یہ ہے کہ نفس پر چرکرو اور خرچ کرنے کی بہ تکلف عادت ڈالو ضرورتوں کے وقت خرچ کرنے کی خوبی کا تصور باندھ کر آنا زور ڈالو کہ خرچ کرنے کی رغبت ہونے لگے اور پھر تدریجاً بڑے خیالات اور بڑے اخلاق کو دور کرتے رہو یہاں تک کہ بخل کی جڑ کٹ جائے اور اب مال کا خرچ کرنا خالصاً لوجہ اللہ بن جائے۔

رعونت اور حبِ شہرت و جاہ

حق تعالیٰ فرماتا ہے کہ دارِ آخرت کی بھلائیاں انہیں کے لئے مخصوص ہیں جو زمین پر رہ کر بڑھنا چڑھنا اور فتنہ و فساد کرنا نہیں چاہتے اور رسول مقبول صلی اللہ علیہ وسلم فرماتے ہیں کہ بکریوں کے گلے میں دو بھیرے آٹھیں تو وہ اتنا نقصان نہ کریں گے۔ جتنا مال و جاہ کی محبت دیندار مسلمان کے دین کا نقصان کرتی ہے۔ خوب سمجھ لو کہ رعونت اور حبِ جاہ بُری بلا ہے ان سے قلب میں نفاق پیدا ہو جاتا ہے حقیقت میں وہ لوگ بڑے آرام میں ہیں جن کو کوئی جانتا بھی نہیں پریشان حال غبار آلود کہ نہ تو گلن کو باپس بٹھانا پسندتے ہیں نہ امرا ان کو اپنی کوسٹھی میں گھسنے کی اجازت دیتے ہیں اگر وہ نکاح کرنا چاہیں تو کوئی ان کو لڑکی دینا پسند نہیں کرتا کچھ بڑے پرانے کپڑے پہنے اور دولت و مسکنت کی حالت میں بیٹھے ہوئے ہیں انہیں میں ایسے بندے ہوتے ہیں کہ اگر کسی بات پر قسم کھا بیٹھیں تو حق تعالیٰ ان کی خاطر اس کو پورا فرماتا ہے یاد رکھو کہ جاہ

۱۲ خورانی ۱۲ ۱۲ غرت ۱۲ ترمذی واضح صحیح ہے ۱۲

انسان کی شہرت ہوئی اور اس کی مسندِ عزت کی جگہ ملی اور لوگوں کے آگے آگے چلنا پسند آیا تو بس تباہی آگئی خدا کے بندے اپنے آپ کو بہت چھپاتے ہیں البتہ بلا طلب و بلا خواہش اگر حق تعالیٰ ہی ان کو ظاہر فرماوے تو اب ان کو اپنا چھپانا مناسب نہیں رہتا دیکھو انبیاء علیہم السلام خلفاء راشدین اور اکثر اولیاء کی دنیا میں شہرت ہوئی

بے مگر چونکہ ان میں سے کسی نے بھی اپنی شہرت کی آرزو یا خواہش نہیں کی بلکہ محض حق تعالیٰ کی اطاعت تھی کہ اس نے جس حال میں بھی رکھا اس پر راضی ہو گئے اس لئے نہ تکبر پیدا ہوا اور نہ حسدِ جاہ کیونکہ حسدِ جاہ اس کا نام ہے کہ اپنی شہرت کی خود خواہش کرے اور ظاہر ہے کہ اس سے رعوت پیدا ہو جاتی ہے حق تعالیٰ محفوظ رکھے۔

فصل: حسبِ جاہ کے معنی یہ ہیں کہ انسان لوگوں کے قلوب پر قبضہ کرنا چاہے اور اس کی خواہش کرے کہ ان کے دل میرے مطیع بن جائیں میری تعریف کیا کریں۔ میری حاجت کے پورا کرنے میں لپکیں اور جان تک سے دریغ نہ کریں مال کے ساتھ بھی انسان کو اسی غرض سے محبت ہوتی ہے کہ وہ رفع حاجت کا ذریعہ بنے اور جاہ و شہرت کی خواہش بھی اس لئے ہوتی ہے کہ کوئی ضرورت بند نہ رہے پس مقصود کے اعتبار سے دونوں ایک ہی نفع کے سبب ہیں البتہ چونکہ حسبِ جاہ سے مال بھی حاصل ہو سکتا ہے اور نہ کوئی اس کو چھپا سکتا ہے نہ لوٹ سکتا ہے اور مال کے ذریعہ سے لیا اوقات جاہ حاصل نہیں ہوتا اور مال میں چوری کا اور لوٹ کا خطرہ بھی رہتا ہے اس لئے حسبِ جاہ کا درجہ حسبِ مال سے بڑھا ہوا ہے اور چونکہ یہ عام قاعدہ ہے کہ حسبِ کسی کی تعظیم کا اغتفا و لوگوں کے دل میں پیدا ہو جاتا ہے تو لا محالہ لوگ اس کی تعریفیں کرنے اور دوسروں کو اس مضمون میں اپنا ہم خیال بنانا چاہتے ہیں اور حسبِ ان کو اس کا رہن

لگ جاتی ہے تو بیا اوقات کامیاب بھی ہو جاتے ہیں۔ پس اسی طرح یہ سلسلہ جاری رہتا ہے اور آخر کار حسب جاہ میں بلا کلفت و بلا مشقت کامیابی ہو جاتی ہے بر خلاف اس کے مال کے جمع کرنے میں بیسیوں تدبیریں اور حیلے کرنے پڑتے ہیں اور پھر بھی خاطر خواہ مال جمع ہونا مشکل ہوتا ہے اسی وجہ سے انسان کو مال کی بہ نسبت جاہ کی محبت و خواہش زیادہ ہوتی ہے اور یہی وجہ ہے کہ فقرا بھی حسب جاہ میں مبتلا پائے جاتے ہیں حسب جاہ کے بکثرت ہونے کا ایک سبب یہ بھی ہے کہ مراد می کو اپنی بڑائی اور عزت کی بالطبع خواہش ہوتی ہے اور ہر شخص چاہتا ہے کہ میں ایسا بے مثل و بیکتاؤں روزگار ہوں کہ بس میں ہی ہوں حالانکہ یہ حقیقت الہیہ ہے اور خداوند تعالیٰ ہی کو شایاں ہے کہ چونکہ بیکتاؤں اسی کی شان ہے اور تمام مخلوق اس واجب الوجود کے نور قدرت کا پر تو ہے پس جو انسان حسب جاہ کے مرض میں گرفتار ہے وہ گویا اللہ عز و جل کے ہم پلہ ہو جانے کا خواہش مند اور اس کے ساتھ اس نسبت کے قائم رکھنے سے ناراض ہے جو دھوپ کو آفتاب کے ساتھ ہوتی ہے گویا اس کا نفس فرعون کی طرح انا ربکم و الٰہ علیٰ پکار رہا ہے کہ (میں ہی تم سب کا بڑا پروردگار ہوں) بس انا فرق ہے کہ فرعون نے یہ کلمہ زبان سے لوگوں کے سامنے کہہ دیا تھا اور دوسرے لوگ اس کو اپنے دلوں میں چھپائے ہوئے ہیں مگر چونکہ نشان بیکتاؤں کسی کو حاصل نہیں ہو سکتی اور اس آرزو میں کامیاب ہونا محال ہے اس لئے انسان کا نفس چاہتا ہے کہ مستقل و بود میں کامیاب نہ ہو تو کم از کم انا ضرور ہو کہ ساری مخلوق پر قبضہ ضرور حاصل ہو جائے کہ جس نے یہ جو چاہوں لقرف کروں مگر چونکہ آسمان ستاروں پہاڑ اور دوسری بڑی مخلوقات پر قبضہ ہونا دشوار نظر آیا اس لئے درانیچے انہی اس کا متمنی نظر آیا کہ صرف زمین

اسی کی مخلوق پر مالکانہ تصرف حاصل ہو جائے یعنی حیوانات متحرک ہو جائیں اور محدود نباتات تابع فرماں بن جائیں اور ان مخلوقات آسمانی اور پٹی مخلوقات ارضی کی بن پر مالکانہ تصرف حاصل ہونا ناممکن ہے پوری واقفیت اور تحقیق نام حاصل ہو جائے تاکہ ہاتھ کا قبضہ نہ ہو تو علم ہی کا قبضہ قائم رہے اور دنیا کی آبادی میں سے ذوالعقول مخلوق یعنی انسان اپنے قلوب کے اعتبار سے میرے مطیع و فرماں بردار بن جائیں کہ میری عظمت و بڑائی کے معتقد ہو کر مجھ کو صاحب کمال سمجھنے لگیں ہاتھ باندھے ہوئے میری تعظیم کریں اور میری شہرت کا آوازہ ان ملکوں تک پہنچ جائے جہاں میں خود نہیں پہنچ سکتا۔ لاجول دلاقوۃ الایاللہ۔

فصل: انسان ایک دن مرنے والا ہے اور جاہ و شہرت مرنے کے بعد ختم ہو جائے گی پس اگر یہ ناپائیدار شہرت حاصل بھی ہوئی اور مخلوق میں عزت اور جاہ بھی مل گئی تو کیسا ہوا؟ یہ تو کوئی خوبی اور کمال کی بات نہیں کمال تو ایسی چیز کا حاصل کرنا ہے کہ جس میں موت کوئی خلل یا کمی پیدا نہ کرے اور وہ معرفت ۵ بے شمار مراتب میں اس کی ترقی جاری رہتی ہے لہذا اس رعوت اور طلب شہرت کا علاج کرو اور اس کی صحبت دل سے کالو یوں سمجھو کہ اگر مثلاً نام دنیا تم کو سجدہ بھی کرنے لگے تو کے دن کے لئے آخر ایک دن وہ ہو گا کہ نہ تم باقی رہو گے اور نہ سجدہ کرنے والے باقی رہیں گے تعجب ہے کہ زمانہ تو تمہارے ساتھ یہاں تک سخل کرتا ہے کہ شہر یا قضیہ تو دور کیا رہتا ہے محلہ پر بھی تم کو پورا قبضہ نہیں دیتا اور تم زمانہ کی ہمدردی میں ایسے ڈویے کہ دائمی لغت اور سلطنت جاوید چھوڑنے پر راضی ہو گئے کہ دنیا کی اس مکر و حقیر شہرت اور چند ایسے احمق و ضعیف لوگوں کی تعظیم و تکریم پر نازاں ہو گئے جن کو نہ کسی کی موت و حیات کا اختیار ہے اور نہ کسی

۵ ای ہے کہ صاحب معرفت شخص دنیا کے انتقال بھی کر جائے تب بھی معرفت

کے ضرر اور نفع پر دسترس ہے اور اس کی بدولت اس ناپائدار عزت اور عالم ملکوتی کی شہرت کو کھو بیٹھے جو حق تعالیٰ اور اس کی برگزیدہ و پاک مخلوق یعنی فرشتوں میں تم کو حاصل ہوتی ہے ہاں یہ ضرور ہے کہ انسان مال کی طرح بقدر ضرورت جاہ کا بھی محتاج بنے تاکہ اس کی وجہ سے مخلوق کے ظلم و تعدی سے محفوظ اور ظالم حاکموں کی دست برد سے بے خوف ہو کر باطمینان قلب عبادت میں مشغول رہ سکے لہذا اتنی طلب جاہ میں مضائقہ نہیں ہے مگر اہل کے ساتھ ہی اس کا خیال رکھنا بھی ضروری ہے کہ بقدر ضرورت جاہ اپنی عبادتوں میں ربا اور دکھاوا کر کے نہ حاصل کرے کیونکہ ربا حرام ہے نیز منافی اور صوفیانہ صورت بنا کر بھی مخلوق کو دھوکہ نہ دو کیونکہ اگر درویشانہ یا عالمانہ صورت کی بدولت مخلوق میں عزت حاصل کرو گے تو خدا کے نزدیک مکار سمجھے جاؤ گے کہ جو مضمون قلب کو حاصل نہ ہو اور محض صورت بنا کر اس کا اظہار کیا جائے وہ دھوکا اور کرکٹا ہے اور ظاہر ہے کہ دھوکہ حرام ہے بہر حال طلب جاہ بڑی خطرناک چیز ہے کیونکہ اس کی ہوس انسان کو ایک حالت پر قناعت نہیں کرنے دیتی پس اگر سچ پوچھو دین انہیں لوگوں کا محفوظ ہے جن کا حال اتنا مخفی و پوشیدہ ہے کہ ان کو کوئی جانتا ہی نہیں کہ وہ کس زبیر کے ہیں۔

فصل :- اکثر جاہ کا سبب اپنی مدح و ثنا کی خواہش ہوا کرتی ہے کیونکہ انسان کو اپنی تعریف و مدح میں لذت آتی ہے اور لذت آنے کی تین وجہ ہیں۔

اول :- چونکہ کمال حق تعالیٰ کی صفت ہے اور ہر شخص کو مرغوب ہے کہ میرے اندر بھی یہ صفت پیدا ہو لہذا نفس اپنی تعریف سے خوش ہوتا ہے کیونکہ سمجھتا ہے کہ تعریف کرنے والا میرے کمال سے واقف ہے اور یہی وجہ ہے کہ بیوقوف اور جاہل شخص

کی تعریف سے اتنی خوشی نہیں ہوا کرتی جتنی کسی ہوشیار اور عقل مند کی مدح سے ہوتی ہے۔

دوم: بستیخیر کی خواہش ہر شخص کو ہے اور اپنی مدح سن کر چونکہ معلوم ہو جاتا ہے کہ مدح کے قلب پر میرا قبضہ اور اثر ہو گیا ہے لہذا نفس کو اس میں مزہ آتا ہے یہی وجہ ہے کہ اگر کوئی صاحب عزت شخص تعریف کرے تو زیادہ مسرت ہوتی ہے اور کوئی محتاج یا بھیک منگنا فقیر مدح کرے تو بالکل خوشی نہیں ہوتی کیونکہ اس کے قلب پر قبضہ کرنا کوئی کمال یا خوبی نہیں سمجھی جاتی۔

سوم:۔۔ یہ خیال ہوتا ہے کہ میرے آوازہ شہرت کے بلند ہونے کا ذریعہ پیدا ہو گیا۔ کیونکہ لوگوں کو میری تعریف کرنے کی طرف توجیہ ہوئی اور اب یہ آستہ آستہ پھیلا کر دنیا بھر میں بہت جلد شہرت کرادگی لہذا مدح سے نفس پھولتا ہے اور یہی وجہ ہے کہ مجمع میں تعریف ہونے سے جتنی مسرت ہوتی ہے تنہائی میں مدح ہونے سے اتنی مسرت نہیں ہوتی۔

خوب سمجھ لو کہ اس حب مدح نے لوگوں کو برباد کر دیا اسی کی بدولت بیا اور طرح طرح کی معصیت میں مبتلا ہو گئے ہیں اس کا علاج کرنا چاہیے غور کرو کہ تعریف کرنے والا کس بات کی تعریف کرتا ہے اگر تمہارے مال اور عزت کی تعریف کر رہا ہے تو سمجھو کہ یہ تو کوئی کمال کی چیز نہیں ہے مسرت تو حقیقی کمال یعنی معرفت الہی کے حصول پر ہونی چاہیے اور وہی کمال تو رونے کا مقام ہے نہ کہ مسرت کا اور اگر تمہارے زہد اور اتقا کی تعریف ہے تو اس کی دو صورتیں ہیں یعنی یا تو یہ کہ درحقیقت تم زیادہ متمتع ہو اور تمہاری تعریف اس بارے میں سچی ہوتی

حب مدح کی وجوہات اور اس کا علاج

ہے اور یا محض نہیں خوش کرنے کیلئے تمہاری جھوٹی تعریفیں کی جا رہی ہیں اگر سچی تعریف ہے تو اس کا علاج اس طرح کرو کہ دل میں سوچو اور غور کرو کہ ان باتوں کا اپنے اندر آجانا اور حق تعالیٰ کا قبول فرمایا خوشی کی بات ہے نہ کہ دوسروں کا بیان کرنا کیونکہ لوگوں کے اظہار کو قبولیت اور قرب الہی میں کچھ دخل نہیں ہے اور اگر تردید و اتفاق کی تعریف جھوٹی ہو رہی ہے تب تو خوش ہونا کھلی حماقت ہے کیونکہ اس کی مثال تو ایسی ہوئی کہ کوئی شخص تمہاری تعریف کرنے لگے کہ آپ کی آنتوں اور معدہ میں عطر کی خوشبو آرہی ہے حالانکہ تم واقف ہو کہ اس میں نجاست اور فساد بھرا ہوا ہے اور پھر اس بے جا مدح اور بے موقیح بلکہ صریح جھوٹی تعریف پر خوش ہونے لگو تم ہی بناؤ کہ اس سے زیادہ بے وقوفی کیا ہوگی اور جاہ شہرت کا علاج ہم اوپر سباز کر چکے ہیں اس پر عمل کرنے سے امید ہے کہ جب مدح کی جڑ ٹھکانی جائے گی

دنیا کی محبت

دنیا صرف مال و جاہ ہی کی محبت کا نام نہیں بلکہ موت سے پہلے جس حالت میں بھی تم ہو وہ سب دنیا ہے اور دنیا کی محبت تمام گناہوں کی جڑ ہے دنیا کے تمام جھگڑوں بکھڑوں اور مخلوقات اور موجودہ چیزوں کے ساتھ تعلق رکھنے کا نام دنیا کی محبت ہے البتہ علم و معرفت الہی اور بیک کام بن کا ثمرہ مرنے کے بعد ملنے والا ہے ان کا وقوع اگرچہ دنیا میں ہوتا ہے مگر درحقیقت وہ دنیا سے مستثنیٰ ہیں اور ان کی محبت دنیا کی محبت نہیں ہے بلکہ آخرت کی محبت ہے حق تعالیٰ فرماتا ہے کہ ہم نے دنیا کی تمام چیزوں کو زمین کی زینت کا سامان بنایا ہے تاکہ لوگوں کو آزمائیں کہ کون ان پر درلفظ

ہو کر آخرت فصیح کرتا ہے اور کون نقد ضرورت سفر کا نوشتہ سمجھ کر اپنی آخرت سنوارتا ہے یاد رکھو کہ آدمی کو جاہ و مال کے علاوہ زمین کی بھی محبت ہو کرتی ہے مثلاً مکان بنائے یا کھینتی کرے۔ نباتات کی بھی محبت ہوتی ہے مثلاً جڑی بوٹی ہو کہ اس کو دو اول میں استعمال کرے یا ترکاری و دیگر پیداوار یا پھل پھول ہو کہ اس کو کھائے اور مزے اڑائے معذیات کی بھی محبت ہوتی ہے مثلاً برتن اور اوزار بنائے یا زبور بنوا کر پینے یا نقد جمع کرے حیوانات کی محبت ہوتی ہے مثلاً شکار کرے اور کھائے یا ان پر سواری کرے اور اپنی زینت بڑھائے اور آدمیوں کی محبت ہوتی ہے مثلاً یہ کہ عورتوں کو مسکو حہ اور خادمہ بنائے یا مردوں کو غلام اور نوکر و خدمتگار بنائے انہیں چیزوں کی محبت کا نام ہونے لگتا ہے جس کو حق تعالیٰ نے فرمایا ہے کہ جس نے اپنے نفس کو خواہش سے روک لیا اس کا ٹھکانہ جنت ہے یاد رکھو کہ دنیا کی زندگی محض کھیل اور تماشہ ہے اور اسی میں اکثر مہلک باطنی امراض مثلاً غرور نخوت کینہ حسد ریا نفاق خرا اور آگے بڑھنے کی حرص پیدا ہوتی ہے اور جب انسان کو حیات دنیوی کی درستی و آرائش کا شوق پیدا ہوتا ہے تو صنعت و حرفت اور زراعت و تجارت کے ناپا پیدا مشغلوں میں اپنا بچھنسا جاتا ہے کہ اس کو آگے پیچھے اور مباد و معاد کی کچھ خبر ہی نہیں رہتی اور ظاہر و باطن دونوں دنیا ہی کے ہو رہتے ہیں قلب محبت دنیا میں مشغول ہو جاتا ہے اور بدن اس کی اصلاح و تدبیر میں مصروف۔ حالانکہ دنیا نوشتہ آخرت ہے اس سے مقصود یہی ہے کہ مسافرانِ آخرت باسانی اپنا سفر ختم کر سکیں گے مگر بے وقوف اور احمق لوگوں نے اسی کو مقصود اصلی سمجھ لیا اور طرح طرح کے مشغلوں اور قسم قسم کی خواہشوں میں ایسے پڑے کر کے واپس وقت کو بالکل بھول گئے ان لوگوں کی مثال ایسی ہے جیسے کوئی شخص صبح کی

بنیادی ساری امور اور توجہ کیلئے مہلک ہے

نفس اتنا دنیا کی محبت کا نام ہے

نیت سے روانہ ہوا اور جنگل میں پہنچ کر سواری کے گھاس دانہ اور اس کے موٹا تازہ
 کر نیکی فکر میں لگ جائے اور ہمراہیوں سے پیچھے رہ جائے افسوس ہے اس کی حالت
 پر کہ نن تنہا جنگل میں رہ گیا اور قافلہ کوچ کر گیا جس نیت سے چلا تھا یعنی حج وہ بھی
 ختم ہو گیا اور نتیجہ یہ ہوا کہ جنگلی زندگیوں نے موٹی نازی سواری کو بھی چیر بھاڑ ڈالا
 اور اس کو بھی اپنے منہ کا نوالہ بنا گئے۔ یاد رکھو کہ دنیا آخرت کی کھیتی ہے اور منزل کا
 پڑا ہے اور تم اپنے جسم خاکی پر سوار ہو کر سفر آخرت کر رہے ہو اس لئے تم کو چاہیے کہ اپنی
 سواری کا گھاس دانہ بقدر کفایت اٹھاؤ اور سفری ضرورتوں میں کام آنے والا سامان
 چھپا کر کے وہ بیچ بوجھ کو آخرت میں کاٹو۔ اور پھر دائمی زندگی آرام سے گزار سکو اگر اس
 ماتحت سواری کی پرورش و فریبی میں مشغول ہو جاوے گا تو قافلہ کوچ کر جائے گا اور تم منہ
 مقصود تک نہ پہنچ سکو گے۔ دنیا میں مخلوق کی مثال ایسی ہے جیسے ایک کشتی پر کچھ آدمی
 سوار ہوں اور کشتی کسی جزیرے کے کنارے پر آٹھ پھرے اور کشتی کا طبع سواروں کو
 اجازت دے دے کہ جاؤ جزیرے میں انہر کر اپنی ضرورتیں پوری کر آؤ مگر مویشیاری سے
 کام لینا جنگ خطرناک ہے اور ابھی سفر دور دراز سر پہ بے غرض سواریاں اتریں اور ادھر
 ادھر منتشر ہو کر کئی اقسام پر منقسم ہو گئیں بعض تو ضروری حاجت سے فاسد ہوتے ہی
 بوٹ بڑے اور ادا کو فضول وقت گزارنا اچھا نہ معلوم ہوا پس دیکھا کہ کشتی خالی پڑی ہے
 لہذا اپنی پسند کے موافق ساری کشتی میں اعلیٰ درجہ کی مواد دار اور فراخ جگہ منتخب کر کے
 وہاں بیٹھ گئے۔ اور بعض جزیرہ کی خوش گوار ہوا کھانے اور خوش الحان پرندوں کی سریلی
 آوازوں کے سننے میں لگ گئے بسز منہل فرش اور رنگ برنگ کے پھول بوٹوں
 اور طرح طرح کے پھروں، درختوں کی گلکاریوں میں مشغول ہو گئے۔ مگر پھر جلد ہی

سوارانِ آخرت کی تشبیہ اور تقسیم

ہوش اگیا اور فوراً کشتی کی جانب واپس ہوئے یہاں پہنچ کر دیکھا کہ جگہ تنگ رہ گئی ہے اور یہ بہار و پرفضا جگہوں پر ان سے پہلے آجانے والے لوگ لہنگا چکے ہیں لہذا اس تنگ ہی جگہ میں تکلیف کے ساتھ بیٹھ گئے۔ اور چند لوگ اس جزیرہ کی عارضی بہار پر ایسے فرقتہ ہوئے کہ دریائی خوشنما سیپوں اور سپارٹی خوبصورت پھروں کے چھوڑنے کو ان کا دل ہی نہ چاہا پس ان کا بوجھلاد کر انہوں نے اپنی کمر پر رکھا اور سمندر کے کنارے پر پہنچے کہ کشتی پر سوار ہوں دیکھا کشتی لیریز ہو چکی ہے کہ اس میں نہ اپنے بیٹھنے کی جگہ ہے اور نہ اس فضول بوجھ کے رکھنے کا کوئی امکان ہے اب حیران ہیں کہ کیا کریں ادھر تو بوجھ کے پھینکنے کو نفس گوارا نہیں کرتا اور ادھر اپنے بیٹھنے تک کو جگہ نہیں ملتی عرض قہر و رویش بر جان درویش۔ نہایت دقت کے ساتھ ایک نہایت تنگ جگہ میں گھس بیٹھے اور کنکروں پھروں کے بارگراں کو اپنے سر پر لاد لیا اب ان کی حالت کا تم ہی اندازہ کرو کہ کیا ہوگی کمرانگ دکھے گی گردن جدا ٹوٹے گی اور جس مصیبت و تکلیف کے ساتھ وقت کے گٹے گا اس کو ان کا ہی دل خوب سمجھے گا اور بعض لوگ جزیرہ کے دل افروز حسن پر ایسے عاشق ہوئے کہ کشتی اور سمندر سب بھول گئے بھول سونگھنے اور پھل کھانے میں مصروف ہو گئے اور کچھ خبر ہی نہ رہی کہ کہاں جانا ہے اور یہاں رہ کر کن دزدوں اور موذی جانوروں نے ان کے نازک اور خوبصورت بدنوں کو لٹکڑے کر دیا یہی حال لعینہ دنیا داروں کا ہے اب تم خود غور کر کے سمجھ لو کہ کن لوگوں پر کونسی مثال چسپاں ہوتی ہے۔

فصل جو شخص اپنے نفس کی ماہیت سے واقف ہو گیا اور معرفت الہی حاصل کر لی اور جس نے ذیلے دنی کی خفیت سمجھ لی وہ خوب سمجھ سکتا ہے کہ حق تعالیٰ کی محبت

کے بغیر آخرت کی جاوید نعمتیں ہرگز نہیں مل سکتیں اور حق تعالیٰ کی محبت کے ساتھ دنیا کی محبت کا جمع ہونا ایسا ہی ناممکن ہے جس طرح ایک بڑے تین ہیں آگ اور پانی کا جمع ناممکن ہے اور جب تک انسان دنیا سے منہ نہ پھیرے گا کہ ان فانی تعلقات کو منقطع کرے اور بقدر ضرورت دنیا پر قناعت کر کے یہ اطمینان پر لحظہ فکر و ذکر الہی میں مشغول ہو جائے اس وقت تک حق تعالیٰ کی محبت پیدا نہ ہوگی اگر تمہاری ایسی حالت ہو جائے اور نور بصیرت کے مشاہدے سے یہ اسرار منکشف ہو جائیں تب تو کسی کے سمجھانے اور نبلانے کی حاجت ہی نہیں ورنہ شریعت کے تابع بن کر دیکھو کہ اللہ تعالیٰ نے دنیا کی کس قدر مذمت فرمائی ہے تقریباً تہائی قرآن اسی دلفریب سبزہ زار ہلال کی برائیوں سے بھرا ہوا ہے چنانچہ فرماتا ہے کہ تمہوں نے سرکشی کی اور دنیا کو آخرت پر ترجیح دی وہ جہنمی ہیں رسول مقبول صلی اللہ علیہ وسلم فرماتے ہیں کہ تعجب ہے ان بندوں پر جو عالم بقا کو سچا سمجھیں اور پھر اس ناپائیدار پر فریفتہ ہوں۔

خوب سمجھ لو کہ جو لوگ دنیا کو مقصود سمجھ کر اس کے کمانے میں مشغول ہو جاتے ہیں وہ سدا پریشان رہتے ہیں کیونکہ ان کی طلب کبھی ختم نہیں ہوتی اور ان کی فکر کبھی رفع نہیں ہوتی ان کی آرزو کبھی پوری نہیں ہو سکتی ان کا رنج و غم کبھی دور نہیں ہو سکتا۔

حدیث میں آیا ہے کہ رسول مقبول صلی اللہ علیہ وسلم نے ایک تزیہ البوسریہ

کا ماتھ پکڑا اور ایک کورے پر لاکھڑا کیا جہاں مردوں کی کھوپریاں اور نجاست
 غلاطت کے ڈھیر اور بوسیدہ ہڈیاں اور پھلے پرانے کپڑے پڑے ہوئے تھے اور فرمایا
 کہ دیکھو البوسریرہ یہ ہے دنیا کی حقیقت ایک وقت وہ تھا کہ ان کھوپریوں میں کبھی
 تمہاری طرح امیدیں اور آرزوئیں جوش میں ہوتی تھیں اور حرص و ہوس سے بسرینہ
 تھیں اور آج کس بڑے حال میں کورے پر پڑی ہیں کہ چند روز میں خاک ہو جائیں گی۔
 اور ان کا نام و نشان بھی نہ رہے گا اور دیکھو یہ غلاطت اور فتنہ جو تم کو نظر آ رہا ہے
 وہ تمہاری غذا ہے جس کے پیٹ کے اندر بھی حلال اور حرام کا بھی امتیاز نہیں ہوتا ایک
 دن تھا کہ زنگ بزرگ کے کھانے بن کر تمہارے پیٹ میں تھا اور آج یہاں کورے پر
 کس گندی حالت میں پڑا ہوا ہے کہ اس کی بوسے لوگ بھاگتے اور گھنیتے ہیں دیکھو
 یہی پرانے چیتھڑے کسی وقت تمہارے چمک دکھ والے لباس تھے اور آج ان کو
 ہوائیں ادھر ادھر اٹے پھرتی ہیں اور کوئی پرسان حال نہیں ہوتا اور دیکھو یہ ہڈیاں
 کسی دن سواری کے جانور اور مویشی تھے کہ جن پر لوگ جانیں دیتے اور قتل و قتال کیا
 کرتے تھے اے البوسریرہ یہ دنیا کی حقیقت ہے جس کا قابل عبرت انجام دنیا میں
 ظاہر ہو گیا پس جس کو رونا ہے روئے حضرت عیسیٰ علیہ السلام پر ایک دن دنیا کی
 حقیقت منکشف ہوئی انہوں نے دیکھا کہ ایک بد صورت بڑھیا سنگار کئے ہوئے
 زیرو پونشاک پہنے بنی ٹھنی بیٹھی ہے آپ نے پوچھا کہ اے بڑھیا تو کتنے لوگوں سے
 نکاح کر چکی ہے بڑھیا نے جواب دیا کہ بے شمار آدمیوں سے۔ آپ نے فرمایا ان
 شوہروں کا انتقال ہو گیا یا تمہارے کو طلاق دے بیٹھے؟ دنیا نے جواب دیا کہ طلاق دینے
 کی ہمت تو کس کو ہوتی ہے میرے سب کو مار ڈالا یہ سن کر حضرت عیسیٰ علیہ السلام

نے فرمایا کہ تیرے موجودہ شوہروں پر انسو سہے کہ ان کو گزشتہ شوہروں کی حالت پر عبرت نہیں ہوتی مسلمانو! ہوشیار ہو اور سنبھلو دنیا بڑی بے وفا ہے۔ اس سے بچو اس کا جادو ہاروت و ماروت کے سحر سے زیادہ اور حیلہ اثر کرتا ہے۔ اگر پیمانک جو کی روٹی کے ساتھ کھا کر اور ٹاٹ پہن کر زندگی گزارو گے تب بھی گزر جائے گی مگر آخرت کی فکر کرو کہ وہاں کی رتی برابر نعمت کا نہ ملنا بھی سبھی تکلیف کا سبب ہے۔

فصل :- بعض لوگ دھوکا کھا جاتے اور سمجھتے ہیں کہ ہمارا بدن کتنا ہی دنیا میں مصروف ہے مگر ہمارا دل دنیا سے فارغ اور حالی رہتا ہے یاد رکھو شیطانِ وسوسہ ہے بھلا کوئی شخص دریا میں چلے اور پاؤں نہ بھیکے یہ کیسے ہو سکتا ہے اگر تم کو دنیا کی طلب ہوگی اور ضرورت سے زیادہ دنیا کمانے کی تدبیروں میں لگے رہو گے تو ضروری بات ہے کہ پریشیاں رہو گے اور دین کو ہاتھ سے کھو بیٹھو گے یہ بھی یاد رکھو کہ دنیا کی یہ طلب کبھی ختم نہ ہوگی اور اس کی حرص ہمیشہ بڑھتی رہے گی کیونکہ دنیا کی مثال سمندر کے کھارے پانی کی سی ہے کہ جتنا پیو گے اسی قدر پیاس زیادہ لگے گی بھلا جو چیز ایک دن تم سے چھوٹ جانے والی ہے اس میں مصروف ہونا اگر اپنے رنج کا سامان کرنا نہیں ہے تو اور کیا ہے دنیا کی مثال سانپ کی سی ہے کہ چھوٹے میں نہایت نرم ہے مگر منہ میں قاتل و مہلک زہیر لے ہوئے ہے اس سے بونا کی منازقت یقینی ہے لہذا اس کے ہاتھ آجانے پر خوش ہونا اور ہاتھ نہ آنے پر رنج و ملال کرنا دونوں فضول ہیں دنیا کے زرو مال کو اپنے اطمینان کا ذریعہ سمجھنا بڑی حماقت ہے جہاں ہمیشہ رہنا نہیں وہاں اطمینان کیسا۔ دنیا کی

دنیا کی طلب ختم نہیں ہوتی

مثال ایسی ہے جیسے کسی مہمان نواز نے اپنا مکان آراستہ کیا اور شیشہ و آلات سے سجا کر مہمانوں کو بلا کر اور ان کو اس میں بٹھا کر عطر اور خوشبو اور پھولوں سے بھرا سوا طباق ان کے سامنے رکھ دیا ظاہر ہے کہ صاحب مہمان کا مطلب اس سے یہ ہے کہ طباق میں رکھے ہوئے پھولوں کو سونگھو اور پاس والوں کے لگے سر کا دو کہ وہ اب اسی طرح نفع اٹھائیں اور خوشی خاطر برابر والوں کے سامنے کر دیں یہ مطلب نہیں ہے کہ سارے طباق پر تم ہی قبضہ کر بیٹھو پس اگر کوئی شخص آداب مجلس سے واقف نہ ہو اور طباق کو اپنا نذرانہ سمجھ کر اپنی نعل میں دبا لے تو اس کی حماقت پر تمام حاضرین مجلس سنیں گے اور اس کا مذاق اڑائیں گے اور اس کے بعد نتیجہ ہوگا کہ مالک مکان زبردستی اس سے طباق چھین کر دوسروں کے سامنے رکھ دے گا تم ہی سوچو کہ اس وقت اس کو کبسی ندامت ہوگی۔ اسی طرح دنیا حق تعالیٰ کی میزبانی کی جگہ ہے اس کا حق تعالیٰ کا یہ مقصود ہے کہ مسافرانِ آخرت آئیں اور بقدر ضرورت اس طرح نفع اٹھائیں جس طرح مستعار چیزوں سے نفع اٹھاتے اور اپنی حاجتیں رفع کیا کرتے ہیں اس کے بعد خوشی خاطر اس کو دوسروں کے حوالہ کر کے اپنا راستہ لیں اور آخرت میں آپہنچیں پس مستعار چیزوں سے دل کا لگانا حقیقت میں چلتے وقت اپنے آپ کو شرمندہ اور رنجیدہ بنانا ہے۔

نخوت و تکبر

حق تعالیٰ فرمانا ہے کہ تکبر کرنے والے کا بہت برا ٹھکانہ ہے کبیرائی خاص میری چادر سے پس جو شخص بھی اس میں شریک ہونا چاہے اس کو قتل کر دوں گا

رسول مقبول صلی اللہ علیہ وسلم فرماتے ہیں کہ جس کے قلب میں رائی کے دانہ برابر بھی تکبر ہو گا وہ جنت میں نہ جائے گا جو لوگ باوجود صاحب عزت و مال ہونے کے تواضع کرتے اور عاجزی و انکساری کے ساتھ لوگوں سے ملتے ہیں ان کو مبارک ہو۔ ان کے بڑے دیبے ہیں ان کی دنیا میں بھی عزت بڑھتی ہے اور آخرت میں بھی۔ تکبر کے معنی یہ ہیں کہ انسان اپنے آپ کو صفاتِ کمالیہ میں دوسروں سے زیادہ سمجھے اور ظاہر ہے کہ جب انسان کا اپنے متعلق ایسا خیال ہوتا ہے تو نفس بھول جاتا ہے اور پھر اس کے آثار ظاہر ہونے لگتا ہے مثلاً راستہ میں چلتے وقت دوسروں سے آگے قدم رکھنا مجلس میں صدر مقام یا عزت کی جگہ بیٹھنا دوسروں کو نظر حقارت سے دیکھنا یا اگر کوئی سلام کرنے میں پیش قدمی نہ کرے تو اس پر غصہ ہونا کوئی اگر تعظیم نہ کرے تو ناراض ہونا کوئی اگر نصیحت کرے تو ناک بھوں چڑھنا یا حق بات معلوم ہونے پر بھی اس کو نہ ماننا اور عوام الناس کو ایسی نگاہ سے دیکھنا جس طرح گدھوں کو دیکھتے ہیں لغو و بالذمہا۔ چونکہ تکبر بڑی بڑی خباثتوں کا مجموعہ ہے اس لئے جہنم کا پورا ذخیرہ ہے۔

تکبر کی طبیعت اور اس کے آثار

اول۔ کبریاہی کہ وہ حق تعالیٰ ہی کے لئے مخصوص اور اسی کی شان کو زیریہ پس انسان ضعیف البیان جس کو دوسرے کا اختیار تو درکنار اپنے ہی نفس کا اختیار نہیں اس صفت الہی میں شریک ہونے کی کس طرح جرأت کر سکتا ہے اور چونکہ تکبر شخص باوجود اس ذلت و ضعف کے حق تعالیٰ کی مشارکت چاہتا۔ اور اس صفت کمالیہ

تکبر کی طبیعت اور اس کے آثار

میں اسکے ساتھ منازعت کرتا ہے اس لئے پرے درجے کا اہم حق اور حیثیت انہیں سمجھا جائے گا۔

دوم: تکبر کی وجہ سے حق بات کے انکار کی لوبت آتی ہے جس سے دینی سعادت کا دروازہ بند ہو جاتا ہے اور منکر اللہ کی مخلوق کو یہ نظر حقارت دیکھنے لگتا ہے اور یہ بات حق تعالیٰ کو ہیت ناگوار ہے کان لگا کر سنو ایک بزرگ کی نصیحت ہے کہ اللہ تعالیٰ نے اپنی رضا مندی کو اپنی طاقت میں چھپا رکھا ہے لہذا کسی عبادت کو کفنی چھپی کیوں نہ ہو حقیر نہ سمجھو کیا خبر ہے کہ اس کی رضا مندی اس میں چھپی ہوئی ہو اور اسی طرح حق تعالیٰ نے اپنی ناراضی اور غصہ کو معصیت میں چھپا دیا ہے پس کسی معصیت کو کیسی ہی ذرا کیوں نہ ہو کبھی معمولی نہ سمجھو۔ کیا خبر ہے شاید اسی بس اس کی ناراضگی اور غصہ چھپا ہوا ہو اسی طرح اپنی ولایت و قربت کو اپنے بندوں میں مخفی رکھا ہے لہذا کسی بندہ کو کیسی ہی گتہ کار کیوں نہ ہو کبھی حقیر نہ سمجھو کیا خبر ہے کہ شاید اسی عمل میں اس کی رضا مندی ہو جس کا ظہر اس کے انتقال کے ذلت و فتنہ ہو جائے۔

سوم: تکبر نفس کو کوئی شخص پسندیدہ صفت نہیں سمجھتا کبر کرنے والا تواضع سے محروم رہتا ہے۔ سد اور غصہ کو دور کرنے پر قادر نہیں ہوتا یا پکاری کا چھوڑنا اور نرمی کا برتاؤ اس کو دشوار ہوتا ہے کسی مسلمان بھائی کی خیر خواہی اس سے ہونے نہیں سکتی غرض اپنی عظمت اور بڑائی کے غرہ میں مست اور بہمہ صفت موصوف ہونے کے خیال باطل ہیں نا صح کا نصیحت سے مستغنی اور نفس امارہ کی اصلاح سے بالکل محروم رہتا ہے چونکہ جب تک یہ بدخصلت ذمہ نہ ہو جائے آئندہ بھی اس کی اصلاح کی توقع نظر نہیں آتی لہذا اس کے علاج میں جلدی کرنی چاہیے اول تو یہی سوچنا چاہیے کہ ہماری حقیقت اور

اندلیت کیا ہے ظاہر ہے کہ ابتداً تو نجس اور ناپاک منی کا قطرہ ہے اور انتہا مردار تو تھرا
 اور کپڑے مکوڑوں کی غذا۔ اب رہی متوسط حالت کہ جس کا نام زندگی اور حیات دنیا ہے
 سو اس کی حالت یہ ہے کہ منوں نجاست پیٹ میں بھری ہوئی ہے حق تعالیٰ کا ارشاد ہے
 وَهَلْ آتَىٰ عَلَىٰ الْإِنْسَانِ حِينٌ مِّمَّنَ الدَّهْرِ أَنِجَّ كَمَا الْإِنْسَانُ مَحْضٌ مَّعْدُومٌ شَيْءٌ تَهَاوَرَسَ
 قابل ہی نہ تھا کہ ذکر و بیان میں آسکے اس کے جو مہی بنا اور پھر لطفہ ہوا پھر مضغہ گوشت بنا۔
 نہ کان تھے نہ آنکھ اور نہ حیات تھی نہ طاقت اس کے بعد حق تعالیٰ نے سب کچھ ویدیا کر اس
 پر بھی بیسیوں امراض کا ہر وقت نشانہ بنا ہوا ہے بھوک اور پیاس کا جدا محتاج ہے اور
 ذرا سی تکلیف اس بیکار ہو کر بٹھ جاتا ہے کسی شے کا علم چاہتا ہے مگر نہیں ہو سکتا نفع حال
 کرنا چاہتا ہے مگر نقصان ہو جاتا ہے کوئی لمحظہ موت سے امن نہیں خدا جلنے کس وقت
 بیمار ہو جائے کس وقت عقل چھین جائے کس وقت کوئی عضو بیکار ہو جائے اور کس وقت
 روح پرواز کر جائے پورا انجام کار موت کا شکار اور اس کے بعد تنگ و تاریک گھاٹیوں
 کا سامنا ہونا ہے حساب کتاب حشر و نشر پیش آنے ہیں جنت و دوزخ میں دائمی زندگی
 کا فیصلہ اور شاہنشاہی فرمان کا صادر ہونا، بھلا نہیں بناؤ کہ ایسے گرفتار مصیبت
 اور ذلیل و ناکارہ غلام کو زبردست قدرت والے جبار و قہار شاہنشاہ کی مسمری کا
 خیال کیونکر زیا ہو سکتا ہے جس شخص کی یہ حالت ہو کہ اگر نجاست اس کے ہاتھ کو لگے
 تو دو دو مرتبہ دھوئے اور پھر اسی نجاست کو ہر وقت پیٹ میں لئے پھرے اس کو تکبر
 کرنا کسی طرح بھی زریب نہیں دنیا۔

انسان کلموآ چار بانوں میں تکبر سوتا ہے۔ علم تقویٰ حسب و نسب اور مال و

جمال اور چونکہ ہر ایک کا علاج جداگانہ ہے لہذا ہم ہر مضمون کو مفصل جدا جدا بیان

کتے میں علماء تکبر سے بہت کم خالی ہوتے ہیں کیونکہ علم کے برابر کسی چیز کی فضیلت نہیں ہے
لہذا اس کو حاصل کر کے دو خیال پیدا ہو جاتے ہیں۔

اول :- یہ کہ اللہ کے یہاں ہمارے برابر دوسروں کا تہ نہ نہیں ہے
دوم :- یہ کہ لوگوں پر ہماری تعظیم واجب اور ضروری ہے پس اگر لوگ تواضع کے ساتھ
پیش نہ آئیں تو ان کو تعجب ہوا کرتا ہے پیدا تکبر دیتی تکبر ہے اور دوسرا تکبر نبوی ہے ایسے
عالم کو جاہل کہنا چاہیے کیونکہ علم کا منشا تو یہ تھا کہ انسان اپنے شریر نفس کی خفیت اور
پروردگار جل جلالہ کی عظمت کو معلوم کرنا اور سمجھنا کہ خاتمہ کا اعتبار ہے اور اس کا حال
کسی کو معلوم نہیں پس جو شخص اپنے آپ کو قابل عظمت سمجھے ہوئے ہو تو گویا وہ اپنی اہمیت
سے ناواقف اور خاتمہ کے اندیشہ سے بے پروا ہے اور یہ بڑی معصیت ہے کیونکہ جاہل
شخص اگر کسی گناہ کے ارتکاب میں اپنی واقفیت کی وجہ سے معذور سمجھا جائے تو کچھ عجب
نہیں مگر عالم چونکہ جان بوجھ کر معصیت کر رہا ہے اس لئے وہ معذور نہیں ہو سکتا چنانچہ
سب جانتے ہیں کہ قانون دین شخص کا جرم عام لوگوں کے جرم سے بڑھا ہوا ہوتا ہے
پس تعجب ہے کہ عالم ہو کر جاہل بن گیا۔ اور باوجود اس کے اپنی جہالت سے بے خبر
ہے، اسی کا نام جاہل مرکب ہے، یاد رکھو کہ جس علم سے تکبر پیدا ہو وہ علم جہاں سے بھی
بذرت ہے کیونکہ خفیفی علم انسان کو خفا بھی زیادہ حاصل ہوتا اسی قدر اس کا خوف اور
خشیت بڑھے گی جنو تعالیٰ نے تو اپنے پیارے پیغمبر (صلی اللہ علیہ وسلم) کو یہ حکم فرمایا ہے
کہ اپنے متبع مسلمانوں کے ساتھ تواضع سے پیش آؤ رسول مقبول صلی اللہ علیہ وسلم فرماتے
ہیں کہ ایسے لوگ بھی پیدا ہوں گے جو قرآن پڑھیں مگر وہ ان کی زبانوں پر ہی
رہے گا نہ مطلق سے نیچے اترے گا اور نہ قلت تک اس کا اثر پہنچے گا لوگوں سے کہیں گے

جوان علاج

کہ ہم قاری ہیں ہم عالم ہیں ہمارے برابر دوسرا نہیں، سن لو یہ لوگ دوزخ کا ایندھن ہوں گے سلف صالحین کے حالات دیکھو ایک مرتبہ حضرت حدیفہؓ نماز میں امام بنے اور سلام پھیر کر کہنے لگے کہ صاحبو اپنے لئے کوئی دوسرا امام تلاش کرو یا علیحدہ علیحدہ کا زپڑھ لیا کرو۔ میں امامت کے لائق نہیں ہوں کیونکہ اس وقت میرے نفس میں یہ خطرہ آیا کہ چونکہ میرے برابر ساری جماعت میں کوئی شخص نہ تھا۔ لہذا مجھ کو امام تجویز کیا گیا۔

یاد رکھو کتنا بڑا عالم کیوں نہ ہو یہ ضروری نہیں ہے کہ اس کا خاتمہ بخیر ہی ہو جائے اور کیسا ہی جاہل کیوں نہ ہو یہ یقین نہیں ہے کہ اس کا انجام بخیر نہ ہو اور یہی حالت میں مرے جب عالم کو اتنا سمجھتے ہو تو پھر تکبر کس بنا پر کرتے ہو کیا علم پر عمل کرنا تم پر فرض نہیں ہے؟ حدیث میں آتا ہے کہ قیامت کے دن ایک عالم لایا جائے گا اور جہنم میں ڈال دیا جائے گا اس کی آنتیں اس کے گرد اس طرح گھومتی ہوگی جس طرح چمکی کے گرد گدھا گھومتا ہے یا کوبلو کا بیل چکر لگانا ہے لوگ تعجب کے ساتھ پوچھیں گے کہ آپ یہاں کیسے آئے وہ کہے گا کہ میں اپنے علم پر عمل نہ کرنا تھا دوسروں کو نصیحت کیا کرتا تھا۔ مگر اپنی خبر نہ لیتا تھا۔ (اللہم احفظنا منہ)

دیکھو حق تعالیٰ نے بلعمؑ باعور کو جو بڑا زبردست عالم تھا اس کتے کی مثل فرمایا ہے جو زبان باہر نکالے ہو اور علمائے پیود کو گدھا فرمایا ہے جس پر کتا بیل لدی ہوئی ہوں اور یہ اسی لئے کہ وہ شہواتِ نفسانی میں گرفتار تھے تکبر کرتے اور اپنے آپ کو بڑا سمجھتے تھے دوسروں کو نصیحت کرتے تھے اور خود غافل تھے پس ان واقعات اور احادیث میں خود غور کرو گے تو تکبر ہاتا ہے گا اور اگر اس پر بھی نہ جائے تو سمجھو کہ بے فائدہ علوم

۱۲۱

یعنی منطق و فلسفہ اور مناظرہ وغیرہ کے پڑھنے پڑھانے میں مشغول رہنے کا اثر ہے اور
یا اپنی خیانت باطنی کا اثر ہے کہ اس کی وجہ سے دو نفع نہیں دیتی بلکہ اٹا ضرر پڑھاتی
ہے پس ان کے اثر کو کم کرنے کی کوشش کرو۔

دوسرا :- سبب تقویٰ اور زہد ہے چنانچہ دیکھا جاتا ہے کہ عابد بھی اکثر تکبر کرنے
لگتا ہے اور بعض کی تو یہاں تک حالت ہو جاتی ہے کہ لوگوں کو ایذا پہنچانے کو اپنی کرامت
سمجھنے لگتے ہیں مثلاً اگر کسی شخص سے ان کو ایذا پہنچے تو جھلا کر کہتے ہیں کہ دیکھتے رہو اللہ تعالیٰ

اس کو کسی سزا دیتا ہے اس نے ہم پر ظلم تو کیا ہے مگر عنقریب سزا بھی ایسی ملے گی کہ
یاد ہی تو رکھے گا اس کے بعد اگر تقدیر سے وہ شخص بیمار پڑ گیا یا مر گیا تو اپنے دعویٰ کا

ثبوت بھی پیش کرتے اور جوش ہو کر کہتے ہیں کہ دیکھا اللہ کے فقیر بندوں کو ایذا دینے کا کیا
نتیجہ رہا اس احمق سے کوئی پوچھے کہ کافر و ابدانے انبیاء علیہم السلام کو ہزار ہا ایذا پہنچا میں

مگر کسی نے بھی انتقام کا فکر نہیں کیا اور نتیجہ یہ ہوا کہ ایذا دینے والے کفار مشرف بہ
ایمان ہو گئے اور ان کے دامن دنیا و آخرت کی بہبودی سے بھر گئے اگر حضرات انبیاء علیہم

السلام اپنے دشمنوں سے انتقام لینے یا ان کے لئے موت چاہتے تو بھلا خدا کی مخلوق
کیونکر ہدایت پائی، کیا کوئی عابد، ولی، کسی نبی سے بڑھ سکتا ہے، استغفر اللہ عابد کو

تو ہر شخص کے سامنے تو واضح کرنی چاہیے مثلاً کسی عالم گنہگار کو دیکھتے تو اس کے سامنے
علم کی وجہ سے جھک جائے اور اس کے گناہ کا خیال نہ کرے کیونکہ علم کی بڑی فضیلت

ہے اور جاہل فاسق کو دیکھتے تو یوں سمجھے کہ کیا خبر ہے، شاید اس کی باطنی حالت
مجھ سے بدرجہا بہتر ہو اور اس میں کوئی ایسی محمود صفت ہو جو اس کے ظاہری گناہوں

کو چھپائے اور میرے اندر کوئی ایسی خیانت ہو جس کا باعث میری ظاہری عبادتیں بھی

تقویٰ سے تکبر پیدا ہونے کا علاج

مٹ جائیں -

سو حق تعالیٰ تو قلوب کو دیکھتا ہے صورت کو نہیں دیکھتا اور کسی کے قلب کا حال سوائے علام الغیوب کے دوسرے کو معلوم نہیں پھر تکبر کیسا اس کے علاوہ یہ کہ خود تکبر بھی تو ایک باطنی خیانت ہے پس اپنی حالت کا بدتر ہونا تو خود ظاہر ہو گیا کہ اپنے اندر تکبر موجود ہے اور وہ شخص جو فاسق نظر آ رہا ہے تکبر سے خالی ہے بنی اسرائیل میں ایک فاسق شخص ایک مرتبہ ایک عابد کے پاس اس نیت سے آ بیٹھا کہ حق تعالیٰ اس کی برکت سے مجھ پر رحم فرمادے گا اس کو پاس بیٹھا دیکھ کر عابد اپنے دل میں کہنے لگا۔ کہ مجھے اس سے کیا نسبت کہاں یہ اور کہاں میں اس کے بعد اس سے کہا کہ جاؤ دور ہو، اسی وقت اس زمانہ کے پیغمبر پر وحی نازل ہوئی کہ ان دونوں سے کہہ دو کہ از سر نو عمل کریں، کہ پہلا کیا کرنا یا پھر اتھا یا بھلا دونوں کا ضبط کر دیا گیا کہ فاسق کے گناہ محو ہو گئے اور عابد کی نیکیاں مٹ گئیں اب تہذیب جیسا کریں گے ویسا بھریں گے اسی طرح ایک گناہ شخص ایک عابد کی گردن پر جبکہ وہ سجدہ کی حالت میں تھا سوار ہوا عابد نے غصہ ہو کر کہا واللہ دفع ہو اللہ تیری کبھی مغفرت نہیں کرے گا اسی وقت الہام ہوا کہ بلکہ اے متکبر تیری مغفرت کبھی نہ ہو گی کیا یہ میری مغفرت تیرے ہاتھ میں ہے کہ قسم کھا کر سختگی کے ساتھ ہمارے ایک بندہ کو اس سے نا امید بنا تا ہے حضرت عطا سلمیٰؓ باوجود نہایت درجہ متقی اور عابد و زاہد ہونے کے جب کبھی تیز ہوا چلتی یا بادل گر جتا تو یوں فرمایا کرتے تھے کہ مجھ بد نصیب کی وجہ سے لوگوں پر مصیبت نازل ہوتی ہے، پس اگر عطا مر جائے تو ان مصیبتوں سے لوگوں کو خلاصی مل جائے، دیکھو اس اخلاص اور کثرت عبادت پر ان کو کس قدر

تواضع اور خدا کا خوف تھا اور اس زمانہ میں تو یہ حالت ہے کہ دو چار ظاہری اعمال
 پر نازاں ہونے اور حق تعالیٰ پر احسان جلتے اور اس کی حکومت و سلطنت جبروتی
 کی باگ اپنے ہاتھ میں لینی چاہتے ہیں کہ کسی کو ماری کسی کو جلا میں حالانکہ ان عبادتوں میں
 ریا و سمع کا احتمال جدا ہے اور انجام و خاتمہ کا خطرہ الگ ،
 تیسرا سبب :- نسب ہے کہ اپنے آپ کو شریف اور عالی خاندان سمجھ کر تکبر کرتے
 ہیں اس کا علاج یہ ہے کہ اپنے نسب میں غور کر و کہ وہ کیا چیز ہے ظاہر ہے کہ
 ہر شخص اس سے پیدا ہوا ہے پس دوسروں کے خصائل اور غیروں یعنی باپ دادا کی
 خوبیوں پر ناز کرنا کیسی غلطی کی بات ہے اگر آباؤ اجداد کو گویا بی مرحمت ہو تو یقیناً وہ
 بھی کہیں کہ صاحبزادہ دوسروں کے محاسن پر فخر کرنے والا تو کون تو تو ان کے پیشاب
 کا کبڑا ہے جنہوں نے قابل فخر کام کئے تھے، پس پیشاب کے کبڑے اور ناپاک نطفہ کو
 تو اپنی اصلیت دیکھنی چاہیے نہ کہ آباؤ اجداد کے قابل تعریف اور بہادرانہ کام کہ جیسے
 باپ ایسے بہادر تھے اور دادا ایسے سخی تھے پھر اگر دنیا داروں کے نسب پر تکبر اور فخر
 کیا جائے تب تو حماقت کا کچھ ٹھکانہ ہی نہیں کیا خبر ہے کہ وہ نسب کہاں گئے ،
 ممکن ہے کہ بہنیم کا کوئٹہ بن گئے ہوں اور آرزو کرتے ہوں کہ کاش کتے اور سور
 پیدا ہوتے تاکہ اس مصیبت سے نجات ملتی، پس ان کی اولاد ہونے پر ناز کریں
 اور اگر دنیا داروں کے نسب پر فخر و ناز ہو کہ ہم ایسے شیخ اور ولی کی اولاد میں ہیں
 تو اس تکبر میں دوسری حماقت ہے کیونکہ ان کو جو کچھ عزت اور ثروت حاصل ہوا
 تھا وہ ان کی دینداری اور تواضع کی بدولت ہوا تھا۔ سو جب وہ اپنی دینداری

نسب پر تکبر کا علاج

پہر خود ہی متکبر تھے تو ان کی اولاد کس عزت و شرافت پر تکبر کرتی اور ان کی ناخلف اولاد فرار پاتی ہے دینار آباؤ اجداد کا تو یہ حال تھا کہ وہ بعض وقت انجام و خاتمے کے خوف سے لرز اٹھتے اور تمنائیں کیا کرتے تھے کہ کاش گھاس ہونے کہ کوئی جانور چر لیتا کاش پرند ہونے کہ کوئی شکاری جانور یا انسان کھا لیتا بھلا جن کو علم و عمل دونوں حاصل تھے وہ تو تکبر سے کوسوں بھاگتے تھے اور تم باوجود کبیر دونوں صفتوں سے بے بہرہ ہو محض ان کی اولاد ہو کر نسب پر فخر کرتے اور متکبر بنے جاتے ہو

چوتھا سبب: مال و جمال ہے کہ آدمی اپنے مال یا حسن پر فخر کرتا ہے۔ سوان چیزوں پر بھی تکبر کرنا حماقت ہے۔ بھلا مال جیسی ناپائیدار چیز کہ دکھ لگے یا کونجھل

لگ جائے تو سب جانا ہے اور اسی طرح جمال جیسی عارضی چیز کو مہینے پھر بخار آئے تو سارا حسن و جمال خاک میں مل جائے اور چھپک نکل آئے تو صورت کاروب

بول جائے فخر کے قابل کس طرح ہو سکتے ہیں حسین صورت اگر اندرونی نجاستوں میں غور کرے تو اپنے ظاہری جمال پر کبھی فخر نہ کرے یا درکھو کہ جس حسن و جمال کو بناؤ

اور آرائش کی حاجت ہے وہ ہرگز فخر کے قابل نہیں ہے اگر برصفتہ غسل نہ کیا جائے تو دیکھ لو کہ بدن کے رنگ دلو کا کیا حال ہوتا ہے میل کچیل شک تھوک بول و براز جیسی

نجاستوں سے سارا بدن بھرا ہوتا ہے پھر کھلا نجاست کے ڈھیر اور غلاظت کی کوڑے کو کیا زیب ہے۔ کہ اپنے آپ کو صاحب جمال سمجھے اور اس پر نازاں اور متکبر ہو

خود پسندی

حق تعالیٰ فرماتا ہے کہ اپنے نفس کو پاک و صاف اور اچھا نہ سمجھا کر وہ بیہرمت

کافروں کی شان ہے کہ اپنے اعمال اور اپنے آپ کو اچھا سمجھیں حدیث میں آتا ہے کہ خود پسندی تباہ کر دیتی ہے کیونکہ آدمی جب اپنے آپ کو سیکو کار سمجھنے لگتا ہے تو مطمئن ہو جاتا ہے اور سعادت اخروی سے محروم ہو جاتا ہے۔ حضرت بشیر ابن منصور نے ایک مرتبہ دینارک نماز پڑھی اتفاق سے ایک شخص ان کو دیکھ رہا تھا چونکہ خود پسندی کے اضمحلال کا موقع تھا اس لئے نماز سے فارغ ہو کر فرمانے لگے کہ میاں میری اس حالت سے دھوکا نہ کھا شیطان نے چار ہزار برس اللہ کی عبادت کی عبادت کی مگر انجام اس کا جو ہوا وہ سب کو معلوم ہے غرض مسلمان کی شایع نہیں ہے کہ اپنی عبادت کو عبادت اور طاعت کو طاعت سمجھے کیونکہ اول تو قبولیت کا علم نہیں ہے جس سے معلوم ہو کہ عبادت واقع میں عبادت ہوئی یا یوں ہی بیکار گئی دوم یہ کہ اعتبار خاتمہ کلیہ اور خاتمہ کاحال کوئی جانتا نہیں کہ کس حال پر ہوتا ہے۔ خود پسندی بھی تکبر کی ایک شاخ ہے فرق صرف اتنا ہے کہ تکبر میں دوسرے لوگوں سے اپنے نفس کو بڑا سمجھا جاتا ہے اور خود پسندی میں دوسرے لوگوں کی ضرورت نہیں بلکہ اپنے نفس کو اپنے خیال میں کامل سمجھ لینا اور حق تعالیٰ کی دی ہوئی نعمتوں کو اپنا حق خیال کرنا یعنی ان کو اللہ کا فضل و کرم نہ سمجھنا اور ان کے زوال سے محروم ہو جانا خود پسندی اور عجب کہلاتا ہے اور اگر یہاں تک نوبت پہنچ جائے کہ حق تعالیٰ کے نزدیک اپنے آپ کو ذی مرتبہ اور با وقعت سمجھنے لگے تو یہ ناز کہلاتا ہے اور اس کا اثر یہ ہوتا ہے کہ اپنی دعا کے قبول نہ ہونے سے تعجب اور اپنے موزی دشمن کو نرا و عذاب نہ ملنے سے حیرت ہوتی ہے۔ ہم کہ ہم جیسیوں کی دعا قبول نہ ہو اور ہمارے دشمن پامال نہ ہوں یا درکھو کہ اپنی عبادت پر ناراں ہونا اور اپنے آپ کو مقبول خدا اور کسی

خود پسندی کا علاج

خود پسندی اور تکبر میں فرق

قابل سمجھنا بڑی حماقت ہے البتہ اگر اللہ کی نعمت پر خوش ہو اور اس کے چہن جانے کا خوف بھی دل میں رکھو اور اتنا ہی سمجھو کہ نعمت حق تعالیٰ نے فلاں علم یا علم کے سبب مجھ کو مرحمت فرمادی ہے اور وہ مالک و مختار ہے جس وقت چاہے اس کو مجھ سے لے لے تو خود پسندی نہیں ہے کیونکہ خود پسند شخص نعمت کا منعم حقیقی کی جانب تنسوب کرنا بھول جاتا ہے اور حیلہ نعمتوں کو اپنا حق سمجھنے لگتا ہے۔

خود پسندی بڑی جہالت ہے لہذا اس کا علاج کرنا چاہیے پس اگر غیر اختیاری خوبیوں مثلاً قوت و زور یا حسن و جمال پر عجب ہو۔ تب تو بولوں سوچو کہ ان چیزوں کے حاصل ہونے میں میرا دخل ہی کیسا ہے کہ نماز کروں حق تعالیٰ کا محض فضل و احسان ہے کہ اس نے بلا استحقاق یہ خوبیاں مجھ کو عطا فرمادیں علاوہ ازیں ظاہر ہے کہ یہ سب خوبیاں معرض زوال میں ہیں کہ ذرا سی بیماری و ضعف لاحق ہو تو سب جاتی رہیں پس دوسرے کے ناپائدار عطیہ پر عجب کیسا اور اگر عمل و عبادت و تقویٰ اور عبادت یعنی اختیاری افعال پر نماز ہو تو اس پر غور کرو کہ یہ کمالات اور محاسن کیونکر حاصل ہوئے اگر حق تعالیٰ نہ فرماتا تو کوئی کمال کیوں کر حاصل ہوتا، اسی کا حکم تھا، کہ کوئی مانع پیش نہیں آیا ورنہ میں مجبور تھا، کہ خود کچھ بھی نہ کر سکتا تھا یہ ضرور مستم سے کہ انسان کو اختیار و ارادہ دیا گیا ہے جس سے وہ اچھے یا برے کام کرتا ہے مگر اختیار و ارادہ کی عطا بھی اسی خدا کی ہے اور پھر تمام اسباب کا مہیا کر دینا اور کامیابی دینا غرض ابتدا سے بیکرا انتہا تک سب کچھ خدا ہی کے اختیار میں ہے پس ایسی حالت میں ناز کرنا کیونکر صحیح ہو سکتا ہے اگر خزانہ کی کنجی بادشاہ کے ہاتھ میں ہو اور وہ خزانہ کھول کر تمہارے سپرد کر دے اور تم اس میں جو اہرات اپنی خواہش کے مطابق اپنے دامن میں بھر لو اور پھر ناز کرنے لگو کہ میں نے

آنا روپیہ حاصل کیا تو ظاہر بات ہے کہ احمق سمجھے جاؤ گے کیونکہ اگرچہ جو بہرات کے سمیٹنے والے تم تھے مگر خزانہ تو تنہا ہی تھا، اور کنجی بادشاہ ہی کے ہاتھ میں تھی اسی نے تم پر احسان کیا اسی نے کنجی عطا فرمائی اور اسی کی اجازت سے تم خزانہ کی کوٹھڑی میں داخل ہوئے پھر اتنی بے احتیاجی پر تم کو اپنے فعل پر ماز اور خود پسندی کیونکر درست ہو سکتی ہے۔

فصل :- تعجب تو اس پر آتا ہے کہ عاقل اور سمجھ دار پڑھے لکھے ہوشیار لوگ اس موقف پر جاہل بن جاتے ہیں اور اپنی عقل و علم پر ماز کرنے لگتے ہیں کہ اگر کسی جاہل و بیوقوف کو تو نگر پاتے ہیں تو تعجب کرتے ہیں کہ ایسا کیوں ہوا؟ ہم تو عالم و عاقل ہو کر مال سے محروم رہیں، اور یہ جاہل و نادان ہو کر مالدار و متمول بن جائے کھلا کوئی پوچھے علم و عقل تم کو نصیب ہوا اور جاہل اس نعمت سے محروم رہا۔ ایسا کیوں ہوا کیا ایک نعمت کو دوسری نعمت کا سبب سمجھ کر اس پر استحقاق جتنے ہو اگر علم اور مال دونوں چیزیں تم ہی کو دیدی جاتیں اور جاہل فقیر دونوں سے محروم رہتا تو یہ بات درحقیقت زیادہ تعجب کی تھی کہ مخلوق میں ایک کو تو سب کچھ مل گیا اور دوسرے کو کچھ بھی نہ ملا کھلا کوئی بادشاہ تم کو گھوڑا مرحمت فرمادے اور دوسرے شخص کو غلام دیدے تو کیا یوں کہنے کی تم کو سمیت ہے کہ واہ صاحب اس کو غلام کیوں دیا گیا اس کے پاس گھوڑا تو ہے ہی نہیں اور میں چونکہ گھوڑا رکھتا ہوں لہذا غلام بھی مجھ ہی کو ملنا چاہیے تھا۔ ایسا خیال کرنا بڑی بے وقوفی اور جہالت کی بات ہے عقلمندی کی بات یہی ہے کہ عطائے خداوندی پر شکر کرو اور سمجھ لو کہ حق تعالیٰ کا بڑا کرم ہے کہ اس نے ابتداءً بلا استحقاق مجھ پر کرم فرمایا اور عقل و علم جیسی نعمت بخشی جس کے مقابلہ پر مال کی کوئی حقیقت ہی نہیں اور شکر گزاری و عبادت کی توفیق مرحمت فرمائی اور دوسروں کو اس سے محروم رکھا حالانکہ یہ محرومی بھی کسی کرم

عطائے خداوندی پر شکر کرنا چاہیے

سابق کی سزا یا قصور کا بدلہ نہیں ہے پس حیب ایسا خیال کرے کہ تو خوفِ الہی پیدا ہوگا اور سمجھنے کے کہ جس نے بلا امتحان انعام فرمایا ہے وہ اگر بلا قصور اس نعمت کو چھین بھی لے تو کوئی چون و چرا نہیں ہو سکتا اور کیا خبر ہے کہ یہ نعمت کرا اور استدراج ہو اور وبال جان اور عذاب کا سبب بن جائے کیونکہ حق تعالیٰ فرماتا ہے کہ ہم نے ان پر نعمت کے دروازے کھول دیئے یہاں تک کہ جب وہ خوش ہو گئے اور پھولے نہ سملے تو یکایک ان کو پکڑ لیا جب یہ خیالات ذہن نشین ہوں گے تو خشیت اور خوفِ تم سے کسی وقت بھی دور نہ ہوگا اور کسی نعمت پر نازاں اور خوشش نہ ہو گئے پس عجب سے باسانی نجات مل جائے گی۔

ریا

حق تعالیٰ فرماتا ہے کہ افسوس ہے ان نمازیوں پر جو اپنی نماز سے بے خبر ہیں جو دکھاوا کرتے ہیں۔ ہر مسلمان پر لازم ہے کہ اعمال میں اخلاص پیدا کرے اور اپنے اعمال اور طاعتوں کو ریا و کمود سے بچائے کیونکہ ریا شرکِ اصغر ہے حدیث میں آیا ہے کہ قیامت کے دن جب اللہ تعالیٰ بندوں کو جزا اور سزا دے گا اور انعامات عطا فرمائے گا تو ریا کاروں کو حکم دے گا کہ تم انہیں کے پاس جاؤ جن کو دکھانے کو نمازیں پڑھنے اور جہادیں کیا کرتے تھے اپنی عبادتوں کا ثواب اور طاعت کا صلہ بھی انہیں سے نہ دیکھو کیا دینے میں دوسری طویل حدیث میں آیا ہے کہ قیامت کے دن احکم الحاکمین کی شہنشاہی عدالت میں غازی اور عالم اور سخی کی پیشی ہوگی اور تینوں اپنے جہاد فی سبیل اللہ

ریا اور کمود کا صلہ یعنی شہرت دنیا میں پورا ہوگا

تعلیم و تعلم اور مشغلہ۔ علم و دین اور اپنی خیرات و صدقات کا اظہار کریں گے حکم ہوگا کہ یہ سب اعمال چونکہ تم نے محض دکھائے اور نام کئے لئے اسی غرض سے کئے تھے تاکہ لوگ کہیں کہ فلاں شخص غازی ہے فلاں شخص بڑا سخی ہے سو یہ باتیں حاصل ہو گئیں کہ دنیا میں تم کو شہرت حاصل ہوئی اور لوگوں نے تم کو غازی اور عالم اور سخی کہہ کر پکارا پھر میں مقصود کے لئے اعمال کئے تھے جب وہ حاصل ہو گیا تو اب کیا استحقاق رہا۔ اور یہاں کیا چاہتے ہو لہذا جاؤ جہنم میں، رسول مقبول صلی اللہ علیہ وسلم فرماتے ہیں کہ جس عمل میں ذرہ برابر بھی ریا ہوگا اس کو حق تعالیٰ ہرگز قبول نہ فرمائے گا۔ جناب رسول اللہ صلی اللہ علیہ وسلم کے اس ارشاد کو بگوشش ہوش سنو اور عبرت پکڑو۔ حضرت عیسیٰ علیہ السلام فرماتے ہیں کہ اگر کوئی شخص روزہ رکھے تو اس کو چاہیے کہ اپنے سر اور دماغی اور ہونٹوں کو تیل سے چکنا کر لیا کرنے تاکہ لوگ اس کو روزہ دار نہ سمجھیں اور خیرات کرے تو اس طرح کہے کہ بائیں ہاتھ کو بھی خبر نہ ہو اور نماز پڑھے تو پردہ ڈال لیا کرے تاکہ کوئی دیکھے نہیں اس لئے حضرت فاروق اعظم نے ایک شخص کو جو اپنا سر جھکائے بیٹھا تھا انتہی تک کے طور پر یوں فرمایا تھا کہ میاں گردن اٹھاؤ و شروع قلب سے ہوا کرتا ہے نہ کہ گردن سے۔ ریاکی اصلیت یہ ہے کہ لوگوں کے دلوں میں اپنی عبادت اور عمل خیر کے ذریعہ سے وقعت اور منزلت کا خواہاں ہو اور یہ عبادت کے مقصود کے بالکل خلاف ہے کیونکہ عبادت سے مقصود حق تعالیٰ کی رضا مندی ہے اور اب چونکہ اس مقصود میں دوسرا شریک ہو گیا کیوں کہ رضائے خلق و حصول

ریاکی اصلیت

منزلت مقصود ہے لہذا اس کا نام ترک اصغر ہے یا درکھو کہ ریاحیہ طرح سے
ہوا کرتا ہے۔

اول بدن کے ذریعہ سے مثلاً شکستگی و ضعف اور غنودگی اور ہلکوں کا جھبکنا طاقا،
کیا جلتے تاکہ اس روزہ دار اور شب بیدار خیال کریں یا مثلاً عمگین صورت بنائے
تاکہ لوگ سمجھیں کہ ان کو آخرت کی بڑی فکر ہے یا مثلاً پرانگندہ بال بستے تاکہ لوگ سمجھیں کہ
دین میں اس قدر مشغول ہیں کہ بال سنوارنے کی بھی فرصت نہیں اور نہ خطا بولنے کا موقع
ملتا ہے۔ یا مثلاً آواز پست اور آہستہ سکائے تاکہ لوگ سمجھیں کہ ریاضت و مجاہدہ
کرتے کرتے آنا ضعف ہو گیا ہے کہ آواز تک نہیں نکلتی۔

دوم: بہ بیت کے ذریعہ سے مثلاً رفتار میں نرمی اور ضعف ظاہر کرنا یا سر جھکانا
موتھپوں کا منڈوا لینا۔ سجدہ کے نشان کا باقی رکھنا۔ آنکھ کا بھینچنا اور ایسی صورت
بنانا جس سے لوگ سمجھیں کہ حالت وجد میں ہیں یا مکاشفہ میں مشغول ہیں اور فکر کے اندر
مستغرق اور محو ہیں

سوم: شکل و شائرت و لباس میں مثلاً صوف اور موٹے جھوٹے کپڑے پہننا پٹلی
تک پائینچے چڑھانا کپڑوں کا بوسیدہ اور سیلا کچلا رہنا تاکہ لوگ سمجھیں کہ صوفی صاحب ہیں
حالانکہ قصوف سے اتنے کورے ہیں کہ اس کی حقیقت و ماہیت بھی نہیں جانتے یا جو غیہ یا ڈھیلی
آستینوں کا بیہ پہننا تاکہ لوگ سمجھیں کہ اس درجہ متقی ہیں کہ راستے کے غیاظ تک سے پرہیز کرتے ہیں کہ خدا جانے
کس کی ملکیت ہو گی پھر ان میں بھی دو قسم کے ہوتے ہیں بعض تو وہ لوگ ہیں جو صوفیوں اور
دینداروں کے دلوں میں قدر و منزلت کے طالب ہونے میں اور ہمیشہ اسی بیت سے میلے کھیلے پرانے کپڑے
پہننے اور اس حالت میں رہنے ہیں کہ اگر کوئی نیا کپڑا جسکا پہننا شرعاً مباح ہو اور سلف کے بھی ایسا ہی

پہننا اور استعمال کیا ہوا ان کو دیا جائے کہ اسکو پہن لیجئے تو ان کو ایسا ناگوار گذرتا ہے جیسے کسی نے
 فوج کر دیا اور وجہ اس کی یہی ہے کہ اس سے ان کا مطلب فوت ہوا جاتا ہے کیوں کہ
 لوگ صاف ستھرا کپڑا پہنے دیکھیں گے تو ان کی وہ قدر نہ کریں گے جو میلے کپڑوں میں کرتے
 تھے بلکہ یوں کہیں گے کہ اب صوفی صاحب کے زبردیں کمی آگئی اور لقصوف کا رنگ بدل چلا
 اور بعض لوگ امیروں و زتابجروں میں وقعت پیدا کرنے کے خواہشمند ہوتے اور سوچتے
 ہیں کہ اگر پانے پھٹے کپڑے پہنے تب تو امر کی نظروں میں وقعت نہ ہوگی بلکہ ان کو ہمارے
 پاس بیٹھنے سے بھی نفرت ہوگی اور اگر لباس فاخرہ پہنا تو لوگ زاید اور صوفی نہ سمجھیں
 گے لہذا ایک نئی صورت اختیار کرتے ہیں کہ بیش قیمت باریک کپڑوں کا گیر و یا آسمانی
 رنگ کا رنگوا لیتے ہیں اگر ان کی قیمت دیکھئے تو شاید انہیں لباس کے برابر ہے اور رنگ و
 روپ ملاحظہ کیجئے تو درویشیانہ صوفیانہ ہے اس طرح پر اپنا مطلب حاصل کرتے اور
 ربا کار بنتے ہیں چنانچہ اگر ان کو پھٹے کپڑے پہننے کو نہ دیئے جائیں اور کہا جائے کہ ان کو پہن
 لیجئے تو سمت ناگوار گذرتا ہے کیونکہ ایسے کپڑوں کا پہننا امیروں کی نظروں سے گر
 جانے کا سبب ہے اور اگر پشمینہ یا باناٹ یا کوئی دوسرا بیش قیمت
 کپڑا جو شرعاً مباح اور جائز ہوا نہیں پہنا لے تو بھی وہ موت سے زائد ہے کیونکہ اس
 کو پہن کر لوگوں میں زید اور صوفی نہ سمجھے جائیں گے اور گویا درویشوں کی جماعت
 سے خارج ہو جائیں گے اس سے معلوم ہو گیا کہ ان کا لباس ریاکاری کا لباس
 ہے۔ اللہ نپاہ میں رکھے۔

چہارم: گفتگو اور زبان سے ریاکیا جائے جیسا کہ تم نے بعض دنیا دار و اخطوں
 کو دیکھا ہو گا کہ زبانیں موڑ موڑ کر مقصد و مسیح عبارتیں بنا بنا کر سلف صالحین کی نقل

انالتے اور محض دکھانے کی غرض سے کبھی آواز کا لہجہ رفیق بناتے ہیں اور کبھی عمیق کہ دل میں تو اثر خاک بھی نہیں مگر بناوٹ اور تصنع یوں تبار رہا ہے کہ بڑے عالم اور صوفی ہیں کہ بالکل سلف کا نمونہ ہیں، اسی طرح مثلاً حفظِ حدیث اور فتاویٰ و علمائے زمانہ سے ملاقات کا دعویٰ اور اظہار کرنا کہ فلاں بزرگ کی ہم نے زیارت کی اور فلاں شیخ سے ملے یا مثلاً کسی حدیث کے متعلق صحیح یا ضعیف ہونے کا جلدی سے حکم لگا دینا تاکہ لوگ محقق اور محدث سمجھیں، یا بدکاری و معصیت کے تذکرے پر زبان سے آہ اور ہلے افسوس کے کلمے نکالنا یا خلاف شرع باتوں سے نفرت ظاہر کرنا اور کڑھنا حالانکہ ان کے دل میں رنج یا نفرت کا اثر نام کو بھی نہیں ہونا بلکہ سب کچھ محض اس غرض سے ہونا ہے کہ لوگ ان کو پارسا اور اللہ والا مینع شریعت سمجھیں۔

احوال اور اعمال میں رہنا

پہنچم :- عمل میں ریاستاً قیام زیادہ کرنا رکوع و سجدہ میں دینک رہنا نہ جھکانا کسی طرف توجہ نہ کرنا۔ پتلوں کو جھکانے رکھنا وغیرہ تاکہ لوگ ان کو عابد و زاہد اور باعفت مہربان سمجھیں حالانکہ اللہ خوب جانتا ہے کہ ان کے دل ان خوبیوں سے بالکل کورے اور خالی ہیں اور اس کی شناخت یہ ہے کہ جب اکیلے نماز پڑھتے ہیں تو گھوڑا سا دوڑا دیتے ہیں اور اگر کسی کو معلوم کر لیں کہ وہ ان کی نماز کو دیکھ رہا ہے تو فوراً سکینٹ و وقار کے ساتھ نماز کو ٹھیرا ٹھیرا کر پڑھنے لگتے ہیں تاکہ دیکھنے والا سمجھے کہ ان کی نماز خشوع و خضوع سے بھری ہوئی ہے تم ہی بناؤ کہ یہ ریاست نہیں تو اور کیا ہے۔

شمش :- اپنے شاگردوں اور مریدوں کی کثرت اور فتاویٰ کا بکثرت تذکرہ کرنا تاکہ لوگ سمجھیں کہ ان کے بڑے بڑے مشائخ سے ملاقات ہوئی ہے اور بعض لوگ اس کے

لہ آہنگی

خواہاں ہوتے اور بدبیر کرتے ہیں کہ کسی طرح سلاطین و امرا و علماء و صلحا ان کی زیارت کرنے کو آنے لگیں۔ تاکہ ان کی شہرت ہو جائے کہ فلاں شخص ایسے بزرگ ہیں کہ ان کی خدمت میں ایسے ایسے بڑے لوگ حاضر ہوتے اور بادشاہ و عالم سب ہی ان کی آستانہ بوسی کو اپنی عزت سمجھتے ہیں یا درکھو کہ یہ سب دین میں ریاکاری ہے اور ریا حرام اور کبیرہ گناہ ہے اللہ تعالیٰ محفوظ رکھے۔

فصل۔ ریا کے حرام ہونے کی دوجہ ہیں۔

اول :- تو یہ کہ اس میں لوگوں کو دھوکا دیکر اپنا مفقذ بنانا لازم آرہا ہے۔ اور دھوکا دینا حرام ہے یہاں تک کہ اگر کوئی شخص کسی کو ایسی طرح روپیہ دے کہ دیکھنے والے یوں سمجھیں کہ اس کو پیہ کر رہا ہے حالانکہ وہ پیہ نہیں کرتا بلکہ اس کو قرض دیتا ہے تو چونکہ اس میں دھوکا لازم آرہا ہے اس لئے یہ بھی معصیت ہے چہ جائیکہ بناوٹ اور نقص کی صورت بنا کر لوگوں کے خیالات میں اس بات کا ڈالنا کہ یہ نیکو کار اور قابل تعظیم ہیں اور اس طرح پر لوگوں کے دلوں پر قبضہ کرنا سو اس کے دھوکا ہونے میں کون شبہ کر سکتا ہے پھر ایسے بکار شخص کو فاسق کیونکر نہ کہا جائے

دوم :- ریاکاری حق تعالیٰ کی نشان میں گستاخی کرنا ہے اس کی مثال ایسی ہے کہ کوئی شخص بادشاہ کے حضور میں خادم بن کر کھڑا ہوا اور اس کھڑے ہونے سے اس کی غرض اپنے آپ کو شاہی خدمت گار اور ذلیل و محتاج غلام ظاہر کرنے کی نہ ہو بلکہ بادشاہ کے غلاموں سے کسی کو تکتا یا کسی کنیز کو گھوڑا مقصود ہو تو ظاہر ہے کہ وہ بادشاہ کے دربار کا گستاخ سمجھا جائے گا اور بے ادبی کا مجرم قرار پائیگا اسی طرح جب عبادت ہی حق تعالیٰ کی خوشنودی مقصود نہ ہوئی، بلکہ اس کے بندوں کی رضا مطلوب ہوئی کہ وہ

ریا کے حرام ہونے کی وجوہ

اس کو نیکو کار سمجھیں اور اس کے معتقد ہوں تو گو یا بندوں کو خدا کی بہ نسبت اپنے نفع اور نقصان پر زیادہ فادہ سمجھا اور دل میں بندوں کی یہاں تک عظمت سمجھانی کہ عبادت بھی نہیں کے نذر گزار دی یہی وجہ ہے کہ ریا کو نثرک اصغر کہا گیا ہے پھر اس غرض اور نیت میں جتنا نقصان زیادہ ہوگا اس قدر گناہ بھی زیادہ ہوگا۔ کیونکہ

بعض ریاکاروں کا مقصود تو صرف یہی ہوتا ہے کہ لوگ ہماری عزت کیا کریں اور ہمیں

مفتدا سمجھیں اور

بعض کا مطلب یہ ہوتا ہے کہ لوگ ہم کو دنیار سمجھ کر ہمارے پاس امانتیں رکھیں ہم کو اپنی اوقاف کا متولی بنائیں، یا یتیموں کے مال ہماری سپردگی میں دیں پس ان کو اپنے قبضے میں لا کر کھانے اڑانے کا موقع ملنے طاہر ہے کہ اس کا گناہ پہلے کی بہ نسبت زیادہ ہے اور

بعض کا یہ منشا ہوتا ہے کہ ہم کو نیک بخت سمجھ کر عورتیں اور لڑکے ہمارے پاس آنے لگیں اور اس طے کی اوٹ میں شکار کھیلنے یعنی زنا و لواطت کرنے کا بخوبی موقع ملے یا ان ضعیف دل عورتوں اور بچوں سے مال ہمارے ہاتھ آئے اور اس کو فسق و فجور اور لہو و لعب میں خرچ کر سکیں۔ طاہر بات ہے کہ اس کا گناہ پہلی دونوں صورتوں سے زیادہ ہے کیونکہ اس شخص نے اللہ تعالیٰ کی عبادت کو معصیت کا آلہ اور جبار و قہار کی مخالفت کا وسیلہ بنا لیا ہے (والعباد بالشر)

فصل :- اسی طرح جن عبادتوں میں ریا ہوتا ہے وہ بھی مختلف درجے کی ہیں کہ ان میں بعض کا گناہ بعض سے بڑھا ہوا ہے۔

اول - اصل ایمان یہ ہے۔ یا جیسے منافق کہ اس کے دل میں ایمان تو نام کو بھی نہیں مگر

ریا کی کیفیت میں کمی بیشی پر گناہ کی زیادتی

عبادت کے فرق سے ریا کی کمی و بیشی

جانتے ہیں ریا

اس نے اپنی صورت مسلمانوں کی سی بنا رکھی بتے تاکہ لوگ کافر سمجھ کر اس کے جان اور مال کو حلال نہ سمجھ لیں یا مثلاً ملحد و مرتد جس کا ایمان جاتا رہا مگر وہ کسی مصلحت یا لحاظ سے اپنے آپ کو مسلمان ہی ظاہر کر رہا ہے اس ریاگانہ بہت سخت بے حیائی کا کلام مجید میں مذکور ہے کہ منافق جہنم کے سب سے نیچے کے طبقہ میں جائیں گے۔

دوسرا اور جب :- اصل عبادتوں میں ریا کرنے کا ہے مثلاً لوگوں کے سامنے نماز پڑھنا اور زکوٰۃ دینا اور اگر تنہا ہوں کہ کوئی شخص پاس نہ ہو تو نہ نماز ہے نہ زکوٰۃ اس سے معلوم ہوا کہ عبادت یہ محض لوگوں کو دکھانے کی تھی مگر اللہ تعالیٰ تو دلوں کے حالات سے واقف ہے وہ خوب جانتا ہے کہ عبادت کس نیت سے ہو رہی ہے لہذا اس کا درجہ اگرچہ پہلے درجہ سے کم ہے مگر تاہم سخت اور شرکِ اصغر ہے۔

تیسرا اور جب :- جو سے ادنیٰ ہے یہ ہے کہ فرائض عبادتوں میں تو ریا نہ ہو مگر مستحب اور نوافل عبادتوں کو دکھانے کی جائیں مثلاً اگر لوگ موجود ہوں تو نفلیں زیادہ پڑھے اور فرضوں کو بھی سنبھال کر ادا کرے جب عرفہ اور عاشورہ کا دن آئے تو اس کا روزہ بھی ضرور رکھے اگر زکوٰۃ کا وقت ہو تو لوگوں کی موجودگی میں اس مدد کے اندر عمدہ نفیس مال نکالے اور اگر سفر وغیرہ کی حالت یا خلوت و عیجدگی کا وقت ہو تو نہ نماز ٹھیک طرح ادا ہو نہ وہ نفل نمازیں قائم رہیں اور نہ نوافل روزے رکھے جائیں فرض نماز بھی پڑھے تو کوئی کمی نہ ہوگی گویا زیادہ ہے اسی طرح زکوٰۃ دینا ہے مگر سر کے اوپر سے محض بوجھ اتارنے کے لئے رومی مال میں سے دینا ہے پس اس کا گناہ ایمان اور فرائض میں ریا کرنے کے گناہ سے کم ہے مگر یہ بھی حرام اور دین کی بربادی کے لئے کافی ہے۔

یہ بھی یاد رکھو کہ ریا کے قصد میں تفاوت کی وجہ سے کبھی گناہ کے اندر بھی کمی پیشی ہو جاتی ہے مثلاً ایک صورت تو یہ ہے کہ عبادت سے مقصود محض دکھاوا ہو کہ عبادت کا قصد ہی نہ ہو مثلاً بلا وضو لوگوں کے دکھانے کو نماز پڑھنا یا لوگوں کے دکھاوے کو روزہ رکھنا کہ خلوت میں گئے اور افطار کر لیا پس اس کا گناہ تو نہایت ہی سخت ہے اور ایک صورت یہ ہے کہ عبادت بھی مقصود ہو اور اس کے ساتھ ہی اس میں ریا کی بھی آمیزش ہو سو اس کے تین درجے ہیں۔

پہلا درجہ :- تو یہ ہے کہ مقصود محض عبادت ہے جس کی شناخت یہ ہے کہ اگر تنہا بتواتر بھی نماز پڑھنا جیسے لوگوں کی موجودگی میں پڑھ رہا ہے مگر چونکہ دوسرے نے نماز پڑھنے ہوئے اس کو دیکھا ہے اس لئے اس کی طبیعت خوش ہو گئی اور نماز کا پڑھنا اس کو گراں معلوم نہ ہوا پس اگر اتنی ہی بات ہے تب تو امید ہے کہ حق تعالیٰ اس عبادت کو قبول فرمائے اور اس پر ثواب بھی مرحمت فرمائے باقی یہ دوسری بات ہے کہ اس ریا کی سزا بھی دے یا اس کی وجہ سے عبادت کے اجر و ثواب میں کمی فرمائے۔

دوسرا درجہ :- یہ ہے کہ عبادت کا قصد تو مغلوب ہو اور دکھاوے کا خیال غالب ہو یعنی یہ حالت ہے کہ جتنی عبادت لوگوں کی موجودگی میں کرتا ہے تنہائی اور خلوت کی حالت میں اتنی عبادت ہرگز نہیں ہو سکتی پس یہ عبادت جس کی ریا کاری کی یہ حالت ہو کسی طرح بھی قبول ہونے کے قابل نہیں ہے کیونکہ اس میں عبادت کا بھی اگرچہ ذرا سا قصد شامل ہے مگر وہ اتنا مغلوب ہے کہ اس کا کچھ اعتبار نہیں ہے لہذا اس کو صریح ریا کاری سمجھا جائے گا اور ایسی عبادت پر سخت عذاب کا اندیشہ ہے۔

تیسرا درجہ :- یہ ہے کہ عبادت اور زیادوں مساوی اور برابر ہیں مثلاً عبادت سے جس قدر طاعت خداوندی مقصود ہو اسی قدر لوگوں کو دکھانا بھی مقصود ہو یہ ایسی حالت ہے جس میں نفع اور نقصان چونکہ برابر ہے اس لئے ممکن ہے کہ اس پر نہ عذاب ہو اور نہ ثواب ملے مگر چونکہ حق تعالیٰ فرماتا ہے کہ ”جملة شرکار میں سے زیادہ شرک سے بے نیازی میری ذات ہے لہذا کچھ عجب نہیں کہ اس صورت میں بھی نقصان کو نفع پر ترجیح دے کر عبادت کو باطل کہا جائے پس غیب کی خبر تو خدا کو ہے کہ ایسے شخص سے کیا معاملہ ہو گا مگر بظاہر ہر حال یہ حالت گناہ سے خالی معلوم نہیں ہوتی۔

فصل :- ریابھی تو جلی و ظاہر ہوتی ہے مثلاً یہ حالت کہ تنہائی میں ایسی عبارت نہیں ہوتی جیسی لوگوں کے سامنے ہوتی ہے اور کبھی خفی اور پوشیدہ ہوتی ہے مثلاً کوئی شخص تہجد پڑھتا تو ہمیشہ بے مگر جب کوئی ہمان آجاتا ہے تو اس کے سامنے تہجد کے لئے اس کا نشاط اور مسرت زیادہ ہو جاتی ہے پس یہ بھی تو ریابھی ہے مگر پہلے کی نسبت اس میں خفا ہے اور اس سے زیادہ مخفی وہ ریابھی ہے کہ کسی کے موجود ہونے سے نشاط میں بھی زیادتی نہ ہو مگر اُنکے عبادت میں یا عبادت سے فارغ ہونے کے بعد اگر کوئی شخص اس عبادت پر مطلع ہو جائے تو اس کے دل میں ایک قسم کی فرحت اور خوشی پیدا ہو جاتی ہے اس سے معلوم ہوا۔ کہ دل کے اندر ریابھی اس طرح چھپا ہوا ہے جیسے راکھ کے اندر آگ چھپی ہوتی ہے کہ دوسروں کے مطلع ہونے پر اسی لئے تو سرور پیدا ہوتا ہے اور اس سے بھی زیادہ خفی ریابھی ہے کہ اطلاع سے بھی خوشی نہ ہو لیکن اس کا آرزو مند ہے کہ کاش لوگ میری تعریف کریں سلام اور مصافحہ میں ابتدا اور معاملات میں میری رعایت کریں اور اگر کوئی شخص ان کے سامنے کچھ برائی کرے مٹھتی ہے تو اس کو تعجب ہونا

ہے یاد رکھو کہ یہ بھی ریا ہے کیونکہ ان خیالات اور آرزوں سے معلوم ہوا کہ لوگوں پر اپنی طاعت و عبادت کا احسان رکھنا چاہتا ہے اور اگرچہ لوگوں سے اس نے اپنے ریا کو چھپا رکھا ہے مگر اس کا اتنا اثر ضرور ظاہر ہے کہ توفیر اور احترام کی خواہش ہے اس قسم کے ریا بھی جن سے صدیقین ہی حالی ہوتے ہیں گناہ میں داخل ہیں اور اعمال کے ساقط ہوجانے کا اندیشہ ہے البتہ اگر اس عبادت پر لوگوں کے مطلع ہوجانے سے خوشی اس بنا پر مولیٰ ہو کہ اللہ کا شکر ہے جس نے ہم سے بیک عمل اور فعل جمیل پر کسی کا اظہار فرمایا اور ہماری کسی معصیت یا فعل فبیح پر کسی کو مطلع نہیں ہونے دیا محض اپنے فضل سے شانِ ستاری کا ظہور فرمایا اگرچہ میں تو طاعت ہو یا معصیت دونوں میں سے کسی کا اظہار بھی نہیں جاتا تھا مگر خیر الحمد للہ لوگ مطلع ہوئے تو فعل جمیل پر ہی ہوئے فعل شنیع پر نہ ہوئے یا مثلاً اس وجہ سے خوشی ہو کہ اس عبادت پر لوگوں کے مطلع ہونے سے یہ بات معلوم ہو گئی کہ حق تعالیٰ قیامت کے دن بھی مجھ سے اچھا ہی معاملہ فرمائے گا کیونکہ دنیا میں ستاری فرمانا علامت ہے کہ آخرت میں بھی رسوائی سے بچائے گا اس وجہ سے خوشی ہو کہ اس اطلاع کے سبب دوسروں کو بھی سمیت ہوگی اور میرا یہ فعل دوسروں کی عبادت کا سبب بن جائے گا تو اس قسم کی خوشی میں کوئی مضائقہ نہیں ہے اور اس کی علامت یہ ہے کہ دوسرے شخص کی عبادت پر بھی کوئی مطلع ہوجائے تو اس اطلاع سے بھی اس کو اتنی ہی خوشی ہوتی ہو کیونکہ کسی کی عبادت دیکھ کر لوگوں کا اس عبادت میں رغبت و سمیت کرنا اپنی عبادت ہو یا دوسرے کی دونوں صورت میں حاصل ہے پس اگر مطلع ہونے والے کی اس عبادت میں رغبت و سمیت کرنے کا سوال اسی خوشی کا سبب ہوا ہوگا تو اپنا نفس اور غیر دونوں اس خوشی میں ضرور مسادی ہوں گے چونکہ ریا کا مادہ نظر سے پوشیدہ ہوتا اور لوگوں کے

دلوں پر چپکے چپکے حملہ کر کے برا اثر ڈالا کرتا ہے لہذا متقدمین نے اس میں بہت ہی کچھ احتیاط ملحوظ رکھی اور اپنی عبادتوں کو لوگوں کی نظروں سے بید مخفی رکھا ہے حضرت علی کرم اللہ وجہہ فرماتے ہیں کہ قیامت کے دن فقرار سے خطاب ہوگا کہ کیوں صابو کیا ہم نے تمہارے لئے ارزانی نہیں رکھی تھی کیا تم لوگ اسلام میں ابتدا نہیں کرتے تھے کیا تمہاری ضرورتیں دوسروں کی بہ نسبت جلد رفع نہیں ہوتی تھیں پس چونکہ تم اپنے اعمال کا بدلہ دنیا میں ہی لے چکے ہو لہذا یہاں تمہارے لئے کچھ نہیں رہا، پس اے مسلمانو! اگر خلاصی چاہتے ہو تو لوگوں کو چوپاؤں اور بچوں کی طرح بلا عقل سمجھو کہ ان کا موجود ہونا اور نہ ہونا دونوں برابر ہوں ان کا جاننا اور نہ جاننا ان کی واقفیت اور ناواقفیت عرض کوئی بھی قابل اعتبار نہ رہے پس چونکہ خدا ہی کا جاننا کافی ہے لہذا اپنی عبادت اسی کو دکھلاؤ کیونکہ وہی جزا دے سکتا ہے اور وہی عبادت کا قدر دان ہے باقی اس کے سوا تو دنیا اور دین میں کوئی بھی ایسا نہیں جو کسی کو کچھ بھی دے سکے اگر ایسا کرے تو اپنی عبادتوں سے ضرور نفع پاوے گا ورنہ سخت ضرورت کے دن یعنی میدان حشر میں خالی ہاتھ رہ جاوے گا۔

گنتی کا دینی فائدہ

سبوت میں ریاضت کی قسمیں

فصل :- شاید تمہارا یہ خیال ہو کہ اس قسم کے خفی ریاضت سے تو بچنا محال ہے البتہ جلی ریاضت سے آدمی بچ سکتا ہے پھر نامعلوم کون سی عبادت صحیح ہے اور کون سی فاسد لہذا ہم اس کی بھی تشریح کئے دیتے ہیں عبادت میں ریاضتیں قسم کی ہوتی ہے یا تو اول ہی سے ہو مثلاً نماز کا پڑھنا اول سے لے کر آخر تک سارا محض لوگوں کے دکھانے اور غازی کہلانے کو ہو یہ صورت تو نماز کے لئے مفسد ہے کہ ایسی نماز ہی صحیح نہ ہوگی کیونکہ اس میں عبادت کی نیت ہی نہ ہوئی اور بلا نیت کے کوئی عبادت معتبر نہیں ہے اور اگر کوئی شخص نماز تو جلوت ہو یا خلوت دونوں صورتوں میں پڑھتا ہے مگر اول وقت میں

بڑھنا یا کی نیت سے ہونا ہے تو اس صورت میں بظاہر یہ معلوم ہوتا ہے کہ فرض ادا ہو جائے گا۔ البتہ اول وقت کی فضیلت حاصل نہ ہوگی اس لئے کہ اس میں ریا موجود ہے اب یہی بات کہ ریا کا قصد عبادت میں شامل ہوا سو اس کا گناہ جدا ہوگا۔

عبادت میں ریا

دوسری صورت یہ ہے کہ انسانے عبادت اور تکمیل طاعت میں ریا ہو مثلاً نماز پڑھنے میں کوئی بھولی ہوئی چیز یاد آگئی یا کوئی نماز آشنا ہونے لگا تو دل لپچایا کہ نماز توڑ کر ادھر متوجہ ہوتے۔ پس اگر ایسی حالت ہے کہ تنہائی کا موقع ہونا اور کسی کا لحاظ مانع نہ ہوتا تو ضرور نماز کو توڑ دینا مگر چونکہ آدمی بیٹھے ہوئے ہے اس لئے ان کی شرم اور اس خیال سے کہ دیکھنے والے یوں کہیں گے کہ دیکھو فضول مشغلہ کے لئے میاں نے اپنی نماز توڑ دی نماز کو نہ توڑے اور بادل ناخواستہ پٹھے جلے تو اس نماز کو بھی باطل کہیں گے کیونکہ عبادت میں اول سے لے کر آخر تک نیت کا قائم رہنا ضروری ہے اور جب درمیان میں ریا کی وجہ سے نیت عبادت جاتی رہی تو نماز بھی جاتی رہی یا مثلاً کوئی شخص نماز پڑھ رہا تھا اور لوگوں کو اپنی طرف دیکھتا ہوا یا کلاس خیال سے کہ میری عبادت پر یہ لوگ مطلع ہو گئے ہیں اس کی طبیعت کو اس قدر خوشی ہوئی کہ عبادت کی اصل نیت بالکل مغلوب ہو گئی اور نماز کا کوئی رکن ایسی حالت میں ادا ہوا جس میں لوگوں کی آگاہی کے سرور کو زیادہ دخل تھا تو غالب ہے کہ یہ نماز بھی صحیح نہیں ہوئی کیونکہ اس میں اگرچہ نیت منقطع نہیں ہوئی مگر تاہم ایسی مغلوب ہو گئی ہے کہ اس کا عدم اور وجود برابر ہے پس اس نماز کو بھی باطل کہا جائے گا۔ ہاں اگر ایسی معمولی خوشی ہو کہ وہ نیت پر غالب نہ آئے اور عبادت کا محرک اور اصل باعث رضائے حق اور حکم خداوندی ہی رہے تو یہ نماز تو صحیح ہو جائیگی مگر قصد ریا کا گناہ ضرور ہوگا۔

تیسری صورت یہ ہے کہ عبادت سے فارغ ہو جانے کے بعد ریاضتوں مثلاً لوگوں کے اس عبادت پر گاہ ہو جانے سے اس کو مسرت ہو یا لوگوں سے خود ہی اس کا اظہار فخر کے انداز پر کرتا پھرے تو اس کو عبادت کے صحت اور فساد سے کوئی علاقہ نہیں اس لئے کہ جس وقت ریاضت ہے اس وقت عبادت ختم ہو چکی تھی۔ البتہ اس مسرت اور اظہار کا گناہ ہو گا اور پھر عبادت کا اظہار صراحتاً یا کنایتاً یا تعریفاً جس طرح اور جس جنسیت سے ہو گا اس سے ریاضت کے حلی اور حنفی ہونے کا اندازہ خود ہو سکے گا کہ صراحتاً اظہار ہے تو ریاضت بھی حلی ہے اور اظہار اشارتاً ہے تو ریاضت بھی خفی ہے۔

فصل :- ریاضت اور اہمک مرض ہے اس کا علاج پوری مستعدی کے ساتھ ہونا چاہئے۔

یاد رکھو کہ ریاضت کا سبب اکثر یا تو حُبِ مدح اور اپنی تعریف کی خواہش ہے یا مال دنیا کی حرص و طمع اور یا مذمت کا خوف و اندیشہ مثلاً کوئی شخص میدان جنگ میں اس

غرض سے بہادری دکھائے کہ لوگ اس کو شجاع کہیں یا اس نیت سے عبادت کے

کہ لوگ اس کو عبادت گزار و پرہیزگار کہیں تو یہ حُبِ مدح ہے اور اس کا علاج وہی

ہے جو حُبِ مدح کے علاج میں پہلے بیان ہو چکا ہے کہ یہ شہرت اور دنیا کی نیک نامی محض

فرضی اور وہی ناقابل اعتبار کمال ہے آج مرے کل دوسرا دن تعریف کرنے والے

اور ان کی تعریفیں اور نصیحتیں اور سپاس نامے یہیں رہ جائیں گے اور کسی سے کچھ

بھی نفع حاصل نہ ہو گا حقیقی کمال وہ ہے جو مرنے کے بعد بھی ساتھ رہے یعنی معرفت

الہی کہ اس کو کبھی فنا ہی نہیں اس کے علاوہ ریاضتیں خصوصیت کے ساتھ یہ خیال

کرنا بھی اس مرض کے لئے مفید ہے کہ یہی بہادری اور یہی عبادت جو آج مجھ کو لوگوں

کی زبان سے شجاع اور عابد کہلا رہی ہے کل کو قیامت کے دن حشر کے میدان میں

علاج
ریاضت
علاج
ریاضت

ساری مخلوق کے سامنے مجھ کو رسوا اور ذلیل کر لے گی کہ میرا نام فاجر و مکار اور پکارا
 پکارا جائے گا اس پر طرہ یہ کہ میرا کیا کرایا سب بیکار ہو جائے گا اور وہ اعمال جن کو
 بڑی محنت اور مشقت کے ساتھ جمع کیا تھا۔ ضبط ہو جائیں گے پس لوگوں کی خوشنودی
 اور دنیا کی اس ناپائدار مدح کے معاوضہ میں حق تعالیٰ کا عرصہ اور محشر کی رسوائی
 اور دولت خریدنا کس قدر عقل کے خلاف ہے علاوہ ازیں یہاں دنیا میں جن کی رضامندی
 چاہتے ہو اگر حق تعالیٰ چاہے تو ان کو بھی تم سے ناراض کر دے اور مدح کے بدلے وہی لوگ
 الٹی بیماری ندمت کرنے لگیں کیونکہ قلوب اور زبانیں تو سب اس کے قبضہ میں ہیں پس
 چند روزہ موہوم و متحمل تعریف کو حق تعالیٰ کی رضامندی پر جو کہ اصل سعادت
 ہے کیوں کہ تزییح ہو سکتی ہے۔

سبب و اسباب ندمت کا علاج

اسی طرح ندمت کا خوف ریا کا باعث ہو تو یہ بات ذہن نشین کرنا چاہیے
 کہ اگر میں عند اللہ پندیدہ ہوں تب لوگوں کی ندمت مجھ کو کچھ نقصان نہیں پہنچا سکتی
 پھر ڈروں تو کیوں ڈروں خصوصاً جب کہ یہ بات یقینی ہے کہ مخلوق کی اس ندمت
 کے موہوم اندیشہ کی وجہ سے حق تعالیٰ کو ناراض رکھنا دنیا میں بھی ذلیل اور رسوا کر
 دینا ہے بھلا اگر یہ باطنی ریا لوگوں کو معلوم ہو جائے کہ مجھے لوگوں کی ندمت سے ڈر
 معلوم ہوتا ہے اور اسی لئے میں نیکو کاروں کی سی صورت بناتا اور پیر گار بنا پھرنا
 ہوں تو پھر اس خوف سے کچھ بھی نفع نہ ہوگا۔ اور جس بات کا اندیشہ ہے وہ سامنے آ
 جائے گی کہ مکاری کھلنے کی وجہ سے ندمتیں سونے لگیں اور اگر اخلاص کے ساتھ حق تعالیٰ
 کو راضی رکھنے کے لئے طاعت کروں تو جن لوگوں کی ندمت کا مجھے خوف ہے وہ بھی
 میرے دوست بن جائیں گے اور خداوند تعالیٰ کی خوشنودی بھی حاصل ہو جائے گی۔

ریا کا تیسرا سبب حرص اور طمع ہے پس اگر یہ وجہ ہو تو خیال کرنا چاہیے کہ جس چیز کی طمع ہے اس کا حاصل ہو جانا ایک موصوم بات ہے اور اس ریا کی بدولت حق تعالیٰ کی رضامندی کا ہاتھ سے جانا رہنا یقینی ہے پھر کھلا کس لفع کی موصوم امید پر خدا کے غصہ کو سر پر لینا کون پسند کرتا ہے چونکہ حق تعالیٰ منقلب القلوب ہے اس لئے یاد رکھو کہ ریا کاری سے جس دنیوی مطلب کے لئے عبادت کر رہے ہیں وہ بھی نہ حاصل ہو سکے گا بلکہ مخلوق کے سامنے طمع کرنے میں ذلت اور رسوائی جدا اٹھاؤ گے ان کے احمقانہ

سبب سوم حرص و طمع کا علاج

انگ ہو گے کہ ہمیشہ گردن نیچی رہے گی اور اگر بے طمع ہو جاؤ گے تو حق تعالیٰ تمہاری تمام ضرورتوں کا کفیل ہو جائے گا اور پھر اخلاص کی بدولت جو کچھ دائمی لذیذ نعمتیں تم کو آخرت میں ملیں گی وہ اس کے علاوہ ہوں گی غرض ان یقینی اور سچی باتوں کو ذہن نشین کر لو گے تو ریا کا نام و نشان بھی نہ رہیگا اور حق تعالیٰ اخلاص کی توفیق بخش دے گا۔

فصل :- اس کے بعد عالمیاتہیں یہ فکر ہوگی کہ ریا سے نفرت تو بیشک پیدا ہوگئی مگر

بعض عبادتوں میں مخلوق کے مطلع ہونے پر لیا یک جور یا پیدا ہو جاتا ہے اس کا علاج

معلوم نہیں ہوا۔ لہذا اس کی تدبیر بھی بتانا ہوں وہ یہ ہے کہ جہاں تک ہو سکے خلوت

میں بیٹھ کر تنہائی کی حالت میں عبادت کیا کرو اور اپنی عبادت کو ایسا چھپا پا کرو

کہ جیسا اپنے عیوب اور معصیتوں کو چھپا پاتے ہو۔ دیکھو حضرت ابو حفص حدادؒ

کی مجلس میں کسی شخص نے ایک مرتبہ دنیا اور دنیا داروں کی مذمت بیان کی تو شخص نے

بواب دیا کہ ہمارے حلقہ میں آج سے مت بیٹھا کرو کیونکہ تم اس کے اہل نہیں اس لئے

کہ جو کام تمہیں چھپانا چاہیے تھا اس کو تم نے مجمع میں ظاہر کر دیا۔ یاد رکھو کہ عبادت کا

عبادت کو مخفی رکھنے کے منافع

لے دلوں کو پٹ دینے والے

اختفا شروع میں دشوار معلوم ہوگا مگر چند روز ایسا کرو گے تو اس کی عادت پڑ جائے گی۔ بلکہ خلوت کی عبادت و مناجات میں لذت آنے لگے گی۔ یا اس کا لحاظ رکھو کہ جس وقت بھی اپنی عبادت پر لوگوں کی اطلاع سے دل میں مسرت پیدا ہو تو فوراً پہلی باتوں کو یاد کرو اور سوچو کہ کمزور مخلوق کا میری عبادت پر مطلع ہو جانا میرے لئے ذرہ برابر بھی نافع نہیں ہے لہذا اس بے نفع بات پر میرا خوش ہونا فضول اور حق تعالیٰ کے غصہ کا نشانہ بن جانا بڑی خطرناک حالت ہے پس جس وقت یہ خیال کرو گے تو وہ مسرت کراہت سے بدل جائے گی اور حیب کراہت کا پلہ بھاری ہوگا تو عبادت اسی اخلاص کی طرف لوٹ جائے گی جو مقصود ہے اور چونکہ اس سے زیادہ مضمون کے تم مکلف بھی نہیں ہو اس لئے اگر اس پر بھی قلب میں مسرت کا اثر باقی رہے تو یہ طبعی بات ہے جس کا فکر و خیال کرنا فضول ہے کیونکہ یہ اختیاری نہیں ہے اور جو بات اختیاری نہیں ہوتی اس پر مواخذہ بھی نہیں ہوا کرتا الغرض تمہارا کام صرف اس قدر ہے کہ اپنی عبادت کو بایقیند ظاہر اور لوگوں میں نشائع اور مشہور کرتے نہ پھرو اور اگر بطور خود لوگوں کو اس کی اطلاع ہو جائے اور اس پر تم کو مسرت لاحق ہو تو اس کو مٹانے کی کوشش کرو کہ حسب طرح ممکن ہو اس کو کراہت سے بدلتا کہ اس مسرت کا کسی عمل پر کوئی اثر نہ پیدا ہو۔ اس کے بعد جو کچھ حالت رہے اب اس کا دور کرنا چوں کہ تمہاری قدرت سے باہر ہے لہذا اس کا مطلق فکر نہ کرو

فصل ۱۰۔ اس نیت سے عبادت کے ظاہر کر دینے میں کچھ حرج نہیں ہے کہ لوگوں کو بدعت ہوگی اور وہ بھی میری طرح حق تعالیٰ کی عبادت کرنے لگیں گے مگر بلا نیت کا صاف اور خالص ہونا ضروری ہے اگر نفس امارہ اس میلہ سے تمہارا تشکار کرنا چاہے یا اس سے کسی پھسی ہوئی خواہش کے بڑھنے کا اندیشہ ہو تو ہرگز اس کی خیرات نہ کرنا بلکہ عبادت کے مخفی

عبادت کو مخفی رکھنے کے نتائج

ہی رکھنے کے پابند بنے رہنا اور اس کی علامت یہ ہے کہ عبادت کا اظہار تمہارے دل کی خواہش پر قائم رہے کہ اگر دوسرے لوگ اس بوجھ کو اٹھالیں اور کسی دوسرے ہی کی عبادت دیکھ کر لوگوں کو رغبت پیدا ہو جائے تو بہت اچھا ہے لہذا دل کو ٹھٹھول لیا کرو کہ اس میں کیا خواہش ہے کیونکہ اگر یہ خواہش ہوئی کہ میری ہی عبادت دوسرے لوگوں کو رغبت کا ذریعہ بنے اور میں مقتدا بنوں اور مخلوق میری متفردی ہو تو بس یہی ریا اور طلبِ شہرت و حُجَّاب ہے کیوں کہ اس صورت میں ظاہر ہے کہ اخلاص جاتا رہا اسی بنا پر اپنے گناہوں کا چھپانا اور ظاہر نہ کرنا جائز ہے بشرطیکہ اس سے واقف ہو کر لوگ فاسق نہ کہیں۔

گناہوں کے مخفی رہنے پر خوشی اور آشکارا ہونے پر رنجیدہ ہونے میں کچھ مضالفا نہیں ہے عام ہے کہ حق تعالیٰ کے حکم کی موافقت کے باعث ہو کہ وہ معصیت کے چھپانے کو پسند اور اظہار کو ناپسند فرماتا ہے یا اپنے پر سے ایذا رفع کرنے کے سبب سے ہو کہ معصیت کے فاش ہونے پر لوگوں کو میری ندمت اور برائیوں کرنے کا موقع ملے گا۔ اور اس سے میرے دل پر صدمہ ہو گا اور یہ صدمہ اختیاری نہیں ہے بلکہ طبیعت کا اقتضا ہے اور یا حق تعالیٰ کی نشان دہنی ہونے کی وجہ سے ہو۔ بہر حال کسی نیت سے بھی کیوں نہ ہو گناہوں کے مخفی رہنے پر خوش ہونا حرام نہیں ہے البتہ عبادت پر اس نیت سے خوش ہونا کہ لوگ تعریف کریں گے اور متقی و عابد سمجھیں گے بیشک حرام ہے کیونکہ یہ خوش ہونا گویا عبادت کی اجرت لینا اور مخلوق کی مدح کو اپنی طاعت کا معاوضہ بنانا ہے اور یہ ناجائز ہے اس مضمون کو دوسرے طریقہ سے یوں سمجھو کہ معصیت کے ظاہر ہونے میں عموماً حیا اور شرم آتی ہے اور حیا چونکہ ریا نہیں ہے اس لئے اس عرض سے معصیت کا چھپانا اور اس پر خوش ہونا

اظہار عبادت بعض جگہ مفید ہے

گناہ کے مخفی رہنے پر خوشی گناہ نہیں

بھی حرام نہیں ہے برخلاف عبدیت کے اس کے ظاہر سونے پر خوش ہونے کی وجہ سے حرام ہے کہ عبادت کا معاوضہ مہوم اور دنیا کے دنی کا فائدہ قرار دیا ہے اور کوئی معقول وجہ نہیں ہے لہذا حرام ہے ہاں ربا کے خوف سے طاعت اور عبادت کا چھوڑ دینا بھی مناسب نہیں ہے بلکہ عبادت کو کرتے رہو اور اگر اس میں ربا پیدا ہو تو اس کے دور کرنے کی کوشش رکھو البتہ اگر ایسے کام میں کو مخلوق سے تعلق ہو مثلاً نماز میں امام بنانا یا مقدمات میں قاضی بیچ قرار پانا یا قضا ربا و غلط گوئی اگر ان امور میں ربا کا غالب اندیشہ ہو کہ نفس ضرور شرارت کرے گا اور نیت میں اخلاص یا نکل قائم نہ رہے گا، تو بیشک ان کاموں سے بھاگنا چاہیے، کیونکہ سلف کا یہی طریقہ تھا، اور ضرور اسی میں بہتری ہے اب یہ نماز، روزہ اور صدقات کے اعمال سو ربا کے اندیشہ سے ان کو ترک کرنا جائز نہیں ہے البتہ اگر بالکل ہی اخلاص نہ ہو اور اول سے آخر تک رضائے حق تعلق اور عبادت خداوندی کی قطعاً نیت نہ ہو اپنی جیسی محتاج مخلوق کے دکھلانے کو یہ کام کئے جائیں تو اس وقت ان کا ربا بھی حرام اور چھوڑ دینا اولیٰ ہے اور اگر کسی نیک کام کے تم عادی اور پابند ہو اور اتفاق سے لوگ جمع ہو جائیں تو اس وقت ربا کے احتمال کی وجہ سے اپنے معمول کو ترک مت کرو بلکہ عادت کے موافق اپنا کام کرو اور ربا کو جہاں تک ہو سکے دفع کرو کہ با پس نہ آئے۔

ربا کے اندیشہ سے معمولات ترک نہ کرنے چاہئیں

خاتمہ

حسنِ خلق اور اس میں نفس کا دھوکا

اخلاق مذکورہ جس سے نفس کا تزکیہ کرنا ضروری ہے یوں تو بہت ہیں مگر اصول یہی دس ہیں جن کو ہم بالتفصیل ذکر کر چکے ہیں اور ان میں باہم ایسا تعلق ہے کہ ایک کے ساتھ دوسرا اور دوسرے کے ساتھ تیسرا لگا ہوا ہے اس لئے جب تک سب ہی سے نجات نہ ملیگی اس وقت تک نفس قابو میں نہ آئے گا اور ایک کی اصلاح کرنا اور دوسرے سے بے پرواہ رہنا کچھ مفید نہ ہوگا کیونکہ جو شخص دس بیماریوں میں گرفتار ہو وہ تندرست اسی وقت کہا جا سکتا ہے جبکہ اس کی دسوں بیماریاں جاتی رہیں جس طرح کوئی خوبصورت آدمی اسی وقت حسین کہلا سکتا ہے جبکہ ہاتھ پاؤں، آنکھ کان غرض سارے اعضاء مناسب اور خوبصورت ہوں۔ اسی طرح انسان کو حسنِ خلق اسی وقت حاصل ہوگا جبکہ اس کی تمام باطنی حالتیں قابلِ تعریف اور پسندیدہ ہوں رسول مقبول صلی اللہ علیہ وسلم فرماتے ہیں کہ مسلمان وہی ہے جس کا خلق کامل ہو اور مومنین میں افضل وہی ہے جس کا خلق سب سے بہتر ہو بس اسی اصل کا نام دین ہے اور اسی کی تکمیل کے لئے رسول اکرم علیہ الصلوٰۃ والسلام تشریف لائے تھے حسنِ خلق کی تحقیق اور تجرید اور ثمرات و نتائج میں محققین کے اقوال مختلف ہیں مگر ہم اختصار کے طور پر اس کی تحقیق کرتے ہیں۔

سلسلے کی اخلاق ذمہ سے صاحب ہونا حسنِ خلق کہا جاتا ہے

جاننا چاہیے کہ خلق اور خلقِ نجہ کے فتنہ اور ضمیمہ یعنی زبر اور پیش کے ساتھ جدا جدا دو لفظ ہیں۔ خلق سے مراد صورتِ ظاہری ہے اور خلق سے مراد صورتِ باطنی ہے کیونکہ

انسان جس طرح جسم سے ترکیب دیا گیا ہے اور ہاتھ پاؤں اور آنکھ کان وغیرہ اعضا اس کو مرحمت ہوئے ہیں جن کو قوتِ بصارت یعنی چہرہ کی آنکھیں اور اک کر سکتی ہیں

اسی طرح انسان روح اور نفس سے ترکیب دیا گیا ہے اور اس کا اور اک بصیرتِ دل کی آنکھیں کرتی ہیں یہ ترکیب ان ظاہری آنکھوں سے نظر نہیں آتی اور ان دونوں

ترکیبوں میں حق تعالیٰ نے اپنی مخلوق کو جدا جدا صورت اور قسم قسم کی شکلیں پیدا فرمایا ہے کہ کوئی صورت اور سیرت حسین اور اچھی ہے، اور کوئی صورت اور سیرت بری

اور بھونڈی ہے ظاہری شکل و ہیئت کو صورت کہتے ہیں اور باطنی شکل و ہیئت

کو سیرت کہتے ہیں ہاں سیرت کا مرتبہ صورت سے بڑھا ہوا ہے کیونکہ اس کو حق

تعالیٰ نے اپنی طرف منسوب کیا ہے چنانچہ **وَنَفَخْنَا فِيهِ مِنْ رُوْحِنَا** کہ یہ

میں روح کو اپنا کر ذکر فرمایا اور **قُلِ الرُّوْحُ مِنْ أَمْرِ رَبِّي** میں اس کا اظہار فرمایا

کہ روح امر ربانی ہے اور خاکی نہیں ہے کیونکہ جسم کی نسبت مٹی کی جانب قرآنی اور آئی

خَالِقِ لِبَشَرٍ مِنْ طِينٍ - ارشاد ہوا ہے { اس مقام پر روح اور نفس سے ہماری مراد

ایک ہی شئی ہے یعنی وہ شے جو حق تعالیٰ کے الہام و القاد سے اپنی اپنی استعداد کے مطابق

اشیاء کی معرفت اور ادراک حاصل کرتی ہے بہر حال ثابت ہوا کہ زیادہ قابلِ لحاظ

امر ربانی یعنی سیرت انسانی ہے کہ نسبت تک اس باطنی ترکیب کی شکل و ہیئت میں حسن

موجود نہ ہوگا اس وقت تک انسان کو خوب سیرت نہیں کہا جاسکتا اور چونکہ

۱۔ طبرانی مجمع ۱۲ ۱۲۰۰ پیشک میں نے پیدا آدم کو مٹی سے ۱۲

اس صورت کے اعتبار یعنی ہاتھ پاؤں کی سیرت کو بھی حق تعالیٰ نے باطنی اعضاء رحمت فرمائے ہیں جن کا نام قوتِ علم، قوتِ غضب، قوتِ شہوت اور قوتِ عدل ہے لہذا جب تک یہ چاروں اعضاء سڈول اور مناسب حد اعتدال تک نہ ہوں گے اس وقت تک سیرت کو حسین نہ کہا جائیگا ان باطنی اعضاء میں جو بھی کمی بیشی اور افراط و تفریط ہو کہ پاؤں مثلاً گزبھر کا ہو اور ہاتھ تین گز کے یا ایک ہاتھ مثلاً آدھ گز کا ہو اور دوسرا ہاتھ گزبھر کا تو ظاہر ہے کہ ایسا آدمی خوبصورت نہیں کہا جائے گا۔ پس اس طرح اگر کسی کی قوتِ غضبہ مثلاً حد اعتدال سے کم ہے اور قوتِ شہوانیہ مناسبتاً اعتدال سے بڑھی ہوئی ہے تو اس کو خوب سیرت نہیں کہہ سکتے اب چاروں اعضاء مذکورہ کا اعتدال و تناسب اور حسن بیان کرتے ہیں

اول :- قوتِ علم - اس کا اعتدال اور حسن تو یہ ہے کہ انسان اس کے ذریعہ سے اقوال کے اندر سچ اور جھوٹ میں امتیاز اور اعتقادات کے متعلق حق اور باطل میں تفریق کر سکے اور اعمال میں حسن اور قبح یعنی اچھا اور برا پہچان سکے پس جس وقت یہ صلاح پیدا ہو جائے گی تو اس وقت حکمت کا وہ ثمرہ پیدا ہوگا جس کو حق تعالیٰ باری ببار نشاد فرماتا ہے کہ جس کو حکمت نصیب ہوئی اس کو خیر کثیر عطا ہوئی اور در حقیقت تمام فضیلتوں کی جڑ دراصل یہی ہے۔

دوم و سوم قوتِ غضب و قوتِ شہوت ان کا اعتدال اور حسن یہ ہے کہ دونوں قوتیں حکمت اور شہوت کے انشارے پر چلنے لگیں اور مہذب و مطہر شکاری کتے کی طرح شہوت کی فرمانبرداری نہ جائیں کہ جس طرف بھی ان کو شہوت چلائے بلا عذر و تے تامل اسی جانب بیکیں اور شہوت پر حملہ کریں اور جس وقت ان کو روکنا چاہیے تو فوراً ٹھہر جائیں اور چپ

سیرت کے بھی چار اعضاء ہیں

قوتِ علم کا حسن

قوتِ غضب اور شہوت کا حسن

ہو کر اپنی جگہ بیٹھ جائیں۔

چہارم قوت عدل۔ اس کا اعتدال یہ ہے کہ قوت غضبیبہ اور شہوت دونوں کی باگ اپنے ہاتھ میں لے اور ان کو دین اور عقل کے اشارے کے ماتحت بنائے رکھے گویا عقل کو حاکم ہے اور یہ قوت عدل اس کی پیش کار ہے کہ جدھر حاکم کا اشارہ پاتی ہے فوراً اسی جانب جھک جاتی ہے اور اسی کے موافق احکام جاری کر دیتی ہے اور قوت غضبیبہ اور شہوانیہ گویا شکاری مرد کے مذتب کتنے اور فرماں بردار گھوڑے کی طرح ہیں کہ ان میں حاکم کا حکم اور زاہد کی نصیحت کا نفاذ اور اجرا ہوتا ہے پس جس وقت یہ حالت قابل اطمینان اور لائق تعریف ہو جائے گی اس وقت انسان حسن الخلق اور خوب سیرت کہلائے گا اور ان کی بدولت انسان کے تمام اخلاق و عادات درست ہو جائیں گے۔

قوت غضبیبہ :- کے اعتدال کا نام شجاعت ہے اور یہی عند اللہ پسندیدہ ہے کیونکہ اس میں زیادتی ہوگی تو اس کا نام تہور ہے اور اگر کمی ہوگی تو زور لی کہلائے گی۔ اور ظاہر ہے کہ یہ دونوں حالتیں ناپسندیدہ ہیں حالت اعتدال یعنی شجاعت سے لطف و کرم، دلیری و جودت، بردباری و استقلال نرمی و ملاحظت اور غصہ کے ضبط کا مادہ اور ہر کام میں دورانہی و وفار پیدا ہوتا ہے اور اس میں زیادتی ہوتی ہے تو ناعاقبت اندیشی، ڈینگ مارنا، شہنی بگھارنا، غصہ سے بھڑک اٹھنا، تکبر اور خود پسندی پیدا ہوتی ہے اور اگر اس میں کمی ہوتی ہے، تو زور لی و دولت بے غیرتی اور کم جیتی خست اور وہ حرکات ظاہر ہوتی ہیں جو بھپوراپن کہلاتی ہیں اور شہوت کی حالت اعتدال کا نام پارسائی ہے پس اگر شہوت اپنی حد اعتدال سے بڑھ جائے گی تو حرص و ہوا کہلائے گی، حالت معتدلہ یعنی پارسائی اللہ تعالیٰ کو پسند ہے اور اس سے

قوت شہوانیہ کا اعتدال اور توازن کا اعتدال اور شہوت کی شجاعت

جو خصائل پیدا ہوتے ہیں۔ وہ سخاوت جیا۔ صبر۔ قناعت۔ اتفاق کہلاتے ہیں طبع کم ہو جاتی ہے خوف و خشیت اور دوسروں کی مدد کرنے کا مادہ پیدا ہوتا ہے اور حد اعتدال سے بڑھنے اور گھٹنے سے حرص و لالچ۔ خوشامد۔ چالپوسی امراء کے سامنے نذل اور فقرا کو یہ نظر حقارت دکھینا بے حیائی۔ فضول خرچی ریاتنگ دلی۔ نامردانگی اور حسد وغیرہ خصائل بد پیدا ہوتے ہیں اور قوت عقل میں اگر اعتدال ہوتا ہے تو انسان مدبر و متمکن اور ذکی اور سمجھدار ہوتا ہے کہ اس کی رائے صائب ہوتی ہے اور ہر مضمون میں اس کی طبیعت چلتی اور جودت دکھاتی ہے اور اگر حد اعتدال سے بڑھ جائے تو دھوکہ بازی، نریب بری اور مکاری کہلاتی ہے اور اگر عقل کی قوت میں کسی قسم کا نقصان اور ضعف ہوگا تو کمزور بینی و حماقت اور بے وقوفی کہلائے گی جس کا اثر یہ ہوگا کہ ایسا آدمی جلد دوسرے کے دھوکے میں آجائے گا غرض جس وقت یہ ساری قوتیں حد اعتدال پر ہوں گی تو اس وقت انسان کو حسن الخلق یعنی خوب سیرت کہا جائے گا کیونکہ اعتدال سے گھٹنا اور بڑھنا دونوں حالتیں حسن سے خارج ہیں۔ خیر الامداد وسطها۔

حق تعالیٰ فرماتا ہے کہ اپنے ہاتھ گردن میں باندھ کر نہ ڈال لو کہ نخل کو دو اور نہ بالکل کھول دو کہ اسراف کرنے لگو نیز فرماتا ہے کہ ہمارے بندوں کی یہ نشان ہے کہ نہ وہ اسراف کتنے ہیں اور نہ نخل بلکہ اس کے بین بین حالت پر رہتے ہیں۔

فصل ان بد اخلاقیوں کی اصلاح چونکہ ریاضت اور مجاہدہ سے ہو سکتی ہے لہذا اگر کسی میں کوئی خلق برا موجود ہو تو اس کو چاہیے کہ نفس پر جبر کرے مثلاً اگر نخل کی عادت ہو تو جبراً و قہراً اس کو نرک کرے اور نفس کو ناراض کر کے خرچ کرنے کی عادت ڈالے اور

اگر فضول خرچی کا جو گروہ تو نفس کو فرضی سخاوت سے روکے اور خرچ کرنا بند کرتے تاکہ صحیح خرچی کی عادت ہو جائے پھر جب حالت اصلاح پر آجائے گی تو وہی بین بین حالت پیدا ہو جائے گی جو حق تعالیٰ کو پسند ہے مگر یہ نہ سمجھنا کہ حیرا و قہرا خرچ کرنے سے سخی یا تہ تکلف عاجزی کرنے سے متواضع کہلاو گے، نہیں ہرگز نہیں۔ سخاوت اور تواضع تو اس طبعی حالت کا نام ہے جو بذاتِ تکلف و بے نقص مال کو موقع پر خرچ کرانے اور دوسروں کے سامنے انکساری کا مضمون خود بخود ظاہر کرانے نہ کہ تہ تکلف۔ ہاں یہ ضرور ہے کہ انشاء اللہ اس حیر و قہر اور تکلف کے ساتھ خرچ کرنا یا لوگوں کے سامنے جھکنا اصل سخاوت اور تواضع کا وسیلہ بن جائے گا کیونکہ تہ تکلف ایک کام کو کرتے رہنے سے اس کی عادت ہو جایا کرتی ہے اور جب عادت ہو جائے گی، تو خصلتِ محمودہ دل ایسا متصف ہو جائے گا کہ وہ عمدہ خصلتِ طبعی بن جائے گی

جس طرح حسن ظاہری میں کمی پیشی ہوا کرتی ہے۔ کہ کوئی زیادہ خوب صورت ہوتا ہے اور کوئی کم اسی طرح حسن باطنی میں بھی لوگ متفاوت ہوتے ہیں۔ پس سب سے زیادہ خوب سیرت تو سرورِ عالم رسول مقبول سیدنا محمد مصطفیٰ صلی اللہ علیہ وسلم ہیں کہ آپ کی شان میں آیہ کریمہ انک لعلی خلق عظیم نازل ہوئی ہے آپ صلی اللہ علیہ وسلم کے بعد جس مسلمان کو آپ کے اخلاق کے ساتھ مجتہد مناسبت ہوگی اسی قدر اس کو حسین سیرت کہیں گے اور ظاہر ہے کہ سیرت باطنی میں جس قدر بھی جس کو حسن حاصل ہوگا اسی قدر اس کو سعادت اخروی حاصل ہوگی کہ کامل درجہ کا حسین و معشوق اور محبوب بن جاتا ہے اور پرلے درجے کا تبیع و بد بالہن شخص کمال بغض و نفرت کی نگاہ سے دیکھا جاتا ہے

اور درمیانی حالت میں محبت کے ہزار بار درجے نکلیں گے جن پر ان کی مقدار و کیفیت کی مناسبت سے ثمرات اور نتائج مرتب ہوں گے۔ پس خوب سیرتوں اور بد سیرتوں کے افراد کی جانچ اس پیمانہ سے یاسانی کی جا سکتی ہے۔

فصل :- انسان کو اپنے نفس کی حالت معلوم کرنے میں اکثر دھوکا ہو جاتا ہے۔ کہ بد خلق شخص بھی کبھی اپنے آپ کو خلیق اور خوب سیرت سمجھنے لگتا ہے چنانچہ اکثر ایسا ہوتا ہے کہ انسان کو غصہ آجاتا ہے اور وہ سمجھتا ہے کہ مجھے اللہ واسطے غصہ آیا ہے جو خوب سیرتی کے لئے ہونا ہی چاہیے یا مثلاً اپنی عبادتوں کو لوگوں پر ظاہر کرتا ہے اور نفس پر دھوکہ دے کر مطمئن بنا دیتا ہے کہ تم نے تو اس غرض سے عبادتوں کا اظہار کیا ہے تا کہ لوگ اس کام کی رغبت اور اس میں تمہارا اقتدار کریں یا مثلاً عاید زائد منقہ پابند صوم و صلوة بنتا ہے اور باوجودیکہ یہ سب ریا اور دکھاوے کی نیت سے ہوتا ہے مگر نفس اس عیب کو ظاہر نہیں ہونے دینا غرض اسی طرح یہ نفس امارہ بڑے بڑے دھوکے دیا کرتا اور بد حالی میں مبتلا رکھنے کے لئے اپنے آپ کو خوبی بنا کر ظاہر کیا کرتا ہے لہذا مناسب ہے کہ اپنی حالت کسی اپنے مخلص اور صاف گو دوست سے پوچھو کہ وہ تمہیں کیا سمجھتا ہے کہ تمہاری خصلتوں اور عادتوں کا دوسرے لوگ ابھی طرح اندازہ کر سکتے ہیں کیونکہ جن سے سابقہ اور واسطہ پڑتا ہے اور ان کو تمہارے اخلاق کے امتحان کا موقع ملے وہی ابھی طرح جانچ سکتے ہیں پس اگر تمہارے دوست کو تمہاری خیر خواہی ملحوظ ہوگی تو وہ بے تکلف تم کو بناوے گا کہ تمہاری فلاں عادت خراب ہے۔ پس تم کو اسی کی اصلاح میں مشغول ہو جانا چاہیے اور اگر چند عادتیں خراب ظاہر ہوں تو اغلب کی فکر پہلے اور جس کا نتیجہ زیادہ خراب نکل رہا ہو اس کا علاج سب سے مقدم سمجھو مثلاً دنیا کی

محبت اور یہ ایسی بلب ہے کہ جس سے شاذ و نادر ہی کوئی شخص محفوظ ہوگا حالانکہ یہی دنیا گناہوں کی جڑ ہے پس اس کا علاج مقدم اور سب سے زیادہ ضروری سمجھنا چاہیے اور وہ یہ ہے کہ تنہائی میں بیٹھ کر سوچا کر و کہ آخر دنیا کی جانب مجھ کو اس قدر توجہ اور آخرت سے روگردانی کیوں ہے اگر خلوت میں فکر کرو گے تو سمجھ میں آجائے گا کہ سوائے جہالت اور غفلت کے کوئی وجہ نہیں ہے تھوڑی دیر کے لئے مان لو کہ تمہاری عمر سو برس کی بھی ہوئی اور تمہیں تمام زمین کی سطح بھی سلطنت میں مل گئی مگر پھر کیا؟ آخر فنا ہونا ہے غریب وہ دن آنے والا ہے کہ نہ تم رہو گے اور نہ یہ سلطنت و ملک ہے گا یہ سب تو فنا ہو جائی گے مگر اس کی بدولت ابدی سلطنت جس کے ختم ہونے کا کوئی وقت ہی نہیں تمہارے ہاتھ سے ضرور جاتی رہے گی اور اگر ابدی یعنی علو و دوام کی مقدار تمہارے خیال میں آسکے تو یوں تصور کرو کہ تمام دنیا اس کنارہ سے لیکر اس کنارے تک اناج سے بھری ہوئی ہے اور ایک پرندہ پورے ایک ہزار برس میں وہ اس لبریز دنیا میں سے ایک دانہ اٹھا لیتا ہے پس اسی طرح ہزار سال میں اناج کا ایک ایک دانہ اٹھانے پر بھی ایک نہ ایک دن یہ دنیا اناج سے ضرور خالی ہو جائے گی پس یہ مدت بھی جس کی ہزاروں ہزار گنا بہ تمہاری گنتی ختم ہوتی ہے ابد اور دوام کے نام سے موسوم نہیں ہو سکتی کیونکہ ابد اور دوام اس مدت سے بھی نکھو کھا اور کر ڈھا گنا زیادہ ہے کیونکہ وہ تو اتنی بیشمار مدت کا نام ہے جس کی کہیں انتہا ہی نہیں پھر بھی اس عارض اور فنا ہو جانے والی سلطنت کی جانب توجہ کرنا اور ابدی، دائمی مملکت سے بے پرواہ اور متعنی بننا نفس نے کیوں پسند کر لیا، پھر یہ بھی سوچو کہ ذرا سی دنیا کی معمولی تجارت میں تم کیسی کیسی مصیبتیں اٹھائیں اور طلب

دنیا کی محبت کا علاج

لے ہمیشہ رہنا!

ریاست میں کیسے کیسے دشوار سفر کرتے ہو، حالانکہ ان معیبتوں اور دشواریوں کے بعد بھی مال اور ریاست کا ملنا بالکل مہموم ہے ممکن ہے کہ اس سے پہلے ہی موت آجائے اور تجارت کا نفع یا سفر کا انجام دیکھنا نصیب نہ ہو یا اگر ریاست بھی مل جائے تو ممکن ہے کہ وہ عیش و آرام اور سکون حاصل نہ ہو جو ریاست سے مقصود ہوتا ہے بہر حال ایسی مہموم و نیوی راحت کی توقع پر بھی یہ صعوبتیں اور مصیبتیں گراں نہیں گزرتیں کیونکہ اپنے خیال میں جتنی عمر اپنی سمجھے ہوئے ہو اس کے مقابلہ پر تکلیف و محنت کے ایک یا دو برس کی کوئی حقیقت نہیں سمجھتے اور یوں خیال کرتے ہو کہ برس روز سفر میں رہنے کی تکلیف کے سبب عمر بھر کا عیش مل جائے گا حالانکہ جو نسبت تمہاری تمام دنیا کی عمر کو ابد اور دوام کے ساتھ ہے اس کا ایک شرمہ بھی ایک برس کو تمہاری خیالی عمر کے ساتھ ہرگز حاصل نہیں ہے پھر دنیا کی زندگی کو اگر آخرت کی ابدی نعمت کے حاصل کرنے میں صرف کرو اور اس چند روزہ محنت اور تکلیف کو دہاں کی دائمی لذت کے لئے گوارا کرو تو کیا مشکل ہے مگر یہ ہو سکے؟ نفس نے ایک شوٹنہ چھوڑ دیا اور دھوکہ میں ڈال رکھا ہے غفلت کے جلنے ہو اور کہتے ہو کہ خداوند کریم ہے، معاف کرنے والا ہے سب کچھ بخش دے گا اور برا عمل کئے ہوئے ہم کو جنت میں بھیج دے گا بھلا میں پوچھتا ہوں کہ کھیتی اور تجارت میں ایسا کیوں نہیں خیال کر لینے کیا آخرت کا خدا کوئی اور ہے اور دنیا کا کوئی اور۔ اور جب دونوں کا خدا ایک ہی ہے تو دنیا کے کمانے کے متعلق اپنے ہاتھ پاؤں توڑ کر گھر میں کیوں نہیں بیٹھتے اور کیوں نہیں خدا پر ہوسہ کرتے کہ جب وہ رزاق اور قادر ہے تو بلا محنت کئے ہوئے بھی سہارا پیٹ بھر دے گا اور کیوں نہیں اس کی امید رکھتے ہیں کہ وہ کسی دیرانے کا دبا ہوا خزانہ ہم کو سوتے میں دکھا دے گا جس سے بلا محنت و مزدوری کے ہم مالا مال ہو جائیں گے مگر افسوس ہے کہ یہاں تو یوں جواب دیتے ہو

نفس کا دھوکہ کہ خدائے کریم ہے اور اس کی وجہ سے غفلت

کہ معاش کے اسباب کا اختیار کرنا ضروری بات ہے کیونکہ مدفون خزانہ کا ہاتھ لگ جانا تو ایک اتفاقی امر ہے کہ شاذ و نادر کبھی کسی کے لئے ایسا اتفاق بھی پیش آجاتا ہے مگر ہمیشہ ایسا نہیں ہوتا پس ایسا ہی آخرت کے متعلق بھی سمجھو کہ خراب اعمال اور بد کاریوں پر معافی و مغفرت کی توقع کرنا اس سے بھی زیادہ شاذ و نادر ہے کیونکہ حق تعالیٰ صاف فرماتا ہے کہ انسان کو وہی ملے گا جو وہ کرے گا اور متقی بندے فاسق و فاجر لوگوں کے برابر نہیں ہو سکتے وغیرہ وغیرہ۔

دنیا کے معاملات میں تو اسباب کے اختیار کرنے کو ضروری بھی نہیں فرمایا بلکہ ان سے بے توجہ بنایا اور یوں فرمایا ہے کہ کوئی جاندار زمین پر چلنے والا ایسا نہیں ہے کہ جس کا رزق سمارے ذمہ نہ ہو تعجب ہے کہ دنیا کمانے میں تو خدا پر ہوسہ نہیں ہے اور آخرت میں بد عملیوں کی معافی پر وثوق اور بے جا توقع رکھ کر اپنا دین برباد کر رہے ہو خوب یاد رکھو کہ یہ شیطانی وسوسہ ہے جس نے مخلوق کو تباہ اور اعمال سے کابل بنا کر عبادت و طاعت سے روک رکھا ہے۔

حق تعالیٰ محفوظ رکھے۔

بے عمل توقع شیطانی دھوکا ہے

فصل :- اور اگر تم یہ کہو کہ چونکہ دنیوی معاملات کے نتائج تو آنکھوں سے دیکھتے اور رات دن تجربہ کرتے ہیں اور آخرت کے معاملات میں سے کوئی واقعہ بھی کسی نے مشاہدہ نہیں کیا اس وجہ سے دنیا کی تحصیل میں رغبت ہوتی ہے اور دین کی طلب میں غفلت ہے کیونکہ جس نئے کو آدمی نے دیکھا نہیں اس کی واقعی تصدیق دل کے اندر نہیں ہوتی۔ اور یہ بھی بات ہے کہ ہر شخص نقد کو ادھار پر ترجیح دیا کرتا ہے لہذا طلب دنیا میں ساری تکلیفیں برداشت کر لی جاتی ہیں اور دین کے متعلق نوافل تو درکنار اصل ارکان اور فرائض بھی ادا ہونے مشکل و دشوار پڑ جاتے ہیں تو اس کا جواب یہ ہے کہ اگر حق تعالیٰ تمہارے قلب کی آنکھیں روشن فرمادے اور تم صاحب بصیرت بن جاؤ تو پھر دینی امور کے انجام بھی دنیا

اہل بصیرت کے اذکار و اذکار

ہی کی طرح تمہارے مشاہدے میں آجائیں گے اور اگر بصیرت حاصل نہ ہو تو بصیرت
 والوں یعنی انبیاء علیہم السلام اور اولیائے کرام کے ارشادات میں غور کرو اور دیکھو کہ
 اس بڑی جماعت میں کوئی بھی ایسا نہیں تھا جو آخرت کی دائمی نعمت اور دائمی تکلیف
 کا قائل نہ ہو اور یہ یقینی بات ہے کہ آخرت کی دائمی بہبودی حق تعالیٰ کی طرف توجہ کئے
 بغیر حاصل نہیں ہو سکتی اور جب تک دنیا کی طرف سے منہ پھیرو گے اس وقت تک حق
 تعالیٰ کی جانب توجہ کیونکر ہوگی پس جب ان باتوں کو سوچو گے تو تم کو آخرت پر سچا ایمان
 اور قلب کو امور عینہ پر سکون و اطمینان حاصل ہو جائے گا کیونکہ جو شخص خود اندھا ہو اس
 پر لازم ہے آنکھ والے شخص کا تابع ہو کر چلے کیونکہ راستہ کی اوجھ بچ اور منزل مقصود تک
 پہنچنے والی سڑک اسی کو نظر آ رہی ہے بھلا اگر طب کے اندر دخل نہ ہو اور بیمار ہو جاوے
 تو تمہیں بتاؤ کہ اس وقت طبیب کے کہنے پر تم کو چلنے کی ضرورت ہے یا نہیں؟ خصوصاً
 اگر کوئی ایسی صورت ہو کہ جس پر تمام اطیبا کا اتفاق ہو تو اس میں تو تم کو کسی قسم کا شک
 بھی نہ ہو گا پس یہی حال عقائد کا سمجھو کہ حضرات انبیاء علیہم السلام اور اولیائے کرام اور
 نام اہل بصیرت حضرات روحانی طبیب ہیں اور وہ سب کے سب اس پر متفق ہیں کہ
 آخرت ضرور ہونے والی ہے اور اس چند روزہ زندگی کے نیک و بد اعمال کا بدلہ ضرور
 ملنے والا ہے لہذا اس میں شک کرنے کی گنجائش ہی نہیں ہے ہاں چند آدمی ایسے بھی ہیں جو
 روح کی حقیقت کو سمجھے ہی نہیں کہ وہ کیا چیز ہے ان کی نظر اسی روح جسمانی تک قاصر رہ
 گئی جس کے ذریعہ سے انسان جس و حرکت کرتا ہے یعنی وہ تجارت جو قلب سے اٹھتے ہیں
 اور بدن کی تمام رگوں میں پھیل جاتے ہیں انہوں نے اسی کو انسانی روح سمجھ لیا
 حالانکہ یہ روح حیوانات میں بھی موجود ہے پھر انسان اور حیوان میں فرق ہی کیا ہو احواب

سمجھ لو کہ روح انسانی کی نسبت حق تعالیٰ کی طرف سے چنانچہ حق تعالیٰ نے فرمایا ہے کہ اے محمدؐ کہہ دو کہ روح امر ربی ہے پس یہی وہ روح ہے جس کا ذکر ہم کر رہے ہیں اور روح الہی کی حقیقت کو چونکہ یہ کوٹناہ نظر طبیب اور منجم نہیں سمجھ سکتے لہذا ان کو دھوکا ہوا اور آخرت کے منکر ہو کر دہریہ بن گئے کہ جب بدن سے نکل گئی اور بدن کا حس و حرکت جاتا رہا تو وہ مٹی ہو کر مٹی میں مل گیا اور رمل رلا گیا کہ نہ اس کو اب راحت کا شعور ہو سکتا ہے نہ تکلیف کا، ان کم سمجھ لوگوں کی سمجھ پر انسوس ہے کہ اول تو ایک جسم غصیر کے مقابلہ پر ان محدودے چند لوگوں کا قول ہی قابل انتفات نہیں ہے اور اگر کچھ ہو بھی تو میں پوچھتا ہوں کہ تم بالکل یقینی سمجھتے ہو یا تھوڑا بہت اس میں جھوٹ کا بھی احتمال ہے تو اب تم ہی تباؤ کہ احتیاط کس بات کو چاہتی ہے؟ ظاہر ہے کہ احتیاط کا مقتضی یہی ہے کہ آخرت کیلئے سامان جمع کرو اور اس کی فکر کرو کیونکہ اگر مثلاً تم بھوکے ہو اور کھانا بھی سامنے رکھا ہوا ہے مگر کوئی شخص وثوق کے ساتھ بیان کرے کہ اس کھانے میں زہر ملا ہوا ہے اور دوسرا شخص کہے کہ نہیں اس میں زہر نہیں ہے تو ظاہر ہے کہ احتیاط کی بنا پر تم اس کھانے سے ضرور پرہیز کرو گے اور یہ سمجھو گے کہ اگرچہ اس میں زہر ہونے کا یقین نہیں ہے مگر کچھ بھی اس کا شبہ اور احتمال چونکہ ضرور ہے لہذا ایک وقت بھوکا رہنا اس مشکوک کھانا کھانے سے بہتر ہے کیونکہ اس کی ایک شق میں مرجانے کا احتمال ہے اور دوسری صحت میں موت سے تو حفاظت ہے ناں اگر ہے تو غلطی سے بھوک ہی کی تکلیف ہے جس کو آسانی سے برداشت کر سکتے ہیں کہ ذرا لذت اگر حاصل نہ ہوئی نہ سہی زندگی تو باقی رہے گی اگر زندگی ہے تو سب کچھ ہے دیکھو ایک شاعر باوجود کثافت عقل کے کیا کہتا ہے اس کے عربی اشعار کا ترجمہ یہ ہے کہ منجم و طبیب

لے میرے رب کا حکم

نے مجھ سے کہا کہ مر جانے والے انسان دوبارہ کبھی زندہ نہ ہونگے میں نے ان کو جواب دیا کہ جاؤ دور ہو اور اگر تم سچے ہو تو میرا تو اس وقت بھی کوئی نقصان نہ ہوگا میں اتنا ہی کہ اعمال کچھ کام نہ آئیں گے سونہ سہی تکلیف تو نہ ہوگی اور اگر تم جھوٹے نکلتے تب تو ظاہر ہے کہ میں نفع میں رہا اور خسارہ تم کو اٹھانا پڑا کہ تم آخرت کے منکر ہونے کی وجہ سے اس کا کچھ بھی سامان ساتھ نہ لائے اور میں دنیا ہی میں اس کا فکر کر کے نیا رہا یا تھا۔ ان نفس دنیا میں رہ کر دینی امور کی سعی کرنے اور نیک اعمال کا ذخیرہ فراہم کرنے کی صورت میں تو بہر حال نفع ہی نفع ہے اور اگر تم یہ کہو کہ ہمیں تو جاہل نجومی اور زندقہ طیب کا قول بالکل صحیح معلوم ہوتا ہے کہ اس میں جھوٹ کا مطلق احتمال ہی نہیں تمام انبیاء علیہم السلام اور اولیائے کرام کو تو نحو یا لٹ دھوکہ ہو گیا پس نہ آخرت کوئی چیز ہے اور نہ ثواب اور عذاب کوئی بات ہے اگر خدا خواستہ نہ ہاں خیال ایسا ہو جائے تو اب تمہارا مرض لا علاج ہے کیونکہ تمہارے مزاج کا فساد اوٹیل کی رکاکٹ سے مراد ظاہر ہو گئی اور پھر بھی تم اس کو عقلمندی سمجھتے ہو کہ بلا دلیل ایک وہمی اور خوبات کو یقینی اور یہی بناتے ہو ایسی صورت میں علاج اور صحت کی کیا صورت ہو سکتی ہے پس ہم بھی ایسے شخص کو نصیحت کرنے سے منہ پھیر لیں گے البتہ چلتے چلتے اتنا پھر سمجھائیں گے کہ اچھا میاں اگر دنیا ہی تمہاری محبوب ہے اور یہیں کی راحت اور آرام کے شبدا ہو تب بھی تمہارے کہنے کے موافق ناہا بیدار دنیا کے تعلقات کا کم کرنا تم کو فوری ہے کیونکہ جو مزہ اور راحت و آرام آزادی میں ہے وہ پابندی میں نہیں ہے پس اگر تم نفس کے پابند ہو گئے اور خواہشات و تعلقات میں جکڑ گئے تو یاد رکھو کہ ہر قسم کی ذلت و رسوائی اٹھانی پڑے گی کہ جو دنیاں کھاؤ گے اور اپنی جیسی محتاج مخلوق کے آگے ہاتھ پھیلاتے اور خوشای

کرتے پھرو گے دیکھو دنیا کے تعلقات اور بکھیرے ایسے پوتے ہیں کہ بہتیرے کافر جن کو آخرت پر ایمان نہ تھا وہ بھی تو ان سے گھبرائے اور تارک الدنیا ہو کر جوگی اور راسب بن گئے انہوں نے بھی اتنا سمجھ لیا کہ دنیا دل لگانے کے قابل چیز نہیں ہے کیونکہ اس ناپائدار جہان کو ایک دن چھوڑنا ضرور پڑے گا اور یہاں رہ کر جس کسی سے بھی محبت یا علاقہ رکھا جائیگا وہ بہت جلد منقطع ہو جائے گا کہ ہم اس کو چھوڑ کر رخصت ہو جائیں گے اور یاد ہم کو چھوڑ کر روانہ ہو جائیں گے اور ظاہر ہے کہ اس مفارقت کا انجام سوائے مصیبت و رنج اور صدمہ و تکلیف کے کچھ بھی نہیں ہے پس جب کافروں کو آخرت کا بالکل انکار ہونے کی صورت میں دنیا کے تعلقات ترک کرنے کے اندر راحت معلوم ہوتی ہے تو تم پھر بھی مسلمان کہلائے جاتے ہو پھر معلوم نہیں کہ ان تعلقات میں پھنسے کو راحت کا سامان کس طرح سمجھتے ہو اور اگر کسی شخص کو دنیا کی آفتیں اور ناپائیداری بھی نظر نہ آئے اور ترک خواہشات و تعلقات کو عقلاً بھی مفید نہ سمجھے کہ ایسے ہی لوگوں کے بارے میں حق تعالیٰ نے فرمایا ہے ذرھم یا کلوا ویتمتعوا۔ الخ کہ اے محمد ان کو چھوڑو کہ کھائیں اور نہ کریں اور ان کی امیدیں ان کو غفلت میں ڈال رکھیں سو عنقریب ان کو معلوم ہو جائے گا۔

بمحدثہ دوسری قسم کا مفصل بیان ختم ہو گیا، حق تعالیٰ شانہ، لوگوں کو اس پر عمل کرنے کی توفیق مرحمت فرمائے اور اس تحریر کو وسیلہ ہدایت بنائے آمین بجاہ سید المرسلین

وَأَخْرَجُوا نَا ان مُحَمَّدًا رَبِّ الْعَالَمِينَ

وَالصَّلَاةَ وَالسَّلَامَ عَلَى رَسُولِهِ وَصَفِيهِ

مُحَمَّدٍ وَآلِهِ وَاصْحَابِهِ أَجْمَعِينَ ۝

—————*—————

اخلاق حمیدہ اور قلب کو ان کے ساتھ

آراستہ کرنے کے دس اصول

توبہ

حق تعالیٰ فرماتا ہے کہ مسلمانو! تم سب اللہ کی طرف رجوع کرو بیشک وہ توبہ کرنے والوں سے محبت کرتا ہے۔ اور جناب رسول اللہ صلی اللہ علیہ وسلم فرماتے ہیں کہ جس نے گناہ کے بعد توبہ کرنی وہ گویا بیگناہ ہو گیا۔ حق تعالیٰ کو بندہ کی توبہ سے جتنی خوشی ہوتی ہے اس کا اندازہ اس سے کرو کہ اگر مثلاً کوئی شخص کسی بے آب و گیاہ اور دشت ناک جنگل میں پہنچ جائے اور اس کی سواری موعہ توشتہ کے جو اس پر رکھا ہوا تھا گم ہو جائے کہ وہ اس کو ڈھونڈنا ڈھونڈتا تک جائے اور اس وجہ سے کہ سواری کے بغیر نہ جنگل سے باہر نکل سکتا ہے اور نہ توشتہ کے بغیر فاقہ کی موت سے جان بچا سکتا ہے زندگی سے مایوس ہو جائے کہ نہ پیدل چلنے کی طاقت ہے اور نہ وہاں آب و دانہ میسر آنے کی امید اس لئے مایوس ہو کر کسی درخت کے نیچے آ بیٹھے اور اپنے ہاتھ پر سر رکھ کر اس فکر میں ڈوبا ہوا سو جائے کہ اب موت آیا چاہتی ہے اور پھر دفعتاً اس کی آنکھ کھل جائے اور دیکھے کہ اس کی کھوئی ہوئی سواری اس کے پاس کھڑی ہے اور کھانے پینے کا سامان جو اس پر لدا ہوا تھا وہ سب مجسمہ موجود ہے تو اس کو ایسی حالت میں اپنی زندگی سے ناامید ہونے کے بعد سرمایہ بحیات ہاتھ لگنے کی وجہ

توبہ سے حق تعالیٰ کی خوشی کا اندازہ

لے ابن ماجہ و طبرانی کبیرہ پہنچی ۱۲

سے جتنی خوشی دفعتاً حاصل ہوگی اس سے زیادہ حتی لعلے کو اس وقت خوشی ہوتی ہے جب کہ بندہ اس کی جانب رجوع کرتا ہے اور اپنے گناہ سے توبہ کرتا ہے۔ توبہ کے معنی رجوع کرنے اور بعید سے قریب کی طرف لوٹ آنے کے ہیں مگر اس کے لئے بھی ایک ابتدا ہے اور ایک انتہا ہے ابتدا توبہ ہے کہ قلب پر نور معرفت کی شعاعیں پھیل جائیں اور دل کو اس بات کی پوری گہرائی حاصل ہو جائے کہ گناہ سم قاتل ہے اور تباہ کر دینے والی شے ہے اور پھر خوف و ندامت پیدا ہو کر گناہ کی تلافی کرنے کی سچی اور خالص رغبت اتنی پیدا ہو جائے کہ جس گناہ میں مبتلا تھا اس کو فوراً چھوڑ دے اور آئندہ کے لئے اس گناہ سے بچنے اور پرہیز کرنے کا مصمم قصد کر لے اور اس کے ساتھ ہی جہاں تک ہو سکے گذشتہ تقصیر و کوتاہی کا تدارک کرے جب ماضی اور مستقبل اور حال تینوں زمانوں کے متعلق توبہ کا یہ ثمرہ پیدا ہو جائے گا تو گویا توبہ کا وہ کمال حاصل ہو گیا۔ جس کا نام توبہ کی انتہا ہے۔

فصل :- توبہ کے معنی اور خفیت سمجھنے کے بعد واضح ہو گیا ہو گا کہ توبہ ہر شخص پر واجب ہے کیونکہ حق تعالیٰ تمام مسلمانوں کو مخاطب بنا کر فرماتا ہے کہ اے ایمان والو! تم سب توبہ کرو تا کہ فلاح پاؤ۔ چونکہ توبہ کی حقیقت یہ ہے کہ گناہوں کو آخری زندگی کیلئے سم قاتل اور مہلک سمجھے اور ان کے چھوڑنے کا عزم کرے اور اتنا مضمون ایمان کا جزو ہے اس لئے ہر مومن پر اس کا واجب اور ضروری ہونا تو ظاہر ہے اب رہا نام نبی آدم اور ہر فرد و بشر پر توبہ کا واجب سوا اس کی وجہ یہ ہے کہ آدمی چار قسم کی صفات سے مرکب ہے کیونکہ اس کے خمیر میں :-

اول۔ حرص و شہوت اور فسق و فجور داخل ہے جو بہائم کی خصالت ہے۔

دوم اسکے اندر غصہ اور حسد اور بغض و عداوت کا مادہ موجود ہے جو درندوں کی خاصیت ہے سوم :- اس میں کمر و فریب اور دھوکا دہی و مکاری رکھی ہوئی ہے جو شیطانی اخلاق ہے۔ چہارم :- اس میں کبر و نخوت و نقلی و نفاخر حب مدح حکمرانی و سلطنت حکومت و نشان اور غلبہ و عزت کی طلب کا مادہ موجود ہے اور یہ سب ربوبیت کی صفات ہیں۔ ان چاروں خصائل کا اپنے اپنے وقت پر اور موقع پر غلبہ اور اثر ظاہر ہوا کرتا ہے چنانچہ سب سے پہلے مانہ طفولیت میں تو بہائم اور حیوانات کی خصلتیں غلبہ کیا کرتی ہیں اور انسان شہوت و حرص میں گویا چوپایہ اور جانور بن جاتا ہے اس کے بعد جب نوجوانی کا زمانہ آتا ہے تو درندوں کی عادلوں کا غلبہ ہوتا ہے کہ ایک دوسرے پر حسد کرتا ہے باہم عداوتیں پیدا ہوتی ہیں کسی سے بغض سے کسی سے عناد، کسی پر غصہ آ رہا ہے کسی کو ذرا سی خلاف طبع بات پر بھاڑے کھاتا ہے اور آپس سے باہر ہوا جاتا ہے چھیٹا چلاتا اور ڈر وکتا ہے کسی کو نعمت اور خوشحالی میں دیکھتا ہے تو جلتا کلتا اور پھیننے چھیننے کی فکر میں طیش کھایا کرتا ہے غرض اس حالت میں وہ اور درندہ گویا بھنس بن جلتے ہیں پھر جب اس کے بعد عالم شباب کا کمال ہوتا ہے اور بدن میں قوت آجاتی ہے تو یہ بہائم و درندوں کی خصلتیں اپنی خواہشیں پوری کرنے کا تقاضا کرتی ہیں۔ یعنی مرغوب و پسندیدہ شے کو حاصل کریں اور دشمن و ناپسندیدہ امر کو زیر خاک پس اس وقت شیطانی اخلاق ظاہر ہوتے اور اپنا غلبہ کرتے ہیں کہ ابھی کسی شے کی خواہش پوری ہوئی اور فریب و دھوکا بازی نے مدد کرنے کا اقرار کیا ابھی کسی دشمن پر غصہ آیا اور فوراً مکاری و مجلسازی نے اپنی دانائی و ہوشیاری کو پیش کیا۔ غرض اخلاق شیطانی اس زمانہ میں خصائل پر ہمیشہ اور عادت سبعیہ کے نفاذ میں معین و مددگار بنتے اور انسان کو شیطان مجسم بنا دیتے ہیں اور

بعضائل کا مادہ اپنے اپنے وقت پر غلبہ دکھاتا ہے

جب اس میں کامیابی و ظفر اور اپنی حسب نسا کاروائیوں میں فتح نظر آنے لگتی ہے تو پھر تکبر و
 نقلی پیدا ہو جاتی ہے اور وہ چاہتا ہے کہ ہر شخص اس کی مدد کرے ہر شخص اس کا مطیع
 و فرماں بردار ہو جائے ہر شخص اس کی بڑائی اور کمال کا معترف ہو ہر شخص اس کو عقلمند اور
 واجب التعظیم سمجھ کر غرض ایسی فرعونیت و دہن میں سماتی ہے کہ ہجو مادہ گیر نے بیست کا
 پنلا مجسم بن جاتا ہے اور جب ان چاروں خصلتوں کا ظہور ہوتا ہے تو اب عقل کی قندیل
 اپنا منہ دکھاتی ہے جس میں ایمان کا چراغ روشن ہوتا ہے اور اس کو بھلے اور پرے
 میں امتیاز کا موقع دیتا ہے اگر یہ روشنی ظاہر نہ ہو تو خصائل مذکورہ کی طلعت و تاریکی
 سے نجات ملنی دشوار ہو جائے مگر ساتھ ہی اس کے یہ بھی ہے کہ قندیل عقل اور شعل ایمانی
 کا نور چالیس سال کی عمر میں کمال کو پہنچتا ہے اور جو بد خصلتیں بلوغ کے وقت سے پیدا ہونے
 لگی تھیں اب ان کی اصلیت و حقیقت اچھی طرح کھل جاتی ہے پس جس وقت یہ نور نظر
 آتا ہے تو انسان کا قلب گویا جنگ کا ایک وسیع میدان ہوتا ہے جس میں اس ظلماتی لشکر
 یعنی چاروں خصائل مذکورہ کی اس خدائی لشکر یعنی عقل اور نور ایمان کے ساتھ جنگ ہوتی
 ہے اور دونوں لشکروں میں سے ہر ایک چاہتا ہے کہ دوسرے کو مغلوب اور اپنا تابع و فرمان
 غلام بنائے اگر نور عقل کمزور ہو تو شیطانی لشکر فتح یاب ہو کر قلب پر مسلط ہو جاتا ہے
 اور دشمن سے بے خوف ہو کر قلب انسان پر قبضہ اور حکومت کرنے لگتا ہے اور اگر شیطانی
 گروہ پسپا ہوا اور میدان جنگ عقل اور ایمان کے ماتھے رہا تو انسان کی حالت سنور جانی اور
 طبیعت مہذب بن جاتی ہے اور چونکہ نبی آدم کی فطرت ہی اس جنگ و کارزار کی مقتضی ہے
 اس لئے ہر شخص کے لئے اس کا پیش آنا لازمی ہے پس ثابت ہو گیا کہ توبہ سے کوئی شخص
 بھی مستغنی نہیں ہے کیونکہ اس نور عقل کا نام ہی توبہ ہے جو معرکہ کے وقت ظلماتی لشکر یعنی

خصائل شیطانیر و بہیمیہ کا مقابلہ بنا اور انسان کو اس پاک شریعت کا تالچ بنانے کی کوشش کرنا ہے جس سے آخرت کی فلاح اور ابدی نجات حاصل ہوتی ہے اور چونکہ کوئی انسان کسی وقت بھی گناہ سے خالی نہیں ہے اس لئے کوئی وقت بھی ایسا نہ ہوگا جس میں کوئی شخص توبہ سے مستغنی ہو کیونکہ انسان کسی حال اور کسی توبہ کا بھی توبہ ضروری ہے کرنا تو اس کے اعضا میں سے کوئی عضو کسی گناہ کا مرتکب ہو رہا ہوگا اور یا قلب سے کوئی گناہ ثابت ہو رہا ہوگا یعنی یا تو جو اس کی کسی خلاف شرع حالت میں ملوث ہوں گے اور یا قلب کسی مذموم خصالت یا ایسی بد عادت میں ضرور مبتلا ہوگا کہ جس کی اصلاح کے لئے توبہ کی حاجت ہوگی اور اگر یہ بھی مان لیا جائے کہ کوئی انسان فرشتہ اور ایسا مہذب بن گیا کہ اس کی کوئی عادت اور کوئی خصالت بھی ایسی نہیں ہے جس کی اصلاح کی ضرورت ہو تب بھی کوئی وقت تو ایسا ضرور ہوگا جس میں حق تعالیٰ کی یاد سے اس کو غفلت ہوگی اور چونکہ حق تعالیٰ کا حکم ہے کہ جب اپنے پروردگار کو بھولو تو فوراً یاد کرو اس لئے پھر بھی اس حالت سے رجوع کرنے اور غفلت سے یاد کی طرف پلٹنے کی ضرورت ہوتی اور اس رجوع کا نام توبہ ہے اور اگر یہ بھی مان لیا جائے کہ کوئی شخص خدا کی یاد میں ہر آن مستغرق اور محو ہے کہ کوئی لحظہ بھی قلب کو غفلت نہیں دیتی اگرچہ اس درجہ استغراق و شوار بلکہ قریب قریب ناممکن کے ہے تاہم اگر ایسا مان بھی لیا جائے تو ہم کہیں گے کہ انسان جس مقام اور جس مرتبہ میں ہے اس سے عالی مرتبہ پر پہنچنے سے پہلے پہلے پھر بھی توبہ کا محتاج ہے کیونکہ ہر مقام اور ہر مرتبہ اپنے سے عالی اور مافوق مقام و مرتبہ کے اعتبار سے ناقص کہلاتا ہے اور ناقص سے باہر نکلنا اور عالی و کامل پر پہنچنا ہر شخص پر لازمی ہے پس جب تک بھی اس میں ہے گا اور جب دوسرے درجہ پر پہنچے گا تو چونکہ وہ درجہ بھی اپنے

کوئی انسان کسی وقت بھی گناہ سے خالی نہیں

معلوم و یقیناً کہ کوئی توبہ کی حاجت ہے

ما فوق درجہ کے اعتبار سے ناقص ہے اس لئے جب تک اس سے یا سہ نہ نکلے اور اوپر نہ پہنچے اس وقت تک وہاں بھی توبہ کا حاجت مند ہوگا۔ اسی طرح سلسلہ چڑھتا رہے گا کہ جوں جوں ترقی کرے گا توں توں توبہ کا ضرورت مند ہوتا رہے گا اور چونکہ مراتب قرب خداوندی غیر متناسق ہیں یعنی کوئی مرتبہ بھی ایسا نہیں ہے جس کے ما فوق اور بالا کوئی دوسرا مرتبہ نہ ہو لہذا کوئی حالت بھی ایسی نہ نکلے گی جس میں انسان کو نسبتاً ناقص مرتبہ میں رہنے کی وجہ سے خطا وار و عاجز اور عالی مرتبہ تک نہ پہنچنے کے سبب توبہ کا ضرورت مند نہ کہا جائے یہی بات ہے کہ رسول اللہ صلی اللہ علیہ وسلم اپنی معصوم و بے گناہ ذات کے لئے فرماتے ہیں کہ میں رات دن میں ستر مرتبہ توبہ اور استغفار کیا کرتا ہوں۔ ہاں یہ ضرور ہے کہ عام لوگوں کی توبہ ظاہری گناہوں سے ہوا کرتی ہے اور صالحین کی توبہ باطنی گناہوں اور مذموم اخلاق سے ہوا کرتی ہے اور متقیین کی توبہ نیک و شہادت میں مبتلا ہونے سے ہوتی ہے اور مجبین کی توبہ اس غفلت سے ہوتی ہے جس نے ذکر الہی کو کسی لحظہ میں بھلا دیا تھا اور عارفین کی توبہ اس مقام سے ہوتی ہے جس پر پہنچے ہوئے ہیں مگر اس کے ما فوق دوسرا مرتبہ ہے جس پر ان کو پہنچنا چاہیے اور چونکہ حق تعالیٰ کے قرب کے مراتب و مقامات غیر متناسق ہیں لہذا اس لئے عارفین کی توبہ کا منتہی نہیں اور نہ اس کے خاتمہ کا کوئی وقت معین ہے۔

فصل :- جب توبہ کی تمام شرائط پوری ہو جائیں گی تو اس کی قبولیت میں شک نہ ہوگا کیونکہ قبول ہونے کے یہ معنی ہیں کہ انسان کے قلب میں نوار معرفت کی تجلیات کے قبول کرنے کی استعداد پیدا ہو جائے اور ظاہر ہے کہ انسان کا قلب آئینہ کی مانند ہے جس پر خواہشات نفسانہ اور حرص و ہوا کے باعث خبارِ جم جانتے یا گناہ کی وجہ سے سیاہی چھا جاتی ہے مگر نیک کام

جو بنزلہ نور کے ہیں۔ اپنی روشنی اور چمک دک سے اس تاریکی کو دور کر کے آئینہ قلب کی صاف نظر کرنے دیتے ہیں اس لئے جب انسان کوئی بڑا کام کرے گا۔ اور نام و پیمان ہو کر حق تعالیٰ کی طرف متوجہ ہو گا تو ضرور ایسی حالت ہوگی جیسے کپڑے پر صابون لگانے سے ہوتی ہے کہ اگر صابون یا قاعدہ لگا یا گیا ہے تو کوئی وجہ نہیں کہ میل نہ اترے اسی طرح اگر دل اخلاص و توجہ کے ساتھ خدا کی طرف متوجہ ہوا ہے تو ممکن نہیں کہ قلب میں صفائی و التشریح اور تجلیات معرفت کی استعداد و قابلیت نہ پیدا ہو بلکہ بعض بزرگوں کو توبہ کے بعد قبولیت توبہ میں جو شک ہوا ہے وہ حقیقت میں قبولیت توبہ کے شرائط جمع ہونے میں شک ہوا ہے کہ خدا معلوم ساری شرطیں پوری ہوئیں یا نہیں جیسے کوئی شخص مسہل دوا پئے اور پھر بھی اس کو دستوں کے آنے میں شک ہو تو یہ شک دوا کے دست آور ہونے میں نہیں ہے بلکہ اس امر میں شک ہے کہ مسہل کی شرائط پوری طرح ادا ہو گئیں یا نہیں بلکہ دوا کے اجزا پوری مقدار میں نئے بھی یا کم دینش ہو گئے موسم و وقت اسہال کے مناسب بھی تھا یا نہ تھا اور اگر ان جملہ امور میں اطمینان ہو تو پھر دستوں کے آنے اور غلیظ و منفعن مادہ کے خارج ہو جانے میں کبھی شک نہ ہوگا اسی طرح اگر توبہ کے تمام شرائط جمع ہو جانے کا پورا یقین ہو جائے۔ تو پھر اس کی قبولیت میں شک ہونے کوئی معنی ہی نہیں۔

غرض جب ثابت ہو گیا کہ ہر شخص کو توبہ کی ضرورت ہے اور ہر فرد بشر اس معاملہ کا محتاج ہے تو اس میں غفلت کرنا ٹھیک نہیں ہے کیونکہ غفلت اور ہوائے نفس ایسا مہلک مرض ہے جس کی وجہ سے انسان خدا کی معصیت اور گناہ کے کام پر اصرار مداومت کرنے لگتا ہے اور ظاہر ہے کہ اصرار یعنی بار بار کرنے سے صغیرہ گناہ بھی کبیرہ ہو جاتا ہے۔ پس جب اس اصرار کو چھوڑ دو گے تو اس باطنی مرض سے نجات مل جائے گی خوب یاد رکھو کہ غفلت کا باطنی مرض بخار جاڑا بھینسی بھوڑا وغیرہ یعنی جسم کے ظاہری امراض سے بہت بڑھا

شرائط توبہ پورا ہو جانے پر قبولیت میں شک نہیں

غفلت کا باطنی مرض صغیرہ امراض سے بڑھا ہوا ہے

ہولہے اور اس کی کمی وجہ ہیں۔

اول :- تو اس وجہ سے کہ بدن کے امراض نظر آتے ہیں اور یہ مرض نظر نہیں آتا اس کی مثال ایسی سمجھو جیسے کسی شخص کے چہرے پر برص کے داغ سفید ہوں اور اتفاق سے آئینہ بھی موجود نہ ہو جس میں منہ دیکھ کر اپنا مرض معلوم کرے تو یہ مرض زیادہ خطرناک ہوگا کیونکہ ممکن ہے کہ دوسرے کے کہنے کا اس کو یقین نہ آئے اور اس بے اعتباری میں اس کا مرض دن بدن بڑھتا جائے۔

دوم :- اس وجہ سے کہ انسان نے غفلت کے باطنی مرض کا انجام دیکھا نہیں اور اس انجام کے دیکھنے ہی کی وجہ سے حق تعالیٰ کی معافی پر بھروسہ کر کے ایسا مطمئن اور بے فکر ہو بیٹھا کہ علاج کی طرف مطلق توجہ نہیں کرنا برخلاف بدنی امراض کے کہ ان کا نتیجہ و انجام اس کے تجربہ میں آچکا ہے اور اس لئے یہاں خدا پر بھروسہ نہیں ہوتا بلکہ علاج میں غایت درجہ کی کوشش کی جاتی ہے حالانکہ ظاہر ہے کہ ہر قسم کے حیلہ امراض کا پیدا کرنے والا اور شفا دینے والا وہی خدا ہے خواہ امراض جسمانی ہوں یا روحانی اور ظاہری ہوں یا باطنی،

سوم :- اس وجہ سے کہ اس باطنی مرض کے طبیب مفقود ہو گئے۔ اور یہ بات نہایت درجہ افسوس و حسرت کے قابل ہے کیونکہ اس قلبی مرض کے طبیب علماء و مجاہدانہ تھے اور وہ عقلاً زمانہ تھے۔ اور وہ خود باطنی بیماریوں میں مبتلا ہو رہے ہیں پھر جب ان کو اپنے ہی علاج کی خبر نہیں وہ دوسروں کا علاج کیا کریں گے ظاہر ہے کہ سب سے زیادہ مہلک مرض دنیا اور مال دنیا کی محبت ہے اور اس زمانہ پر انشوب میں اس مرض کے اندر سب سے زیادہ علماء ہی گرفتار نظر آتے ہیں اور یہی وجہ ہے کہ ان کو دوسروں کو دنیا کی محبت سے روکنے اور منع کرنے کی جرأت نہیں ہوتی۔ بلکہ اپنی رسوائی کے اندیشہ سے وہ یہ بھی ظاہر نہیں کر سکتے کہ دنیا کی محبت بری چیز اور باطنی

طیب نو مرض بن گئے اور علماء و مجاہدانہ تھے

امراض میں ایسا مہلک مرض ہے جس سے جانبری دشوار ہے پس ہی وجہ ہے کہ یہ مرض
 لا علاج ہو گیا کیونکہ جب طاعون یا وبائی مرض عام طور پر پھیل جائے اور دوا کا تہ نہ مل
 سکے اور طبیب خود مریض اور اسی مرض کے بیمار بنے ہوئے ہوں تو بھلا اس سے نجات کیونکر
 حاصل ہو سب سے زیادہ مصیبت یہ ہے کہ ان روحانی طبیعوں یعنی علماء کی دیکھا دیکھی
 عوام الناس کو محبت دنیا کی رغبت بڑھ گئی اور پرہیز بادوا علاج کی طرف توجہ کرنے
 کی کوئی سبیل بھی باقی نہ رہی کیونکہ یہی وہ اصحاب ہیں جن کی تقلید کی جاتی ہے اور عام
 آدمی انہیں کو اپنا پیشوا اور مقتدا سمجھتے ہیں پس جب انہیں کو محبت دنیا میں گرفتار
 دیکھیں گے تو پھر اس کو اچھی بات سمجھ کر کیوں نہ اقتدا کریں گے اور جب اقتدا کریں گے
 تو پھر اصلاح کی کیا صورت؟ افسوس کہ جن کو طبیب بنا کر دنیا میں بھیجا گیا تھا انہوں
 نے بجائے علاج کے مرض کو بڑھا دیا جو لوگ مصلح بن کر آئے تھے وہ مفسد بن گئے اور
 جن کو رہبر جوینہ کیا گیا وہ خود گمراہ ہو کر دوسروں کا راستہ کھوٹا کرنے کے درپے ہو گئے۔ گویا
 شیریں چشمہ کے دمانہ پر پتھر رکھ کر اڑ گئے کہ نہ خود پانی بیٹیں نہ دوسروں کو پینے دیں لے
 کاش! ان سے دنیا خالی ہو جائے اور یہ پتھر دمانہ سے سرک جائے اگر وہ خود ناقابل ہیں
 تو ناقابل سہی مگر چشمہ کا دمانہ کیوں روکے ہوئے ہیں؟ پرے ہوں الگ ٹہیں کہ دوسرے
 تشہ کام تو سیراب ہو جائیں غرض اس باطنی مرض کا خلاصہ علاج یہ ہے کہ سب ڈھونڈو
 اور گناہ کے اصرار پر توجہ کرو کہ ایسا کیوں ہے یا دکھو کہ کسی گناہ پر جو اصرار ہوا کرتا ہے تو مفصل
 ذیل پانچ اسباب میں سے ایک سبب سے ہوا کرتا ہے۔

اول :- یہ کہ گناہ پر جو سزا حق تعالیٰ نے تجویز فرمائی ہے وہ گناہ کرتے ہی دست بردست
 نہیں ملا کرتی اور ظاہر ہے کہ جس فعل کا نتیجہ بدست بردست نہیں ملتا ذہن میں اس کی منفعت

نہیں ہوا کرتی لہذا گناہ پر اصرار ہونے لگتا ہے اس کا علاج یہ ہے کہ سوچنا اور جانتا چلے
 کہ جو چیز ایک نہ ایک دن ضرور آنے والی ہے وہ قریب ہی ہے کیونکہ بعید تو اس کو کہنا چاہیے جو
 آئے نہیں اور جو ایک دن آنے والی ہے وہ بعید کہاں خصوصاً موت کا جس کا آنا یقینی بھی
 ہے اور پھر اس کا وقت بھی متفرق نہیں تو اس کے بعید ہونے کے تو کوئی معنی ہی نہیں کیا خبر
 ہے کہ آج ہی کا دن آخری دن اور یہی مہینہ آخری مہینہ اور یہی سال تمہاری عمر کا آخری
 سال ہو اس کی طرف سے غفلت کرنا حماقت ہے پھر یہ بھی سوچو کہ آئندہ کے افلاس
 کے اندیشہ سے معاش کے حاصل کرنے کی فکر میں تم کیسے کیسے دور دراز کے سفر اور مصائب
 برداشت کرتے ہو تو کیا آخرت کی پائیدار زندگی کا آنا بھی فکر نہ ہو جتنا دنیا کی بہت جلد ختم ہو
 جانے والی ناپائیدار زندگی کا ہے۔

دوسرا سبب یہ ہے کہ نفس کو اپنی مرغوب خواہشوں اور لذتوں میں مبرا آ رہا ہے۔
 لہذا ان کا چھوڑنا اس کو ناگوار گزرتا ہے اس کا علاج یہ ہے کہ سوچو اور غور
 کرو کہ اگر کوئی انگریز ڈاکٹر یوں کہہ دے کہ وہ میاں تمہیں ٹھنڈا پانی مضر ہے تم
 اس کے پاس بھی نہ جانا ورنہ مر جاؤ گے تو میں تم سے پوچھتا ہوں کہ ڈاکٹر کی اس
 نصیحت کا تم پر کیا اثر ہو گا ظاہر ہے کہ زندگی برباد ہو جانے کے خوف سے ٹھنڈے
 پانی جیسی لذیذ نعمت بھی تم سے چھوٹ جائے گی حالانکہ وہ ایک انسان کا قول ہے اور
 انسان بھی کافر؟ پس اس میں جھوٹ کے بیسیوں اخیال نکل سکتے ہیں پھر بھلا خداوند
 کریم کی مضر تبدیلی ہوئی خواہشات کو نور نے میں کیا نال ہے کیا اللہ اور اللہ کے سچے رسول
 (صلی اللہ علیہ وسلم) کا ارشاد کسی کافر طبیب کے قول کے برابر بھی نہیں ہے یا جسمانی
 مرض سے مرعبا کیا ہمیشہ آگ میں جلنے سے بھی زیادہ تکلیف دالا ہے پھر یہ بھی تو سوچو کہ

گناہ پر اصرار ہونے اور اس کا علاج

مرغوب خواہشات کی پائیداری اور اس کا علاج

جب تمہارا نفس اس قدر لذت اور خواہشات کا پابند ہے کہ دنیا میں چند رزق کے لئے معمولی لذتوں کو چھوڑنا بھی اس کو شاق گذرتا ہے تو یہاں ان ناپائیدار لذتوں کے حاصل کرنے کی بدولت جب آخرت کی دائمی نعمتیں چھین گئیں تو ان کے چھوڑنے اور ہمیشہ ہمیشہ کے لئے آگ میں جلنے کو وہ کس طرح برداشت کرے گا۔

تیسرا سبب یہ ہے کہ نفس نے تم کو کاہلی کا سبق پڑھایا اور یہ نشوونما چھوڑ دی ہے کہ میاں توبہ کی ایسی جلدی ہی کیا ہے آج نہیں تو کل کر لیں گے، غرض اسی طرح دن پر دن گزرتے رہتے ہیں اور توبہ کی توفیق نہیں ہوتی اس تعویق اور تاخیر اور آج کل میں وقت برابر ہو جاتا اور موت آجاتی ہے پس اگر گناہ پر اصرار کرنے کا باعث یہ کاہلی ہوئی تو اس مضمون کو سوچنا چاہیے کہ انجام کا حال کسی کو معلوم نہیں کہ کب ہوگا کون کہہ سکتا ہے کہ تم کل کو زندہ بھی رہو گے اور توبہ نصیب ہو جائے گی خوب یاد رکھو کہ ایسے ہی لوگ جہنم کا ایندھن بنیں گے جنہوں نے توبہ کرنے کو امروز و فردا میں رکھا یہاں تک کہ موت نے آپکا دوسرے یہ بھی سوچنے کے قابل بات ہے کہ جب نفس کو لذت کا چھوڑنا آج دشوار ہو رہا ہے تو کھلا کل کو جبکہ شہوت کی لذت اور مضبوط ہو جائے گی تو نفس سے کیونکر چھوٹ سکے گی اس کی مثال تو ایسی ہوگی جیسے تم کو کسی درخت کے اکھاڑنے کا حکم ہو جائے اور تم یوں کہو کہ جناب اس سال تو نہیں ہاں اگلے سال اکھاڑ دوں گا۔ حالانکہ تم خوب جانتے ہو کہ درخت کی جڑ دن بدن مضبوط ہوگی اور تمہاری فوت روز بروز گھٹے گی اور ضعف بڑھے گا پس جس درخت کو آج نہیں اکھاڑ سکے تو اس کو آئندہ سال کس طرح اکھاڑ سکو گے۔

چوتھا سبب یہ ہے کہ نفس نے حق تعالیٰ کے عفو و کرم کا آرزو مند بنا رکھا ہے اور یہ نشوونما چھوڑ دی ہے کہ میاں خدا کو ہمارے گناہوں کی پرواہ ہی کیا ہے وہ بڑا غفور رحیم ہے

توبہ میں آجکل کرنا اور اس کا علاج

نفس کا غرور اور اس کا علاج

سارے گناہ بخش دے گا خوب یاد رکھو کہ یہ نفس کی مکاری اور جیلہ جوئی ہے کہ شیطان نے اس ڈھرہ پر چڑھا کر اپنا کام بنایا۔ اور اس گھنڈ کو اپنی کار برآری کا آلہ گردان لیل ہے۔

حدیث میں آیا ہے کہ عقلمند وہی ہے جس نے اپنے نفس کو مطیع بنا لیا اور مرنے کے بعد کام آنے والا ذخیرہ جمع کیا اور احمق ہے وہ شخص جس نے خواہشات کا اتباع کیا اور پھر خدا سے عفو و کرم کا آرزو مند رہا

یا پانچواں سبب یہ ہے کہ معاذ اللہ قیامت کے ہونے اور معاملہ آخرت کے پیش آنے میں شک یا شبہ ہے اس کا علاج اخلاق و میمر کے خاتمہ میں بیان ہو چکے ہیں وہاں دیکھو اور اس کے موافق عمل کرو

فصل :- یوں تو گناہوں سے توبہ کرتا ضروری ہے مگر کبیرہ گناہوں سے توبہ کرنا تو نہایت ہی ضروری ہے بلکہ صغیرہ گناہ بھی اصرار کرنے سے کبیرہ ہو جاتا ہے۔ بلکہ صغیرہ گناہ جب بار بار کیا جاتا ہے تو ایک منہ کسی کبیرہ گناہ کرینے کی نسبت قلب کو زیادہ سیاہ کر دیتا ہے اس کی مثال ایسی ہے جیسے کسی سخت پتھر پر ایک ایک قطرہ کا بار بار ننوا تر ٹپکنا اور یک بارگی موسلا دھار بارش کا برس جانا۔ یہ ظاہر ہے کہ ایک قطرہ باوجودیکہ حقیر اور بہت ہی بے وقعت چیز ہے مگر بار بار پڑنے کی وجہ سے ایک نہ ایک دن پتھر میں بھی سوراخ کر دے گا۔ برخلاف موسلا دھار مینہ کے کہ اگرچہ وہ کئی لاکھ قطروں کا مجموعہ ہے مگر یکبارگی برسنے سے اس کا وہ اثر نہ ہوگا جو ایک قطرہ نے آہستہ آہستہ کر دکھایا تھا اسی طرح چھوٹا گناہ آہستہ آہستہ قلب پر جواثر کرتا ہے وہ کبیرہ گناہ کے یکبارگی اثر کی بہ نسبت بہت ہی اندیشہ ناک ہوتا ہے اور

۱۰ احمد قزوی و حاکم ۱۳

قیامت میں توبہ اور اس کا علاج

صغیرہ گناہ بھی امر اکرا کرنے سے کبیرہ ہوتا ہے

اور اس کی کمی وجہ ہیں

اول وجہ تو یہ ہے کہ صغیرہ گناہ کی ذمہ داری نہیں ہوتی اور اس کو معمولی گناہ سمجھ کر بے پرواہی کی جاتی ہے برخلاف کبیرہ گناہ کے کہ اس کی بڑائی کے سبب امید ہے کہ اس سے بچنے اور باز آجانے کی طرف توجہ ہو جائے اسی بنا پر ایک شیخ کا مقلوبہ ہے کہ جس گناہ کی بخشش نہ ہوگی وہ گناہ وہ ہے جس کو بندہ معمولی سمجھتا اور کہتا ہے کہ کاش سارے گناہ ایسے ہی ہوتے۔

دوسرا سبب یہ ہے کہ صغیرہ گناہ کو بسا اوقات انسان نعمت سمجھتا اور خوش ہوتا ہے چنانچہ لوگوں کو اکثر کہتے سنا ہے کہ ”دیکھا میں نے اس کو کیونکر جواب دیا کیسا بدلہ لیا۔ کیسی آبرو خاک میں ملا دی کیسا دھوکہ دیا“ اور ظاہر ہے کہ گناہ پر خوش ہونا زیادہ مہترت رساں اور قلب کا سیاہ کرنے والا ہے۔

تیسرا سبب یہ ہے کہ اکثر حق تعالیٰ کی پروردہ پوشی کو بہ نظر حقارت دیکھتا اور اپنی کراہت بزرگی سمجھنے لگتا ہے یعنی خیال کرتا ہے کہ میں خدا کے نزدیک ذی مرتبہ شخص ہوں کہ میرے گناہ ظاہر نہیں ہوئے اور یہ خیر نہیں کہ خدا کی طرف سے ڈھیل دی جا رہی ہے۔ تاکہ گناہ زیادہ ہو جائیں اور یک نخت دھر پکڑا جائے اور اسفل السافلین میں جھونک دیا جائے۔

چوتھا سبب یہ ہے کہ صغیرہ گناہ کو اس کے صغیر ہونے کی بنا پر لوگوں میں ظاہر اور شائع کرنا پھرتا ہے حالانکہ حدیث میں آیا ہے کہ تمام گناہ بخش دیے جائیں گے مگر گناہوں کا اعلان و افشا کرنے والے لوگ نہ بخشے جائیں گے۔

سب سے بچلا طبقہ ۱۲۱۲ مضمون بخاری و مسلم ۱۲۱۲

پانچویں :- اگر کسی عالم یا صوفی یعنی مفتنا سے کوئی صغیرہ گناہ ہوتا ہے تو اس کا اثر اور بھی زیادہ برا پڑتا ہے کیونکہ عام لوگ اس کو دیکھ کر اس گناہ میں بیباکانہ مبتلا ہو جاتے ہیں اور اسی طرح گناہ کا ایک سلسلہ قائم ہو جاتا ہے گویا یہ صغیرہ گناہ آنا دراز ہو جاتا ہے کہ اس کے مرنے کے بعد بھی باقی رہتا ہے اس کی دیکھا دیکھی جن لوگوں نے بھی اس گناہ کو اختیار کیا ہے سب کا وبال اس کے نامہ اعمال میں درج ہوتا ہے اور ظاہر ہے کہ باقی رہنے والا گناہ ختم ہو جانے والے گناہ سے بدتر ہے اور یہ بھی ظاہر ہے کہ اس گناہ کا بقا صغیرہ ہونے کی وجہ سے ہی ہوا ہے پس خوش قسمت ہے جو اپنے مرنے کے ساتھ اپنے گناہ بھی دنیا سے لے جائے۔

بنی اسرائیل کے ایک عالم نے جب اپنے گناہوں سے توبہ کی تو اس زمانہ کے پیغمبر پر وحی نازل ہوئی کہ اس کے گناہ میرے اور ان کے درمیان ہی رہتے تو میں بخش دیتا مگر اس نے تو مقتدا بن کر میرے بندوں کو بھی گناہوں میں مبتلا کیا اور ہستم میں داخل کرایا۔ خلاصہ یہ ہے کہ ہر گناہ سے توبہ کرنا ہر فرد بشر پر ضروری ہے اور توبہ اسی وقت ہو سکتی ہے جبکہ دل میں خدا کا خوف ہو اور انا سب سے کہ خوف کی فضیلت بیان کر دی جائے۔

خوف

حق تعالیٰ کا خوف جملہ نیک کاموں میں رغبت کرنے اور تمام گناہوں سے بچنے کا ذریعہ ہے۔ خوف کرنے والوں کی نشان میں حق تعالیٰ فرماتا ہے کہ کسی بندہ کو دو خوف نصیب ہوں

یعنی جو بندہ دنیا میں خدا کا خوف رکھے گا وہ آخرت میں بخوف ہوگا اور جو دنیا میں خدا سے منڈر رہا اس کو آخرت میں امن و اطمینان نصیب نہ ہوگا۔ خوف کے حقیقی معنی یہ ہیں کہ کسی آنے والی تکلیف کے اندیشہ سے دل دکھے اور سوزش پیدا ہو اور ظاہر ہے کہ جب تک حق تعالیٰ کی صفات جلالیہ کی معرفت حاصل نہ ہوگی اس وقت تک خوف پیدا نہ ہوگا اور جب یہ اچھی طرح ذہن نشین ہو جائے گا کہ خداوند تعالیٰ ہر چھوٹی سے چھوٹی اور بڑی سے بڑی چیز پر ایسا قادر ہے کہ دم بھر میں جو چاہے کرے کہ مخلوق میں کوئی شخص چوں بھی نہیں کر سکتا تو اس وقت خوف اور خشیت پیدا ہو جائے گی اگر خوف پیدا کرنا ہو تو حق تعالیٰ کے جلال اور اس کی بے بازی پر نظر کرنا اور سوچنا کہ جنت موجود ہے اور اس میں جانے والی مخلوق بھی تجویز ہو چکی ہے اسی طرح دوزخ بھی موجود ہے اور اس کے لائق مخلوق بھی معین ہو چکی ہے اور سعادت و شقاوت خوش قسمتی و بد نصیبی کا قطع حکم ہر شخص کی تقدیر میں لکھا جا چکا ہے جس میں کچھ تغیر و تبدل نہیں ہو سکتا اور اس اذلی حکم کا کوئی روکنے والا نہیں پس اے نفس معلوم ہوا کہ تیرے حق میں کیا حکم صادر ہوا ہے اور تیرا خاتمہ کس حال میں ہونا لکھا ہے ممکن ہے تو جنت میں جائے اور یہ بھی ممکن ہے کہ تیرے لئے جہنم کی دائمی سزا تجویز ہو خوب یاد رکھو کہ انجام کے معنی و پوشیدہ حال سے منڈر اور بخوف وہی شخص ہو سکتا ہے جس کو حقیقی معرفت حاصل نہ ہو لہذا مناسب ہے کہ ان کالیں اور خاصان خدا کے حالات پڑھا اور سنا کر دین کو معرفت میں کمال حاصل ہے یعنی انبیائے کرام علیہم السلام اور اولیا و علماء و اہل بصیرت رحمہم اللہ تعالیٰ دیکھو ان حضرات کو باوجود کمال درجہ تقرب کے کس قدر خوف تھا۔ جناب رسول مقبول صلی اللہ علیہ وسلم فرماتے ہیں کہ جب کبھی جبرائیل امین میرے

لہ عراقی کہتے ہیں کہ ثابت نہیں النبیۃ قیامت میں ایسا ہونے کی روایت کتاب الغرہ میں التوشیح کی ہے ۱۲

میرے پاس وحی لے کر آئے تو خدائے جبار و قہار کے خوف سے لرزتے اور کانپتے ہوئے آئے
حضرت ابراہیم علیہ الصلوٰۃ والسلام کا قلب نماز کی حالت میں خوف کے سبب ایسا ہوش
مازنا تھا جیسے چولہے پر لاندھی کھولتی ہے اور ہوش و خروش کی آواز ایک میل کی مسافت
سے سنائی دیا کرتی تھی۔ حضرت داؤد علیہ السلام چالیس دن کامل سر بہ سجود کرتے
رہے یہاں تک کہ آنسوؤں کے سبب آس پاس کی زمین پر گھاس پیدا ہو گئی۔ حضرت
ابوبکر صدیق نے ایک پرند کو مخاطب بنا کر یوں فرمایا کہ ”اے کاش! میں بھی تجھ جیسا پرند
ہی ہوتا کہ شریعت و احکام خداوندی کا مکلف نہ ہوتا یا کاش پیدا ہی نہ ہوتا“ حضرت
ابوذرؓ فرماتے ہیں کہ کاش میں درخت ہوتا کہ کاٹ لیا جاتا۔ ”ام المؤمنین حضرت عائشہ صدیقہ
فرماتی ہیں ”کہ کاش میں بھولی بسری ہو جاتی“ غرض خوب یاد رکھو کہ جن حضرات کو حق تعالیٰ
کی بے نیازی اور جلال کی معرفت حاصل ہے وہ ہرگز بھی بے خوف اور نڈر نہیں رہ سکتے
نڈر ہونا انہیں غفلت شعار امر اور کاشیوہ ہے جن کی نہ اپنے خاتمہ پر نظر ہے اور نہ اصلاح
آخرت کی طرف توجہ، یہ غفلت کے پتلے اس بے خوف بچہ کی مثل ہیں جس کو زہریلے سانپ
سے بھی ڈر نہیں لگتا مگر بچہ دوسرے کے سمجھانے سے سمجھ تو جاتا ہے پس اے کاش جس طرح
نا سمجھ بچہ اپنے سمجھ دار باپ کو سانپ سے ڈرتا اور بچتا ہوا دیکھ کر خود بھی بھاگتا اور عقل
سیکھتا ہے اسی طرح غافل اور بے خبر مسلمان بھی اپنے محسن و مربی طیبیوں اور خاصان خدا
کی حالت خوف کو دیکھ کر حق تعالیٰ کی جانب دوڑتا ہے لہذا خوف اسی حد تک پسندیدہ
ہے جب تک کہ نیکو کاری کا آلہ بنے یعنی اتنا زیادہ نہ ہو کہ بیکار بنا دے اور بالوسی کی حد
تک پہنچا کر اعمال چھڑا دے ایسا حد سے زیادہ بڑھا ہوا خوف جس سے ناامیدی پیدا
ہو جائے شرعاً مذموم ہے کیونکہ حدیث میں آتا ہے کہ ایمان خوف اور امید کے بین بین ہے
۱۷۷

پس خوف کے ساتھ رجاء یعنی امید بھی ضروری ہے البتہ گنہگار مسلمان کو خوف غالب رکھنا چاہیے اور جب و بیدار بن جائے تو دونوں کو مساوی درجہ پر رکھے چنانچہ حضرت عمر فاروقؓ نے ایک مرتبہ ارشاد فرمایا کہ اگر اللہ تعالیٰ کا حکم صادر ہو کہ ساری مخلوق میں سے صرف ایک شخص جنت میں جائے گا تو میں امید کرتا ہوں کہ وہ شخص میں ہی ہوں گا اور اگر یہ فیضان صادر ہو کہ دوزخ میں صرف ایک ہی شخص داخل ہو گا تو مجھے خوف ہے کہ وہ شخص کہیں میں ہی نہ ہوں یہ حالت مساوات ہے جس میں خوف و رجاء دونوں کے پلے برابر ہیں یہ بھی یاد رکھنا چاہیے کہ جوانی و ندرستی کے زمانہ میں مسلمان کو خوف غالب رکھنا چاہیے کیونکہ اس غلبہ شہوت کے زمانہ میں شہوات نفسانیہ کے توڑنے اور منزل مقصود تک پہنچنے کے لئے نفس کے بنانے کو خوف کے کوڑے کی ضرورت ہے اور بڑھاپے یا مرض کے زمانہ میں جب کہ موت قریب ہو تو رجاء یعنی امید غالب رکھنی چاہیے کیونکہ اول تو ضعف و تقاہت اور مرض کی وجہ سے کچھ ہونا ہونا نہیں اور اگر اس حالت میں خوف غالب ہوا تو جو کچھ ہو رہا ہے اتنا بھی نہ ہو سکے گا بالکل ہی ہاتھ پاؤں پھول جائیں گے حدیث میں آیا ہے کہ مسلمان کو مرتے وقت اپنے خدا کے ساتھ نیک گمان رکھنا چاہیے اور ظاہر ہے کہ نیک گمان اسی وقت ہوگا جبکہ کچھ نیک اعمال بھی پاس ہوں کیونکہ انسان جب کائنات کے لئے زمین میں بیج ڈالتا ہے اور پانی دینے کے متعلق اپنی جیسی سعی سب کچھ کر لیتا ہے تو اسی وقت خدا کے فضل پر بھروسہ کر کے پیداواری اور بوئے پونے کے کاٹنے کی امید کہہ سکتا ہے اور جب بیج ہی نہیں ڈالا اور ایسی حالت میں اناج کی طلب و خواہش رکھی تو اس کو رجاء و امید نہیں کہنے بلکہ تنہا اور بوس کہتے ہیں اور تنہا و بوس شیطانی دھوکہ ہے اس لئے خوف

خوف کی زیادتی مذموم و مضرب

جوانی میں خوف اور بڑھاپے میں رجاء کا ضمیمہ

فرمان ہے کہ جو بندے ایمان لائے اور ہجرت کر گئے اور فی سبیل اللہ جہاد کیا وہی اللہ کی رحمت کے امیدوار ہیں اس سے معلوم ہو گیا کہ رجا اور امید سعی و کوشش کے بعد ہوا کرتی ہے جس طرح کاشت کار بونے بونے کی پوری محنت کر لینے کے بعد منتظر ہونا ہے کہ اگر آسمانی آفت سے حفاظت ہوئی اور سجلی اولہ آگ وغیرہ سے کھینٹ کو حق تعالیٰ

نے بچائے رکھا تو امید ہے کہ خدایا بیچ ڈالے ایک ایک کے بدلے ستر ستر بلکہ اس سے بھی زیادہ حاصل ہوں گے اسی طرح مسلمانوں کو خدا کی طاعت میں پوری مشقت اٹھانے اور مجاہدہ ریاضت کرنے کے بعد امید رکھنی چاہیے کہ اگر حق تعالیٰ نے اپنے فضل سے میرے اعمال و افعال کو قبول فرمایا تو ایک ایک نیکی کا سات سات سو گنا بلکہ اس سے بھی زیادہ اجر ملے گا خلاصہ یہ ہے کہ خوفِ عذاب کے باعث معاصی اور خدا کی نافرمانیوں سے رکنا چاہیے اور امیدِ رحمت کے سبب نیکیوں میں رغبت پیدا ہونی چاہیے پس خوف کو اسی وقت مقبر سمجھو کہ وہ تم کو معصیت سے روکے اور گناہ کی جرأت نہ ہونے دے اور اگر یہ حاصل نہ ہو تو وہ خوف نہیں ہے بلکہ عورتوں جیسی رقت قلبی اور وہم و خیال ہے جس کا کچھ اعتبار نہیں اور چونکہ خوف جب کمال پر پہنچتا ہے تو دنیا سے بے رغبتی پیدا ہو جاتی ہے جس کا نام زہد ہے اس لئے مناسب ہے کہ کچھ زہد کا بیان کر دیا جائے۔

زہد

حق تعالیٰ فرمانا ہے کہ اے محمدؐ اس مال و جاہ کی جانب نظر اٹھا کر نہ دیکھو جو ہم نے کافروں کو دنیا کی نازگی کی جنس سے دے رکھا ہے اس سے مقصود ان کو فتنہ میں ڈالے رکھا ہے اور تمہارے پروردگار ہی کی عطا بہتر اور زیادہ پائدار ہے اور

قارون ملعون کے قصہ میں ارشاد ہے کہ قارون بن سنور کرٹھا ٹھکے ساتھ جلو س میں نکلا اور بعض لوگوں کو یہ تزک و اختتام دیکھ کر حرص ہوئی تو جن لوگوں کو علم رحمت ہوا تھا وہ کہے لگے کہ افسوس تم اس ناپائیدار چیز کی حرص کرتے ہو دیکھو حق تعالیٰ کا ثواب سب سے بہتر چیز ہے۔ اس قصہ سے معلوم ہوا کہ زہد علم کا ثمر ہے رسول مقبول صلی اللہ علیہ وسلم فرماتے ہیں کہ جو شخص صبح اٹھنے ہی دنیا کے غم میں گرفتار ہو جاتا ہے۔ حق تعالیٰ اس کا دل پریشان کر دیتا ہے اور تمنا اسی قدر ہے کہ جتنا اس کی تقدیر میں رکھا جا چکا ہے اور جو شخص صبح اٹھتے ہی آخرت میں لگ جاتا ہے تو حق تعالیٰ اس کا قلب مطمئن رکھتا ہے اور اس کی دنیا کی خود حفاظت و کفالت فرماتا ہے اس نیک بندے کا دل غمی کر دیتا ہے اور اتنی دنیا مرحمت فرماتا ہے کہ یہ منہ پھیرتا ہے اور دنیا اس کے پیچھے پیچھے بھاگی چلی آتی ہے۔ حق تعالیٰ فرماتا ہے کہ اللہ جس کو ہدایت دینی چاہتا ہے اس کا شرح صدر کر دیتا ہے اس کی تفسیر رسول اللہ صلی اللہ علیہ وسلم نے یوں بیان فرمائی ہے کہ اس کے قلب میں ایک نور سا داخل فرما دیتا ہے جس سے اس کا سینہ منشر ہو جاتا ہے صحابہ نے دریافت کیا کہ یا رسول اللہ اس کی شناخت کیا ہے؟ آپ نے فرمایا کہ دنیا سے بے رغبتی اور دین کی جانب توجہ اور موت سے پہلے موت کا انتظام کرنا شرح صدر کی خاص پہچان ہے۔ آنحضرت صلی اللہ علیہ وسلم فرماتے ہیں کہ جس کو حق تعالیٰ زاہد بناتا ہے اس کے قلب میں حکمت القافر مانا ہے اور دنیا کی بیماری و علوج سے آگاہ کر دیتا ہے اور اس جہان فانی سے بے لوفت باہر نکال کر دارالسلام میں پہنچا دیتا ہے اس کے بعد صحابہ سے فرمایا کہ صاحبو! حق تعالیٰ سے جیا کرو صحابہ نے عرض کیا کہ یا رسول اللہ حیا تو کرتے ہیں آپ نے فرمایا کہ جہاں رہنا

زہد علم کا ثمر ہے

شرح صدر کی علامت

۱۲ ترمذی۔ ضعیف۔ وابن ماجہ۔ بسند حیدر ۱۲۷ ابن مبارک بن ابی شیبہ ۱۲۷ ابن ابی نعیم بن حبیب بن

ہیں ہے دنیاں مکانات بناتے ہو اور جو کھا نہیں سکتے وہ جمع کرتے ہو یا درکھو کہ بندہ کا ایمان اس وقت کامل ہوتا ہے جب کہ گوشہء گنگامی میں پڑے رہنے کو شہرت سے زیادہ پسند کرے اور ذیل کے متعلق ہر شے کی قلت کو اس کی اکثریت سے زیادہ محبوب سمجھے خوب سمجھ لو کہ جب انسان دنیا میں زاہد بنتا ہے تو حق تعالیٰ اس کو اپنا محبوب بنا لیتا ہے اور جب وہ خالق کا محبوب بن جاتا ہے تو مخلوق کی نظروں میں بھی محبوب ہو جاتا ہے۔ حقیقی زاہد یہ ہے کہ انسان دنیا کے مال و متاع کی جانب التفات نہ کرے اور یا وجود اس کے حاصل کرنے کی قدرت کے پھر اس کی جانب متوجہ نہ ہو اور زاہد کی اصل وہ نور اور علم ہے جو اللہ کی طرف سے بندہ کے قلب میں ڈال دیا جاتا ہے جس کی وجہ سے سینہ کھل جاتا ہے اور یہ بات واضح ہو جاتی ہے کہ دنیا کے جملہ ساز و سامان مکھی کے پیرے سے بھی زیادہ حقیر ہیں اور آخرت ہی بہتر اور پائدار ہے جس وقت یہ نور حاصل ہوتا ہے تو اس حقیر دنیا کی آخرت کے مقابلہ میں اتنی بھی وقعت نہیں رہتی جتنی قلب میں ایک پھٹے پرانے چیتھڑے کی وقعت ہو کرتی ہے اور زاہد کا اثر یہ ہے کہ بقدر ضرورت و کفالت دنیا پر قناعت حاصل ہو جائے پس زاہد اسی مقدار پر کفایت کیا کرتا ہے جتنا کسی مسافر کو سفر کا گوشہ اپنے پاس رکھنا ضروری ہوتا ہے اور وہ ضروری سامان جس کی ہر شخص کو احتیاج ہے یا طعام ہے یا لباس یا اثاثہ البتہ اور ہر ایک میں زاہد کے مراتب اور مدارج ہیں جن کی تفصیل ہم بیان کرتے ہیں۔

زیادہ حقیقت اور اصل اثر

طعام کی مدت کے اعتبار سے زاہد کے مراتب

طعام کی ضرورت رفع کرنے میں زاہدین اعتبار سے ہوتا ہے یعنی مدت اور مقدار اور جنس پس مدت کے اعتبار سے اعلیٰ درجہ کا زاہد تو یہ ہے کہ صرف ایک وقت کے کھانے پر قناعت کرے یعنی اگر صبح کو بھوک رفع ہو جائے تو شام کے لئے کچھ پاس نہ ہو اور شام کو پیٹ بھر جائے تو صبح کے لئے کچھ ذخیرہ نہ ہو اور اوسط درجہ ہے کہ صبح بھر یا چالیس

دن کی خوراک مہیا ہو اس سے زیادہ کی پرواہ نہ ہو اور ادنیٰ درجہ یہ ہے کہ صرف سال بھر کا ذخیرہ جمع کر لیا جائے اور سال سے زیادہ کا سامان جمع کرنا تو زبرد سے بالکل خارج ہے البتہ اگر کسی قسم کا ذریعہ کسب اور تحصیل معاش کے لئے دنیا کا کوئی مشغلہ نہ ہو تو سال سے زیادہ کا ذخیرہ جمع کر لینا بھی زبرد کے منافی نہیں ہے چنانچہ شیخ داؤد طائی رحمۃ اللہ علیہ کے پاس بیس درہم تھے جس پر شیخ نے کامل بیس سال قناعت کی تھی۔ چونکہ ان کا کوئی ذریعہ معاش نہ تھا اس لئے بیس سال کا ذخیرہ جمع رکھنا زبرد کے خلاف نہ ہو۔ طعام بیس مقدار کے اعتبار سے ادنیٰ درجہ کی مقدار جس کو زبرد کا اعلیٰ درجہ کہنا چاہیے نصف پل یعنی پلو سیراناچ ہے اور اوسط درجہ کی مقدار آدھ سیر اور اعلیٰ مقدار جو زبرد کا ادنیٰ درجہ ہے سیر بھر غلہ ہے پس جس نے اس سے زیادہ مقدار کھائی تو سمجھ لو کہ زبرد کے خلاف کیا۔

جنس کی حیثیت سے اعلیٰ درجہ کا زبرد اس جنس کے کھانے پر قناعت ہے جس میں غذائیت بانی جلے اگرچہ اناج کی بھوس ہی کیوں نہ ہو اور اوسط درجہ جو کی روٹی ہے اور ادنیٰ درجہ گیہوں کے بے چھنے آٹے کی روٹی کا کھانا ہے اگر آٹا چھان لیا تو اس کا نام زبرد نہیں بلکہ تنعم اور تلذذ ہے اور ترکاری میں اقل درجہ کی ترکاری جو زبرد کا اعلیٰ درجہ ہے سرکہ اور منبری اور نمک کا استعمال ہے اور اوسط درجہ چکنائی کا استعمال کرنلے اور اعلیٰ درجہ کی ترکاری جو زبرد کا سب سے نیچے کا درجہ ہے گوشت کھانا ہے بشرطیکہ ہفتہ میں صرف ایک یا دو مرتبہ ہو اور اگر ہمیشہ گوشت کھانے کی عادت ہو گئی تب تو زبرد سے بالکل باہر ہو گیا دیکھو حضرت بی بی عائشہ رضی اللہ عنہا فرماتی ہیں کہ چالیس دن گزر جانے لھے اور رسول مقبول صلی اللہ علیہ وسلم کے دولت کدہ میں آگ رہی نہیں سلگتی تھی۔

مقدار کے اعتبار سے مراتب زبرد

جنس کے اعتبار سے مراتب زبرد

معتبر ذریعہ سے ثابت ہے کہ رسول مقبول صلی اللہ علیہ وسلم نے جب سے مدینہ منورہ میں
 قدم رنجہ فرمایا کبھی بین دن بھی گیموں کی روٹی پیٹ بھر کر نہیں کھائی
 صلی علیٰ حبیبک و صلیک بقدر نرھدۃ و کمالہا

لباس میں اعلیٰ درجہ کا زبدی ہے کہ صرف اتنے کپڑے پر قناعت کہ جس سے سنتر
 چھپ جائے اور سردی گرمی رفع ہو سکے اور ادنیٰ درجہ کا زبد یعنی اعلیٰ درجہ کا لباس یہ ہے
 کہ کسی کھردرے کپڑے کا کرتہ پا جامہ اور ایک رومال رکھے پس اگر دو کرتے بھی پاس ہونگے
 تو زبدی ہاتھ سے جاتا رہے گا زبدی میں کم سے کم یہ ضرور ہونا چاہیے کہ اگر پہنے ہوئے کپڑوں کے
 دھونے کی ضرورت پیش آئے تو دوسرا جوڑہ پاس نہ رکھے بلکہ رومال باندھ کر دھو لے اور
 پھر ان کو پہن لے حضرت ابو ہریرہؓ فرماتے ہیں کہ بی بی عائشہ رضی اللہ عنہا نے صوف کی ایک چادر
 اور ایک موٹا کرتہ نکال کر مجھ کو دکھایا اور فرمایا کہ ان دو کپڑوں میں سرور دو عالم صلی اللہ علیہ وسلم
 کا وصال ہوا ایک منبرہ آنحضرت صلی اللہ علیہ وسلم نے نعین کا ایک نیا جوڑا پہنا اور پسند آیا تو فوراً
 مسجد میں گر پڑے اور فرمایا مجھے نعین اچھی معلوم ہوئیں اور اندیشہ ہوا کہ حق تعالیٰ ناراض نہ ہو
 جائے اس نے میں تو اصلاً سیر سجود ہو گیا یہ فرما کر آپؐ باہر تشریف لائے اور جو سبکین سب سے
 پہلے نظر پڑا اس کو مرحمت فرمادیا حضرت عمر فاروقؓ کی قمیض میں بارہ پیوند لگ گئے تھے جس میں
 بعض چڑے کے تھے حضرت علیؓ کو اللہ وجہہ فرماتے ہیں کہ مقتدا پر فروری ہے کہ ادنیٰ حیثیت
 کے لوگوں کا سا لباس پہنے تاکہ امرار اور اہل مال اس کا اقتدا کریں اور فقرا و نادار اپنے کو
 بنظر حقارت نہ دیکھیں۔ مسکن میں ادنیٰ درجہ کا مسکن جو زبد کا اعلیٰ درجہ یہ ہے کہ مسافر خانہ یا مسجد

نہ الہی اپنے حبیب اور مصطفیٰ پر ان کے زبد اور کمال کو بقدر رحمت نازل فرما۔ ۱۲۱۵ ہجری

وسلام میں صحابی کا نام ابو بکر اصل میں بھی ہے اچھا العلوم میں اور حدیثوں میں ہے سہواً ابو ہریرہؓ لکھ دیا ہے

کے حجرہ میں زندگی گزارے اور اعلیٰ درجہ کا مسکن یہ ہے کہ سکونت کے لئے کوئی خاص جگہ تجویز کرے یعنی بقدر صرفت ایک حجرہ خواہ خریدے یا کرایہ پر لے بشرطیکہ حاجت سے زیادہ اس میں وسعت نہ ہو اور نہ اس کی اونچی اونچی دیواریں ہوں نہ قلعی چوٹ نہ سونہ کنگل یا استرکاری مکانات ہیں رہائش تو زبرد سے خارج ہے۔ حضرت عبداللہ بن عمر فرماتے ہیں کہ ہم مکان میں چوٹ استرکاری کر رہے تھے کہ رسول مقبول صلی اللہ علیہ وسلم تشریف لائے اور فرمایا کہ ”میاں قوت تو اس سے پہلے برابر ہو جانے والا ہے“ مطلب یہ تھا کہ انسان کو ناپائیدار زندگی گزارنے کے استحکام و پائیداری کی کیا ضرورت ہے موت آجائے گی اور یہی دھرا رہ جائے گا حضرت نوح علیہ السلام نے رہائش کے لئے پھونس کا ایک جھونپڑا بنا رکھا تھا۔ اسی میں ابام گذاری فرماتے تھے لوگوں نے عرض کیا کہ یا نبی اللہ ایک گھر بنا لیجئے تاکہ آرام ملے آپ نے فرمایا میاں مرنے والے کے لئے تو یہ پھونس کا گھر بھی بہت ہے حدیث میں آیا ہے کہ ضرورت سے زیادہ جو شخص مکان بنائے گا قیامت کے دن اس کو تکلیف دی جائے گی کہ اس مکان کو سر پراٹھائے پس اب تم خوب سمجھ لو کہ ضرورت کس چیز کا نام ہے اور کس مقدار و حیثیت کے مکان سے رفع ہو سکتی ہے ظاہر ہے کہ جس جگہ گرمی و سردی رفع ہو وہ تو ضرورت میں داخل ہے اور اس سے زیادہ سجادٹ یا وسعت تو عجت و بیکار اور آخرت کے لئے مخدوش و خطرناک ہی ہے۔

مکان کے متعلق زبرد کے درجے

اثاث البیت میں کئی درجے ہیں۔ ادنیٰ درجہ کا سامان جس کو زبرد کا اعلیٰ درجہ ہونا چاہیے وہ ہے جو عیسیٰ روح اللہ علیہ وعلیٰ نبینا و السلام کا حال تھا کہ ایک کنگھا اور ایک آنخوڑہ پاس تھا۔ یہی اثاث البیت تھا اور یہی سفر و حضر کا سامان۔ ایک بار چلے جا رہے

تھے کہ ایک شخص نظر پڑا جو انگلیوں سے کنگھے کا کام لے رہا تھا۔ اور بال درست کر رہا تھا یہ دیکھ کر حضرت روح اللہ نے کنگھا پھینک دیا اور فرمایا کہ یہ تو ضرورت سے زائد چیز نکلی اب آنچورہ رہ گیا اس کو لے کر آگے چلے تو ایک شخص کو دیکھا کہ لانتھ کے جلو سے پانی پی رہا ہے پس آنچورہ بھی پھینک دیا اور فرمایا کہ خدا کے عطا کئے ہوئے بدن ہی کے عضو سے جو کام نکل آئے اس کے لئے دوسرا انتظام کرنا امر فضول ہے اوسط درجہ یہ ہے کہ معمولی اور سیس برتن رکھے اور وہ بھی ہر قسم کی ضرورت کے لئے ایک عدد سے زائد نہ ہو اور اس میں بھی یہ لحاظ رہے کہ جہاں تک ہو سکے کئی کئی ضرورتیں ایک ہی برتن میں رفع ہو جائیں چنانچہ حضرت عمر فاروقؓ نے شہر جمص کے حاکم حضرت عمر بن سعد رضی اللہ عنہ سے دریافت کیا کہ کیوں صاحب تمہارے گھر میں دنیا کی ضرورتوں کے لئے کیا کیا اسباب ہیں انہوں نے جواب دیا کہ حضرت ایک لاکھی ہے کہ اس سے تکیہ کا کام لے کر سہارا لگالتا ہوں اور اسی سے موذی جانور سانپ بچھو وغیرہ کو مار دیتا ہوں اور ایک تھیلا ہے جس میں کھانا رکھ لیتا ہوں اور اسی میں بقدر ضرورت سر اور کپڑا دھو لیتا ہوں اور برتن ہے جس میں آنا پانی آجاتا ہے جو پینے اور وضو کرنے کے لئے کافی ہو جاتا ہے پس یہ چار عدد چیزیں میرے پاس موجود ہیں اور ساری ضرورتیں اس میں پوری ہو جاتی ہیں حضرت فاروقؓ یہ فرما کر کہ سچ کہتے ہو، خاموش ہو رہے۔ تم نے سنا ہو گا کہ رسول مقبول صلی اللہ علیہ وسلم کا بستر مبارک جس پر استراحت فرماتے تھے ایک تو چرمی تکیہ تھا جس میں لمبہ گھاس بھری ہوئی تھی اور ایک کبل تھا۔ فرض زاہدوں کے یہ حالات ہیں جو نمونہ کے طور پر بیان کر دیتے گئے ہیں۔ اگر اس مرتبہ کمال حاصل کرنے سے خدا نخواستہ محروم رہو تو کیا اس سے بھی گئے گزرے ہو کہ اس

اثاث البیت کے متعلق زید کے درجے پر افسوس کرو اور زید رسول کی صحبت رکھو

شے کی وقعت ذہن سے نکل جایا کرتی ہے اس کی دونوں جانبیں یعنی تنفر اور توجہ برابر ہو
 جایا کرتی ہیں ایک مرتبہ حضرت رابعہ عدویہ کی مجلس میں لوگوں نے دنیا کی مذمت بیان
 کرنی شروع کی تو آپ نے فرمایا کہ دنیا کی قدر و منزلت تمہارے دلوں میں ہے جب ہی تم
 اس کی مذمت کر رہے ہو کھلا ایک ذلیل اور بے قدر شے کی بھی کوئی مذمت کیا کرتا ہے
 خوب یاد رکھو کہ جب دنیا کی وقعت قلب سے جانی رہتی ہے تو رغبت اور نفرت دونوں
 سے انسان خالی الذہن ہو جاتا ہے۔ ایک مرتبہ حضرت عائشہ صدیقہ رضی اللہ عنہا کے پاس
 ایک لاکھ درہم آئے اور آپ نے ان سے نفرت نہیں کی بلکہ لے لیا اور اسی دن مساکین پر
 تقسیم فرما کر خرچ کر دیا آپ کی خادمہ نے عرض کی کہ اے ام المومنین ایک درہم کا گوشت
 تو خریدتیں جس سے آپ آج روزہ افطار فرمائیں آپ نے جواب دیا کہ اگر پہلے یاد دلائیں
 تو یہ بھی کر لیتے اب تو کچھ باقی نہیں رہا یہ درجہ غنا کہلاتا ہے پس ناعاقبت اندیش جاہل
 صوفی دھوکا کھاتے اور اپنے مال کی زیادتی و حرص کو غنا کا درجہ سمجھ جاتے ہیں۔ یعنی خیال
 کرتے ہیں کہ چونکہ ہمارے قلب کو دنیا سے علاقہ نہیں رہا اس لئے ہمیں یہ مال و متاع کی
 کثرت مضر نہیں حالانکہ ان کا یہ خیال شیطانی دھوکے سے امتحان کرنے سے اس کی کھوٹ
 معلوم ہو جائے گی مثلاً اگر سارا مال یک لخت چوری ہو جائے تو دیکھو ان کا کیا حال
 ہوتا ہے اگر اپنا مال چوری جائے گا اسی قدر اتر ہو جتنا کسی اجنبی کا مال چوری جانے سے
 ہوتا ہے تب تو سمجھو کہ بے شک ان کے قلب کو مال سے محبت نہیں ہے اور ان کے
 نزدیک مال کا رہنا اور چلا جانا دونوں برابر ہیں ورنہ قلب کی چوری پکڑی گئی غرض زہد
 کا اعلیٰ درجہ یہ ہے کہ زہد سے بھی زہد حاصل ہو جائے یعنی دنیا کی جانب سے بے انتہائی

کو بھی وقت کی نظر سے نہ دیکھے بلکہ یوں سمجھے کہ دنیا کی کوئی چیز بھی ہو جس کا چھوڑنا بہت و بہاوری سمجھا جائے یا مسرت کی نظر سے دیکھا جائے اس کی تو اہل بصیرت کے نزدیک اتنی بھی قدر نہیں ہے جتنی کسی بڑے بادشاہ کے نزدیک ایک پیسے کی قدر ہوا کرتی ہے اس بے حیثیت دنیا کو چھوڑ کر یہ سمجھنا کہ ہم نے کچھ چھوڑ دیا حقیقت میں اس کا درجہ اس کی حیثیت سے بڑھا ہے اس کی مثال تو ایسی سمجھو جیسے کوئی شخص شاہی دربار میں داخل ہونا چاہے اور اس کو دروازے پر بیٹھا ہوا کتا داخلہ سے روک رہا ہو۔ پس اس کے سامنے ایک روٹی کا ٹکڑا ڈال دے تاکہ اس کے کھانے میں لگ جائے اور یہ اپنے مطلوب کے دربار میں داخل ہو جائے اسی طرح شیطان حق تعالیٰ کے دروازے کا کتا ہے جو سالک کو مطلوب تک پہنچنے سے روک رہا ہو اور ساری دنیا روٹی کے ایک ٹکڑے سے بھی زیادہ بے وقعت ہے جس کو اس کے سامنے ڈال کر سالک نے اپنے مطلوب تک پہنچنے کا راستہ صاف کر لیا ہے پس تم ہی سوچو کہ شاہی دربار کی ہا فری کا اعزاز حاصل کرنے کے لئے جو کتنے کو روٹی کا ٹکڑا ڈالا گیا ہے نہ اس کے ذہن میں وقعت ہوگی اور نہ اس کو کوئی قابل ذکر و خیال امر سمجھا جائے گا۔ بلکہ روٹی کے ٹکڑے اور دنیوی بادشاہ میں تو کچھ مناسبت معلوم ہوتی ہے کہ دونوں ایک دن فنا ہونے والے ہیں پس فانی ثنئے کا ہاتھ سے کھودینا جب وقعت کی نگاہ سے نہیں دیکھا جاتا تو دنیا اور آخرت میں تو کوئی مناسبت ہی نہیں ہے اس لئے کہ اگر دنیا لاکھوں بھی ہوگی تو وہ بھی ایک دن فنا ہو جائے گی پس آخرت کی جاوید نعمتوں اور اس پائدار ملک کی دائمی سلطنت حاصل کرنے کے لئے اگر دنیا کو ہاتھ سے چھوڑا جائے اور شیطان کے حوالے کر دیا جائے تو اس کا خیال اور ذکر ہی کرنا فضول ہے۔ زہد کے اسباب متعدد ہیں کیونکہ کبھی تو دوزخ کا خوف اور عذاب کا اندیشہ

زید کا سبب بن جاتا ہے اور اس زید کو تو خالی بن کا زید کہتے ہیں اور یہ سالکین و طریقت کے نزدیک ادنیٰ درجہ ہے اور کبھی آخری نعمتوں اور لذتوں کی رغبت کا باعث ہو جاتی ہے اور اس کو راجحین کا زید کہتے ہیں۔ اور یہ درجہ پہلے درجے سے بڑھا ہوا ہے کیونکہ رجا یعنی امید محبت کو تقضی ہے اور محبت کی فضیلت تم کو معلوم ہو چکی ہے اور تیسرا درجہ جو سب میں اعلیٰ ہے وہ یہ ہے کہ ماسویٰ اللہ کی جانب سے بے توجہی اور نفس کا غیر اللہ کو حقیر سمجھ کر چھوڑ دینا زید کا باعث ہو اس کو حقیقی زید کہتے ہیں کیونکہ پہلے دونوں درجوں کے زید تو ایسے ہیں کہ جیسے کسی نافع سودے کی خرید و فروخت ہوتی ہے کہ ایک حقیر چیز کو اس لئے چھوڑ دیا کہ اس کی وجہ سے تکلیف دینے والی روح و سما مصیبت رفع ہو جائے یا کئی کئی گنا بہتر اور نافع چیز ہاتھ آجائے اور اس درجہ میں ماسویٰ اللہ کی جانب التفات کرنے ہی کو فضول سمجھا گیا ہے کیونکہ وہ کوئی چیز ہی نہیں ہے پس اس درجہ میں حق تعالیٰ کے سوا جو چیز بھی ہو خواہ مال ہو یا جاہ اور کوئی ایسی شے جس سے عموماً لذت حاصل ہوا کرتی ہے سب ہی سے زید حاصل ہوتا ہے اور بعض سے نہیں ہوتا اور یہی وجہ ان درجوں کے ضعیف ہونے کی ہے کیونکہ انسان کو جاہ کی محبت مال کی بہ نسبت زیادہ ہوا کرتی ہے اور جس کی محبت زیادہ ہو اسی سے زید حاصل ہونا قابل اہتمام و توجہ بھی ہے۔

فصل : زید کے معنی یہ ہیں کہ باوجود دنیا حاصل کر سکنے کے دنیا سے ایسا بے التفات

ہو جائے کہ دنیا اس کے بھاگے اور یہ اس سے دامن چھڑائے اور اگر معاملہ برعکس ہو کہ یہ

دنیا کو حاصل کرنا چاہے مگر دنیا اس کے ہاتھ نہ آئے تو اس کو زید نہیں کہتے بلکہ اس

کا نام فقر ہے اور فقر کا درجہ زید کے برابر نہیں ہے ہاں فقر کو تو نگری پر فضیلت ضرور ہے

کیونکہ تو نگری میں دنیا کی لذتوں سے دل بستگی ہو جاتی ہے اس لئے مرتے وقت ان مرغوبات کے چھوڑنے سے حسرت ہوا کرتی ہے اور دنیا کو یا جنت معلوم ہوتی ہے اور آخرت قید خانہ۔ بر خلاف فقر کے اس حالت میں لذتوں سے اگر چہ جبراً و قہراً باز رکھا گیا ہے تاہم چونکہ کسی چیز کا ذائقہ اور مزہ کبھی منہ کو نہیں لگتا اس لئے مرتے وقت کسی خیر کی محبت میں دل نہ اٹکائے گا بلکہ دنیا کو دارالآلام اور زندگہستی کا گھر سمجھے گا اور آخرت آزادی اور خوش عیشی کا گھر اور جنت معلوم ہوگی پس اس میں شک نہیں کہ فقر بھی اللہ کی بڑی نعمت اور سعادت اخروی کا ایک مضبوط ذریعہ ہے چنانچہ رسول اللہ صلی اللہ علیہ وسلم فرماتے ہیں کہ حق تعالیٰ اپنے نیک بندے کو دنیا سے ایسا بچاتا ہے جیسے تم اپنے عزیز بیمار کو کھانے پینے کا پرہیز کراتے ہو۔ میری امت کے فقرا جنت میں امرار سے پانچ سو برس پہلے داخل ہو جائیں گے۔ جس کسی فقیر کو دیکھا کہ خوش ہو جایا کرو اور کہا کرو کہ مر جا صالحین کے طریقے مر جا۔ حضرت موسیٰ نے ایک بار عرض کیا تھا۔ کہ بار الہا آپ کو کون بندے محبوب ہیں؟ بتدائیے! تاکہ میں ان سے محبت کروں ارشاد ہوا کہ فقیر جن کو لوگ پاس بھی کھڑا نہ ہونے دیں یا درکھو کہ اگر فقیر اپنی حالت پر قانع ہو اور طلب مال کا زیادہ حرص نہ ہو تو اس کا درجہ زائد کے قریب قریب ہے رسول مقبول صلی اللہ علیہ وسلم فرماتے ہیں کہ مبارک ہو اس کو جسے اسلام کی ہدایت ہوئی اور بقدر کفایت معاش ملی اور وہ اس پر قانع ہو قانع فقیر خدا کو بہت پسند ہے حضرت اسماعیل پر وحی نازل ہوئی تھی کہ اے اسماعیل مجھے شکستہ دل لوگوں کے پاس ڈھونڈا کرو حضرت اسماعیل نے دریافت کیا کہ بار الہا وہ کون لوگ ہیں ارشاد ہوا کہ "صابر فقیر"

فقیر کی کیفیت

لے حاکم صحیح ۱۲ ص ۱۲ ابن المبارک دزندی صحیح ۱۲۔

خلاصہ یہ ہے کہ اگر فقر کے ساتھ قناعت اور صبر و رضا بھی ہو تو نور علی نور اور اس کا ثواب بہت ہی زیادہ ہے اور چونکہ زبرد کی ابتدا فقر پر صبر کرنا ہی ہے اس لئے صبر کا بیان کرنا مناسب معلوم ہوتا ہے۔

صبر

حق تعالیٰ نے صبر کرنے والوں کے لئے اتنی صفات جمع فرمائی ہیں جو دوسروں کے لئے جمع نہیں فرمائی ہیں چنانچہ ارشاد فرماتا ہے کہ "صبر کیا کرد" اللہ صبر کرنے والوں کے ساتھ ہے صبر کرنے والوں پر ان کے پروردگار کی رحمتیں ہیں اور مہربانی اور وہی راہ یاب ہیں صبر کرنے والوں کو ان کا اجر بیشمار دیا جائے گا و عیزہ و غیرہ کلام مجید میں کچھ اور پختہ جگہ صبر کا ذکر ہے رسول مقبول صلی اللہ علیہ وسلم فرماتے ہیں کہ صبر نصف ایمان ہے اور جنت کے خزانوں کا ایک خزانہ ہے جس شخص کو یہ خصلت مرحمت ہوئی وہ بڑا سعادت نصیب ہے اس کا درجہ شب بیدار اور صائم الدہر سے افضل ہے صبر کے حقیقی معنی ہوائے نفس کے مقابلہ میں خدا کے حکم پر مستقل اور ثابت قدم رہنے کے ہیں کہ یہ صرف انسان ہی کو حاصل ہو سکتا ہے اس لئے کہ اس پر دو معنی لفظ لشکر مسلط اور حملہ آور ہیں جن میں ایک خدائی لشکر یعنی فرشتوں اور عقل و شریعت کا لشکر ہے جس کا مقصود یہ ہے کہ انسان کو اپنے قابو میں لائیں اور ہدایت پر قائم رکھیں اور دوسرا شیطانی لشکر یعنی غیظ و غضب اور نفس کی خواہشوں اور اس کے اسباب کا لشکر ہے جو چاہتا ہے کہ انسان کو اپنے قبضہ میں رکھے اور پابند ہوا و حرص بنائے۔

صبر کے معنی اول انسان کے ساتھ اس کا انحصار

۱۲۔ کنوز الحقائق ۳۴ عراقی کہتے ہیں کہ ملی نہیں ۱۲

انسان کو بالغ ہو کر دونوں میں امتیاز کرنا اور شیطان کی گروہ سے جنگ و جدل کرنا ہے پس اگر عقل کو غلبہ ہو کہ دین اسلام اور شریعت محمدیہ پر استقلال اذیب ہوا تو صبر کا مرتبہ اس کو حاصل ہو گیا اور چونکہ بہائم میں صرف شہوات و خواہشات کا مادہ ہے عقل و دین کا شعور نہیں ہے اور فرشتوں میں صرف قرب خداوندی کی استعداد پیدا کی گئی ہے وہ شہوات نفسانی اور غیظ و غضب سے بالکل منزہ ہیں کہ ہر وقت تسبیح و تہلیل میں مشغول رہتے ہیں اور جانتے ہی نہیں کہ شہوت کیا چیز ہے لہذا صبر کا مرتبہ ان دونوں میں کسی کو حاصل نہیں ہو سکتا اور انسانوں میں چونکہ منقضا و صفتیں موجود ہیں یعنی خواہشات نفسانیہ بھی ہیں اور جلا بیا سمجھنے کا شعور اور عقل و فطرت علم بھی موجود ہے پس ایک کو مغلوب اور دوسرے کو غالب کرنا جس کا نام صبر ہے انسان ہی کیلئے مخصوص ہے یا در کھو جب یہ دونوں حالتیں اپنا اپنا رنگ جمانا چاہتی ہیں تو اس وقت انسان کو عقل سے کام لینے اور انجام سوچنے کی ضرورت پڑتی ہے تاکہ دین کو غالب رکھ کر مقام صبر پر پہنچے اس کی مثال ایسی ہے جیسے مریض کو تلخ دوا دی جاتی ہے تو طالب لذت ذائقہ اور مزہ تو چاہتا ہے کہ اس کو پاس نہ آنے دے اور عقل چاہتی ہے کہ اگرچہ اس کی تلخی ناگوار گزرے گی مگر آنکھیں بند کر کے جبراً و قہراً پی لی جائے تاکہ شفا جلد حاصل ہو پس اگر عقل کو غلبہ ہوگا تو بیفیک دوا کی تلخی پر صبر کیا جائے گا۔ اسی طرح اگر دینی مقابلہ میں عقل اور فطرت سلیم کو غلبہ ہوگا تو ضرور ہے کہ ریاضت اور مجاہدہ کی دشواریوں کو برداشت کیا جائے گا اور چونکہ ایمان نام ہے علم اور عمل کا اور عمل کی دو جانبیں ہیں جن میں بعض کا کرنا مقصود ہے اور بعض سے باز رہنا اسی طرح اخلاق و عادات میں

لے سبحان اللہ کہنا اور لا الہ الا اللہ کہنا

عادات محمودہ سے آراستہ ہونا ضروری ہے اور خصائل زوہلیہ سے خالی اور پاک رہنا لازمی ہے اور یہ درجہ بغیر صبر کے حاصل نہیں ہو سکتا لہذا رسول مقبول صلی اللہ علیہ وسلم نے صبر کو آدھا ایمان فرمایا ہے اور صبر چونکہ کبھی شہوت کے مقابلہ میں ہوتا ہے اور کبھی غصہ کے مقابلہ میں اور روزہ شہوت کو توڑنے کا نام ہے لہذا روزہ نصف صبر ارشاد فرمایا ہے یاد رکھو کہ صبر کے تین درجہ ہیں اعلیٰ درجہ یہ ہے کہ شہوت اور ہوائے نفس کے مادہ ہی کا قلع قمع ہو جائے کہ اس کو مقابلہ کی قدرت ہی نہ رہے اور دین پر ثبات و بقا نصیب ہو اور انہیں نفوس کو نفس مطمئنہ کے خطاب سے مخاطب بنا کر مرتے وقت بشارت دی جائے گی کہ اے نفس مطمئنہ چل اپنے پروردگار کی طرف کہ تو اللہ سے راضی اور اللہ تجھ سے راضی، اور سب میں ادنیٰ درجہ یہ ہے کہ ہوائے نفسانی غالب آجائے اور قلب شیطانی لشکر کے حوالے ہو جائے ایسی خطرناک حالت والوں کو حق تعالیٰ فرماتا ہے کہ میرا فرمان صادر ہو چکا ہے کہ میں تم سے جہنم بھروں گا (اللہ پناہ میں رکھے) اس کی دو علامتیں ہیں ایک یہ کہ ایسا شخص کہا کرتا ہے کہ مجھے صبر کا شوق تو ہے مگر مجھ سے ہونہیں سکتا اور اس لئے اب اس کی خواہش بھی نہیں رہی۔ یہ یاس اور ناامیدی کا درجہ ہے جو مہلک ہے اور جانبری کی امید نہیں دوسری صورت یہ ہے کہ توبہ کا شوق بھی نہ رہے اور کہنے لگے کہ اللہ رحیم و کریم ہے اسے میری توبہ کی کچھ پرواہ نہیں ہے اگر توبہ کے بغیر وہ مجھ کو جنت میں بھیج دیگا تو اس سے جنت جیسی وسیع جاگہ تنگ نہیں ہو جائے گی اور خدا کی رحمت شاملہ میں کچھ کمی نہیں آجائے گی۔ یہ بیچارہ کم عقل متحیر ہے اس پابند ہوا و ہوس کی نشانیں ایسی رہے جیسے کوئی مسلمان شخص کافروں کے ہاتھ میں قید ہو جائے اور کافر اس کو کبھی منزریوں کے چرانے

صبر کا اعلیٰ درجہ

صبر کا ادنیٰ درجہ

اور ان کے کھلانے پلانے کی خدمت سپرد کر دیں اور کبھی اس کی گردن اور کمر پر شراب کے پیے لدا کر اپنے گھروں تک لے جائیں اور یہ اس ذلیل حالت کو ذلیل نہ سمجھے پھر کھلا اس کی نجات کی کیا صورت ہو سکتی ہے۔ ہتھیں تبتلاؤ کہ اگر بادشاہ کی کسی پیاری اولاد کو بکڑ کر کسی ذلیل و بے عزت غلام کے حوالہ کر دیا جائے کہ وہ اس کو اپنا غلام بنائے پاؤں دلوں لے اور جو چاہے خدمت لیا کرے تو اس بیچارے شہزادے کا کیا حال ہوگا اسی طرح اس غفلت شعار مسلمان کا حال ہے جس نے حق تعالیٰ کے تقرب پر دنیا کے ادنیٰ کو ترجیح دی اور سولے نفسانی کا قیدی ہو گیا کہ توبہ اور توجہ الی اللہ کا شوق بھی اس کے دل سے جاتا رہا (نعوذ باللہ من ہذا الحال الردی) متوسط درجہ یہ ہے کہ خدائی لشکر اور شیطانی گروہ میں جنگ و جدال قائم رہے کہ کبھی اس کا پلہ بھاری ہو جائے اور کبھی اس کا پلہ نہ اس کو کامل شکست ہو اور نہ اس کو کھلی ہوئی فتح پس اس قسم کے لوگوں کے بارے میں ارشاد ہے کہ "یہ وہ لوگ ہیں جنہوں نے اعمال صالح کو بد کاریوں میں خلط کر رکھا ہے امید ہے کہ حق تعالیٰ ان پر توبہ فرمائے" اس کی علامت یہ ہے کہ ضعیف خواہشوں کو ترک کرے اور زور اور شہوات کو نہ چھوڑ سکے اور کبھی خواہشات کو چھوڑ دے اور کبھی ان کے ہاتھوں عاجز آجائے مگر اپنے مغلوب ہونے پر حسرت و افسوس ضرور کرتا اور برابر اس کو شمش میں لگا ہے کہ کسی طرح نفس پر قابو حاصل ہو جائے تو بہتر ہے اس کو جہاد اکبر کہا گیا ہے اور اس میں اس کو دیکھنا چاہیے کہ کہاں تک فتح حاصل کرتا ہے اگر مغلوب رہا اور قوت عقل کو غلبہ نہ دے سکا تو بالکل جا لوز کے برابر ہے بلکہ اس سے بھی گھبراہٹ ہوگی کیونکہ اس میں تو عقل ہی نہیں اور اس میں باوجود بیکہ عقل ہے مگر چوپا یہ کی طرح اپنی خواہش نفس کو پورا کرنے میں معروف

صبر کا متوسط درجہ اور اس کی علامت

خوشحالی میں صبر کی ضرورت

ہے اور اگر غالب آگیا تو کام بن گیا۔

فصل :- انسان تمام عمر سرِ حالت میں صبر کا محتاج ہے کیونکہ دنیا میں وہی حالتیں ہیں یا اپنی مرضی کے موافق دیا مخالف دنیا گوار پس اگر مرضی اور متشا کے موافق ہے مثلاً تندرستی تو نگری اولاد، عزت جاہ سب کچھ حاصل بنے تب تو صبر کی نہایت ضرورت ہے کیونکہ اگر نفس کی باگ نہ تھامے گا تو یہ سرکش شرارت کریگا تنعم و تلذذ میں بے باکانہ قدم رکھے گا۔ یعنی خواہشات کے پیچھے ہوئے گا اور ابتدا و انتہا سب بھول جائے گا اسی لئے صحابہ کرام فرماتے ہیں کہ ہم تنگی اور فقر کے فتنہ میں مبتلا ہوئے تو صابریہ کلمے مگر فراخی و وسعت کے فتنہ میں مبتلا ہوئے تو صبر نہ کر سکے اور فراخی میں صبر کرنے کے یہی معنی ہیں کہ قلب کا میلان اس دنیا کی تمتاع کی جانب نہ ہو بلکہ یہ سمجھے کہ جو کچھ بھی مجھے خدا کی سرکار سے عطا ہوا ہے وہ میرے پاس خدا کی امانت ہے جو غنقریب مجھ سے واپس لے لیا جائیگا پس جب تک وہ میرے پاس ہے اس وقت تک مجھے شکر ادا کرنا چاہئے اور جب وہ چلی جائے تو رنجیدہ نہ ہونا چاہیے اور اگر خدا نخواستہ غفلت اور خواہشات کی پیروی میں مشغول ہو گیا تو غافل کہا جائے گا

طاعات پر صبر کرنا

صبر کرنا

دوسری صورت یہ ہے کہ اپنی خواہشات کے مخالف حالت ہو اور اس کی چار قسمیں ہیں پہلی قسم ان طاعات پر صبر کرنا ہے جن سے نفس گھبراتا اور بھاگتا ہے مثلاً محض کسل کی وجہ سے نماز پڑھنی ناگوار ہے اور نخل کی وجہ سے زکوٰۃ دینی گراں گزرتی ہے اور کسل و نخل دونوں کی وجہ سے حج اور جہاد کرنا دشوار ہے پس نفس پر صبر کرنا اور طاعت پر صبر کرنا اگرچہ کیا ہی گراں گزرے مگر ضروری ہے کہ گرائی کا تحمل ہو اور نفس کو زیر کرے اور جب نفس مطیع ہو گیا تو پھر نین قسم کے صبر کا حکم ہوگا۔ اول عبادت کے شروع کرنے سے پہلے اخلاص پیدا کرنا یا وغیرہ کا دور کرنا اور نفس کے مکر و فریب سے بچنا دوم حالت عبادت میں صبر کرنا ضروری

عبادت کے شروع اور تمام جہاد

ہے تاکہ آداب و سنن و مستحبات کے ادا کرنے میں کسل و کاہلی نہ ہو اور عبادت میں اول سے آخر تک حضور قلب قائم رہے کہ شیطانی وسوساں اور نفس کے خطرات ایک لمحہ کے لئے بھی پاس نہ آئیں۔ سووم فراغت پلنے کے بعد صبر کرنے کی جدا ضرورت ہے کہ ریا اور شہرت کے طور پر اس کا اظہار اور لوگوں سے اپنی عبادت کا ذکر نہ کرتا پھرے غرض صبر کی ہر جگہ ضرورت ہے اور وہ ہر حالت میں نفس کو شائق گذرتا ہے دوسری قسم۔ معاصی سے صبر کرنا بے خاص کر ایسی معصیت سے جس کا کہ نفس عادی ہو رہا ہو اور اس کو مزایا پڑا ہوا ہو کیونکہ یہاں خدائی لشکر یعنی عقل و دین سے دو لشکروں کا مقابلہ ہوتا ہے ایک شیطانی گروہ اور دوسرا اس کے ساتھ اس کے مددگار یعنی عادت کا لشکر اور پھر خصوصاً عادت بھی ایسی چیزوں کی جن کے حاصل کرنے میں سہولت ہو کہ ان میں خیر کی بھی ضرورت نہیں مثلاً غیبت جھوٹ بولنا۔ جھگڑا اور خود ستانی وغیرہ کہ ان معصیتوں میں صرف زبان ہلائی پڑتی ہے۔ پس ان سے بچنا اور صبر کرنا بڑے بہادر کا کام ہے۔

تیسری قسم ان چیزوں پر صبر کرنا ہے جو اگرچہ تمہاری اختیاری نہیں ہیں مگر ان کا تدارک اور تلافی تمہارے قبضہ میں ضرور ہے مثلاً کسی ایسے شخص سے ایذا پہنچی جس سے تم انتقام لے سکتے ہو مگر اس پر صبر کرو اور انتقام نہ لو یہ صبر کرنا کسی وقت واجب ہے اور کسی وقت مستحب چنانچہ ایک صحابی فرماتے ہیں کہ جب تک مسلمان ایذا پر صبر نہیں کرتا تھا ہم اس کا ایمان کامل نہیں سمجھتے تھے حق تعالیٰ فرماتا ہے کہ مسلمانوں کی یہ شان ہے کہ کافروں کی ایذا میں برداشت کرنے اور یوں کہنے کہ ہم ان تکلیفوں پر صبر کریں گے جو تم ہم کو پہنچاؤ گے چونکہ قسم وہ ہے جو بالکل غیر اختیاری ہو یعنی اس کی تلافی بھی اپنے اختیار میں نہ ہو۔ جیسے کسی عزیز کے مر جانے یا مال کے برباد ہو جانے کی مصیبت یا کسی مرض و

بیماری کا پیدا ہو جانا یا کسی سسٹو کا جانے رہنا غرض تمام بلاؤں اور حوادث پر صبر کرنا چوتھی قسم میں داخل ہے اس کا بڑا درجہ ہے جو تعلق فرمائے کہ جب میں کسی بندہ کو مصیبت میں مبتلا کرتا ہوں اور وہ صبر کرتا ہے یعنی شکایت کا کلمہ زبان پر نہیں لاتا تو میں اس کا معاوضہ اس کو دنیا ہوں گوشت سے بہتر گوشت اور خون سے بہتر خون اگر تندرست کر دیتا ہوں تو گناہ عاف کر کے تندرست کرتا ہوں اور وفات دیتا ہوں تو پاک صاف کر کے اپنی رحمت کے جوار میں لیتا ہوں غرض انسان کسی حالت میں صبر سے مستغنی نہیں ہے اور چونکہ صبر نصف ایمان ہے اور ایمان کا دوسرا حصہ شکر ہے کیونکہ اس کو بھی تمام اعمال سے تعلق ہے اس لئے شکر کا بیان کرنا بھی مناسب ہے

شکر

حق تعالیٰ فرماتا ہے کہ اگر تم لوگ شکر کرو گے تو ہم تم کو زیادہ دیں گے رسول مقبول صلی اللہ علیہ وسلم فرماتے ہیں کہ کھانے والا شکر گزار بندہ روزہ دار صابر کے برابر ہے ”تم نے سنا ہو گا کہ رسول مقبول صلی اللہ علیہ وسلم کے پائے مبارک عبادت کرتے کرتے درم کر آتے تھے اور آپ تہجد میں گریہ و بکا بہت فرماتے تھے ایک مرتبہ حضرت عائشہ رضی اللہ عنہا نے عرض کیا کہ یا رسول اللہ! آپ کے تو اگلے پچھلے سب گناہ معاف ہو گئے ہیں پس آپ اس قدر گریہ و بکا کیوں فرماتے ہیں آپ نے جواب دیا کہ اے عائشہ! کیا میں خدا کا شکر گزار بندہ نہ ہوں۔ واقعی شکر کا مرتبہ نہایت عالی اور صبر و خوف وزہ اور تمام مذکورہ صفات سے بلند ہے کیونکہ جن اوصاف کا ذکر ہو چکا ہے ان

صفت شکر کی مشہور بات

میں سے کوئی صفت بھی مقصود بالذات نہیں ہے بلکہ سب مقصود بالغیر ہیں چنانچہ صبر تو اس لئے مقصود ہے کہ موئے نفس کا قلع قمع ہو جائے اور خوف اس لئے مطلوب ہے کہ کوڑے کا کام دے کر مقام مقصود تک پہنچا دے اور زہد سے مقصود ان تعلقات سے بھاگنا ہے جنہوں نے اللہ تعالیٰ کی طرف سے بے توجہ کر رکھا ہے البتہ صرف شکر ایسی صفت ہے جو خود مقصود بالذات ہے اور فی نفسہ مطلوب ہے اور یہی وجہ ہے کہ شکر کا وجود جنت میں بھی ہوگا تو بہ و خوف اور زہد و صبر کی دواں حاجت نہیں ہے لیکن وہاں نعمتوں پر بندے شکر ضرور ادا کریں گے چنانچہ حق تعالیٰ فرماتا ہے کہ اہل جنت کا آخری قول ”الحمد للذی رب العالمین“ ہوگا۔ شکر ادا کرنے کے لئے شکر کی ماہیت معلوم ہونی ضروری ہے یعنی اول علم ہونا چاہیے کہ شکر کیا چیز ہے اور جب یہ معلوم ہوگا تو ایک حالت خاص پیدا ہوگی اور پھر اس حالت خاص کے بعد عمل مرتب ہوگا۔ شکر کے تین رکن ہیں جن کو ہم علیحدہ علیحدہ بیان کرتے ہیں اول علم یعنی نعمت اور نعم سے واقف ہونا نیز یہ سمجھنا کہ تمام نعمتیں حق تعالیٰ ہی مرحمت فرماتا ہے اور جس قدر اسباب اور واسطے اس نعمت کے ہنم تک پہنچنے میں پیش آئے ہیں وہ سب اللہ تعالیٰ ہی کے قبضے میں ہیں کہ اس کے حکم کے بغیر نہ کوئی ذرہ حرکت کر سکتا ہے اور نہ کوئی چیز کسی کو مل سکتی ہے اور اس کے سمجھنے سے دو باتیں پیدا ہوں گی ایک منعم سے خوش ہونا دوم اس کی قدرت گزارگی اور حکم کی تعمیل میں سرگرمی کرنا۔ انہیں دو حالتوں کا نام حال اور عمل ہے۔ دوسرا رکن حال یعنی منعم کی اس نعمت پر اس وجہ سے خوش ہونا کہ منعم کا عطیہ ہے اور حضور و نذیل کی ہیبت ظاہر کرنا۔ کیونکہ بادشاہ اگر کسی غلام کو گھوڑا بھیجے تو اس کی خوشی تین وجہ سے ہوتی

شکر کے ارکان

۱۲ لے مضمون مالک بنجراری وسلم و ترمذی مندرک حاکم و ابن ماجہ صحیح ۱۲

ہے اول اس وجہ سے کہ کام کی چیز ہاتھ آئی کہ گھوڑے پر سوار ہو کر بیسیوں فروریوں رفع ہوگی
دوم اس وجہ سے کہ یہ عطیہ تیار ہا ہے کہ بادشاہ کی اس غلام پر توجہ اور عنایت ہے جس
سے آئندہ کسی بڑی اور اس سے زیادہ مفید نعمت کے ہاتھ آنے کی امید ہے سوم اس وجہ
سے کہ گھوڑا اس کی سواری بنے گا اور اس پر سوار ہو کر اپنے منعم آقا کے حضور میں حاضر ہو کر
نشانی خدمت بجالاسکے گا ان میں سے پہلی وجہ تو کوئی چیز ہی نہیں کیونکہ وہ تو محض نعمت پر
خوشی ہے۔ منعم کی حیثیت اس میں ملحوظ نہیں ہے اور دوسری وجہ شکر میں داخل ضرور ہے مگر
نجیف ہے البتہ تیسری وجہ شکر کا درجہ کمال ہے کیونکہ جو بھی حق تعالیٰ مرحمت فرمائے اس پر
اس وجہ سے خوش ہونا کہ یہ چیز کوئی کارآمد چیز ہے ٹھیک نہیں ہے کیونکہ شکر کے یہ معنی ہیں کہ
اس پر اس وجہ سے خوش ہو کہ بحق تعالیٰ تک پہنچنے کا وسیلہ اور وسیع ہے اور اس کی علامت
یہ ہے کہ ایسی نعمت پر خوشی نہ پیدا ہو سکے جس کے سبب خدا سے غفلت پیدا ہو جائے اور ذکر
الہی بھی بھول جائے۔ بلکہ ایسی حالت پر رنجیدہ ہونا مال جس نعمت کے ذریعے دنیاوی نفعات
رفع ہوں اور اطمینان قلب نصیب ہو یعنی خدا کی باری میں اعانت حاصل ہو اس پر خوشی اور
مسرت ہونی چاہیے پس جو شخص شکر کا یہ درجہ کمال حاصل نہ کر سکے تو خیر وہ دوسرا ہی درجہ حاصل کرے
باقی پہلے درجہ کو تو شکر سے کوئی مناسبت ہی نہیں ہے تیسرا رکن عمل ہے یعنی اللہ تعالیٰ
کی ذمہ ہوئی نعمت کو اس کی رضامندی میں استعمال کرنا اور یہ اس وقت ہو سکتا ہے
کہ مخلوق کی پیدائش کے اغراض و مقاصد اور یہ بات معلوم ہو جائے کہ کیا چیز کس کس کام
کے لئے پیدا ہوئی ہے مثلاً آنکھ اللہ کی ایک نعمت ہے اور اس کا شکر یہ ہے کہ اس کو اللہ
کی کتاب قرآن مجید اور علم دین کی کتابوں کے دیکھنے اور آسمان وزمین جیسی بڑی مخلوق کے
اس غرض سے مشاہدہ کرنے میں صرف کرے کہ عبرت حاصل ہو اور خالق بزرگ کی عظمت و

شکر کا دوسرا رکن یعنی حال کی نعمت کے ارطاعت ہونے پر خوشی ہو

تیسرا رکن یعنی عمل اولیٰ نعمت کے عملی شکر خدا میں استعمال کرنا

کبریائی سے اگا ہی حاصل ہو نیز ستر کے دیکھنے اور عورت پر نظر ڈالنے سے اس کو روک رکھے اس طرح کان ایک نعمت ہے اور اس کا شکر یہ ہے کہ اس کو ذکر الہی اور ان باتوں کے سننے میں استعمال کرے جو آخرت میں نفع دین اور سچو اور لغو اور فضول کلام سننے سے روکے زبان کو یاد خدا اور حمد و ثنا اور اظہار شکر میں مشغول رکھے اور سنگدستی یا تکلیف میں شکوہ و شکایت سے باز رکھے کہ اگر کوئی حال بھی پوچھے تو شکایت کا کلمہ نہ نکلنے پائے کیونکہ شاہنشاہ کی شکایت ایسے ذلیل و بے لیس غلام کے سامنے زبان سے نکلتی جو کچھ بھی نہیں کر سکتا معصیت میں داخل ہے اور اگر شکر کا کلمہ زبان سے نکل گیا تو طاعت میں شمار ہوگا قلب کا شکر یہ ہے کہ اس کو فکر و ذکر اور معرفت و اخلاص میں استعمال کرے اور صاف حمیدہ سے اس کو آراستہ کرے اور خصائلِ زدیہ سے پاک و صاف رکھے عرض ہاتھ پاؤں تمام اعضا اور مال و متاع و عزت و جاہ سب کا شکر یہی ہے کہ ان کو حق تعالیٰ کی لطاعت میں مشغول رکھا جائے۔

فصل :- در تحقیقت کمال و درجہ کا شکر تو وہی بندے ادا کر سکتے ہیں جن کا شرح صدر ہو چکا ہو اور جن کے قلوب کے اندر حق تعالیٰ نے حکمت و معرفت کا نور بھر دیا ہے کہ وہ ہر چیز کے رموز و اسرار سے واقف ہیں اور ہر شئی میں اپنے محبوب کا جلوہ دیکھتے ہیں اور جس کو یہ درجہ حاصل نہ ہو اس کو سنت کا اتباع اور حدود و شریعت کا لحاظ رکھنا ضروری ہے یعنی اس کو اتنا سمجھ لینا چاہیے کہ اگر مثلاً کسی محرم پر نظر ڈالی تو آنکھ کی نعمت کا کفران ہوا اور نیز آفتاب اور تمام ان نعمتوں کی ناشکری ہوئی جن کو بصارت میں دخل ہے اور جن کے بغیر کچھ نظر نہیں آسکتا کیوں کہ آنکھ کے بغیر بینائی کام نہیں دے سکتی۔

لہ ناشکری

اور آفتاب کے بغیر آنکھ بیکار ہے چنانچہ سب جانتے ہیں کہ اندھیرے میں آنکھ کچھ بھی کام نہیں دے سکتی۔ اور آفتاب اپنے وجود میں آسمان کا محتاج ہے پس آنکھ کی بد نظری کی ایک معصیت سے گویا آسمان وزمین سب ہی کا کفران نعمت ہو گیا۔ یہی حال تمام معصیتوں کا ہے کیونکہ تمام نعمتوں کا باہم تعلق والبتہ ہے اور ایک دوسرے سے اور دوسرے کو تیسرے سے ایسا علاقہ ہے جو ذرا غور کرنے سے سمجھ میں آسکتا ہے یہاں سمجھانے کے لئے ایک مثال بیان کئے دیتے ہیں اور وہ یہ ہے کہ اللہ تعالیٰ نے روپہ اشرفی یعنی ثمن نقد کو ہنزار حاکم کے بنایا ہے کہ اس کے ذریعہ سے تمام اموال کی قیمت قرار پائے اور اشیائے مختلفہ کے اڑاں و گراں ہونے کا باہمی فرق و امتیاز ظاہر ہو پس اگر ثمن نقد چاندی و سونا نہ ہو تو کچھ بھی سمجھ میں نہ آئے کہ کپڑا زعفران کے بدلے کیونکر خریداجائے اور اناج گھوڑے کے عوض کس طرح فروخت کیا جائے اس لئے کہ ان میں باہم کوئی مناسبت نہیں ہے اگر ہے تو صرف یہی ہے کہ نفس مالیت دونوں میں مشترک ہے یعنی ثمنیت اور نقدی جس کو چاندی و سونا کہتے ہیں کم و بیش دونوں میں پائی جاتی ہے اور یہی تمام چیزوں مقدار کا معیار ہے پس اگر کپڑا ایک روپے گز ہے اور زعفران پچاس روپے سیر کی تو اس طرح سے اندازہ ہو گیا کہ پچاس گز کپڑے کے بدلے سیر بھرز زعفران خریدنی چاہیے اور پچاس گز کپڑا سیر بھرز زعفران کے مساوی ہے غرض یہ ثمن و نقدی نہ ہو تو تمام معاملات میں رو و بدل ہو جائے اور حیدہ اشبائے میں گز بڑھ چ جائے۔ اس لئے اگر کسی شخص نے اس کو اکٹھا کر کے زمین میں گاڑ دیا یا خزانہ بنا کر مفضل کر دیا تو گویا حاکم کو مسند حکومت سے اتار کر محض بیکار بنا دیا اور مقید کر لیا اور جس شخص نے اس

کے برتن بنائے مثلاً پانی پینے کا گلاس اور سالن اتارنے کی رکابی تو گویا حاکم کو
جولا ہے اور کاشتکار کے کام میں لگا دیا حالانکہ یہ اوسط درجے کے کام
دوسرے ادنیٰ درجہ کے خدمت گار بھی کر سکتے تھے پس یہ سزا قید سے بھی
زیادہ صحت سہی اور جس شخص نے سود لینا شروع کر دیا اور وہ پیرا شرفی کے
لیں دین کو مالی ترقی اور تکثیر مال کا ذریعہ بنا لیا کہ صرافہ کے ذریعہ سے چاندی سونے
کی ذات کو مقصد تجارت ٹھیرا لیا تو اس نے گویا حاکم کو اپنا غلام بنا لیا تاکہ وہ
گھاس کاٹ کر لایا کرے اور جھاڑو دے دیا کرے حالانکہ یہ سب صورتیں
صریح ظلم ہیں اور حکمت خداوندی میں تغیر و تبدل کا پیدا کرنا ہے گویا حق تعالیٰ
سے عداوت ہے جس کی بنا پر محاسبہ و جنگ کا پیام دیا گیا غرض جس شخص
کو نور معرفت حاصل نہیں اور یہ رموز اس کو نظر نہیں آتے تو وہ شریعت کی زبان
سے صورت تو سمجھ ہی لے گا اگرچہ معنی نہ سمجھے پس اس کو احکام شرعی سنا بے جا ہیں
گے کہ دیکھو حق تعالیٰ فرماتا ہے کہ جو لوگ چاندی اور سونے کا خزانہ بناتے اور جوڑ جوڑ
کر رکھتے ہیں کہ اللہ کی راہ میں خرچ نہیں کرتے تو قیامت کے دن جمع کئے ہوئے مال
سے ان کے منہ اور ٹھپوں پر داغ دیئے جائیں گے اور رسول مقبول صلی اللہ علیہ وسلم
فرماتے ہیں کہ جس شخص نے چاندی یا سونے کے برتن میں پیا گویا وہ اپنے پیٹ
میں آگ کے گھونٹ اتار رہا ہے اور حق تعالیٰ فرماتا ہے کہ جو لوگ سود کھاتے ہیں
وہ قیامت کے دن قبروں سے اس طرح اٹھیں گے جیسے آسیب زدہ، ان آیات
واحادیث سے معلوم ہو گیا کہ اموال اور اشیائے عالم کے حاکم یعنی زر نقد کا جمع کرنا

اور برتن بنانے اور سود پر چلانا یعنی صرافہ کرنا تینوں حرام اور خلاف مقتضائے حکمت خداوندی ہیں ہاں آنا فرق ہے کہ اہل بصیرت ان رموز و اسرار سے چونکہ واقف ہوتے ہیں لہذا ان کا علم دلائل اور احکام شرعیہ سے دو بالا ہو کر نور علی نور کا مصداق بن جاتا ہے اور کیونکہ مسلمان جو ان اسرار تک نہیں پہنچ سکتے ہیں وہ عدو شرعیہ پر اکتفا کرتے ہیں اور جو لوگ اندھے اور جاہل ہیں وہ دونوں ہی سے محروم رہتے ہیں سو ایسے ہی لوگوں سے جہنم بھری جائیگی۔ حق تعالیٰ فرماتا ہے کہ اے محمد! تم پر نازل ہوئے احکام کو جو شخص حق سمجھتا ہے۔ وہ اور راہ مستقیم سے اندھا کیا برابر ہو سکتے ہیں دوسری جگہ فرماتا ہے کہ جس نے میری نصیحت سے اعراض کیا اس کو تنگ معیشت ملے گی اور قیامت کے دن اندھا اٹھا یا جائے گا تب وہ پوچھے گا کہ مجھے اندھا کیوں اٹھا یا ہم جواب دیں گے کہ ہماری نشانیاں تجھ تک پہنچی تھیں پس تونے ان کو بھلا دیا تھا۔ سو آج ہم بھی تجھ کو اسی طرح بھلا دیں گے اور نشانیاں توں سے مراد یہی حکمت و مصلحت اور اسرار و رموز ہیں جو ہر چیز کے پیدا کرنے میں ملحوظ ہیں اور جن پر انبیاء علیہم السلام کے ذریعہ سے لوگوں کو مطلع کر دیا گیا۔ کہ ہرزمانے میں حاملانِ شریعت علماء و فقہاء ان کو مفصل بیان کرتے رہے پس یاد رکھو کہ شریعت کا کوئی حکم ایسا نہیں ہے جس میں حکمت اور رمز و خالصیت نہ ہو پس جو شخص ان کو سمجھ جاتا ہے وہ تو سمجھ جاتا ہے اور جو نہیں سمجھتا وہ انکار کرنے لگتا ہے اور یہ انکار کرنا شکر کے خلاف ہے اور چونکہ شکر کا کامل درجہ وہی حاصل کر سکتا ہے جس میں سچا اخلاص ہو اور کسی عمل میں ماسوئے اللہ کی نیت کا شائبہ بھی نہ ہو لہذا مناسب ہے کہ اخلاص اور صدق کا ذکر کر دیں۔

اخلاص اور صدق

اخلاص کی اصل مسلمان کی نیت ہے کہوں کہ نیت ہی میں اخلاص ہوا کرتا ہے اور اخلاص کا کمال صدق ہے اور اخلاص کے معنی یہ ہیں کہ نیت میں کسی شے کی آبروش نہ ہو اس لئے ان تینوں رکنوں کو علیحدہ بیان کیا جاتا ہے۔ رکن اول نیت۔ حق تعالیٰ فرماتا ہے کہ اے محمد اپنے پاس سے ان کو علیحدہ نہ کر جو صبح و شام اپنے پروردگار کو پکارتے ہیں درآنحالیکہ اسی کی ذات کو چاہتے ہیں اس آیت سے معلوم ہوا کہ نیت سے مراد یہ ہے کہ عمل سے حق تعالیٰ کی ذات مقصود ہو رسول مقبول صلی اللہ علیہ وسلم فرماتے ہیں کہ اعمال کا مدار نیت پر ہے کچھ لوگوں کے صحیفہ اعمال حق تعالیٰ کے حضور میں پیش ہوں گے۔ اور حق تعالیٰ فرمائے گا کہ ان کو پھینک دو کیونکہ ان اعمال سے اس شخص کو میری ذات مقصود نہ تھی اور کچھ لوگوں کا نامہ اعمال پیش ہوگا تو حکم ہوگا کہ فلاں فلاں عمل اور درج کرو و فرشتے عرض کریں گے بارالہ! وہ اعمال تو اس نے کئے ہی نہیں تھے حکم ہوگا کہ ان اعمال کی اس نے نیت تو کی تھی اور اس کا ہم کو علم ہے حدیث میں آیا ہے کہ آدمی چار قسم کے ہوتے ہیں ایک وہ جسے حق تعالیٰ نے مال بھی دیا اور علم بھی دیا اور یہ مقتضائے علم اس مال کو اللہ کی راہ میں خرچ کرتا ہے دوسرا وہ جو اس شخص کو دیکھ کر کہتا ہے کہ اگر حق تعالیٰ مجھے بھی مال اور علم مرحمت فرمائے تو میں بھی اسی طرح خیرات کروں یہ دونوں شخص اجر میں مساوی ہیں تیسرا وہ شخص جس کو صرف مال عطا ہوا اور علم عطا نہیں ہوا اور یہ شخص جہالت کے سبب گڑبڑ مچاتا

اخلاص کا پورا رکن نیت اور اللہ کے واسطے عمل

۱۔ بخاری و مسلم وغیرہ ۱۲۔ مصون قریب قریب دارقطنی صحیح ۱۲۔ ابن ماجہ بیئذ عمدہ ۱۲

اور فضول و بے جا مال اڑا رہا ہے اور چوتھا شخص وہ ہے جو اس کو دیکھ کر کہتا ہے کہ اگر مجھ کو مال مل جائے تو میں بھی اسی طرح مزے اڑاؤں اور عیش کر لوں پس یہ دونوں شخص گناہ میں مساوی اور برابر ہیں۔ بنی اسرائیل میں سے ایک شخص کا قصہ ہے کہ قحط سالی میں ریت کے ٹیلے پر اس کا گدڑ ہوا اور وہ اپنے دل میں کہنے لگا کہ اگر یہ ریت کا ٹیلہ اباح بن جائے تو میں اس کو لوگوں میں تقسیم کر دوں اللہ تعالیٰ نے اس زمانے کے نبی پر وحی بھیجی کہ اس شخص سے کہہ دو کہ خدا نے تمہاری خیرات قبول کی اور نیک نیتی کی قدر فرمائی اور اس قدر ثواب عطا کیا جتنا ٹیلہ کی مقدار اناج کے مساویں پر خیرات کر دینے پر ملتا خوب سمجھ لو کہ نیت کو عمل میں بڑا دخل ہے رسول مقبول صلی اللہ علیہ وسلم فرماتے ہیں کہ جو شخص عورت سے کسی مقدار مہر پر نکاح کرے اور اس کے ادا کرنے کی نیت نہ رکھتا ہو تو یہ نکاح نہیں زنا ہے اور جو شخص کسی سے قرض لے کر اس کے دینے کا قصد نہ ہو تو یہ قرض نہیں بلکہ سترہ اور چوڑی ہے

نیت کے معنی ارادہ اور قصد کے ہیں کہ جس سے کسی کام پر قدرت پیدا ہوتی ہے ظاہر ہے کہ ہر کام کے لئے اول علم کی ضرورت ہوتی ہے اور علم کے بعد اس کے عمل میں لانے کا قصد و ارادہ ہونا ہے اور اس کے بعد ہاتھ پاؤں ہلانے اور اس کام کے کرنے کی قدرت پیدا ہوتی ہے گویا قدرت قصد و ارادہ کی خادمہ ہے اس کی مثال یوں سمجھو کہ تمہارے اندر کھانے کی خواہش رکھی ہوئی ہے مگر وہ ایسی دبی ہوئی ہے کہ جیسے کوئی سویا ہونا ہے اور جس وقت تمہاری نظر کھانے پر پڑی اور طعام کا علم ہوا۔ اسی وقت وہ جاگ اٹھی اور اس کے کھانے کا قصد۔

۱۲ طبرانی راوی سب نفعہ میں

لذا حق تعالیٰ اپنے زاہر کا جتنا اکرام فرمائے گا اس کو تم خود سمجھ سکتے ہو کہ کیا کچھ ہوگا۔
دوم۔ مراطبہ یعنی زینا کے انتظار کی نیت کرو کہ حق خداوندی کی محافظت کے لئے اپنے
اپنے کو محسوس نہ لے ہوئے گویا وقف کے ہوئے ہو پس حق تعالیٰ کے حکم و ابطوا کی تعمیل
ہوگی اور اس کا اثر جداگانہ ملے گا سوم اعتکاف کی نیت کرو اور اعتکاف کے معنی میں
کہ آنکھ کان زبان ہاتھ پاؤں وغیرہ تمام اعضاء کو ان کی معمول اور معتاد حرکتوں سے روک
لیا جائے اور یہ بھی ایک قسم کا روزہ ہے جہاں رسول مقبول صلی اللہ علیہ وسلم فرماتے ہیں کہ
میری امت کی رہبانیت یہ ہے کہ وہ مساجد میں آبیٹھیں چہارم خلوت کی نیت کرو کہ
مشاغل ترک ہونے سے فکر آخرت کی استعداد پیدا ہو اور ذکر الہی کے سننے اور سنانے کے
لئے تجرد و عزت حاصل ہو دیکھو رسول مقبول صلی اللہ علیہ وسلم فرماتے ہیں کہ جو شخص مسجد کی
جانب اس لئے روانہ ہو کہ اللہ کا ذکر کرے یا سنے تو وہ اللہ کے راستہ میں جہاد کرنے
والے کی مثل ہے پنجم اس کی نیت کرو کہ جو لوگ بے نازی ہیں ان کو تنبیہ ہوگا اور نماز کو بھولے
ہوئے لوگ بھی تمہاری دیکھا دیکھی نماز کو اٹھ کھڑے ہوں گے پس تمہارا نماز کو جاننا امر بالمعروف
اور نہی عن المنکر بن جانے گا کہ کاخیر کی ترغیب دی اور معصیت سے روکا اس وجہ سے ان
کے ثواب میں تم بھی شریک ہوئے ششم مسجد میں جانے سے دوسرے مسلمانوں سے کچھ نہ کچھ
اخریٰ فائدہ حاصل ہوگا جو تمہارے لئے زادِ آخرت کا ذخیرہ بنے گا ہفتم خدا کے گھر میں
بیٹھو گے تو کچھ جیاد و شرم آئے گی اور گناہ کی جرأت کم ہو جائے گی کہ حاکم کی یادداشت
اس کی مخالفت سے روکا کرتی ہے لہذا اس کی بھی نیت کرو غرض اسی طرح ہر عمل میں کنی نئی

۱۲۔ یعنی ایک نماز کے بعد دوسری کا انتظار کرنا اے عراقی کہتے ہیں کہ نہیں ملی ۱۲۔ یہ قول ابن ماجہ
میں ہے طبرانی کی حدیث میں بیان ذکر کرنے کے نیکی سیکھے یا سکھائے تو کامل حج کا ثواب ہے کہ ہر وقت جہاں رکھنا

ہوا اس کے بعد اس کی طرف ہاتھ بڑھے گا اور وہ قوت اپنا کام کرے گی جو خواہش طعام کے اشارے کی مطیع بنائی گئی ہے عرض آنکھ کے مشاہدے سے معرفت و علم حاصل ہوگا اور معرفت کی وجہ سے خواہش بیدار ہوگی اور قصد پیدا ہوگا اور یہ قصد خدا داد قوت کے ذریعہ سے ہاتھ کو حرکت دلائے گا اور کھانا کھلائے گا اسی طرح نہ ہارے اندران لذتوں کی بھی خواہش رکھی ہوئی ہے جو تم کو آخرت میں ملنے والی ہیں اور حین کا علم عقل اور شرع کے ذریعہ حاصل ہوا ہے اور قدرت چونکہ اس خواہش و میلان کی بھی خادم ہے لہذا وہ اعضا کو حرکت دے گی اور خواہش کو پورا کرے گی پس وہی عزم نچیتہ میلان جس نے قوت کو ہاتھ پاؤں ہلانے پر آمادہ کیا نیت کہتا ہے مثلاً جہاد میں جانے والا شخص اپنے گھر سے نکلا تو دیکھو کہ اس کو گھر سے باہر نکلنے والا باعث و محرک کیا چیز ہے یعنی اگر ثواب آخرت ہے تو بس یہی اس کی نیت ہے اور اگر اس کا باعث مال غنیمت یا شہرت و نیک نامی کو حاصل کرنا ہے تو اسی کو نیت کہا جائیگا۔

ایک ایک عمل میں کسی نیتیں ہو سکتی ہیں

فصل :- جب تم کو نیت کی فضیلت و ضرورت اور تاثیر معلوم ہوگئی تو اب ایک ایک عمل میں کئی کئی ثواب حق تعالیٰ سے لینے کی کوشش کرنی چاہیے کیونکہ ممکن ہے کہ ایک ایک عمل میں کئی کئی نیتیں ہوں مثال کے لئے ایک صورت بیان کئے دیتے ہیں مثلاً مسجد میں جانا اور بیٹھنا ایک عبادت ہے مگر اس میں سات کاموں کی نیت ہوگئی ہے اول یہ سمجھنا کہ مسجد اللہ کا گھر ہے اور یہاں آنے والا شخص گویا خدا کی زیارت کو آتا ہے پس آنے وقت تم یہی نیت کرو کیونکہ رسول مقبول صلی اللہ علیہ وسلم فرماتے ہیں کہ جو شخص مسجد میں آیا وہ اللہ کی زیارت کو آیا ہے اور چونکہ زیارت میں آنے والے شخص کی عزت ہوا کرتی ہے

نتیجے ہو سکتی ہیں جن کی بدولت گنتی کے چند عمل تمہارے حق میں ہزاروں نیکیاں بنیں گے اور حضرات مقربین کے اعمال کے ساتھ شامل ہو جاؤ گے۔ اسی طرح یہ بھی یاد رکھو کہ شمس میں معصیت کی نیت کرنے سے ایک گناہ کئی کئی گناہ بن کر شیطان کے اعمال کے مساوی ہو جاتا ہے مثلاً مسجد میں آکر بیٹھنے سے فضول باتیں نہ بانی مقصود ہوں یا مسلمانوں کی ہتک و آبروریزی اور منہی مذاق اڑانے کی نیت ہو یا ان عورتوں و بے ریش رطکوں کا نظارہ مقصود ہو جو نماز کے لئے آئے یا تفاعل و مناظرہ یا زباں درازی سے اپنے حریف کو ساکت کر کے حاضرین مسجد کے دلوں میں اپنی وقعت پیدا کرنی مقصود ہو یا اور کسی برے کام کی نیت ہو تو یہی ایک فعل کئی گناہوں کا مجموعہ ہو جائے گا۔ لہذا مناسب ہے کہ مباح کام کے اندر بھی اچھی نیت کر لینے سے غفلت نہ کی جائے کیونکہ حدیث میں آیا ہے کہ قیامت کے دن بندہ سے اس کے ہر کام کی باز پرس ہوگی حتیٰ کہ آنکھ میں سرمہ لگانے اور کسی کے کپڑے کو چھونے اور انگلیوں سے مٹی کرینے تک کا سوال ہوگا کہ کیوں کیا تھا اور مباح کام میں نیت کرنے کی یہ صورت ہے کہ جموعہ کے دن اگر خوشبو لگانی تو یا تو یہ نیت ہوگی کہ اپنی تروت و نو نگری ظاہر ہو یا یہ مقصد ہوگا کہ خوشبو سے نفس کو لذت حاصل ہوگی یا یہ ہوگا کہ اس طرح بن سوز کر جاؤں گا تو عورتیں میری گویا ہوں گی یہ سب نتیجے لغو و معصیت ہیں اسی طرح ممکن ہے کہ یہ نیت ہو کہ جموعہ کے دن خوشبو لگانا سنت کا اتباع یعنی جناب رسول اللہ صلی اللہ علیہ وسلم کا اقتدا ہے اور حق تعالیٰ کے گھر کی تعظیم ہے اور جموعہ کے دن کا احترام ہے اور مسلمانوں کو یاد لو کی ایذا سے بچانا اور بوجے خوش سے ان کو راحت پہنچانا اور غیبت کے دروازے کا بند کرنا ہے کہ مسلمانوں کو بوجے کی ایذا سے بچانا اور بوجے خوش سے ان کو راحت

ایک معصیت بھی متعدد چیزوں سے کئی معصیتیں بن جاتی ہیں

بہنچانا اور غیبت کے دروازے کا بند کرنا ہے کہ لوگ بد بوسہ نہ گھس گئے تو وہ دوسروں سے غیبت کرتے پھریں گے کہ فلاں شخص کے کپڑوں سے بڑی بد بو آتی تھی انہیں دونوں طریق کی جانب حدیث میں اشارہ ہے کہ رسول مقبول صلی اللہ علیہ وسلم نے فرمایا ہے جس شخص نے اللہ کے واسطے خوشبو لگائی وہ فی امت کے دن ایسی حالت میں آئے گا کہ مشک سے زیادہ خوشبو اس سے مہکے گی اور جو اللہ کے سوا کسی دوسری غرض سے خوشبو لگائے گا وہ ایسی حالت پر اٹھے گا کہ مردار سے زیادہ بد بو پھوٹے گی۔ رکن دوم اخلاص نیت حق تعالیٰ فرمانا ہے کہ لوگوں کو اسی کا حکم ہوا ہے کہ اللہ کی عبادت کریں مخلص بن کر اور وہی لوگ نجات پانے والے ہیں جنہوں نے توبہ کی اور اپنی حالت سنواری اور اللہ کو مضبوط تھا ما اور اپنے دین میں اللہ کے واسطے اخلاص کیا۔ رسول مقبول صلی اللہ علیہ وسلم فرماتے ہیں کہ جس شخص نے چالیس دن اخلاص کے ساتھ کوئی نیک عمل کر لیا تو حق تعالیٰ اس کے قلب اور زبان سے حکمت کے چہتے بہا دے گا اخلاص کے معنی صرف یہ ہیں کہ نیت صرف ایک ہی شے کی ہو یعنی عمل کا محرک یا صرف ریا ہو اور یا محض فضلے حق ان دونوں پر اخلاص کے لغوی معنی صادق آتے ہیں کیونکہ خالص اسی معنی کو کہتے ہیں جس میں کسی دوسری جیس کی آمیزش نہ ہو مگر اگر اصطلاح شرع میں اخلاص کے معنی یہ ہیں کہ محض حق تعالیٰ کی ذات مقصود ہو کیونکہ ماسویٰ کی جانب میلان اور قصد کرنے پر شرعاً اخلاص کا اطلاق نہیں ہوتا جس طرح الحاد کے معنی میلان مطلق کے ہیں خواہ بھلائی کی جانب ہو یا برائی کی طرف مگر شرعاً صرف باطل کی جانب مائل ہونے کا نام الحاد ہے اسی طرح عبادت سے مقصود اگر محض عبادت ہے تب تو اخلاص کہلائے گا اور اگر اس میں ریا اور دکھاوے کی آمیزش ہے یا عبادت

کے ضمن میں دنیا کے کسی فائدہ کا بھی ارادہ شامل ہے تو اس کو اخلاص نہیں کہیں گے مثلاً روزہ رکھنے سے مقصود یہ بھی ہو کہ روزہ رکھنا عبادت ہے اور یہ بھی مقصود ہو کہ کھانے پینے کا پرہیز کرنے سے بیماری کو بھی نفع ہوگا پس ایک کام میں دو نیتیں شامل ہوئیں تو اس کو اخلاص نہ کہیں گے یا مثلاً غلام کے آزاد کرنے سے یہ بھی مقصود ہو کہ یہ عبادت ہے اور یہ بھی مقصود ہو کہ اس طرح غلام کے کھانے کپڑے کے بوجھ سے سبکدوش ہو جائیں گے یا مثلاً حج سے یہ بھی مقصود ہو کہ وہ نیک کام اور عند اللہ محبوب ہے اور یہ بھی نیت ہو کہ حج کرنے سے سفر میں حرکت ہوگی اور حرکت سے مزاج صحت و اعتدال پر آجائے گا یا اہل و عیال کے بارے سے چند روز کے لئے خلاصی مل جائے گی یا کچھ دنوں کیلئے دشمنوں کی ابتداؤں سے نجات حاصل ہوگی یا ایک جگہ رہتے رہتے دل اکتا گیا ہے پس سفر میں دل بھی بہل جائے گا یا مثلاً وضو کیا مگر اس نیت سے کہ لطافت حاصل ہو اور بدن کا میل پچیل دور ہو جائے یا مثلاً اغتکاف کیا تاکہ گھر کے کرایہ سے سبکدوش ہو یا کسی بیمار کی عبادت کی مگر اس نیت سے کہ تمہارے بیمار ہونے پر وہ تمہاری عیادت کو آئے یا مثلاً فقیر کو اس نیت سے کچھ دیا کہ وہ سرسور ہا اور غل مچا رہا تھا پس اس کا شور رفع ہو جائے گا وغیر ذلک یہ سب خیالات اخلاص کے منافی ہیں اور ان کا رفع ہونا دشوار ہے اس لئے بعض اہل بصیرت کا قول ہے کہ اگر ایک ساعت بھی اخلاص حاصل ہو جائے تو نجات مل جائے حضرت سلیمان دارانی رحمہ فرماتے ہیں مبارک ہو اس کو جس کا ایک قدم بھی ایسا اٹھا جس سے مقصود خدا ہی کی فائز ہو حضرت معروف کرمی اپنے نفس کو مارتے اور فرمایا کرتے تھے کہ اے نفس اخلاص پیدا کر تا کہ خلاصی حاصل ہو مگر ہاں یہ ضرور مجھے لینا چاہیے کہ ان تینوں کی آمیزش کسی طرح پر ہوا کرتی ہے یعنی کبھی تو یہ نیتیں عبادت کی نیت

پیر غالب ہو جایا کرتی ہے اور کبھی مغلوب رہتی ہیں اور کبھی مساوی ہوتی ہیں پس اگر مباح کاموں کے اندر رضائے حق تعالیٰ شانہ کا قصد کچھ بھی شامل ہو جائے گا تو اس کا بھی ثواب ضرور ملے گا مگر عبادت کے اندر اخلاص کا حکم ہے لہذا یہاں عبادت کی نیت کے ساتھ مگر دوسرے مقصود کی کچھ بھی آمیزش ہوگی تو اخلاص باطل ہو جائے گا اور اگر وہ آمیزش غالب ہے اور قصد عبادت مغلوب ہے تب تو عبادت بالکل ہی باطل اور پیکار سے تیسرا رکن صدق ہے اور یہی اخلاص کا کمال ہے حق تعالیٰ فرماتا ہے کہ ہمارے بندے ہیں جو اپنے عہد میں سچے ثابت ہوئے حق تعالیٰ نے حضرت ابراہیم علیہ السلام کی صفت صدیق فرمائی ہے اور صدق کی فضیلت اسی سے ہے کہ یہ صدیقین کا درجہ ہے، صدق کے چھ درجے ہیں اور جو شخص چھپیوں میں کمال حاصل کرتا ہے وہ صدق کے خطاب کا منزاوار ہوتا ہے۔ پہلا درجہ قول صدق کا ہے کہ ہر حالت میں سچ بولے اور اس کے کماز دو ہیں۔ اول تعریفی سے پرہیز کرے کیونکہ تعریف اگرچہ سچ ہی میں داخل ہے مگر پھر کئی سننے والا اس سے خلاف واقع مضمون سمجھتا ہے لہذا اس سے بھی احتراز کرے کیونکہ جھوٹ بولنے کی حرمت کا سبب یہ ہے کہ اس کی وجہ سے قلب کی صورت میں کجی آجاتی ہے اور وہ حق کی تجلی کے قابل نہیں رہتا چنانچہ ایسے شخص کو خواب بھی سچا نظر نہیں آتا تعریف کا اگرچہ یہ ثمرہ نہیں ہوتا تاہم اس کی صورت چونکہ جھوٹ کے مشابہ ہے اس لئے اندیشہ ضرور ہے پس صدیق کی شان کے مناسب یہی ہے کہ بلا ضرورت خاص دوسرے کے تعریف کے ذریعے سے بھی واقع کے خلاف امر کا دھوکا نہ دے دوسرا کمال یہ ہے کہ ان اقوال میں بھی صدق کا لحاظ رکھے جو حق تعالیٰ کے سامنے عرض کرتا ہے مثلاً نماز میں زبان سے کہتا ہے کہ میں اپنے آپ کو اللہ کی طرف متوجہ کرتا ہوں

نیت کا تیسرا رکن صدق ہے

صدق قولی اور اس کا کمال

پس اگر اس کے دل میں بھی ماسوی اللہ کا خیال نہیں ہے تب تو وہ قول میں سچا ہے ورنہ جھوٹا مثلاً کہتا ہے اِيَّاكَ نَعْبُدُ وَاِيَّاكَ نَسْتَعِيْنُ ۝ کہ میں تیری ہی عبادت کرتا ہوں اور تجھی سے مدد چاہتا ہوں پس اگر دل کے اندر زر کی طلب اور مال کی محبت موجود ہے تو یہ بھی کذب ہے کیونکہ اظہار تو خدا کے معبود اور اپنے بندہ ہونے کا کر رہا ہے اور دل بندہ زردنیا بنا ہوا ہے۔

دوسرا درجہ نیت میں سچا رہنے کا ہے یعنی ایسا اخلاص کہ جس میں عبادت اور فعل خیر کے قصد کے سوا کسی دوسرے قصد کی مطلق آمیزش نہ ہو۔

صدق نیت کا عزم

تیسرا درجہ عزم میں سچا بننے کا ہے انسان اکثر عزم کرتا ہے کہ اگر مجھے مال ملا تو اتنی خیرات کروں گا یا مثلاً خیال ہوتا ہے کہ حکومت ہاتھ آئے تو عدل کروں گا پس اس کا نام عزم ہے مگر بعض لوگوں کے عزم میں خشکی ہوتی ہے اور کہیں تردد و تذبذب اسی طرح صدیقین کے عزم بھی متفاوت ہوتے ہیں جن میں اعلیٰ درجہ یہ ہے کہ اگرچہ جان جاتی رہے مگر عزم میں ضعف یا تذبذب نہ آنے پائے جیسے حضرت عمر فاروق فرماتے ہیں کہ میری گردن اڑادی جائے تو یہ مجھ کو اس سے زیادہ محبوب ہے کہ اس گروہ پر حاکم بنوں۔ جس میں ایوب کرم موجود ہوں پس عزم کے قوی اور مضبوط ہونے ہی کا نام عزم صادق ہوتا ہے۔

چوتھا درجہ عزم کے پورا کرنے میں سچائی کا ہے، کیونکہ اکثر انسان کا عزم پختہ ہوتا ہے مگر پورا کرنے وقت کاہل اور سست بن جاتا ہے۔ مثلاً مال ہاتھ آتا تو صدقہ کرنے کی ہمت نہ ہوتی اور حکومت ملی تو عدل و انصاف نہ ہو سکا حالانکہ امتحان کا یہی وقت ہے کیونکہ دل میں عزم کر لیتا تو کچھ دشوار

نہ تھا تکلیف اٹھانے کا موقع تو اس عزم کے پورا کرنے وقت ہی پیش آیا ہے
 اسی لئے حق تعالیٰ فرماتا ہے کہ بعض شخص ایسے بھی ہیں جو اللہ سے عہد کر چکے تھے
 کہ اگر ہم کو مال عطا ہوا تو ضرور خیرات کریں گے مگر جب اللہ تعالیٰ نے اپنے فضل سے
 ان کو مال مرحمت فرمایا ہے تو نخیل کرنے اور منہ پھیرنے لگے انجام یہ ہوا کہ اللہ نے
 ان کے قلوب میں نفاق پیدا کر دیا۔

پانچواں درجہ یہ ہے کہ ظاہر و باطن یکساں ہو یعنی ظاہری حالت بھی وہی جو واقع
 میں باطن کی حالت ہو مثلاً نرم چال چلے اور ظاہر کرے کہ طبیعت میں وقار ہے مگر
 درحقیقت قلب کے اندر وقار نہ ہو بلکہ محض لوگوں کو دکھانے کو ایسا کرے تو اس کا
 نام بریل ہے اور اگر مخلوق کے دکھاوے کا بھی خیال نہ ہو بلکہ محض فطرت و بے توجہی ہو
 تو اس کا نام اگرچہ ریا تو نہیں ہے مگر صدق بھی نہیں ہے بلکہ حالت کا دروغ اور
 جھوٹ ہے اس لئے رسول مقبول صلی اللہ علیہ وسلم نے دعا کی ہے کہ یا رب اللہ میرا
 باطن میرے ظاہر سے بہتر بنا دے اور ظاہر حالت کو بھی صلاحیت عطا فرما۔
 چھٹا درجہ دین کے مقامات اور مدارج میں سچائی کا ہے یعنی خوف ورجا اور
 محبت ورضا اور توکل و زبرد وغیرہ کا وہ انتہائی مرتبہ حاصل کرے جو اسم بامسمیٰ
 بناوے کیونکہ ابتدائی درجہ میں ان صفات کا صرف نام ہی نام ہوا کرتا ہے۔ البتہ
 انتہائی درجہ میں پہنچ کر سچا خوف اور سچی محبت پیدا ہو جاتی ہے چنانچہ حق تعالیٰ فرماتا
 ہے کہ مومن وہی ہیں جو اللہ و رسول پر ایمان لائیں پھر نہ کچھ شبہ کیا اور نہ اللہ کے ارشاد
 میں اپنی جان و مال سے دریغ کیا یہی لوگ سچے ہیں غرض صدق کے ان چھ درجوں میں

کامل ہو جانے سے صدیق کا لقب عطا ہوتا ہے اور جس کو ان میں سے کوئی درجہ حاصل ہے اور کوئی نہیں تو اس کو اس مقدار کے موافق صدق کا مرتبہ حاصل ہوگا اور چونکہ صدق ہی کا درجہ یہ بھی ہے کہ اللہ کو رزاق سمجھ کر قلب اس پر ہر دوسہ رکھے اور توکل کے لہذا توکل کا بیان بھی مناسب معلوم ہوتا ہے۔

توکل

حق تعالیٰ فرماتا ہے کہ مسلمانوں کو اللہ ہی پر ہر دوسہ رکھنا چاہیے گو اگر تم ایماندار ہو تو اللہ پر توکل کرو اللہ توکل کرنے والوں کو محبوب سمجھتا ہے اور جو اللہ پر بھروسہ کرتا ہے اللہ اس کی تمام ضرورتوں کو کافی ہے اللہ کے سوا جن کی تم عبادت کرتے ہو وہ تم کو رزق نہیں دے سکتے پس رزق اللہ ہی کی پاس سے طلب کرو، رسول مقبول صلی اللہ علیہ وسلم فرماتے ہیں کہ اگر تم اللہ پر پورا توکل کرو گے تو حق تعالیٰ تم کو اس طرح رزق دے گا جس طرح پرند کو دیتا ہے یعنی بلا تعب و مشقت کہ صبح کو بھوکا اٹھتا ہے اور شام پیٹ بھرا واپس ہوتا ہے یاد رکھو کہ جو شخص اللہ کا ہو رہتا ہے حق تعالیٰ اس کو اس طرح رزق پہنچاتا ہے کہ اس کا گمان بھی نہیں جاتا۔ توکل کے معنی اس حالت کے ہیں جو حق تعالیٰ کو یکتا فاعل مختار اور تمام صفات کمالیہ میں مستقل و لا شریک سمجھنے سے پیدا ہوتی ہے اور اس کے بعد یہ حالت ایسے کام کرائی ہے جن سے توکل و اعتماد ظاہر ہوا کرتا ہے لہذا توکل کے تین رکن ہوئے اول معرفت دوم حالت سوم اعمال اب ہم تینوں کا جدا جدا ذکر کرتے ہیں۔

توکل کی پابندی اور ارکان

رکن اول :- معرفت ہے یعنی توحید حق جس کا اقرار کلمہ توحید سے ہوتا ہے کہ سوائے خدا کے کوئی معبود نہیں وہ یکتا ہے اس کا کوئی شریک نہیں اس کا ملک ہے اور اسی کی حمد و ثنا ہے اور وہ ہر چیز پر قادر ہے اس میں اس مضمون کا اقرار ہے کہ حق تعالیٰ قدرت اور وجود اور حکمت میں وہ کمال دکھتا ہے جس کی وجہ سے حمد کا مستحق ہے پس جس نے صدق و اقرار کے ساتھ اس کا اقرار کر لیا اس کے قلب میں اصل ایمان راسخ ہو گیا اور اب توکل کی حالت ضرور پیدا ہوگی بشرطیکہ صدق دل سے اقرار کیا ہو صدق دل کے یہ معنی ہیں کہ اس اقرار کے معنی قلب پر ایسے غالب آجائیں کہ دوسرے مضمون کی اس میں گنجائش نہ رہے دوسرا رکن :- حال توکل ہے اور اس کے معنی یہ ہیں کہ اپنے کام خدا کے حوالہ کر دو اور قلب کو مطمئن رکھو کہ غیر اللہ کی طرف التفات بھی نہ کرو یعنی ایسے ہو جاؤ کہ جیسے کسی ہوشیار اور شفیق و غم خوار وکیل عدالت کو اپنے مقدمہ میں وکیل بنا کر مطمئن اور بے فکر ہو جایا کرتے ہیں کہ پھر کسی دوسرے کی جانب تمہارا دل ڈالو اور ڈول نہیں ہوتا کیونکہ سمجھتے ہو کہ تمہارا وکیل ہر طرح غفلت مند اور تمہارا خیر خواہ ہے پس تمہارے حریف کو کبھی تم پر غلبہ نہ پانے دے گا اور مخالف سے اس کے سامنے بات ہی نہ کی جائیگی اسی طرح جب جانتے ہو کہ رزق اور موت و حیات اور مخلوق کے چھوٹے بڑے سارے کام خدا ہی کے قبضہ میں ہیں کوئی اس کا شریک نہیں ہے اور نہ اسکی جود و سخا اور حرکت و رحمت کی انتہا ہے پھر وجہ کیا ہے کہ اپنے قلب کو مطمئن نہ بناؤ پس اگر اتنا جان کر بھی توکل نہ ہو تو سمجھ لو کہ اس کا سبب دو باتوں میں سے ایک بات ضرور ہے یعنی یا تو پورا یقین ہی حاصل نہیں ہے اور لغو و بائسحق تعالیٰ کے مذاق و با قدرت سمیع و بصیر ہونے میں کچھ شک ہے اور یا یقین تو ہے مگر قلب پر اس علم و یقین کا اثر نہیں نہیں ہوا بلکہ ایسی حالت ہے اس موت کے یقین کی ہوا کرتی ہے کہ باوجودیکہ اس کا یقین حاصل اور

رکن اول سے رکن دوم یعنی توحید

توکل کا دوسرا رکن یعنی حال

اس کا علم ہے کہ ضرور ایک دن ہمیں مرنا اور دنیا کو چھوڑنا ہے مگر پھر بھی ایسے مڈ رہیں کہ اس کا کچھ فکر نہیں کرتے۔ سبب اس کا صرف یہی ہے کہ قلب پر اس یقین کا پورا اثر نہیں ہے۔ یاد دوسرا سبب یہ ہے کہ تمہارا قلب پیدائشی طور پر ضعیف و کمزور واقع ہوا ہے اور خلقۃً تم بزدل ہو کہ ضعیف قلب کی وجہ سے تمہارا دل ایسا اونام کا محکوم و مطیع ہو گیا ہے جو یقیناً باطل اور محض لاشے میں جس طرح مردہ کے پاس اس کے بستر ریٹ کر سونے سے اکثر ڈر معلوم ہوا کرتا ہے حالانکہ معلوم ہے کہ یہ مردہ ہے اور کچھ نہیں کر سکتا مگر پھر بھی اس کے بستر ریٹ کر نیند نہیں آتی اور ڈر معلوم ہوتا ہے تو یہ واسیات تو نہایت ہی کی تو الاعت ہے جس نے ضعیف قلب کو یقین پر عمل کرنے نہ دیا مثلاً بعض آدمیوں کو شہد کے کھانے سے نفرت ہونے لگتی ہے محض اس واسیہ سے کہ اس کا رنگ گوبر کے رنگ کے مشابہ ہوتا ہے حالانکہ اس کا یقین ہوتا ہے کہ شہد ہے گوبر نہیں اور محض رنگ کی مشابہت کوئی چیز نہیں ہے مگر پھر بھی اس کو کھا نہیں سکتا اور یہ وہم ہی کا اثر ہے جس سے انسان کو بچنا دشوار ہے اسی طرح ممکن ہے کہ توحید کا یقین کامل ہو اور نام کو بھی شہ یا شک نہ ہو باقی سبب اسباب کے اختیار کرنے میں نفس مجبور ہو جائے اور اعتماد کامل جس کا نام توکل ہے حاصل نہ ہو سکے۔

تیسرا رکن اعمال ہیں۔ جاہلوں کا خیال ہے کہ توکل تو محنت مزدوری اور کسب کے چھوڑ دینے کا نام ہے کہ ہاتھ پر ہاتھ رکھ کر بیارین کر بیٹھ جائے اگر بیمار ہو تو دوا علاج نہ کرے بے سوچے سمجھے اپنے آپ کو خطرات اور ہلاکت میں ڈال دیا کرنے کہ کہیں آگ میں گھس جائے اور کہیں شیر کے منہ میں ہاتھ دیدے تب متوکل کہلائے حالانکہ یہ خیال بالکل غلط ہے کیونکہ ایسا کرنا شرعاً حرام ہے اور شریعت ہی توکل کی خوبیاں بیان کر رہی ہے پھر جہلا جس بات کو شریعت خود حرام بتا رہی ہے اس کی رغبت اور حرص دلائے یہ کیونکر ہو سکتا ہے اصل بات یہ ہے

التوکل توکل اور اعتماد نہ ہونے کے دو سبب

کہ انسان کی سعی اور کوشش اکثر بے وجہ سے ہوا کرتی ہے یعنی یا تو کسی ایسی نافع چیز کے حاصل کرنے میں سعی ہوتی ہے جو حاصل نہیں ہے اور یا موجودہ نفع کی حفاظت میں سعی ہوتی ہے اور یا کسی آنے والے ضرر کے روکنے میں اور یا موجودہ نقصان کے روکنے میں پہلی صورت جب منفعت کہلاتی ہے اور اس کے تین سبب ہیں کہ یا تو سبب اختیار کرنے میں نفع کا حصول یقینی ہو یا اس کا غالب گمان ہو یا محض موموم ہو یقینی کی مثال یہ ہے جیسے کوئی شخص بھوکا ہو اور کھانا بھی اس کے سامنے رکھا ہو۔ مگر وہ ہاتھ نہ بڑھائے اور نوالہ بنا کر منہ تک نہ لے جائے اور کہے کہ میں متوکل ہوں یا مثلاً بیٹے کا طالب ہو مگر بیوی سے جماع نہ کرے یا مثلاً غذا کا خواہاں ہو مگر بیج کھیت میں نہ ڈالے سو ایسا خیال تو محض جہالت اور بواہوسی ہے کیونکہ ان اسباب پر سبب کا نفع یقینی ہے جن کو حق تعالیٰ نے قاعدہ کے طور پر تجویز فرما دیا ہے اور ان میں تغیر و تبدل نہیں ہو سکتا پس اس بات کا اختیار کرنا شرعاً ضروری ہے البتہ ان اسباب میں توکل کرنے کی دو صورتیں ہیں اول اس کا خیال رکھے کہ طعام اور ہاتھ خدا کے دیئے ہوئے اور کھانے کی قدرت بھی اسکی عطا کی ہوئی ہے اس طرح بیج اور کھیتی میں استعداد اسی نے عطا فرمائی ہے۔ اسی طرح بیوی اور لطفہ اور جماع کی طاقت سب اسی کی قدرت کا کرشمہ ہے۔ دوم یہ کہ ان اسباب پر بھی دل سے ہر دوس نہ ہو۔ بلکہ دل سے خالق ہی پر ہر دوسہ ہے کیونکہ دل سے اسباب پر ہر دوسہ کرنا سرسر غلط ہے چنانچہ ظاہر ہے کہ ابھی ہاتھ پر اگر فالج کا اثر ہو جائے یا مثلاً کھانا زمین ہی پر گر جائے یا بیج کو کیرانگ جائے یا اولہ گر پڑے یا گرمی کھا جائے تو

وہ شے جو سبب سے ہوتی ہے

مقصود کی صورت بھی نظر نہ آئے۔ العرض ان دونوں باتوں کا لحاظ رکھ کر سعی اور کوشش کرنے اور اسباب کے اختیار کرنے میں ہمیں نہ کچھ مضائقہ ہے اور نہ اسباب کا اختیار کرنا توکل کے خلاف ہے دوسری حالت مسبب کے سبب پر مرتب ہونے کے متعلق غالب گمان کی تھی مثلاً جنگل کا سفر کرتے وقت تو شہر مسافر رکھنا کہ اگر تو شہر نہ لیا جائے تو مزنا یقینی تو نہیں ہے تاہم غالب گمان یہی ہے کہ زراہ کے بغیر جنگلوں کا سفر سبب ہلاکت ہے تو ایسے سبب کا اختیار کرنا بھی خلاف توکل نہیں بلکہ سلف کا طریقہ اور صلحا کا معمول رہا ہے البتہ اعتماد اللہ ہی کے فضل پر ہونا چاہیے اگر زراہ چوری اور ڈاکہ سے محفوظ اور گلنے سڑنے سے بچائے گا اور زندگی قائم رکھ کر اس کے کھانے کی قوت کو بحال رکھے گا تو یہ کھانا استعمال میں آئے گا اور سبب قوت و حیات بنے گا ورنہ کچھ بھی نہیں تیسری حالت موہوم کی ہے مثلاً زیادہ معاش کے حاصل کرنے میں حد سے زیادہ سعی اور دوڑ و دوپ کرنا کہ سعی زیادہ کریں گے تو مال زیادہ ملے گا یہ حالت حرص اور طمع کہلاتی ہے اور اس کی بدولت بسا اوقات مشتبہ مال حاصل کرنے کی نوبت آجاتی ہے اور نیز یہ صورت توکل کے بھی خلاف ہے چنانچہ رسول مقبول صلی اللہ علیہ وسلم نے اہل توکل کے جو اوصاف بیان فرمائے ہیں ان میں یہ ذکر نہیں فرمایا کہ وہ شہروں میں نہیں رہتے یا کسب و حرفت نہیں کرتے بلکہ یوں فرمایا ہے کہ توکل والے وہ ہیں جو منتر تتر نہیں پڑھتے اور جالوزوں کو داغ نہیں دینے اس سے معلوم ہوا کہ ایسے اسباب کا اختیار کرنا توکل کے خلاف ہے جن پر مسبب کا مرتب ہونا محض موہوم ہو جیسے منتر پڑھنے اور داغنے سے مرض کا جلتے رہنا

لہ مسبب کے سبب پر مرتب ہونیکا یونہی وہم سو ۱۲۰۱۲ بخاری و مسلم مگر حضور صلی اللہ علیہ وسلم سے داغ کرنا مسلم

وغیرہ سے روایت ہے تو مطلب یہ ہے کہ جائز تو ہے مگر معتبر نہیں اور حضور صلی اللہ علیہ وسلم نے جواز بتانے کیلئے کیا تھا

موسوم بات ہے اور جن اسباب سے مسبب کا حاصل ہونا موسوم نہ ہو بلکہ غالب یا یقینی ہو جیسے سفر میں توشہ رکھنا یا پیٹ بھرنے کے لئے کھانے کی طرف یا تھوڑے بھانا اور چبانہ وغیرہ تو یہ توکل کے خلاف نہیں ہے دوسری صورت یعنی آئندہ کے نفع کی سعی اور کوشش کرنا ہے کہ جس کو تدبیر کہتے ہیں اور منجملہ اسباب تدبیر کے اناج بھرنے یا آئندہ کے لئے ذخیرہ جمع کر رکھنا بھی ہے لیکن اگر متوکل کو مال عطا ہو اور وہ سال بھر یا زیادہ کے لئے ذخیرہ جمع کر رکھنا بھی ہے لیکن اگر متوکل کو مال عطا ہو اور وہ سال بھر یا زیادہ کے لئے ذخیرہ جمع کرے تو توکل جانا رہے گا اور اگر ایک دن کی خوراک رکھ کر باقی سب بانٹ دے تو توکل میں کامل سمجھا جائیگا اور اگر چالیس دن کا انتظام کرے تو اس میں اختلاف ہے شیخ سہیل تہریؒ نے فرماتے ہیں کہ توکل کے خلاف ہے اور بعض دیگر صلحانے اس کو خلاف توکل نہیں سمجھا البتہ اگر یہ شخص عیالدار ہو تو جن متعلقین کا نان و نفقہ اس کے ذمہ ضروری ہے ان کے لئے سال بھر کا ذخیرہ جمع کر لینا خلاف توکل نہیں ہے ایسا تو رسول مقبول صلی اللہ علیہ وسلم نے بھی کیا ہے کہ ازواج مطہرات کو سال بھر کا نفقہ مرحمت فرما دیا ہے ہاں اپنے نفس کے لئے ہمیشہ یہ حالت رکھی کہ اگر صبح کو مل گیا تو شام کے لئے جمع کر کے نہ رکھا اور شام کو ملا تو صبح کے لئے کچھ نہ رکھا اور سال بھر سے زیادہ کا انتظام کرنا تو بی بی بچوں کے لئے بھی توکل کے خلاف ہے کیوں کہ اول تو دوسرے وقت کا انتظام طول اہل ہے کہ زندگی کا بھروسہ گھنٹہ بھر کا بھی نہیں ہے پھر دوسری بھوک کے لئے جمع کرنا کیسا؟ اور یہی وجہ ہے کہ خینا کسی کو اس طول اہل سے بعد ہوگا اسی قدر اس کا درجہ بڑھا ہوا ہوگا مگر چونکہ حق تعالیٰ کی عادت جاریہ یوں قرار پائی ہے کہ ہر سال اپنی مخلوق کے لئے نیا رزق اور نیا دانہ

سال بھر سے زیادہ مساعی کا انتظام اہل و عیال کا بھی متوکل ہے

مرحمت فرماتا ہے لہذا ایک عطا سے لے کر دوسری عطا کے وقت تک کے لئے ذخیرہ
 فراہم رکھنے کی ضرورت عیالدار کی گنجائش نکل آتی کہ ضعیف لوگوں کا ساتھ بے کہیں
 پریشانی لاحق نہ ہو باقی سال بھر سے زیادہ کے لئے جمع کرنا تو نہایت درجہ ضعیف ایمان
 کی علامت ہے البتہ اثاثہ البیت یعنی رین آبخورہ لوٹا وغیرہ چونکہ ہر سال نیا پیدا نہیں
 ہوتا اور اس کی ضرورت ہر وقت رہتی ہے لہذا اس کے سال بھر سے زیادہ کے لئے ذخیرہ
 جمع کر لینے میں کچھ حرج نہیں ہے۔ مگر کپڑے کا آئندہ سال کے لئے رکھ چھوڑنا بے شک توکل
 کے خلاف ہے کیونکہ اس کی ہر وقت ضرورت نہیں چنانچہ ظاہر ہے کہ جاڑے کا کپڑا
 گرمی میں کام نہیں دیتا اور گرمی کا کپڑا جاڑے میں بیکار ہے اور اسی بنا پر رسول مقبول
 صلی اللہ علیہ وسلم نے ایک درویش کی بابت فرمایا کہ قیامت کے دن ایسا لٹھے گا کہ اس
 کا چہرہ چودھویں رات کے چاند کی طرح چمکتا ہوگا لیکن اس کی عادت یہ تھی کہ جب
 جاڑا آتا ہے تو گرمی کے کپڑے آئندہ سال یعنی دوسری گرمی کے لئے رکھ چھوڑا کرتا تھا
 پس اگر یہ عادت نہ ہوتی تو اس کا چہرہ چمکتے ہوئے آفتاب کی طرح دکھنا یقینی
 صورت یعنی موجودہ تکلیف یا آنے والے نقصان کے دفع کرنے کی کوشش کرنا ہے مثلاً
 درندہ کو دیکھ کر بھاگ جانا یا جھکی ہوئی دیوار کے پاس سے ہٹ جانا کہ گرنے جلنے یا مرض
 کا علاج کرنا کہ جاننا ہے اور صحت ہو جائے سو اس کے بھی مختلف مراتب ہیں جن کو
 مذکورہ بالا مضمون پر قیاس کر کے تم خود سمجھ سکتے ہو کیونکہ اسباب پر مسبب کا حصول
 یا یقینی ہوگا یا نطن غالب یا معلوم اور ہر ایک کا مفصل حال تم کو معلوم ہو چکا ہے
 پس ہر صورت کا علم معایم کر لو۔

ضعیف العقول کے لئے ضروری ہے کہ ان کی جائزہ

لے گھر کا سامان لکھ قوت القلوب لیند مہول

فصل :- جن لوگوں کی نظر وسیع اور قلب مضبوط و مستحکم ہو اور لقمین بڑھا ہوا اور اور اذعان قوی ہو سو ان کو تو یہی زیلہ ہے کہ اگلے دن کا بھی ذخیرہ جمع نہ کریں البتہ ضعیف القلب کو زیبا نہیں کہ ان کی حرص کرے بلکہ اگر ایسی حالت ہو کہ ذخیرہ فراہم کرنے سے قلب کی پریشانی کا اندیشہ ہو تو ایسے شخص کے لئے اس کو کل کو ترک کرنا اور ذخیرہ مہیا کرنا ضروری ہے تاکہ قلب کو فراغ و سکون حاصل ہو۔ اور عبادت صحیح ہو سکے کیونکہ طبیعت کے فکر و انتشار میں جس نقصان کا اندیشہ ہے اس کی اصلاح سب سے مقدم ہے ہاں جن لوگوں کو قوت ایمان و قلبی اطمینان حاصل ہے ان کو تو راہ لے بغیر سفر کرنا بھی جائز ہے بشرطیکہ سات روز تک بھوک پر صبر اور گھاس پات پر قناعت کر سکیں کیوں کہ گھاس پات تو جنگل میں بھی ملنا غالب ہے لیکن ضعیف الایمان شخص اگر ایسا کرے گا تو گنہگار ہوگا۔ کیونکہ وہ جس صورت کو اپنے خیال میں ہلاکت سمجھتا ہے اس میں اپنے قلب کو ڈال رہا ہے اور جان بوجھ کر اپنے آپ کو ہلاکت میں ڈالنا حرام ہے اسی طرح قوی الایمان شخص کو بھی پہاڑ کی کھوہ میں جا بیٹھنا کہ وہاں نہ گھاس پات ہو نہ کسی لشکر کا گزر ہو جائز نہیں ہے کیونکہ ایسی جگہ زرق بہنچانا اگرچہ قدرت خدا میں داخل ہے۔ مگر عادت کے خلاف ہے اور اسی لئے اگر کسی شخص کو ایسی جگہ زرق ملا ہے تو وہ اس کی کرامت کیدانی اور چونکہ بندہ کو زیبا نہیں ہے کہ آقا کو قدرت کے خلاف کرنے پر مجبور کرے لہذا یہ صورت قوی الایمان کے لئے جائز نہیں ہے جنگل میں ٹوٹے لئے بغیر سفر کرنا تو اس وجہ سے جائز تھا کہ خدا کی عادت یوں جاری ہے کہ جنگل گھاس سے خالی نہ ہو اور نیز آدمیوں کا بھی وہاں اکثر گدڑ ہونا رہتا ہے کہ جب قوت الایمان حاصل ہے تو ایسی صورت میں ہلاکت غالب نہیں

لہذا محبت بھی نہیں ہے مگر ویران اور سوکھے پہاڑ کی کھوہ میں بیٹھنا نوعادت اللہ کے
 ٹوٹنے کی خواہش کرنا ہے اور یہ جائز نہیں ہے خلاصہ یہ ہے کہ اگر معاش کے حلی اور واضح
 اسباب کی طرف سے توجہ ہٹا کر جنگل کی گھاس پر فداقت کرے اور اللہ کے لطف و
 حکمت پر بھروسہ رہے تو اولیٰ والنسب ہے۔

محبت

حق تعالیٰ فرماتا ہے کہ اللہ نیک بندوں سے محبت کرتا ہے اور نیک بندے اللہ
 سے محبت کرتے ہیں رسول مقبول صلی اللہ علیہ وسلم فرماتے ہیں کہ جب تک تمہارے پاس
 اللہ اور اس کا رسول ہر چیز سے زیادہ محبوب نہ ہوگا اس وقت تک تمہارا ایمان کامل نہ
 ہوگا۔ حضرت ابوبکر صدیق فرماتے ہیں کہ جس شخص کو اللہ کی محبت کا مزہ آجاتا ہے اس کو
 دنیا کی طلب بالکل نہیں رہتی اور وہ آدمیوں سے وحشت کھانے لگتا ہے۔ اہل کلام و
 فلسفی چونکہ اللہ کی محبت کے معنی نہیں سمجھے اس لئے وہ اس کے منکر ہو کر یوں کہنے لگے
 کہ جس ذات کا کوئی مثل نہیں ہے۔ اس کو ہماری طبیعت کے ساتھ مناسبت پیدا نہیں
 ہو سکتی اور نہ ہماری عقل اس کو پورا ادراک کر سکتی ہے لہذا اس کے ساتھ محبت کے
 بجز اس کے کوئی معنی نہیں کہ اس کے احکام کی تعمیل اور ارشاد کی تعمیل کی جائے
 یہ بے چارے چونکہ حقیقت سے جاہل ہیں ان کا خیال ہے کہ محبت اپنے ہم جنس
 ہی کے ساتھ ہو سکتی ہے ان کی فہم حقیقت الامر کو معلوم نہ کر سکی ہم اس
 جگہ مختصر طور پر محبت کی حقیقت بیان کرتے ہیں تاکہ اصل بات معلوم ہو سکے۔

۱۲ بہتر ۱۳ مضمون سخاری وسلم

جاننا چاہیے کہ سر لذیذ چیز انسان کو محبوب ہے اور محبوب ہونے کے یہ معنی ہیں کہ طبیعت اس کی طرف کھینچتی اور نفس اس کی جانب مائل ہوتا ہے یہی میلان طبیعت بڑھ جاتا ہے تو عشق کہلانے لگتا ہے اسی طرح کسی چیز کے ناپسند اور منبغوض ہونے کے یہ معنی ہیں کہ جنت اس سے نفرت کرتی ہے اور دل تکلیف پاتا ہے پس جب یہ سمجھ میں آگیا وہ اب غور کرو کہ جنسی چیزیں تم اپنے حواس کے ذریعہ سے ادراک کر سکتے ہو تو وہ تمہاری طبیعت کے موافق ہوں گی اور یا مخالف ہوں گی اور یا ایسی ہوں گی کہ نہ مخالف ہیں نہ موافق پس جو چیزیں طبیعت کے موافق ہیں وہ محبوب و لذیذ ہیں اور جو طبیعت کے مخالف ہیں وہ منبغوض و ناگوار ہیں اور جو چیزیں طبیعت کے موافق ہیں نہ مخالف ان میں نہ لذت آتی ہے اور نہ ان سے نفرت ہوتی ہے بلکہ مساوی حالت رہتی ہے اور لذت ہمیشہ ادراک کے بعد حاصل ہوا کرتی ہے مگر ادراک دو قسم کے ہیں ایک ادراک ظاہری اور ایک ادراک باطنی پس ظاہری ادراک تو حواس خمسہ کے ذریعہ ہوا کرتا ہے مثلاً آنکھ کو کسی حسین اور خوب صورت چیز کے دیکھنے سے لذت آتی ہے اور کان کو موزوں اشعار اور کسی خوش الحان کے گانے اور سریلی آواز کے سننے میں مزہ آتا ہے اور زبان اور ناک میں چکھنے اور سونگھنے کا حس رکھا ہوا ہے مزے دار کھانوں اور خوشبو دار پھولوں میں لذت حاصل ہوتی ہے اور تمام بدن کی قوت لاسہ کو نرم اور ملائم اور نازک چیز کے چھونے میں مزہ آتا ہے اور یہی چیزیں نفس کو محبوب ہیں یعنی بالطبع نفس ان کی جانب مائل ہوتا ہے اسی طرح انسان کو ایک چھٹا حس اور بھی مرحمت ہوا ہے جو ادراک باطنی کہلانے ہے اور اس کی جگہ قلب ہے اس چھٹے حس

لہ محسوس کرنے والی قوت۔

کو کبھی قفل کہہ دیتے ہیں کبھی لوز اور کبھی چھٹا حاسہ غرض نام جو کچھ بھی ہو مقصود یہ ہے کہ باطنی ادراک بھی حواس ظاہری کی طرح اپنے موافق اور مناسب چیز سے لذت حاصل کرتا ہے چنانچہ رسول مقبول صلی اللہ علیہ وسلم فرماتے ہیں کہ تمہاری دنیا میں سے تین چیزیں میری محبوب بنائی گئی ہیں یعنی خوشبو اور عورتیں اور میری آنکھوں کی ٹھنڈک نماز میں ہے اور ظاہر ہے کہ خوشبو سے قوت شامہ کو مزہ آتا ہے اور خوب صورت عورتوں سے قوت باہرہ اور قوت لامسہ کو لذت حاصل ہوتی ہے مگر نماز کی لذت حواس خمسہ ظاہری میں سے کسی حاسہ کو کبھی نہیں ہوتی۔ ہاں اس کی لذت اسی چھٹے حاسہ کو آتی ہے جو باطنی ہے اور جس کا مقام قلب ہے اور یہی وجہ ہے کہ جس کا قلب بیکار ہے وہ نماز میں کبھی لذت نہیں پاسکتا اس لذت کا ادراک سلیم انقلاب شخص ہی کو ہو سکتا ہے اور انسان کی خصوصیت اسی چھٹے حاسہ کی وجہ سے ہے ورنہ حواس ظاہری میں تو تمام حیوان مشترک ہیں چنانچہ جانوروں کو بھی اچھی صوت اور عمدہ آواز اور ذائقہ اور کھانے اور خوشبو سونگھنے اور نازک چیز کے چھونے کی رغبت ہوتی ہے۔ البتہ انسان ظاہری آنکھوں کی بصارت سے حسین عورتوں کی لذت حاصل کرتا ہے بصیرت سے باطنی خوب سیرتی کا مزہ اٹھاتا ہے بشرطیکہ قلب کی آنکھوں میں بینائی بھی ہو مگر شدت باطنی خوب سیرتی اور اس کی لذت کو نہ سمجھ سکو کہ کیا چیز ہے لہذا میں تم سے کہتا ہوں کہ تم اپنے نفس کو ٹھو لو اور دیکھو کہ اس میں انبیاء اولیاء صحابہ و علماء کی محبت ہے یا نہیں؟ نیز اگر بادشاہ منصف و بہادر اور سخی و عاقل اور اپنی رعیت پر مہربان ہو اور دوسرا ظالم و بزدل نجیل نا سمجھ اور اپنی رعیت کے ساتھ سخت دل اور کڑے مزاج کا ہو تو ان دونوں میں تمہارا قلب کچھ امتیاز اور فرق کرتا

فویصورتی کا التذاد باطنی حاسہ سے ہوتا ہے

ہے یا نہیں اگر کرتا ہے تو میں پوچھتا ہوں کہ آخر اس کی کیا وجہ ہے کہ ایک کی جانب
 نہا، دل کھینچتا ہے اور دوسری طرف نہیں کھینچتا۔ بلکہ نفرت کرتا ہے اگر غور کرو گے
 تو سمجھ لو گے کہ یہ وہی باطنی ادراک ہے جو باطنی خوب سیرتی میں لذت پارہ ہے
 اسی طرح جس وقت مثلاً حضرت علی کرم اللہ وجہہ کی شجاعت و بہادری یا
 نعل اللہ حضرت فاروق اعظم کی سیاست و عملداری یا خلیفۃ الحق حضرت صدیق
 کی سچائی و جان نثاری کے قصے سنتے ہو تو ایک امنگ اور مسرت اور ان صفات کی طرف
 ایک قسم کا ایک ایسا میلان پیدا ہوتا ہے کہ اس کا اظہار نہیں ہو سکتا اس سے زیادہ
 صاف بات سمجھو تو غور کرو کہ لوگوں کو اپنے مفنداتے مذہب اور صاحب شریعت امام کے
 ساتھ اتنا تعلق ہو جاتا ہے کہ جان اور مال کے خرچ کرنے میں ان کو مطلق دریغ نہیں
 ہوتا حالانکہ ان کی آنکھوں نے ان کی صورت بھی نہیں دیکھی اور اگر دیکھتے
 بھی تو شاید اتنی محبت نہ ہوتی کیوں کہ آنکھ کی لذت دوسری قسم کی ہے
 اس لذت میں اور اس لذت میں بہت فرق ہے اور اگر محبت ہوئی تھی تب
 بھی یہ محبت جو ان اوصاف حمیدہ کے ذریعہ سے ہوئی ہے محل گفتگو ہوئی کہ
 بتاؤ یہ لذت کس خاصہ سے اور اک کی گئی ظاہر ہے کہ یہ وہی چھٹا خاصہ ہے جس
 کی جگہ دل میں ہے کیونکہ دل ہی تو ہے جس نے ان پیشواؤں میں وہ باتیں پائیں
 جن سے دل کو لذت حاصل ہوئی ہے تو وہ تین وسعت کلیں کے یعنی علم اور قدرت
 اور بے عیب ہونا کیونکہ مفند بائین دین کو اللہ اور اس کے رسول اور فرشتوں اور
 آسمانی کتابوں کا علم حاصل ہے اور وہ اللہ کے پیغمبر اور ان کی شریعت کے دقائق
 اور دقائق سے واقف پر دو م انہوں نے خدا کی رزق ہوائی قدرت سے کام لیا کہ اپنے

نفس کو مغلوب بنایا نفسانی شہوتوں کو مٹایا اور حق کی سیدھی راہ پر قائم اور جمے رہے اور نیز طاقت کو کام میں لاکر خدا کی مخلوق پر قبضہ کیا سیاست و ملکی انتظام سے ہزار ہا میل کی آبادی کو زیر فرمان بنایا اور خدا کے برحق دین کی تلقین کر کے لوگوں کو سیدھا راستہ بتلایا اور نیز عیوب باطنی سے پاک صاف نظر آئے کہ جہالت سے نخل سے حمد سے کینہ سے اور بغض و عداوت سے عرض تمام بد خلقیوں سے بے عیب اور تمام عمدہ اور اخلاق حسنہ سے منصف پائے گئے۔ یہی تین اوصاف ہیں، جن کی وجہ سے ان میں وہ حسن پیدا ہوا جس کو حیوانات نہیں سمجھ سکتے یہ انسان ہی کی خصوصیت ہے کہ قلب کے چھٹے حاسہ سے اس باطن حسن کا ادراک کرتا اور اس میں لذت پاتا ہے عرض تم کو جب ان اوصاف کی وجہ سے پیشویانِ مذہبِ اماموں کے ساتھ محبت ہوگی تو ظاہر ہے کہ رسول مقبول صلی اللہ علیہ وسلم میں یہ کمالات بدرجہ اتم موجود ہیں لہذا آپ کی ذات کے ساتھ جو محبت ہوگی وہ دنیا بھر کے علماء و انبیاء سے بڑھی ہوئی ہوگی اس کے بعد آپ (صلی اللہ علیہ وسلم) کو رسول بنا نیوالی اور پیدا کر نیوالی ذات پر نظر ڈالو جس نے تم پر اپنے احسان فرمائے کہ ہزار ہا انبیاء علیہم السلام تبلیغ کے لئے بھیجے اور پھر اپنا محبوب بھی تمہاری طرف مبعوث فرمایا یہ بالکل ظاہر ہے کہ انبیاء علیہم السلام کے علم و قدرت اور تقدس کو حق تعالیٰ شانہ کے بے پایاں علم اور غیر محصور قدرت اور اوصاف کمالیہ سے کوئی مناسبت ہی نہیں ہو سکتی خدا ہی کی ذات ہے جس میں کوئی عیب نام کو بھی نہیں اور اس کے سوا کوئی چیز بھی ایسی نہیں جو ہر قسم کے عیب و نقص سے خالی ہو اگر کسی مخلوق میں کوئی عیب نظر نہ آئے تو عجز و احتیاج اور عبودیت و غلامی بھی تو بڑا نقص ہے اور ظاہر ہے کہ انبیاء علیہم السلام میں بھی موجود ہے

محبت کے اسباب صرف علم و قدرت اور تقدس ہیں

کیونکہ اس سے مخلوق کا کوئی فرد بھی مستثنیٰ نہیں ہے اس لئے کہ سب جانتے ہیں کہ یہ حضرت
 تو کھانے پینے کے بھی محتاج تھے نہ کسی کو رزق دے سکتے تھے نہ مار سکتے تھے نہ جلا سکتے
 تھے نہ فاعل مختار تھے اور نہ قادر پھر قادر ذوالجلال کی قدرت اور انبیاء علیہم السلام
 کی قدرت میں کیا موازنہ ہو سکتا ہے اسی طرح حق تعالیٰ کے علم ازلی پر نظر ڈالو تو ایک
 ایک بحرِ ذخار ہے کہ کہیں اس کا کنارہ ہی نہیں کوئی ذرہ بھی اس کے علم کے احاطہ سے
 باہر نہیں نکل سکتا آسمان وزمین عرش و کرسی لوح و قلم شجر و حجر عرض جو شے خیال
 و ذہن میں بھی نہیں آسکتی وہ اس علام الغیوب کے علم ازلی میں موجود ہے غرض انبیاء علیہم
 السلام میں جو کچھ بھی صفات نظر آسکتے وہ درحقیقت پر تو اوطل ہیں صفات خداوندی کا بحر
 جب دھوپ کی جانب باوجود اس کے عارضی اور ظل آفتاب ہونے کے تمہارا نفس سلطان
 کرتا ہے تو اس کے مبداء و مصدر یعنی آفتاب کی جانب کیوں مائل نہ ہوگا اور
 جب مستعار صفات کی جانب سے انبیاء علیہم السلام کے ساتھ اس قدر محبت
 ہے تو مبداء و صفات یعنی حق تعالیٰ شانہ کے ساتھ محبت کیوں نہ ہوگی اس پر بھی اگر
 تمہاری باطنی بصیرت حق تعالیٰ کے جلال و جمال کا ادراک نہ کر سکے اور عشق نہ پیدا ہو
 تو کم سے کم آنا تو کر دکھ اس کے احسانات و انعامات کو شمار کر دکھ وہ کس قدر ہیں اور
 ظاہر ہے کہ تم ان کو ہرگز شمار نہ کر سکو گے تو کیا اس سے گئے گزرے ہو کہ اس کو اپنا محسن
 ہی سمجھ کر محبوب سمجھو اور نفس کو اس کی جانب مائل و متوجہ کرو دنیا کی جس چیز میں بھی
 تم کو لذت حاصل ہوتی ہے اس کو سوچو اور غور کرو کہ اس کا دینے والا باقی رکھنے
 والا کون ہے ذرا سی توجہ سے معلوم ہو جائے گا کہ کوئی لذت اور کوئی حظ اور کوئی مزہ اور کوئی
 نعمت ایسی نہیں ہے جس کو حق تعالیٰ کے سوا کوئی دوسرا شخص دے سکے پھر کیا اپنے محسن

محبت کا ادراک اور یہ محسن کی محبت ہے

کے ساتھ تم کو محبت نہیں ہوا کرتی اگر ہوتی ہے تو حق تعالیٰ کے ساتھ اصلی محبت کا ہونا ضروری اور مقدم ہے اس سے میرا مطلب یہ ہے کہ اگر فرشتوں کی طرح تم کو حق تعالیٰ کے ذاتی جلال و جمال کی وجہ سے اس کی محبت نہ ہو تو عام مخلوق کی طرح اسکو اپنا محسن ہی سمجھ کر اس سے محبت کرو کہ اس حدیث کا نکتہ پورا ہو جائے جس میں جناب رسول اللہ علیہ وسلم نے فرمایا کہ اللہ تعالیٰ سے محبت کرو یا میں وجہ کہ تم کو غذا دیتا ہے اور مجھ سے بایں وجہ کہ حق تعالیٰ مجھ سے محبت فرماتا ہے یہ محض ضعیف اور کم درجے کی محبت ہے کیونکہ احسانات کے کم و بیش ہونے سے محبت بھی کم و بیش ہوتی رہے گی سوا اس قسم کی محبت کرنے والا شخص اس غلام کی مثل ہے جو اپنے مطلب کی محبت رکھے اور بایں نیت خدمت کرے کہ مزدوری ملے گی اور اپنا پیٹ بھرے گا اصل اور کامل محبت یہ ہے کہ حق تعالیٰ کے ساتھ ان صفات محمودہ اور جلال و جمال کی وجہ سے محبت ہو جس میں اسکی ذات لائق ہے اور کوئی اس کا ہم پلہ نہیں اسی لئے اللہ تعالیٰ نے حضرت داؤد علیہ السلام کی جانب وحی فرمائی تھی کہ مجھے سب میں زیادہ پیارا وہ بند ہے جو میری عطا اور احسان کے بغیر محض حق ربوبیت ادا کرنے کی غرض سے میری عبادت کرے اور زیور میں مسطور ہے کہ اس سے زیادہ کون ظالم ہے جس نے جنت کی طمع یا دوزخ کے خوف سے میری عبادت کی پس اگر میں دوزخ اور جنت کو پیدا نہ کرتا تو کیا عبادت کا مستحق نہ ہوتا؟ ایک مرتبہ حضرت عیسیٰ کا چند ایسے لوگوں پر گذر ہوا جو خلوت میں بیٹھے عبادت کر رہے تھے اور کہتے تھے کہ ہم جنت کی امید رکھتے ہیں اور دوزخ کا ڈر حضرت روح اللہ نے فرمایا کہ تم کو مخلوق ہی کی طمع ہے اور مخلوق ہی کا خوف ہے ولئے افسوس کہ خالق کے لئے کچھ بھی نہیں

۱۲ حضرت عیسیٰ علیہ السلام کا لقب

آگے جا کر چند دوسرے لوگوں پر گدز ہوا جو خلوت نشین تھے اور کہتے تھے کہ ہم تو محض خدا کی محبت اور اس کے جلال کی وجہ سے اس کی عبادت کر رہے ہیں آپ نے فرمایا کہ بے شک تم خدا کے ولی و مقرب ہو اور تمہارے ہی پاس بیٹھنے کا مجھ کو امر ہے۔

محبت الہی کی علامات

فصل :- محبت الہی کی علامتیں بے شمار ہیں کہ اس کے بیان کرنے کا یہ موقع نہیں ہاں بعض علامتوں کا ذکر کرنا ضروری ہے سو منجملہ ان کے یہ ہیں کہ انسان نفس کی خواہش پر اپنے محبوب یعنی حق تعالیٰ کے حکم کو ترجیح دینا اور اس کی تعمیل کو سب کاموں پر مقدم سمجھنا ہے یعنی متقی و پرہیزگار بننا اور حدود شرعیہ کا ہر وقت لحاظ رکھنا ہے دوم اللہ تعالیٰ کی ملاقات کا شائق ہونا ہے اور موت سے گھبرانا نہیں اور اگر زندگی چاہتا بھی ہے تو محض اسلئے کہ معرفت حق جتنی بھی زیادہ حاصل ہو اتنی ہی بہتر ہے تاکہ محبوب کے وصال میں زیادہ لذت حاصل ہو کیونکہ معرفت مشاہدہ جمال کا بیج ہے پس جتنا زیادہ پڑیگا اسی قدر پیداوار بھی زیادہ ہوگی اسی طرح جس قدر معرفت کامل ہوگی اسی قدر مشاہدہ جمال حق میں لذت زیادہ حاصل ہوگی سوم حکم الہی اور فضا و قدر پر راضی رہنا ہے کہ گوارہ اور ناگوار جو کچھ بھی پیش آتا ہے اس پر زبان یا دل سے شکوہ نہیں کرتا اب مناسب ہے کہ رضا برقصا کا بھی کچھ بیان کر دیں تاکہ انسان کو دھوکا نہ ہو اور اس غرہ میں کہ مجھ کو محبت خدا حاصل ہو گئی ہے مغرور ہو کر نہ بیٹھے جلتے کیونکہ محبت حق تعالیٰ کا حاصل ہونا کوئی آسان چیز نہیں ہے بلکہ نہایت دشوار ہے

رضا برقصا

حق تعالیٰ نے مسلمانوں کی شان میں فرمایا ہے کہ اللہ ان سے راضی ہے وہ خدا سے

راضی میں رسول مقبول صلی اللہ علیہ وسلم فرماتے ہیں کہ حق تعالیٰ جب کسی بندہ کو محبوب بناتا ہے تو اس کو کسی مصیبت میں مبتلا کرتا ہے پس اگر وہ صابر بنا رہتا ہے تو اس کو منتخب کرتا ہے اور اگر اس کی فضا پر راضی ہوتا ہے تو اس کو برگزیدہ کر لیتا ہے ایک مرتبہ رسول اللہ صلی اللہ علیہ وسلم نے چند صحابہ سے پوچھا کہ تم کون ہو؟ انہوں نے عرض کیا کہ یا رسول اللہ ہم مومنین مسلمین ہیں آپ نے پوچھا کہ تمہارے ایمان کی علامت کیا ہے انہوں نے عرض کیا کہ مصیبت پر صبر کرنے ہیں اور رات پر شکر کرتے ہیں اور فضا پر راضی رہنے ہیں آپ نے فرمایا بخدا تم سچے مومن ہو۔

حضرت داؤد علیہ السلام پر وحی نازل ہوئی کہ لے داؤد تم بھی ایک کام کا قصد و ارادہ کرتے ہو اور میں بھی ارادہ کرتا ہوں مگر ہوتا وہی ہے جو میں ارادہ کرتا ہوں۔ پس اگر تم میرے ارادہ و مشیت پر راضی رہے اور مطیع و فرماں بردار بنے تب تو میں تمہارے گناہ کی تلافی بھی کروں گا اور تم سے خوش بھی رہوں گا۔ اور اگر میرے ارادہ پر راضی نہ ہوئے تو تم کو شغفت و تکلیف میں ڈالوں گا اور انجام کار ہوگا ضرور وہی جو میں چاہوں گا باقی مفت کی پریشانی تمہارے سر پٹے گی۔

فصل :- ایک فرقہ رضا کا منکر ہے اور اس کا خیال جس کو وہ دلیل سمجھے ہوئے ہے یہ ہے کہ جو چیز اپنی خواہش کے خلاف ہوگی اس پر خوش اور راضی ہونے کے کوئی معنی ہی نہیں ہے، میں البتہ ناگوار پر صبر ضرور ہو سکتا ہے مگر یہ خیال نا سبھی اور تصور فہم کی علامت ہے یاد رکھو کہ جس طرح وہ لوگ محبت الہی کے سمجھنے سے قاصر رہے اسی طرح رضا برضا کی صورت کو نہیں سمجھ سکے سنو بلا تکلیف پر راضی ہونا اور خواہش نفس و طبیعت کے

۱۔ یعنی اللہ تعالیٰ کے فیصلہ فرمادینے اور تقدیر میں لکھ دینے پر راضی ہونا ۲۔ الغرض یہی تعلیمات حاکم صبح ۱۲۔

خلافت پر خوش ہونا میں وجہ سے ممکن ہے اول دنیا کی مخلوق ہی میں دیکھ لو کہ شرط محبت
 اور جوش شوق میں انسان کو اکثر تکلیف اور درد محسوس نہیں ہوا کرتا چنانچہ
 معشوق مارتا ہے مگر اس کو تکلیف نہیں ہوتی اور محبت کا درجہ تو بلند ہے انسان کی
 حالت غلبہ شہوت اور غصہ یا کے جوش میں بھی ایسی ہو جاتی ہے کہ بدن پر زخم آ
 جانا اور سر پھٹ جانا بے خون بہنے لگنا اور جسم لہو لہان ہو جانا بے مگر اس وقت
 کچھ تکلیف بھی نہیں ہوتی اسی طرح تم نے اپنی حالت پر کبھی نظر ڈالی ہو گی کہ جس وقت
 کسی مرغوب چیز کی ہوس اور شوق میں محو و مستغرق چلے جا رہے ہو اور کانٹا چبھ
 جائے تو اس وقت اس کا درد یا کرب محسوس نہیں ہوتا ہاں جب غصہ رفع اور
 شوق ختم ہو جاتا ہے مثلاً مرغوب شے مل جاتی یا اس کے حصول میں باس و ناامیدی
 ہو جاتی ہے تو اس وقت چوٹ اور کانٹا چبھنے کی تکلیف محسوس ہونے لگتی ہے پس
 جب ذرا سی محبت میں یہ حالت ہوتی ہے کہ تکلیف محسوس نہیں ہونے پائی تو زیادہ
 محبت میں تو کسی بڑی تکلیف کا بھی احساس ہو گا اور جب یہ حالت دنیا میں موجود
 ہے کہ خون اور گوشت سے بنے ہوئے اس انسان کے عشق میں یہ حالت ہے کہ
 جس کے پیٹ کے اندر نجاست بھری ہوئی ہے اور صورت کی ناپائیدار معمولی خوبی
 نے اتنا اثر پیدا کر دیا ہے کہ آنکھوں کی بنیائی بھی اس قدر غلطی کرنے لگی کہ ناگوار
 چیز گوارا بن گئی اور بد صورت شے خوبصورت نظر آنے لگی اور عیوب محاسن بن کر
 خوبیاں دکھائی دینے لگیں تو حضرت جل جلالہ کے جمال ازلہ کا عاشق اگر ناگوار کو گوارا
 اور ناپسند کو پسند کرنے لگے تو کیا بعید ہے حالانکہ قلب کی بصیرت آنکھوں کی بصارت
 سے ہر طرح مقدم اور اولیٰ ہے اسی بنا پر حضرت جنید بغدادی نے شیخ سری سقطی سے

تکلیف برضا و خوشی ہونے کے عقلی و حواسی و نظائر

رضاء بصیرت واضح میں محبت الہی کا اثر ہے

سے دریافت فرمایا کہ کیا محب کو بھی بلا کی تکلیف ہوتی ہے شیخ نے جواب دیا کہ ہرگز نہیں
اگر ستر مرتبہ بھی تلوار سے مارا جائے تب بھی تکلیف نہ ہو ایک عارف فرماتے ہیں کہ حق
تعالیٰ کی محبت کے سبب مجھے اس کی پیدا کی ہوئی ہر چیز سے محبت ہے یہاں تک
کہ اگر دوزخ کو وہ محبوب بنائے تو میں دوزخ میں ہی جانا محبوب سمجھوں اس کا مطلب
یہ ہے کہ اس کی محبت کی وجہ سے آگ میں جلنے کی بھی تکلیف محسوس نہ ہوگی۔ حضرت
عمر بن عبدالعزیز فرماتے ہیں کہ میرے لئے کوئی خوشی باقی نہیں رہی یاں اگر ہے تو بس
حق تعالیٰ کے قضا و قدر پر راضی ہونا رہ گیا ہے جو مجھ کو ہر وقت حاصل ہے ایک
صوفی کا حال لکھا ہے کہ ایک مرتبہ ان کا چھوٹا بچہ تین دن تک گم رہا ان سے کہا گیا۔
کہ اگر آپ دعا مانگنے تو حق تعالیٰ بچہ کو لوٹا دیتا اور گم شدگی کی یہ کلفت نہ اٹھانی پڑتی۔
انہوں نے جواب دیا کہ بچہ کے گم ہونے سے زیادہ تکلیف میرے لئے یہ تھی کہ میں حق تعالیٰ
پر اس کے حکم میں اعتراض کرتا۔ دوسری وجہ قضا پر راضی ہونے کی یہ ہے کہ تکلیف
کی صورتوں میں تکلیف تو محسوس ہو مگر چونکہ عقل نے ان کو بہتر انجام یعنی ملنے والے
اجرو ثواب پر مطلع کر دیا ہے اس لئے طبیعت اس تکلیف کو بلا کلفت گوارا کرتی ہے
اس کی مثال ایسی ہے جیسے طبیب کسی مریض کو پیسے کے لئے تلخ دوائی پائے یا فصد کھلانے
کی ہدایت کرے تو اس صورت میں ظاہر ہے کہ اس تلخ دوا کا پینا اور فصد کھلوانا تکلیف کی
بانیں ہیں۔ مگر چونکہ اس کے ساتھ ہی اس کے عمدہ نتیجہ یعنی صحت و تندرستی سے مریض
کو آگاہی حاصل ہے لہذا وہ ان تکلیف دہ باتوں کے بدلنے والے طبیب سے راضی اور
خوش بلکہ اس کا احسان مند و ممنون رہتا ہے اسی طرح سوداگر اپنے منفر تجارت کی گونا
گون صعوبتوں اور مشقتوں پر راضی ہوتا ہے حالانکہ ظاہر ہے کہ طبیعت اس تکلیف کو ناگوار

سمجھتی ہے مگر چونکہ عقل نے اس مشقت کا اچھا نتیجہ و انجام سمجھا دیا ہے اسی لئے وہ ناگواری و رضا و رغبت سے بدل جاتی ہے۔ پس جب دنیا کے ناپائیدار فائدوں کی یہ حالت ہے کہ ان کی وجہ سے مشقت معلوم نہیں ہوتی تو آخری سعادت کے حاصل کرنے میں بلا تکلیف اور خلافت طبع مصیبتوں پر راضی ہونے سے کیوں تعجب ہونا ہے ایک پارسا عورت کو ایک مرتبہ ٹھوکر لگی اور پاؤں کا ناخن کٹ کر گر پڑا اس تکلیف سے مائے واویلا چلنے کی بجائے یہ نیک بی بی مسرور ہوئی اور ہنسی لوگوں نے دریافت کیا کہ کیا تم کو تکلیف محسوس نہیں ہوئی عورت نے جواب دیا کہ چوٹ لگنے پر جو آخرت میں ملے گا اسکی حلالت نے تکلیف کی تلخی کو چاٹ لیا خلاصہ یہ ہے کہ جو شخص سچے دل سے اس کا تقبیل کئے ہوئے ہے کہ دنیا کی ہر تکلیف پر حق تعالیٰ کی طرف سے اجر و رحمت ہوگا اور مصیبت اور صدمہ پر اس قدر ثواب عطا ہوگا جس کے مقابلہ میں اس عارضی تکلیف کی کچھ حقیقت نہیں ہے تو وہ تکلیفوں پر ضرور مسرور اور شاداں ہوگا۔

تیسری وجہ قضا پر راضی ہونے کی یہ ہے کہ حق تعالیٰ کے معاملات میں عجیب عجیب رموز و اسرارِ خفی ہیں اور ہر واقعہ عجیبہ و حادثہ ہدیدہ میں ایک کیا بیسیوں لطائف مستور ہیں جن پر آگاہ ہونا صاحبانِ بصیرت ہی کا منصب ہے پس ان مصلحتوں اور لطیفوں پر نظر کرنے سے تکلیف تکلیف معلوم نہیں ہوتی بلکہ اس عالم فانی میں جو کچھ بھی ہو رہا ہے اور جس کو جاہل و احمق شخص تشویش و اضطراب سمجھے ہوئے ہے اور تعجب کرتا ہے اس کو صاحبانِ بصیرت سمجھ جاتے ہیں کہ یہ تعجب ایسا ہی ہے جیسا حضرت موسیٰ علیہ السلام کو حضرت خضر علیہ السلام کے ساتھ رہ کر ان واقعات کا تعجب ہوا تھا جس کا مفصل قصہ سورہ کہف

میں مذکور ہے کہ دونوں ایک کشتی میں بیٹھے تو حضرت خضر نے کشتی کا ایک تختہ پھاڑ دیا
 موسیٰ تعجب کے ساتھ اعتراض کرنے لگے کہ زیادتی کیوں کی؟ پھر آگے چلے تو حضرت
 خضر علیہ السلام نے ایک نابالغ لڑکے کو مار ڈالا اس پر بھی موسیٰ علیہ السلام نے تعجب
 کے ساتھ اعتراض کیا یہ معصوم بچہ کا خون کرنا کب جائز ہے؟ پھر آگے چلے اور ایک بستی
 میں پہنچے کہ وہاں کے رہنے والوں نے ان کے کھانے تک کی تو خبر نہ لی صبح ہونے پر دونوں
 اس قصبہ میں نکلے ایک دیوار نظر پڑی جو جھکی کھڑی تھی حضرت خضر علیہ السلام نے اس کو
 سیدھا کر دیا موسیٰ علیہ السلام کو پھر تعجب ہوا کہ یہی بے مروت قوم کے ساتھ جس نے
 مسافروں کے خورد و نوش کی بھی خبر نہ لی مفت احسان نہ کرنا چاہیے تھا غرض جب تین
 مرتبہ اعتراض ہو چکا تب حسب قرار واد حضرت خضر علیہ السلام سے مفارقت ہو گئی۔
 یہ ظاہر ہے کہ موسیٰ علیہ السلام کا ان واقعات پر تعجب کرنا محض اس وجہ
 سے تھا کہ ان اسرار و رموز سے واقف نہ تھے جو ان واقعات میں مخفی تھے چنانچہ جب حضرت
 علیہ السلام نے موسیٰ علیہ السلام کا ان واقعات سے مطلع کر دیا کہ کشتی غریب بلاتوں کی تھی
 اور بادشاہ وقت ظلماً صبح و سالم کشتیوں کو ضبط کر رہا تھا لہذا میں نے اس کشتی کو حیدر
 کر دیا تاکہ مسکینوں کی صورت معاش ضبط نہ ہو جائے اور وہ نابالغ بچہ جس کو میں نے قتل
 کیا فلترتاً بدین پیدا ہوا تھا اور غالب اندیشہ تھا کہ بالغ ہو کر اپنے مسلمان ماں باپ کو
 گمراہ کرے گا کہ وہ شفقت ناری و پداری کی وجہ سے اس کے خلاف نہ کر سکیں گے
 لہذا اس کا کام تمام کر دیا تاکہ اس کے بدلے میں صابر ماں باپ کو دوسری اولاد سے
 جو صالح و سعید ہوا اور ذریعہ آخرت بنے اور دیوار وہ یتیم بچوں کی تھی جن کا نیک بخت
 باپ اس دیوار کے نیچے خزانہ دبا کر چھوڑ گیا اور اس کو خدا کے حوالے کر کے مر گیا تھا لہذا

اس کو میں نے سیدھا کر دیا تا کہ بالغ ہو کر اپنا مال قبضہ میں لائیں اور دیوار گر جانے سے خزانہ ظاہر ہو کر حقداروں کے علاوہ دوسروں کے ہاتھ نہ لگنے پائے پس اس وقت موسیٰ کا تعجب رفع ہو گیا اسی طرح ایک بزرگ کا قصہ ہے کہ وہ جنگل میں لہتے تھے اور انہوں نے ایک گدھا پال رکھا تھا جس پر اسباب لادنے تھے اور ایک کتا رکھ چھوڑا تھا جو مکان کی حفاظت کرتا تھا اور ایک مرغ پال رکھا تھا جو اذان دے کر صبح ہی سب کو جگا دیا کرتا تھا اللہ کی شان کہ ایک دن لوٹری آئی اور مرغ کو بکڑ کرے گئی ان کی بیوی رونے لگی کہ ہائے مرغ جاتا رہا شیخ نے فرمایا کہ رومت اسی میں بہتری ہوگی اس کے بعد بھیرٹا آیا اور گدھے کو مار گیا اس وقت پھر سنجیدہ ہوئی تو شیخ نے کہا کہ اسی میں خیریت تھی رونے کی کوئی بات نہیں اس کے بعد دفعتاً کتا مر گیا اور بیوی پھر غمگین ہوئی تو اس وقت شیخ نے پھر یہی فرمایا کہ ہم نہ کرو اسی میں بھلائی تھی۔ بار بار یہ سن کر بیوی کو تعجب ہوا کہ صریح نقصان ہو رہا ہے اور خاوند بھلائی بھلائی بکارت رہا ہے غرض صبح ہوئی تو دفعۃً عنیم کا ایک لشکر میدان میں لوٹنے کے لئے آڑا اور ان کو جھنٹے بھی گھروں کا پتہ چلا سب کو لوٹ لیا اور سب ان بزرگ اور ان کی بیوی کے سب سے کو گرفتار اور باندی غلام بنا کر لے گئے اور دشمن کی فوج کو مکانوں کا پتہ نشان اس سے چلا کہ کسی کے دروازہ کا کتا اٹھٹ پا کر بھونکنے لگا اور کسی کا گدھا ریگ رہا تھا۔ اور کسی کا مرغ اپنی بانگ بلند کر رہا تھا۔ اس وقت ان بزرگ نے اپنی بیوی سے کہا کہ دیکھا کہ اس باد پر نشین قوم کی بربادی کا سبب آج یہی جانور بن گئے پس خدا کا کتنا فضل تھا کہ ہمارے بیٹوں جانور پہلے ہی مر گئے اگر آج وہ زندہ ہوتے تو ہم بھی دوسروں کی طرح دشمن کے ہاتھوں میں گرفتار ہوتے۔ ایک نبی کسی پہاڑ

انگوار واقعات میں صحت خداوندی حضرت موسیٰ علیہ السلام

کی کھوہ میں بیٹھے ہوئے عبادت کر رہے تھے اور پہاڑ کے قریب میں چشمہ تھا جس پر اکثر اوقات
 پیاسوں کی آمد و رفت رہتی تھی ایک مرتبہ ایک سوار آیا اور اس نے نقدی کی تمبانی
 کمر سے کھول کر زمین پر رکھ دی اور پانی پینے لگا اس کے بعد وہاں سے چلا گیا اور
 تھیلی وہیں بھول گیا تھوڑی دیر بعد ایک اور شخص آیا اور تھیلی کو وہاں پڑا دیکھ کر اس
 کو اٹھایا اور لیکر چل دیا اس کے ایک عزیز مزدور سر پر لکڑیوں کا گٹھالا دے ہوئے
 آیا اور گٹھال میں پڑا لے کر آرام لینے کے لئے چشمہ کے کنارے بیٹھ گیا اتنے میں وہ سوار
 جس کی تھیلی رہ گئی تھی گھبرا یا ہوا آیا اور تھیلی کو نہ پایا اس نے ادھر ادھر دیکھا
 جب کوئی آدمی نظر نہ آیا تو اس بیچارے مزدور کے سر ہو گیا ہر چند اس نے انکار کیا
 کہ میں نے تھیلی کو دیکھا بھی نہیں مگر سوار کو یقین نہ آیا یہاں تک کہ اس نے میان
 سے تلوار نکالی اور غریب مزدور کی گردن اڑا دی اس کے بعد لپشت پھیری اور چلا گیا۔
 یہ حال دیکھ کر پیغمبر نے بارگاہ خداوندی میں عرض کیا کہ یا رب اللہ! تھرا یہ واقعہ بھی کتنا عجیب
 ہے کہ تھیلی کس نے لی اور مارا گیا کوئی حکم ہوا کہ تم اپنا کام کرو تمہیں ہمارے ملکوئی اسرار
 میں دخل دینے کی حاجت نہیں بات یہ ہے کہ اس مزدور نے اس سوار کے باپ
 کو مارا تھا لہذا آج اس کا قصاص لیا گیا کہ مقتول کے بیٹے نے اپنے باپ کے قاتل
 کو مار دیا اور اس سوار کے باپ نے ایک مرتبہ اس شخص کے مال میں سے جو تھیلی
 لے گیا ہے ایک ہزار دینار لے لئے تھے لہذا آج اس کی تلافی کی گئی کہ لینے والے شخص کی
 میراث ہی سے ایک ہزار دینار کی تھیلی اس کو وادی گئی غرض مطلب یہ ہے کہ جو شخص
 اسرار کو نیر پر ایمان لائے ہوئے ہے وہ حق تعالیٰ کے احکام قضا و قدر پر ہرگز تعجب نہ
 کرے گا۔ اپنے تعجب پر تعجب ہو گا کہ شاہنشاہی مصلحتوں کے راز نہ سمجھنے پر

سلام کو تعجب کیوں ہوا؟

فصل :- شاید تم یہ کہو کہ کافر اور عاصی جو کفر و معصیت کر رہے ہیں۔ وہ بھی خدا ہی کے حکم و ارادہ سے کر رہے ہیں تو ان افعال پر راضی ہونے کے کیا معنی ہوں گے جب کہ شریعت کا یہ حکم ہے کہ کفر پر راضی ہونا بھی کفر ہے اور کافر و عاصی کو مبعوض سمجھنا بعض فی السد میں داخل ہے جو شرعاً محمود ہے اس لئے ہم تم کو رضا برقضا کا مطلب سمجھاتے ہیں تاکہ خلجان باقی نہ رہے کہ امر بالمعروف فرض ہے اور اس کا چھوڑنا رضا برقضا نہیں کہلا یا جا سکتا۔ کیونکہ رضا اور کراہت ایک دوسرے کی ضد ہیں اور دو متضاد چیزیں ایک جگہ جمع نہیں ہو سکتیں ظاہر ہے کہ جس کام کو تم ناگوار اور برا سمجھو گے اس سے نفرت ضرور کرو گے اور جس کو اچھا سمجھو گے ضرور اس سے خوش ہو گے اور ناگوار ہی و خوشی دونوں ایک کام پر ایک حیثیت سے ہرگز نہیں ہو سکتیں البتہ دو اختیار سے ہو سکتی ہیں مثلاً ایک شخص تمہارا دشمن ہو اور تمہارے دشمن کا بھی دشمن ہو تو اس کو قتل کرنا اس اختیار سے گوارہ اور پسند ہو گا کہ وہ تمہارا دشمن ہے مگر اس اختیار سے ناگوار اور ناپسند ہو گا کہ وہ تمہارے دشمن کا بھی دشمن ہے کیونکہ دشمن کے دشمن کی زندگی بھی مطلوب ہوتی ہے تاکہ وہ اپنی دشمنی کی وجہ سے تمہارے دشمن کو نقصان پہنچاتا رہے اسی طرح کفر و معصیت میں بھی دو حیثیتیں ہیں ایک تو یہ کہ وہ حق تعالیٰ کے ارادہ اور مشیت سے ہے کیونکہ خدا کے حکم بغیر ذرہ بھی نہیں ہل سکتا پس اس اختیار سے تو اس کو قضا اور تقدیر کہتے ہیں اور اس حیثیت سے اس پر ناگوار ہی بھی نہ ہونی چاہیے بلکہ رضا ہونی چاہیے کہ حق تعالیٰ کا جو کام بھی ہے وہ مصلحت سے ہے البتہ اس معصیت میں دوسری حیثیت یہ ہے کہ یہ کفر و معصیت کافر اور عاصی شخص

رضاء برقضا کا صحیح مطلب یہ ہے کہ اگر کسی کفر پر رضانا ہو اور امر بالمعروف ترک نہ ہو

کا عمل اور کسب ہے اور جو حق تغلے کے دشمن اور نافرمان ہو سکی علامت ہے۔ پس اس اعتبار سے بیشک ناگواری و بغض ہونا چاہیے کیونکہ حق تعالیٰ نے تم کو حکم دیا ہے کہ جس بندہ پر ہماری مخالفت کی علامتیں دیکھا کرو تو اس سے بغض رکھا کرو پس خدا کے حکم کی تعمیل کرنا اور کافر سے بغض رکھنا بھی حق تعالیٰ کے حکم پر ہوا سکی مثال ایسی سمجھو کہ مثلاً تمہارا پیارا معشوق تم سے کہے کہ میں تمہارے عشق و محبت کا امتحان ان لوگوں کا اپنے غلام کو مجبور کروں گا کہ وہ مجھ کو گالی دے اور پھر اس کو مار دوں گا کہ مجھے گالی کیوں دی تو جو شخص میرے اس غلام سے بغض رکھے گا اس کو اپنا محب اور عاشق صادق سمجھوں گا اب فرض کرو کہ ایسا ہی ہو یعنی غلام نے تمہارے سامنے تمہارے محبوب کو گالی دی اب تم ہی بتاؤ کہ اس غلام سے تم محبت رکھو گے یا بغض و عداوت اور جس وقت اس کی زبان سے محبوب کو گالیاں دیتے ہوئے سناؤ گے تو راضی ہو گے یا ناراض ظاہر بات ہے کہ گالیاں تو اس وجہ سے ناگواری ہی گزریں گی کہ ان سے تمہارے محبوب کی بات کا ہنک ہونا ہے اور کسی شخص کو ایسا کرنا تمہارے معشوق کے دشمن ہونے کی علامت ہے اور محبوب کا دشمن کہ جس پر دشمنی کی علامتیں بھی موجود ہوں بے شک بغض اور عداوت ہی کے قابل ہے مگر اس اعتبار سے کہ یہ تمہارے ہی محبوب کی تدبیر سابق کے موافق ظہور ہو رہا ہے کیوں کہ جو کچھ غلام سے صادر ہوا ہے وہ محبوب ہی کے ارادہ و قصد سے صادر ہوا ہے کچھ بھی ناگواری نہ ہوگی بلکہ محبوب کی قدرت کا یقین ہوگا کہ اس نے اپنے غلاموں سے جو بھی کام لینا چاہا ہے یا حتیٰ کہ اپنی محسن ذات کے لئے اپنے ادنیٰ غلاموں کی زبان سے گالیاں نکلوانی چاہیں تو اس میں بھی کسی کو سزا دینی اور حکم کی مخالفت و عصیان کی مجال نہ

رضائے بغض رکھیں گے کہ وہ ناگاہک یا ناگاہک بنا کر اور سب کچھ پھوڑ دیا جائے

ہوئی اسی طرح کافر کا کفر سمجھو کہ چونکہ حق تعالیٰ ہی کے ارادہ اور مشیت سے ہوتا ہے
 لہذا اس اعتبار سے تو ناگوار گزرنے کا سبب ہو نہیں سکتا مگر اس کے ساتھ ہی چونکہ
 حق تعالیٰ کی رضا اس پر نہیں ہے بلکہ کفر کرنا خدا کے دشمن اور مبعوض ہونے کی
 علامت ہے لہذا اس اعتبار سے تو..... ناگوار گزرے گا اسی وجہ
 سے اس کو نصیحت بھی کی جاتی ہے اور تبلیغ حق بھی کی جاتی ہے کیونکہ اپنے حقیقی
 محبوب کا دشمن اپنا ہی دشمن معلوم ہوا کرتا ہے اسی طرح رضا بر فضل کے یہ معنی
 بھی نہیں ہیں کہ دعا کا مانگنا بھی چھوڑ دو اور تیرا انداز نہ جو تیرا تہا رسی طرف چھینکا
 ہے باوجودیکہ اس کو ڈھال پر روک سکتے ہو مگر اس کو نہ روکو اور اپنے بدن پر
 لگنے دو اور یوں سمجھو کہ قضا پر راضی رہنا چاہیے ایسا سمجھنا بھی جہالت اور حرام
 خیالی ہے کیونکہ دعا مانگنے اور شر سے حفاظت و تدبیر کرنے کا تو شرعاً حکم ہے اور
 محبوب کے حکم سے سزا بانی نہیں ہو سکتی۔ لہذا یہاں رضا بر فضل کے معنی یہی ہیں کہ حق تعالیٰ
 نے کسی شخص کے حاصل ہونے کے لیے جو اسباب مقرر فرما دیئے ہیں ان کو اختیار کرنا کہ محبوب
 تمہیں اپنے انتظام کا پابند دیکھ کر تم سے راضی ہو کہ اگر اسباب کا اختیار کرنا چھوڑ دو
 گے تو محبوب کے مخالف اور رضائے محبوب کے دشمن کہلاو گے مثلاً کوئی پیاسا آدمی
 پانی پائے مگر اس کی جانب ہاتھ نہ بڑھائے اور یوں گمان کرے کہ میں تو پیاس پر
 راضی ہوں کیونکہ پیاس حق تعالیٰ کے حکم اور قضا و قدر سے ہے اور قضا پر راضی
 رہنا چاہیے تو یہ شخص بے وقوف کہلائے گا اور اس کو سمجھا جائے گا کہ حق تعالیٰ کے
 مقرر کئے ہوئے اسباب اور عادات جاریہ میں رخنہ ڈالنا ہے یا حد و شریف سے
 باہر نکلنا چاہتا ہے تو نے جو کچھ سمجھا ہے یہ تو فضل کے مرکز معنی نہیں ہیں رضا کے

توصرت یہ معنی ہے کہ حق تعالیٰ پر ظاہر و باطن اور زبان و دل دونوں میں سے کوئی بھی کسی حالت پر اعتراض نہ کرے اور اس کے ساتھ ہی اس کے حکم کی بھی تعمیل ہو اور جو انتظام اس نے عالم کے لئے تجویز فرما دیا ہے اس سے باہر نہ نکلے بلکہ شرعی احکام کا پورا پابند ہو اور جس طرح حق تعالیٰ کی مرضی ہے اس کو حاصل کرنے میں اپنی طرف سے کوئی ایجا نہ کرے مثلاً جب دعا کا حکم ہوا ہے تو ضروری ہے کہ اس کی ہو اور خشوع و خضوع اور قلب میں رقت کا اثر آئے اور وہ لیاقت و استعداد حاصل ہو جس کی وجہ سے قلب پر انوار و تجلیات کا ورد ہو سکے اسی طرح اسباب کو بھی اختیار کیا جائے تاکہ مسبب حاصل ہو البتہ اگر سبب کے بعد بھی مسبب حاصل نہ ہو تو نہ کوئی خلیجان پیدا ہونا چاہیے اور نہ رنجیدہ ہونا چاہیے بلکہ راضی رہے اور یوں سمجھے کہ سبب تو فی الحقیقت مؤثر تھا نہیں اور حق تعالیٰ کا ارادہ یوں تھا کہ یہ مسبب مجھ کو حاصل نہ ہو پس مجھ کو قضا و قدر خداوندی پر راضی رہنا چاہیے لہذا اگر وہ شئی باوجود وسائل و اسباب اختیار کرنے کے بھی حاصل نہیں ہوئی تو یہ میرے حزن و غم یا شکوہ و تسکایت کا باعث نہیں ہو سکتا۔

فکرِ موت

یہ نو مقامات جن کا ہم ذکر کر چکے ہیں سب ایک مرتبہ میں نہیں ہیں۔ بلکہ ان میں سے بعض تو مقصود بالذات ہیں جیسے مقام رضا و محبت اور بعض مقصود بالغیر ہیں مثلاً توبہ و خوف اور صبر و زہد کیونکہ مقصود و خفیفیت قرب خداوندی ہے اور یہ تمام مقامات راہِ قرب کے معین ہیں خود قرب نہیں ہیں کیونکہ قرب تو معرفت اور

محبت سے حاصل ہوتا ہے اور معرفت و محبت بھی حاصل نہیں ہو سکتی جب تک کہ غیر اللہ کی محبت قطع نہ کر دی جائے اور غیر اللہ کی محبت خوف و صبر اور زہد و توبہ کے ذریعہ ہی سے قطع ہو سکتی ہے لہذا ان کی بھی ضرورت ہوئی اور چونکہ منجملہ ان امور کے جن سے قرب حق میں اعانت حاصل ہوتی ہے موت کو یاد رکھنا بھی ہے لہذا اس کا تذکرہ کرنا بھی مناسب ہوا کیونکہ موت کے ذکر سے دنیا کی محبت قلب سے جاتی رہتی ہے اور جب یہ علاقہ قطع ہوگا تو حق تعالیٰ کی محبت حاصل ہوگی حق تعالیٰ فرماتا ہے کہ موت جس سے تم بھاگتے ہو وہ ضرور تم سے مل کرے گی رسول مقبول صلی اللہ علیہ السلام فرماتے ہیں کہ لذتوں کو توڑنے والی چیز یعنی موت کا کثرت سے ذکر کیا کرو حضرت عائشہ رضی اللہ عنہا فرماتی ہیں کہ میں نے ایک مرتبہ جناب رسول اللہ صلی اللہ علیہ وسلم سے عرض کیا کہ یا رسول اللہ! حشر کے دن شہداء کے ساتھ اور بھی کوئی اٹھے گا آپ نے فرمایا کہ ہاں وہ شخص جو رات دن میں مسی مرتبہ موت کو یاد کر لیتا ہے رسول اللہ صلی اللہ علیہ وسلم فرماتے ہیں کہ ”موت کے برابر کوئی واعظ نہیں ہے یعنی نصیحت کرنے کو تو موت ہی کافی ہے اور اگر جاہل و زول کو موت کا آنا علم ہو جتنا کہ بنی آدم کو ہے تو کوئی فریہ جانور کھانے کو نہ ملے میں تم میں دو واعظ چھوڑے جاتا ہوں ایک واعظ ساکت یعنی موت دوسرا ناطق یعنی قرآن مجید“

موت بڑی ہولناک چیز ہے اور موت کے بعد کے واقعات اس سے زیادہ خوفناک ہیں اور ان کا ذکر کرنا اور یاد رکھنا دنیا کو منغص بنا تا ہے اور اس دارنا پائدار

لے ترمذی و حاکم صحیح کہ عبرانی مگر روایت حماد والی صحیح ہے اور یہ عائشہ والی صحیح نہیں ۱۲ ۵

طبرانی کے بہقی ۱۲ ۵ ملی نہیں ۱۲ مکرر

کی محبت کو دل سے نکال لیتا ہے اور دنیا کی محبت ہر گناہ کی جڑ بنیاد ہے پس جب قلب کو دنیا سے نفرت ہو گئی تو نسب کچھ مل گیا اور دنیا سے نفرت اس وقت ہو گی جب کہ موت کا فکر اور خیال ہو گا کہ عنقریب ہم پر کیا آفت آئی والی ہے۔ اور فکر کا طریقہ یہ ہے کہ کسی وقت خلوت میں بیٹھ کر سارے خیالات کو دل سے نکال دو اور قلب کو بالکل خالی کر کے توجہ اور عزم کے ساتھ موت کا دھیان کیا کر دو اور اپنے ان دوستوں اور اعزہ و اقارب کا تصور کر دو دنیا سے گزر گئے اور یکے بعد دیگرے ایک ایک کا دھیان کرتے جاؤ کہ یہ صورتیں کہاں چلی گئیں یہ لوگ کیسی کیسی امیدیں اپنے ساتھ لے گئے حرص و امل نے ان میں اپنا کتنا زور دکھایا؟ جاہ و مال کی کیا کچھ تمنائیں اور آرزوئیں ان کے دلوں میں رہیں مگر آج وہ سب خاک میں مل گئے اور منوں مٹی کے نیچے دبے پڑے ہیں کہ کوئی شخص ان کا کبھی نام بھی نہیں لیتا اس کے بعد مرنے والوں کے بدن اور جسم کا دھیان کرو کہ کیسے حسین اور نازک بدن تھے مگر پارہ پارہ ہو گئے گل گئے سڑ گئے پھٹ گئے اور کیڑے مکوڑوں کی غذا بن گئے اس کے بعد ان کے اعضاء اور جوارح میں سے ایک ایک عضو کا دھیان کرو کہ وہ زبان کیا ہوئی جو کسی وقت چپ ہونا جانتی ہی نہیں تھی وہ ہاتھ کہاں گئے جو حرکت کیا کرتے تھے دیکھنے والی آنکھیں اور ان کے خوبصورت حلقے کس کیڑے کی ہلاک بن گئے عرض اسی طرح دھیان کرو کہ تو سعید بن جابر کے کیونکہ رسول مقبول صلی اللہ علیہ وسلم فرماتے ہیں کہ سعید وہ ہے جو دو سمروں سے نصیحت حاصل کرے افسوس کہ ہم موت جیسی ہولناک چیز سے غافل ہیں اس زمین پر کہ ہم جیسے پاؤں سے روند رہے ہیں ہم سے پہلے جنکڑوں آئے اور چل دیئے مگر ہم سمجھنے میں کہ ہمیشہ رہیں گے موت کا خطرناک سفر درپیش ہے

مگہ میں کچھ پرواہ نہیں طول اہل نے اس قدر غفلت پیدا کر رکھی ہے اگر یہ جہالت
 رفع ہو تو موت کا دھیان آئے اسی لئے رسول مقبول صلی اللہ علیہ وسلم نے حضرت
 عبداللہ بن عمرو کو نصیحت فرمائی تھی کہ صبح ہو تو شام کا فکر نہ کر و اور شام ہو تو صبح
 کا خیال نہ لاؤ اور دنیا میں آئے ہو تو زندگی میں موت کا سامان اور تندرستی میں موت کا فکر
 کرو کیونکہ اے عبداللہ کیا خبر ہے کل کو تمہارا کیا نام ہوگا یعنی زندہ ہوگا یا مردہ
 جس شے کے آنے کا کوئی وقت مقرر نہیں اس کی فکر تو سر وقت ہونی چاہیے
 پس اپنی امیدوں پر چاک ڈالو اور آرزوؤں کو ٹھنسنے نہ دو خدا جانے گنہ بھریں کیا ہونا ہے
 حضرت اسامہ نے سو دینار میں دو مہینہ کے وعدہ پر ایک کنیز خریدی۔ آنحضرت صلی اللہ
 علیہ وسلم نے فرمایا کہ اسامہ کی حالت پر تعجب کرو کہ زندگی کا بھروسہ ایک دن کا بھی نہیں
 اور دو مہینہ کے وعدہ پر کنیز خریدی ہے یہی طول اہل ہے خدا کی قسم سے کہ میں نوالہ منہ
 میں رکھتا ہوں اور یقین نہیں آتا کہ حلق سے نیچے اترے گا ممکن ہے کہ نوالہ کے کھاتے ہی
 اچھوڑ جائے پھندا لگ جائے اور دم نکل جائے لوگو اگر تمہیں عقل ہو تو اپنے آپ
 کو مردوں میں شمار کرو قسم ہے اس ذات کی جس کے قبضہ میں محمد کی جان
 جان ہے کہ جو کچھ وعدہ کیا گیا ہے وہ ضرور آنے والا ہے اور جو آنے والا ہے
 وہ بہت قریب ہے اگر تم کو جنت میں داخل ہونے کی خواہش ہو تو دنیا کی لاطائل
 امیدوں کو کم کرو اور موت کو سر وقت پیش نظر رکھو اور اللہ سے شراؤ جیسا کہ شرکاء
 حق ہے انشاء اللہ تعالیٰ جنت میں داخل ہو جاؤ گے خائف

طول اہل سے بچو اور موت کو ہمیشہ پیش نظر رکھو

ہم نے جو کچھ اب تک بیان کیا ہے اس میں ہم تم کو بیدار اور متنبہ کر چکے اور اللہ کی جانب
چلنے کا شوق دلا چکے پس اگر اب بھی کان نہ لگاؤ گے یا ایسا سنو گے جیسا کہ قصے کہانیاں
سنا کرتے ہو تو اپنا ہی کچھ کھو گے کسی کا کیا نقصان کرو گے حق تعالیٰ فرماتا ہے کہ اس سے
زیادہ ظالم کون جس کو پروردگار کی آیتوں سے نصیحت کی گئی اور اس نے منہ پھیر لیا اور
بھول گیا کہ فردائے قیامت کے لئے کیا بھیجا؟ اور اگر توجہ کے ساتھ سنو گے اور دل سے
کان لگاؤ گے تو بیشک نفع پاؤ گے اور جو چیزیں صراط مستقیم سے روکے ہوئے ہیں ان کو
چھوڑ دو گے یاد رکھو کہ سلوک سے روکنے والی چیز دنیا کی محبت ہے اسی نے خدا کی
طرف سے غفلت پیدا کر رکھی ہے اور کبھی قیامت اور محشر کو یاد نہیں آنے دیتی
لہذا اگر روزانہ صبح کی نماز کے بعد جو کہ صفائی ذہن اور معدہ کے خالی ہونے کا وقت
ہے چند منٹ تنہا بیٹھ کر اپنی حالت پر غور کیا کرو اور ابتدا و انتہا و مبدأ و معاد کو سوچا
کر اور نفس سے حساب لیا کرو تو بہت نفع ہو اور اس کی صورت یہ ہے کہ نفس کو حفظ
کر کے کہا کرو کہ اے نفس میں مسافروں تاجرہوں ابدی سعادت اور اللہ جل جلالہ کا
قرب میرا منافع ہے اور دائمی بدبختی اور حق تعالیٰ سے حجاب میرا خسار ہے اور میری
عمر میرا اس مال ہے کہ ہر سال ایک بیش قیمت جو اسے اور گویا بھر پور خزانہ ہے
جس سے ابدی سعادت حاصل ہو سکتی ہے اور جب عمر پوری ہو گئی تو تجارت ختم
ہو گئی اور مال بوس ہونا پڑے گا آج کا دن میری تجارت کا دن ہے اور حق تعالیٰ نے مجھے
فرصت دی ہے کہ اگر چاہوں تو تجارت میں نفع اٹھاؤں اگر حق تعالیٰ مجھے دنیا سے اٹھالیا تو
خواہش کرتا کہ کاش دنیا میں لوٹا دیا جاؤں اور ایک دن مجھے نصیب ہو جائے کہ کوئی نیک عمل کر لوں

۱۲ - ابتدا و انتہا ۱۲ - ۱۳ پونجی جس سے تجارت شروع کی جائے ۱۲

لے نفس وہ دن آج کا بے جو تجھ کو خدا کی طرف سے مہلت کا عطا ہوا ہے اب
 تو اپنا وعدہ پورا کر اور دیکھ کہ کیا کر رہا ہے اگر اس مہلت کو تو نے غنیمت سمجھا اور آج کا کام
 کل پر نہ رکھا تو آج کی تجارت کا منافع تجھ کو مل گیا اور حسرت نہ ہوئی اور اگر تو کل بھی زندہ ہے
 تو پھر یہی خیال کر غرض جیت تک زندہ ہے اس وقت تک ہر دن کو نیا سمجھ اور خدا کے
 عفو سے دھوکا مت کھا کیونکہ یہ تیرا گمان ہی گمان ہے ممکن ہے کہ غلط کھلے حق تعالیٰ کی
 معافی کچھ ضروری یا تیرا فرض نہیں ہے جس کا مطالبہ اور ایثار و ادالہ لازمی ہو اور اگر مطابق
 ہوئی تب بھی نیکو کار بندوں کے ثواب سے تو محروم ہی رہے گا اور مرے پیچھے اگر حسرت
 کریگا تو اس سے کیا نفع ہوگا جو کچھ ہونا تھا وہ ہو چکا گیا وقت پھر آتا نہیں ایک
 ایک سانس غنیمت اور بے بہا موتی ہے اس کے بعد اگر نفس پوچھے کہ اچھا تباؤ کیا عمل کروں
 اور کیونکر وقت کی قدر کروں تو اس کا جواب دے کہ جو چیز موت کی وجہ سے جدا ہو جانے والی
 ہے اس کو چھوڑ دے اور جو نئے پائدار ہے اور کسی وقت بھی تیرا ساتھ نہ چھوڑے
 گی اس پر فیضہ کر یعنی اللہ جل جلالہ کی معرفت حاصل کر اور خدا کی یاد سے مانوس
 ہو پھر اگر نفس کہے کہ بھلا دنیا کس طرح چھوٹ سکتی ہے اس کے تعلقات تو قلب میں
 مضبوط و مستحکم ہو گئے اور ان کا ٹوٹنا دشوار ہے تو اس کو جواب دے کہ قلب ہی
 کے اندر سے دنیا کے تعلقات کاٹ دے اور تلاش کر کہ دنیا کا کون تعلق مستحکم ہے
 پس اس کی اول جڑ کاٹ لینی اگر مال کی محبت زیادہ ہے تو اس کو نکال اور جاہ کی طلب
 تو کلبے تو اس کو چھوڑ دے سول مہلک امراض کی تشریح اور علاج بیان ہو چکا ہے ان
 کو دیکھ اور خدا کے فضل و کرم پر پھر دوسرے رکھ کہ مستعد ہو جا کر باندھ آمادہ ہو اور جس چیز
 کی نفس کو خواہش ہو اس کے خلاف کر پھر دیکھ کہ خلاصی ملتی ہے یا نہیں۔ اے نفس تو

بیمار ہے اور عمر تیرے پر ہمیز کا زمانہ ہے اور روحانی حاذق طبیب یعنی پیغمبر نے جن کی
 راسخی دسچائی سے تو بھی آگاہ ہے یوں فرمایا ہے کہ ذائقہ اور لذتیں تجھ کو مضر ہیں اور
 کڑوی دوائیں تیرے لئے نافع اور مفید ہیں کیا تجھ سے سفر کی مصیبتیں اس امید پر برداشت
 نہیں ہو سکتیں کہ منزل پر پہنچ کر آرام نصیب ہو گا پس اگر راستہ کی تکلیف سے اکتاتا
 ہے تو یاد رکھ کہ قافلہ نکل جائیگا اور توجنگل میں پڑا رہے گا کہ یا تو کوئی درندہ تجھ کو بھاڑ
 کھائے گا اور یا یوں ہی بھٹکتا ہوا ہلاک ہو جائے گا۔ اے نفس بتا تو سہی کہ تجھے دنیا
 میں کس چیز سے رغبت ہے پس اگر تو مال چاہتا ہے تو مان لے کہ اچھا وہ مل بھی گیا۔
 اور تو بڑا مالدار اور متمول سیٹھ بن بھی گیا مگر پھر کیا اگر تو نظر اٹھا کر دیکھے گا تو بہتیرے یہودی
 اور عیسائی ایسے ملیں گے جن کے پاس تجھ سے زیادہ مال موجود ہو گا اور اگر عزت و جاہ
 کا طلبگار ہے تو اچھا فرض کر لے کہ یہ طلب ٹھکانے لگی۔ اور تجھے عزت و جاہ حاصل بھی
 ہوئی مگر اس کا انجام اور حاصل کیا ہے اگر انکھیں کھول کر دیکھے گا تو سینکڑوں
 احمق اور جاہل کافر اور اللہ کے نافرمان اور ذلیل اور کمینے بندوں کو ایسے حال میں دیکھے
 گا کہ ان کی عزت دنیا میں تجھ سے زیادہ ہو رہی ہے ان میں بہتیرے لوگ ایسے منصب
 حکومت اور سند جلال و سطوت پر بیٹھے نظر آئیں گے جو تجھ کو بھی قید کر کے جیلخانے
 پہنچا سکتے ہیں پس اے نفس اگر ان آفتوں اور مصیبتوں سے نہیں گھبراتا تو عزت و جاہ
 کے حاصل کرنے میں اٹھانی پڑتی ہیں اور ان بلاؤں سے بھی نہیں ڈرتا جو عزت حاصل
 ہونے کے بعد سر پہ پڑا کرتی ہیں تو ان ذلیل اور کمینے شرمکوں ہی کا خیال کر کہ کیسے کمتر
 لوگوں کا سا جھی ہونا چاہتا ہے کیا ایسی بے وقعت اور حقیر چیز بھی حاصل کرنے کے قابل
 ہے جس کو ہر خسیس سے خسیس اور ذلیل سے ذلیل شخص بھی حاصل کر سکتا ہے بلکہ

حاصل کئے ہوئے اور اتنے حاصل کئے ہوئے ہے کہ اگر پچاس برس بھی کوشش کریگا
تو تھجہ کو لضبیب ہوگا اور اے نفس اگر تو دنیا سے اعراض کر کے آخرت کی جانب متوجہ ہوگا
تو یاد رکھ کہ یگانہ روزگار اور یکتائے زمانہ بن جائے گا تیرا ثانی ہفت کلیم میں بھی نہ مل
سکے گا پس اے نفس اب تو ہی بتا کہ کیا چیز حاصل کرنے کے قابل ہے۔ اے نفس خود
یاد رکھ کہ تھجہ سے زیادہ تیرا خیر خواہ کوئی نہیں ہے تو کسی کے کہنے یا سننے پر نہ جا بلکہ دنیا اور
دین دونوں کے انجام اور نتیجہ میں خود غور کر کے جواب دے کہ تیری رغبت کس چیز میں ہے اسی
طرح اگر تم اپنے نفس سے مناظرہ اور مباحثہ کرتے رہو گے تو ایک دن یہ نفس تمہارا مطیع بن
جائیگا اور تم کو راہ مستقیم پر لے چلے گا پس اگر تم عقلمند ہو تو سمجھ لو کہ نفس کے ساتھ مباحثہ کرنا
بدعتیوں اور معتزلہ بلکہ دنیا بھر کے تمام مذاہب باطلہ کے ساتھ مناظرہ کرنے کی نسبت
زیادہ ضرور اور متم بالشان ہے کیونکہ دوسروں کی غلطیاں اور خطائیں نہیں کچھ بھی نقصان
پہنچانے والی نہیں ہیں اور اپنی خطا و غلطی کا ضرور اپنے ہی اوپر وبال ہے کہ اس کا بھگتان
تم ہی کو بھگتنا ہے پس پہلو میں بیٹھے ہوئے اور خون کے پیسے دشمن کو سب سے پہلے قتل کرنا
چاہیے اور جب اس سے نجات مل کر اطمینان حاصل ہو جائے تب دوسروں کی خبر لینی مناسب
ہے تعجب ہے کہ اس دشمن کی جانب کبھی توجہ نہیں ہوتی بلکہ یہ جو کچھ بھی مانگتا ہے وہی اس کو
دیا جاتا ہے اور جو بھی یہ حکم دیتا ہے فوراً اس کی تعمیل کی جاتی ہے اس کی درخواستوں کے
کے منظور اور خواہشوں کے پورا کرنے میں غور و فکر کے گھوڑے دوڑائے جاتے ہیں اور جلیوں
اور تندیروں سے کام لیا جاتا ہے بھلا سوچو تو سہی اگر کوئی شخص اپنے دامن کے نیچے نہریلا
کا لاسانپ چھپائے بیٹھا ہو، جو پھینکا مار رہا ہو اور اس کے ڈسنے اور ہلاک کرنے کی
ٹوہ میں لگا ہو مگر یہ شخص اس کی تو پرواہ نہ کرے اور دوسرے شخص کے منہ سے مکھیاں

اڑانے اور نپکھا جھلنے میں مشغول رہے تو اس سے زیادہ احمق اور بیوقوف کون ہو سکتا ہے؟ یہی تمہارا حال ہے کہ دوسروں کے ساتھ مباحثہ کرنے والے اور غیروں کے سیدھے رستہ پر لانے کی فکر میں سرگرم ہو کر اپنے نفس امارہ کے ساتھ مناظرہ کرنے اور اس تباہ کرنے والے شریر دشمن دین و ایمان کو زیر کرنے کی جانب مطلق توجہ نہیں کرتے خواہ سمجھ لو کہ جیب تک نفس کے ساتھ ایک عرصہ دراز تک اس طرح مباحثہ نہ رکھو گے اس وقت تک یہ کبھی سیدھا نہ ہوگا اور جیب تک یہ سیدھا نہ ہوگا اس وقت تک نہ تم سے اللہ کی یاد ہو سکے گی اور نہ مناجات میں لذت آئے گی سلوک کی طرف توجہ ہوگی اور نہ صراطِ مستقیم پر چلنے کی فکر ہوگی لہذا اس مناظرہ کو اپنے اوپر واجب و فرض سمجھو اور اکثر نفس کے ساتھ یہ مباحثہ شروع کر دیا کرو اور جیب نفس تمہاری مخالفت کرے تو اس کو ڈانٹو جھڑکو اور ایسی سزا دو جو کارگر اور بااثر ہو کیونکہ نفس کی خاصیت کتنی سی ہے کہ جیب تک مار نہ کھائے گا اس وقت تک ادب نہ پائے گا پھر اگر تم کو نفس کے ساتھ مناظرہ کرنے کی خواہش ہو تو احیاء العلوم کی کتاب المصابہ والمراقبہ دیکھو کہ اس مختصر کتاب میں ان ابواب کے بیان کرنے کی گنجائش نہیں ہے اب دعا کرو کہ حق تعالیٰ شانہ اپنے محبوب سیدنا محمد مصطفیٰ صلی اللہ علیہ وسلم کے طفیل سے مجھے اور تمہیں اپنی بے شمار عطاؤں سے ڈھانپ لے اور کرم و فضل فرمائے جن باتوں کا اس نے ہم کو علم عطا فرمایا ہے اس پر عمل کی توفیق بخشے اور جو کچھ ہم نے پڑھا یا سنا ہے اس کو حال بناوے کہ اصل کیفیت اپنے نفس پر گزری ہوئی دیکھ لیں۔ امین یارب العالمین۔

نفس کی خاصیت کتنی سی ہے کہ مار نہ کھائے اور جیب تک ادب نہ پائے

تذکرہ قادریہ مجددیہ غفوریہ

احوال العارفين

قطب الاولیاء غازی اسلام حضرت انخوند عبد الغفور صاحب قید سہ (۱۲۹۵ھ / ۱۸۷۷ء) ان کے مشایخ عظام اور خلفاء کرام کا ایسا ان افروز تذکرہ ڈیڑھ سو سے زائد بزرگان دین کے حالات و کمالات کا مجموعہ

مؤلف

جناب حافظ غلام فرید صاحب

نذیر سنز پبلشرز

۴۰، اردو بازار ○ لاہور